


RG25x3
15A5

R625x3
15A5
Kamakhyānāth.
Kusumanjalivyākhyā-
vivṛiti. 2620

2620

❖ ❖ ❖ ❖ ❖

[illegible]



कुसुमाञ्जलिव्याख्याविहृतिः ।

महामहोपाध्याय — श्रीकामाख्यानाथ-तर्कवागीशेन
विरचिता,

श्रीमदुदयनाचार्यप्रणीतकारिकया श्रीहरिदासभट्टाचार्य-
कृतव्याख्यया च सहिता ।

विहृतिकारिणैव संशोधिता प्रकाशिता च ।

द्वितीयसंस्करणम् ।



कलिकाताराजधान्याम्

१६१ संख्यक-मुक्ताराम-बाबू-प्रीटल्य-

गोवर्द्धनमैसिनयन्त्रे

श्रीगोवर्द्धनपानेन मुद्रिता ।

शकाब्दा १८३६ ।

मूल्य १॥५ टाका मात्र ।


R625x3
15A9


SRI JAGADGURU VISHWARADHYA
JNANA SIMHASAN JNANAMANDIR
LIBRARY


Jangamawadi Math, Varanasi
Acc. No.2620.....


कार्य
सम लोचन व्याख्येय देय व्याख्येय
प्रतिपक्षेति लोच
समवर्त्य कारण लोच


विषयसमवर्त्येति लोच ३ वृत्तान्त लोच २











कुसुमाञ्जलिव्याख्याविह्वतिः ।

महामहोपाध्याय—श्रीकामाख्यानाथ-तर्कवागीशेन
विरचिता,

श्रीमदुदयनाचार्यप्रणीतकारिकया श्रीहरिदासभट्टाचार्य-
कृतव्याख्याया च सहिता ।

विह्वतिकारिणैव संशोधिता प्रकाशिता च ।

द्वितीयसंस्करणम् ।



कलिकाताराजधान्याम्

१६१ संवत्-सुत्ताराम-वावू-फ़ीटस्य-

गोवर्धनमेसिनयन्त्रे

श्रीगोवर्धनपानेन मुद्रिता ।



शकाब्द १८३२ ।

मूल्य १॥ टाका मात्र ।

महाराष्ट्र शासन

महाराष्ट्र शासन - महाराष्ट्र शासन - महाराष्ट्र शासन


महाराष्ट्र

महाराष्ट्र शासन - महाराष्ट्र शासन - महाराष्ट्र शासन

महाराष्ट्र शासन

महाराष्ट्र शासन - महाराष्ट्र शासन - महाराष्ट्र शासन

महाराष्ट्र शासन



महाराष्ट्र शासन

महाराष्ट्र शासन - महाराष्ट्र शासन - महाराष्ट्र शासन

महाराष्ट्र शासन

महाराष्ट्र शासन - महाराष्ट्र शासन - महाराष्ट्र शासन

महाराष्ट्र शासन

महाराष्ट्र शासन - महाराष्ट्र शासन - महाराष्ट्र शासन

विज्ञापनम् ।

परमर्षिकल्पश्रीमदुदयनाचार्यमहोदयप्रणोतन्यायकुसुमाञ्जलि-
कारिकांशस्य या व्याख्या श्रीमता विद्वद्वरेण हरिदासभट्टा-
चार्येण व्यरचि तस्या अतिसंचितत्वादन्तरान्तरा अतिदुर्वोधत्वाच्च
तया व्याख्यया कारिकाया अनेकांशतात्पर्यं न सुव्यक्तमभवत्
अत उक्तहरिदासकृतव्याख्याया विवरणे प्रवृत्तोऽस्मि, कियती
कृतकार्यता मयाप्रापि तदुक्तं न शक्यते । अथवा मादृशजनस्य
कृतकार्यतायाः सम्भावनापि नास्ति, मन्दमतेर्ममैदृशदुरुहव्यापारे
हस्तक्षेपः केवलं उपहासाय मन्ये । भवतु तावत्, ममेयं विवृतिर्यदि
विद्यार्थिनां लेशतोऽप्युपकारसाधिका भवेत् तदाहं सफलश्चमो
भविष्यामि । गुणमात्रग्राहिणां विदुषां सविधे सविनयमिदं
विनिवेदयामि यत् विद्वद्भिर्ममैतस्या विवृतेर्दोषांशं परित्यज्य यदि
लेशतोपि गुणोवर्त्तते स एव ग्रहीष्यते इति । साहसमपीदमेता-
वदुरुहव्याप्यारे मम प्रवृत्तेर्निदानं । एतद्विवृतिप्रणयणे मया
टीकात्रयात् साहाय्यं परिप्राप्तं, एका वर्द्धमानकृतटीका, अपरा
रामभद्रकृतटीका अपरा च आद्यन्तखण्डितराधामोहनगोस्वामि-
कृतटीका । स्थानविशेषे उक्तान्यतमटीकाया अंशविशेषः अपरि-
वर्त्तितभावेनैव अस्यां विवृतावुद्धृतः । अत्रेदमपि वक्तव्यं कुसु-
माञ्जलिपुस्तकस्य पुनः संस्करणकाले वार्द्धक्यात् मदीयनेत्रद्वयं
अत्यन्तहीनप्रभं जातमती मुद्रितक्षुद्राक्षरसंशोधनकाले बहुषु स्थानेषु
वर्णविपर्ययो जातः स विपर्ययः पाठकैरेव सानुकम्पं संशोधनीय
इति प्रार्थनीयमित्यलमधिकेन ।

महामहोपाध्याय—

श्रीकामाख्यानाथ-तर्कवागीश-शर्मा ।

अशुद्धम्	शुद्धम्	पृष्ठम्	पङ्क्तिः ।
धायो	धातो	६	११
सीशस्य	मीशस्य	८	१
जगत	जगत्	८	१७
समाधते	समाधत्ते	८	२०
न्यायप्रयोज्यो	न्यायप्रयोज्या	८	२०
न्मृतिमपि	स्मृतिमपि	८	२४

ब्रज वल्लभ द्विवेदी

कैकड़ी (अजमेर)

श्रीगणेशाय नमः ।

कुसुमाञ्जली ।

प्रथमस्तवकः ।

ईषदीषदमधीतविद्यया तात-मातृमुदमाविवर्द्धयन् ।

क्षेपणाय भव-कर्म-जन्मनां कोऽपि गोपतनयो नमस्यते ॥

हेरम्बचरणहन्द् विघ्नविध्वंसकारणम् ।

यत्पूजितं महेन्द्राद्यैस्तत्रत्वा भक्तिभावतः ॥ १ ॥

कुसुमाञ्जलिटीका या हरिदासेन निर्मिता ।

कामाख्यानायशर्मा तां विहणोति यथामति ॥ २ ॥

शमो मदीयः साफल्यं तदैव समवाप्स्यति ।

सदोषामपि मङ्गाख्यां गृह्णीयुर्विनुषा यदि ॥ ३ ॥

प्रारम्भितयस्यसमाप्तिप्रतिबन्धकविघ्नसमूहविध्वंसनपटीयांसम् ईश्वरनमस्कारं शिष्यशिष्या-
मादौ निवद्नाति, 'ईषदीति, 'ईषत्' अव्यक्ता, 'ईषत्' अन्त्या असम्यगुच्चरितेति यावत्,
'अनधीता' अनुपदिष्टा स्वतः प्रवृत्तेति यावत्, ईष्टृणी या 'विद्या' वाक्, तथा, यद्यपि
विद्याशब्दस्य ज्ञानशक्तत्वं, तथापि आयुर्वृतामित्यादाविव जनकलक्षणाया वाक्यपरत्वमिति ।
'तात-मातृमुदमाविवर्द्धयन्' तातस्य मातृय आनन्दं जनयन्, 'कोऽपि' अनिर्वचनीयः, गोपनन्दनः
श्रीकृष्णः, 'नमस्यते' स्वावधिकोत्कर्षवत्तया ज्ञाप्यते स्वावधिकोत्कर्षवत्तया ज्ञापनस्य नमस्कार-
पदार्थत्वात् । नमस्कारप्रयोजनमाह, भवेति, 'भवः' संसारः निव्याजानजन्यवासनेति यावत्,
'कर्माणि' अष्टष्टरूपाणि शुभाशुभकर्माणि, 'जन्म' आत्मनो देहेन्द्रियसम्बन्धः, तेषां 'क्षेपणाय'
विनाशाय । केचित्तु 'भवजन्मकर्मणाम्' इति पाठं कल्पयन्तः भवे लोके जन्म येभ्यः तादृशानि
यानि शुभाशुभकर्माणि तेषां 'क्षेपणाय' विनाशाय इति व्याचक्षते ।

इष्टदेवतासंकीर्तनं ब्रह्मप्रतिपादकसच्छब्दप्रयोगात्मकं मङ्गलञ्च
कुर्वन्नेव ग्रन्थनामाह,—

सत्पद्मप्रसरः सतां परिमलप्रोद्धोधवद्भोत्सवो-
विस्त्नानो न विमर्दनेऽमृतरसप्रस्यन्दमाध्वीकभूः ।
ईशस्यैष निवेशितः पदयुगे भृङ्गायमानं भ्रम-
च्चेतो मे रमयत्वविघ्नमनघो न्यायप्रसूनाञ्जलिः ॥१॥

एष अनघः निर्दोषः न्यायः समस्तरूपोपपन्नलिङ्गप्रतिपादकं
वाक्यं स एव कुसुमाञ्जलिः, मे मम चित्तं रमयतु दुःखसामग्री-

इष्टदेवतेति, 'इष्टदेवतायाः' अभिमतदेवताया, 'सङ्कीर्तनम्' ईशेति नामोच्चारणं, सच्छब्देति,
“ओं तत् सदिति निर्देशो ब्रह्मणस्त्रिविधः स्मृतः” इत्यादिना सच्छब्दस्य ब्रह्मप्रतिपादकत्वं
प्रतिपादितम् । ग्रन्थनामाहेति 'ग्रन्थनां' सन्दर्भम्, अथवा 'ग्रन्थस्य नाम' प्रभूनाञ्जलिरित्यनेन
प्रसूनाञ्जलीत्याख्याम् आह्वयर्थः ।

न्याय इति नीयते प्राप्यते विवक्षितार्थसिद्धिरनेनेति न्यायः । समस्तरूपोपपन्नेत्यादि,
समस्तरूपोपपन्नलिङ्गप्रतिपादकं वाक्यम् उचितानुपूर्वीकप्रतिज्ञादिपक्षसमुदायात्मकं वाक्यं,
न तु समस्तरूपाणि पक्षसत्त्व-सपक्षत्व-विपक्षासत्त्वावाधितत्वास्तत्प्रतिपक्षितत्वस्वरूपाणि यानि
पक्षरूपाणि तैः उपपन्नं विशिष्टं यत् लिङ्गं गमको हेतुः तत्प्रतिपादकं वाक्यम्, ईदृशवाक्यत्व-
रूपस्यायलक्षणस्य “तव न समस्तरूपोपपन्नलिङ्गप्रतिपादकं वाक्यं न्यायः अत्रैव वाक्ये अति-
व्याप्तेः” इत्यनेन मणिकृता, “अतिव्याप्तेरित्युपलक्षणं केवलान्वयिष्ठलं विपक्षाप्रसिद्ध्या
तत्साध्यकन्याये अव्याप्तिरपि द्रष्टव्या” इत्यनेन अवयवभूलव्याख्यानावसरे जगदीशतर्कालङ्कारिण
च निरस्तत्वात् । स एव कुसुमाञ्जलिरिति, यद्यपि “तौ युतावञ्जलिः पुमान्” इति कोशात्
विन्यासविशिष्टकरावेवाञ्जलिः, तथापि “तींस्त्रीन् दद्यात् जलाञ्जलीन्” इत्यादिवत् राजदन्तादि-
त्वात् परनिपातेन अञ्जलिः प्रसूनमिति तत्पुरुषसमासाङ्गीकारात् नानुपपत्तिः । दुःखसामग्री-
विहीनमिति, दुःखविहीनमित्युक्तौ कदाचित् अस्मदादीनां खत एव दुःखराहित्यसम्भवात्
सामग्रीति, प्रागभावघटितसामग्री तु तत्त्वज्ञाननाश्या । यद्यपि दुःखसामग्रीविहीनत्वं मनसि
सिद्धमेवेति न तव इच्छोत्पत्तिसम्भवाद्यापि स्वाययात्मसंयोगरूपपरम्परासम्बन्धेन दुःखसामग्री-

विहोतं करोतु । अतएव शब्दोपरहितत्वं, विषयाशुद्धेः पूर्वाङ्गे-
नैव निरासादिति प्रकाशः । अविघ्नं यथा स्यात् ईशस्य पदयुगे पद्य-
तेऽनेनेति व्युत्पत्त्या पदं प्रत्यायकं, तदयुगं प्रमाण-तर्करूपं, तत्र
निवेशितः तद्विषयतया उत्पादितः । चेतः कीदृशं भृङ्गायमानं भृङ्ग-
इव मकरन्दे दुःखविगमोपाये सत्त्वेण भ्रमत् दुःखविगमोपायमनु-
सन्दधत् । प्रसूनाञ्जलिसाम्यमाह, सदित्यादि । सता समीचीनेन
पक्षेणानुकूलेन रविकिरणादिना प्रसरो विकाशो यस्य स तथा, सतां
पक्षाणां दलानां विकाशो यत्र स तथेति वा । सतामनुपहत-
घ्राणानां परिमलस्य गन्धविशेषस्य प्रोक्षोर्धेन साक्षात्कारेण बद्ध-
उत्सव आनन्दो येन सः । विमर्दने करपुटविमर्दने न विम्लानः

ध्वंसवत्त्वं मनसो बोध्यम्, एतच्च न्यायमते, विद्वान्तमते तु यथाश्रुतमेव सत्यम् तन्मते दुःखादीनां
मनसो धर्मत्वात् । शब्दोपरहितत्वमिति शब्दोपेक्षु निराकाङ्क्षादिकं, विषयाशुद्धेरिति
विषयः चित्तिः सकर्तृका कार्यत्वादित्यादिन्यायप्रयोज्यबोधविषयः सकर्तृकत्वादि, तस्याशुद्धिः
पक्षादावसत्वमित्यर्थः । प्रमाण-तर्करूपमिति, अत्र प्रमाणं चित्तिः सकर्तृका कार्यत्वादित्या-
कारकमनुमानं, तर्कस्तु चित्त्वादिकं यदि सकर्तृकं न स्यात् तदा कार्यं न स्यादित्याकारकः,
अथवा कार्यत्वं यदि सकर्तृकत्वव्यभिचारि स्यात् तदा कृतियन्यतावच्छेदकं न स्यात्
अतिप्रसक्तधर्मस्मानवच्छेदकत्वात् इत्येवं तत्र तर्कः । अतएव सिद्धान्तमुक्तावल्याभुक्तं, “मन
तु कर्तृत्वेन कार्यत्वेन कार्य-कारणभाव एवानुकूलस्तर्कः” इति । न चान्य-व्यतिरेकाभ्यां
घटत्वावच्छिन्नं प्रति कुलालादिकृतित्वेनैव हेतुत्वात् एतादृशकार्य-कारणभावे मानाभाव इति
वाच्यम् । घटत्व-पटत्वादिभेदेनानन्तकार्य-कारणभावकल्पनापेक्षया कार्यत्वावच्छिन्नं प्रति
कृतित्वेन हेतुत्वकल्पनस्यैवोचितत्वात् यद्विशेषयोरितिन्यायेन कार्यत्व-कृतित्वाभ्यां सामान्यकार्य-
कारणभावस्यावश्यकत्वाच्च । न चेतादृशन्यायोनिष्पन्नाणक इति वाच्यम् । कार्यत्वावच्छिन्ना-
भावे तत्तत्कृत्यभावशून्यस्य प्रयोजकत्वकल्पने गौरवात् कृतित्वावच्छिन्नाभावस्यैकस्य प्रयोजकत्वे
लाघवादिति । तद्विषयतया उत्पादितः तन्निमित्ततया उत्पादितः इत्यर्थः । तथाच न्यायपक्षे
पदयुगं इत्यत्र निमित्तार्थं मत्तमी । ननु व्याप्ति-पक्षधर्मताविषयकतया अनुमाने उदाहरणो-

नान्यथाभूतसंस्थानः । अमृततुल्यं रसं प्रस्यन्दते इति प्रस्यन्दः,
एतादृशं माध्वीकं मधु, तस्य भूतत्पत्तिस्थानम् ।

न्यायपक्षे सति प्रामाणिके पक्षतावच्छेदकविशिष्ट इति यावत्,
पक्षे सिषाधयिषितसाध्यके धर्मिणि प्रसरः प्रकर्षेण सरो ज्ञानं
यस्मात् । एतेनाश्रयासिद्धिस्वरूपासिद्धिबाधनिरासः । सतां
विवेचकानां परि सर्वतोभावेन मलः सम्बन्धो व्याप्तिः, तस्याः
प्रोद्धेन प्रमया बद्ध उत्सव आनन्दो येन, एतेन व्यभिचार-
व्याप्यत्वासिद्धि-विरोधानां निरासः । विमर्दने विरोधिप्रमाण-

पनयादिवटितन्यायस्य निमित्तत्वेऽपि तर्कं कथं न्यायस्य निमित्तत्वमिति चेत्, न, तर्कस्यापि
आपाद्यापादकव्याप्तिज्ञानभूलकतया तादृशव्यभिज्ञाने न्यायस्य निमित्तत्वात् । दुःखविगमोपाय-
मनुसन्दधदिति दुःखहानोपायगोचरोक्तोच्छादित्यर्थः, न्यायनये मनसस्तत्त्वञ्च स्वजनकज्ञान-
जनकसंयोगरूपपरम्परासम्बन्धेन, स्वजनकज्ञानञ्च इष्टसाधनताज्ञानं उपायेच्छां प्रति फल-
साधनताज्ञानस्य हेतुत्वात्, तज्जनकसंयोगः आत्म-मनःसंयोगः ज्ञानसामान्य एव तस्य हेतुत्वात् ।
प्रसूनाञ्जलिसाग्येति, अत्र साध्यं स्वप्रतिपादकशब्दप्रतिपाद्यत्वेन ज्ञेयम् । सिषाधयिषितेति,
वेदादिशब्देनैव ईश्वरविषयकशब्दसिद्धिसत्त्वादितद्वयस्यैव ईश्वरसाधने पक्षलं न स्यात् अतः
सिषाधयिषितेति, तथाच शब्दसिद्धिसत्त्वेऽपि सिषाधयिषाविरहसहजतसिद्धाभावसत्त्वान्न
पक्षताहानिः । प्रकर्षेणेति, प्रकर्षश्च यथाश्वत्वमिति । आश्रयासिद्धीत्यादि, ननु एतद्वलेन
आश्रयासिद्धि-बाधनिरासेऽपि पक्षतावच्छेदकविशिष्टे हेतुज्ञानाविरोधितया कथं स्वरूपासिद्धि-
निरास इति चेत्, न, लिङ्गोपहितलैङ्गिकभानस्याचार्यमतसिद्धतया हेतुविशिष्टपक्षे साध्यस्यानु-
मित्या विषयीकरणेन स्वरूपासिद्धिनिरासात् । न च तादृशमताश्रयेण स्वरूपासिद्धिनिरासे
व्यभिचारादीनामपि निराससम्भवात् दलान्तरं व्यर्थं माध्यमिककार्य-कारणभावाकल्पननिवन्धन-
क्षात्रवार्थमेवाचार्यः लिङ्गोपहितलैङ्गिकभानाङ्गीकारात् अनुमिती पक्षांशे हेतोरेव हेत्वर्थे
व्याप्तेर्भागस्यावश्यमङ्गीकर्तव्यत्वात् इति वाच्यम् । साध्याभाववद्वहत्तिलरूपैकविधव्याप्ति-
ज्ञानस्यानुमितिकारणत्ववादिनां आचार्यविशेषाणां मते अनुमिती पक्षांशे लिङ्गभानेनैव
माध्यमिककार्य-कारणभावाकल्पननिवन्धनलाघवसम्भवात् व्याप्तिभानस्यानावश्यकत्वात् । केचित्तु
सिषाधयिषितं साध्यं धर्मोपस्थ इति व्युत्पत्त्या याधव्युदासः । धर्मिणि हेतुभूतधर्मवति

चिन्तायां न विज्ञानः न कार्यक्षमः, तेन सप्रतिपक्षराहित्यम् ।
अमृतं मोक्षः, रस इत्यमाणं, कृद्विहित इति न्यायात्, प्रस्यन्द-
उत्पद्यमानम् । तेन मोक्षस्यासाध्यता निराकृता । तदेव माध्वीकं,
तस्य भूतत्पत्तिस्थानम् ॥ १ ॥

नन्वीश्वरपदयुनिवेशितस्य न्यायस्य मोक्षरूपफलसम्बन्धे
मानाभावः, तत्त्वज्ञानविषयात्मबोधकस्यात्मशब्दस्य संसारनिदान-
मिथ्याज्ञानविषयस्वात्ममात्रपरत्वात् तन्मननस्यैव मोक्षोपायत्वात्
इति शङ्कायामाह,—

स्वर्गापवर्गयोर्मार्गमामनन्ति मनीषिणः ।

यदुपास्तिमसावत्र परमात्मा निरूप्यते ॥ २ ॥

इति स्वहृत्प्राप्तिद्विगुणादसः । प्रकर्षेण व्याप्ता अवच्छेदावच्छेदेनेति यावत् तेन भागासिद्धिव्यु-
दासः । ज्ञानं हेतोरित्यर्थाद्व्याहृतः । सर्वतोभावेनेति अन्यतो व्यतिरेकतथेत्यर्थः, अथवा
परितः संपत्ते सत्तया विपत्ते चासत्तया यो सलः सम्बन्धो व्याप्तिरूपः इत्यर्थः ।
व्यभिचारिते प्राचीनैः साध्याप्रसिद्धि-साधनाप्रसिद्धयोः व्याप्यत्वासिद्धावन्तर्भावात् न तयोः
पृथगुपन्यासः । विरोधिप्रमाणचिन्तायामिति, विरोधिप्रमाणं विपरीतकोटिविषयकप्रमिति-
जनको हेतुः तच्चिन्ता तद्विषयकं ज्ञानं, सकार्यं स्वप्रयोज्यानुमितिः, तदक्षमः तदप्रयोजकः,
तथाच विरोधि कोटिप्रमाणकवेतुविषयकज्ञानकालीन-स्वप्रयोज्यानुमित्यप्रयोजकतावान् यो यो
न्यायः तत्तद्विरोधकूटवान् इति समुद्दिष्टार्थः । कृद्विहित इति “कृद्विहितो भावो द्रव्ययत् प्रका-
शते” इति न्यायादित्यर्थः ॥ १ ॥

नन्वीश्वरेत्यादि, ईश्वरमनस्य मोक्षहेतुत्वे मानाभावः, “आत्मा वा अत्र द्रव्यः श्रोतव्यो
मन्तव्योनिदिध्यासितव्यः” इत्यादिश्रुतेः सामानाधिकरण्यानुरोधेन यद्विषयकसाक्षात्कारो मोक्ष-
हेतुः तद्विषयकं मननं मोक्षजनकं, साक्षात्कारश्च नेश्वरविषयकः, मिथ्याज्ञानध्वंसद्वारा हि
अस्य तद्वेतुलम् । न चेश्वरगोचरं मिथ्याज्ञानं संसारहेतुः येन ईश्वरगोचरमिथ्याज्ञानध्वंसद्वारा
ईश्वरतत्त्वसाक्षात्कारो हेतुर्भवेत् । किन्तु स्वात्मगोचरं मिथ्याज्ञानमिति तत्तत्त्वसाक्षात्कार एव

स्वर्गापवर्गयोः स्वर्गतुल्ययोरपवर्गयोः जीवनमुक्ति-परममुक्तयोः ।

ईश्वरमननच्चाट्टद्वारा स्वात्मसाक्षात्कारद्वारा वा मुक्तौ हेतुः,
 “तमेव विदित्वाऽतिमृत्युमेति नान्यः पन्था विद्यतेऽयनाय” इति
 श्रुतिस्तत्कारणत्वे मानम् । स्वात्मसाक्षात्कारस्य मोक्षहेतुत्वे मानञ्च
 “यदात्मानं विजानीयादहमस्मीति पुरुषः । किमिच्छन् कस्य
 कामाय संसारम^{नु}संसेरेत्” ॥ इति ॥ २ ॥

मोक्षहेतुरिति समुदिततात्पर्यम् । कारिकायां स्वर्गेति, मनीषिणः विद्वांसः यस्य उपासितं
 उपासनां स्वर्गावर्गयोः स्वर्गतुल्ययोरपवर्गयोः जीवनमुक्ति-परममुक्तयोः मार्ग उपायं आसनन्ति
 कथयन्ति अस्मै परमात्मा निरूप्यते न्यायेन मननविषयीक्रियते इति वाक्यार्थः । यद्यपीषिय-
 न्यग्रन्थासि विद्वन्दीत्यादिभूवेण क्तिन्नाशकयुक्प्रत्ययविधानात् उपासनेत्येव भवितुमर्हति,
 तथापि अमुक्षेपणे इत्यस्य धारोरयं प्रयोगः उपसर्गबलेन धातोरन्यार्थकत्वात् । केचित् कचिद-
 पवादविषयेऽपि उत्सर्गस्य समावेश इति न्यायात् आसधातोरेव क्तिप्रत्ययमाहुः । नन्वीश्वरोपा-
 सनायाः फलं न स्वर्ग इत्यत आह, व्याख्यायां स्वर्गतुल्ययोरिति, स्वर्गतुल्यत्वकथनेन उत्कटेच्छा-
 विषयत्वं जन्यत्वञ्च सम्पादितं, अन्यथा तदभिधाने अनाकाङ्क्षिताभिधानापत्तेः । जीवनमुक्ति-
 परममुक्त्योरिति, जीवनमुक्तिय मिथ्याज्ञानजन्यवासनाराहित्ये सति जीवित्वं, जीवित्वञ्च शरीर-
 प्राणसंयोगः । परममुक्तिः चरमदुःखध्वंसः आत्यन्तिकी दुःखनिवृत्तिरिति यावत् । ईश्वर-
 मननचेति, तथाच “तमेव विदित्वेति श्रुत्या “इं ब्रह्मणी वेदितव्ये परञ्चापरमेव चेति श्रुत्या
 च “आत्मा वा अरे इत्यादि श्रुतिघटकात्मपदं ज्ञानबलरूपेण जीवात्म-परमात्मोभयपरं, अतएव
 “श्रुतोहि भगवान् बहुशः श्रुति-स्मृतौतिहास-पुराणादिखिदानां मन्त्रव्यो भवति श्रोतव्यो मन्त्रव्य
 इति श्रुतेः” इत्युत्तरग्रन्थोऽपि सङ्गच्छते । यद्यपीश्वरमननं मिथ्याज्ञानोच्छेदद्वारा नोपयोगि,
 तथापि स्वात्मसाक्षात्कार एव उपयुज्यते । अतएवोक्तं, “सहि तत्त्वतो ज्ञातः स्वात्मसाक्षा-
 त्कारस्योपकरोति” इति तन्निरूपणमपि प्रयोजनवदिति । यदात्मानमिति, यदा पुरुषः अहम-
 स्मीति देहभिन्नोऽहमित्येवं आत्मानं विजानीयादित्यर्थः । किमिच्छन् कस्य कामायेति,
 कामायेत्यत चतुर्थार्थः प्रयोजकत्वं, तथाच किञ्चिदुपायेच्छाप्रयोजककिञ्चित्फलविषयकैच्छाविशिष्टः
 सन्नित्यर्थः । संसारंति, संसारं भोगादिस्थानं, अनुसंसेरेत् आशयेदित्यर्थः ॥ २ ॥

इह यद्यपि यं कमपि पुरुषार्थमर्थयमानाः शुद्ध-
बुद्धस्वभाव इत्यौपनिषदाः, आदिविद्वान् सिद्ध इति
कापिलाः, क्लेश-कर्म-विपाकाशयैरपरामृष्टो निर्माणा-
कायमधिष्ठाय सम्प्रदायप्रद्योतकोऽनुयाहकश्चेति
पातञ्जलाः, लोक-वेदविरुद्धैरपि निर्लेपः स्वतन्त्रश्चेति
महापाशुपताः, शिव इति शैवाः, पुरुषोत्तम इति
वैष्णवाः, पितामह इति पौराणिकाः, यज्ञपुरुष-
इति याज्ञिकाः, सर्वज्ञ इति सौगताः, निरावरण-
इति दिगम्बराः, उपास्यत्वेन देशित इति सीमां-
सकाः, लोकव्यवहारसिद्ध इति चार्वाकाः, याव-
दुक्तोपपन्न इति नैयायिकाः, किं बहुना यं कारवो-
ऽपि विश्वकर्मैत्युपासते, तस्मिन्नेवं जाति-गोत्र-प्रवर-
चरण-कुलधर्मादिवदासंसारं सुप्रप्रिद्वानुभवे भगवति
भवे सन्देह एव कुतः किं निरूपणीयं, तथापि—

सांख्य-वेदान्तादिसकलदर्शनसिद्धान्तानुसारिण एव भिन्नभिन्नरूपेण भगवन्तुपासते अतस्त-
त्ताविवादात् न्यायेन तद्व्यवस्थापनं नोपपद्यत इत्याशङ्कां निराचिकीर्षुराह, इह यद्यपीति इह
निरूपणे विषयत्वं सम्यर्थः, तस्य यद्भारवोऽपि इत्यगिमयत्पदार्थेन सहान्वयः, औपनिषदादयः
निरूपणविषयीभूतं यं परमात्मानम् उपासते इति सर्वत्र योजना । यं कमपीत्यादि, यं कमपि
मुख्यं गौणं वा पुरुषार्थं पुरुषप्रयोजनम्, अर्थयमानाः इच्छन्तः, यम् उपासते इत्यन्वयः ।
औपनिषदाः वेदान्तिनः, कापिलाः सांख्याः । केन रूपेण उपासते इत्याह, शुद्धबुद्धस्वभाव-
इत्यादि । लोकेति, लोकविरुद्धैः विषमव्यवस्थादिभिः, वेदविरुद्धैः ब्रह्महननादिभिः, उपलक्षितः,
इत्यभ्य तत्त्वचणे तृतीया, सोऽयमित्यभ्य तोऽपि निर्लेपः दृष्टादृष्टदोषरहितः, स्वतन्त्रः अन्येच्छान-

न्यायचर्चेयसीशस्य मननव्यपदेशभाक् ।

उपासनैव क्रियते श्रवणानन्तरागता ॥

श्रुतो हि भगवान् बहुशः श्रुति स्मृतीतिहास-
पुराणादिषु दृढानीं मन्तव्यो भवति, “श्रोतव्यो
मन्तव्यः” इति श्रुतेः । “आगमेनानुमानेन ध्याना-
भ्यासरसेन च । त्रिधा प्रकल्पयन् प्रज्ञां लभते
योगमुत्तमम्” ॥ इति स्मृतेः । तदिह सङ्केपतः
पञ्चतयी विप्रतिपत्तिः, अलौकिकस्य परलोकसाध-
नस्याभावात्, अन्यथापि परलोकसाधनानुष्ठान-

धीनेच्छावान्, अथ वा परमाण्वदृष्टादिसाहित्यं विनापि जगत्कर्त्ता । लोकव्यवहारंति, यथा
लोके व्यवक्रियते चतुर्भुजायुपेत-देहवान् ईश्वरः न लङ्घ्य इति तथा । अथवा लोकव्यवहा-
रसिद्धः राजा, “लोकसिद्धो राजा परमेश्वर इत्युक्तेः ।। अतिप्रसिद्धिं सूचयितुमाह, कारव-
इति शिम्पिन इत्यर्थः, विश्वकर्मा विश्वं सर्वसुत्पत्तिमत् कर्म कार्यं यस्य स तथा ।

जातिः ब्राह्मणत्वादि, गोवं काश्यपादि, प्रवराः यज्ञे त्रियमाणा ऋषयः, कुलधर्मादयः
कुलाचारादयः, भवति उत्पद्यते जगदस्मादिति भवः जगत्कर्त्तृपरमेश्वरः, तथाच जात्यादि-
वत् आसंसारं संसारमभिधाय, सुप्रसिद्धानुभवे सुप्रसिद्धः अनुभवः असाधारणकार्यं
यस्य एतादृशे । भगवति षडैश्वर्याशालिनि भवे जगतकर्त्तरि, सन्देह एव कुतः
सन्देहस्वीवासम्भवः, किं निरूपणीयं कुत न्यायः प्रवर्त्तनीयः, इति पूर्वपक्षतात्पर्यम् । मन-
नाख्यभगवदुपासनायाः श्रुत्यादिना मोक्षसाधनतावगतेः मननरूपतदुपासनार्थमेव न्यायः
प्रवर्त्तनीय इति सिद्धान्तं मनसिक्लव्य समाधत्ते, तथापीति, न्यायवर्त्ता न्यायप्रयोज्यो
मननव्यपदेशव्यपदेशभाक् मननाख्या अनुमितिरूपेति यावत् । ननु न्यायप्रयोज्याया
मननाख्योपासनायाः कोऽयमवसर इत्याशङ्क्याह श्रवणेति श्रवणोत्तरं प्राप्तेत्यर्थः । ननु
मननस्य श्रवणोत्तरत्वे श्रवणानिर्वाहे कथं मननावसर इत्यत आह, श्रुतोऽस्तीति, मननस्य
श्रवणोत्तरकर्त्तव्यत्वे श्रुतिं प्रमाणयति, श्रोतव्य इति । अत नृतिमपि प्रमाणयति,
आगमेनेति आगमेन श्रुत्यादिना, अनुमानेन व्याप्ति-पक्षधर्मताविशिष्टवद्विषयहेतुज्ञाने-

सम्भवात्, तदभावावेदकप्रमाणसङ्गावात्, सत्त्वेऽपि
तस्याप्रमाणत्वात्, तत्साधकप्रमाणाभावाच्चेति ॥३॥

शुद्धो द्वितीयरहितः । बुद्धो बोधस्वरूपः । आदौ सर्गादौ
विद्वान् चिद्रूपः । सिद्धः अष्टविधैश्वर्यवान् । अविद्याऽस्मिता-
राग-द्वेषाभिनिवेशाः पञ्च क्लेशाः । कर्म धर्माधर्महेतुर्याग-हिंसादिः ।

नेत्यर्थः, “मन्तव्ययोपपत्तिभिः” इति स्मरणात् । ध्यानाभ्यासरसेनेति, ध्यानं ततः प्रत्य-
येकतानता तस्य अभ्यासः नैरन्तर्यं ततः रस इच्छा तेनेत्यर्थः । अथवा कृद्विहितेति-
न्यायात् रसः इष्यमाणः, एतादृशेन ध्यानाभ्यासेनेत्यर्थः । तिधा आगमादित्येष प्रज्ञां
बुद्धिं परमात्मनि प्रकल्पयन् उत्तमं योगम् आत्मसाक्षात्काररूपं योगं लभत इत्यर्थः ।

आचार्यान्तः व्याचष्टे, शुद्ध इत्यादिना, चिद्रूप इति स्वभावतयेतनः न तु ब्रह्मेतिव
अतात्त्विकं चेतन्यं तस्य इत्यर्थः । अष्टविधैश्वर्यवानिति, “अणिमा लघिमा प्राप्तिः प्राकाश्यं
महिमा तथा । ईशित्वं वशित्वं तथा कामावसाधिता” ॥ इत्युक्ताष्टविधैश्वर्य-
वानित्यर्थः । तत्राणिमा अणुभावः यतः शिलामपि प्रविशति । लघिमा लघुभावः
यतः सूर्यमरोचिनालस्य सूर्यलोकं याति । महिमा महती भावः यतो महान् सम्भवति ।
प्राप्तिरङ्गल्यपेण स्पृगति चन्द्रम् । प्राकाश्यम् इच्छानभिघातः यतो भूमावुन्मज्जति
निमज्जति यद्योदके । ईशित्वं भूत-भौतिकेषु प्रभुत्वम् । वशित्वं भूत-भौतिकं वशी-
भवत्यस्यावश्यत्वम् । कामावसाधित्वं सत्यसङ्कल्पता यथास्य सङ्कल्पो भवति भूतेषु तथैव
भूतानि भवन्ति । अविद्या “अनित्यायुचिदुःखानात्मम् नित्य-युचि-सुखात्म्यातिरविये-
त्युक्तवचना, अस्मिता अहमिति मनेति चेत्यभिमानः । अभिनिवेशः मरणभौतिजनका-
ज्ञानविशेषः । जात्यायुर्भोगाः, जातिः जन्म, आयुः जीवनकालः, भोगः सुख-दुःख-
साक्षात्कारः, आशयाः फलपथेन्तम् अशेरति इत्याशया धर्माधर्माः । सम्प्रदायः
सम्प्रदायने गुरुणा शिष्यायेति सम्प्रदायो वेदः । यावदुक्ते खिति यावदुक्तेषु यदुपपन्नं
युक्तिमत् सर्वज्ञत्वादि तेन उपपन्नः सम्पन्नः इति मध्यपदलोपी समासः । ननु श्रुत्यादिना
परमात्मतत्त्वनिर्णयेन सिद्धाभावरूपपक्षताविरहात् कथं मननस्य सम्भव इत्यत आह,
शब्दसिद्धावपीति, अनुमित्वेति, तथाच ईश्वरानुमितौ मुक्तिरूपफलसाधनताज्ञानेन
तत्तेज्जीत्यतौ सिद्धाध्यायाविरहविशिष्टसिद्धाभावसत्त्वानुमितिप्रतिरोध इति भावः ।

विपाकाः जात्यायुर्भोगाः । धर्माधर्माः आशयाः । निर्माणार्थं
 कायो निर्माणकायः । सम्प्रदायो वेदः । प्रद्योतक इति प्रकाशकः,
 वेदस्य नित्यत्वात् । घटादौ कर्त्तव्ये अनुग्राहकः शिक्षयिता ।
 शिवो निस्त्रैगुण्यः । पितामहः जनकस्यापि जनकः । इज्जते इति
 यज्ञः । सर्वज्ञः क्षणिकसर्वज्ञः । आवरणमविद्या-राग-द्वेष-मोहा-

सर्वत्रैव संशयस्य पक्षतात्वमित्यभिमानिनो दुर्जनस्य सन्तोषार्थमाह, तुष्यत्विति, न्यायेनेति
 तुष्यतु दुर्जन इति न्यायेनेत्यर्थः । तदिहेति यस्मात् विप्रतिजन्मा संशय एव तस्मात् इह यथे
 इत्यर्थः । सङ्गे पतः इति, अत्रावान्तरबहुविधविप्रतिपत्तीनां विशिष्यानिरास एव सङ्गे पः । पक्ष-
 तथी विप्रतिपत्तिरिति निरस्येति शेषः । विप्रतिपत्तिः यथाक्रमं चार्वाक-मीमांसक-सौगत-दिगम्बर-
 सांख्यानां, विप्रतिपत्तिः विरुद्धा प्रतिपत्तिः विवरीतवृद्धिरिति यावत् । तथाचैतद्विप्रतिपत्तिपञ्चक-
 निरासादेव औपनिषदादिविप्रतिपत्तयो निरस्ताभविष्यन्तीति भावः । परलोकसाधनस्याभावा-
 दिति, यज्जर्मादित्वात् पञ्चमी, अलौकिकपरलोकसाधनाभावं विषयीकृत्येर्थः, एवमयेऽपि ।
 अत्राभावपदम् असुरादिपदवत् भावविरोधिपरं, भावपदञ्च सत्तापरं, तथाचालौकिकपरलोक-
 साधनस्य या सत्ता अस्मिन् तद्विरोध्यगाहिनी विप्रतिपत्तिरिति तात्पर्यम् । अलौकिके विप्रति-
 पत्तिरीतिस्तु लौकिकप्रत्यक्षाविषयगुणत्वसाक्षादप्यजात्यधिकरणत्वम् । आत्मगुणे वर्तते न वा
 इत्याकारिका, अत्र भावकोटिर्नैयायिकानाम् अभावकोटिश्चार्वाकाणाम्, ईदृशी जातिः चार्वाक-
 मते गुरुत्वत्वादिकं तदधिकरणत्वम् आत्मगुणे न वर्तते, न्यायमते तु धर्मत्वाधर्मत्वादिकं तादृशी
 जातिः तदधिकरणत्वम् आत्मगुणे वर्तते । ज्ञानत्व-सुखत्वादिकमादाय सिद्धसाधनवारणाय
 लौकिकप्रत्यक्षाविषयेति, भावनात्वमादाय सिद्धसाधनवारणाय गुणत्वसाक्षादप्येति, अदृष्टत्वं न
 जातिः अतः धर्मत्वाधर्मत्वादिकं गुणत्वसाक्षादप्यजातिः, गुणत्वसाक्षादप्यत्वञ्च गुणत्वव्याप्य-
 जात्यव्याप्यत्वे सति गुणत्वव्याप्यत्वम् । न चाधिकरणत्वं व्यर्थं तादृशजातिरात्मगुणे वर्तते न
 वेत्यस्यैव सम्यक्त्वादिति वाच्यम् । एकधर्मावच्छिन्नाधिकरणत्वस्यैक्यमते तादृशजातित्वावच्छिन्ना-
 धिकरणत्वम् एकमेव तथाच तादृशाधिकरणत्वे सामानाधिकरण्येन अवच्छेदावच्छेदेन चोभय-
 थापि आत्मगुणवृत्तित्वाभावसाधने न सिद्धसाधनं तादृशजातित्वसामानाधिकरण्येन आत्मगुणवृ-
 त्तित्वाभावसाधने तु गुरुत्वमादाय सिद्धसाधनं भवत्येवेति ज्ञापनार्थम् अधिकरणत्वपर्यन्तप्रवे-
 षादिति ।

भिनविशः । उपास्यत्वेन देशितोमन्त्रादिः । यावदुक्तेषु यदुपपन्नं
तेनोपपन्नः । चरणं शाखा । शाब्दसिद्धावप्यनुमित्तयाऽनुमितेर्न
संशयासत्त्वं दोषाय । तुष्यत्विति न्यायेन संशयमाह, तदि-
हेत्यादि ॥ ३ ॥

परलोके विप्रतिपत्तिम् शरीरवृत्तिजातित्वं दुःखावच्छेदकत्वासमानाधिकरणवृत्ति न वा
इति स्वर्गे, नरके तु दुःखपदस्थाने सुखपदप्रवेपात् संशयः, तादृशी च जातिः वाक्यादिशरीर-
वृत्तिचैतत्वादिकं, अत्र भावकोटिः नैयायिकानां अभावकोटिः चार्वाकाणां स्वर्गोऽशरीरवृत्ति-
तच्छरीरत्वजात्यन्तभाविण्य शरीरवृत्तिजातित्वे दुःखावच्छेदकत्वासमानाधिकरणवृत्तित्वम् ।
परलोकमात्रे तु अहं सुखदुःखोभयजनकमच्छरीरातिरिक्तशरीरवान् न वेति, चैवस्तथा
प्रसिद्धः ।

साधने तु कार्यप्रतियोगित्वं प्रतियोगित्व-प्रागभावान्य-प्रागभावाविषयकप्रतीत्यविषयवृत्ति न
वा इति अत्र तादृशप्रतीत्यविषयवृत्तित्वम् उभयसन्ते प्रागभावत्वत्वे प्रसिद्धम्, अत्र भावकोटिः
नैयायिकानाम् अभावकोटिश्चार्वाकाणां, नैयायिकैः कारणत्वमङ्गीक्रियते तच्च कार्यनियत-
पूर्ववर्तित्वघटितं नियतपूर्ववर्तित्वञ्च प्रागभावघटितम् अतः कारणत्वं प्रागभावाविषयकप्रतीत्य-
विषयः प्रतियोगित्व-प्रागभावान्यञ्च, तद्वृत्तित्वं कार्यप्रतियोगित्वे वर्तते इति नैयायिकमतं,
चार्वाकैः कारणत्वानङ्गीकारात् तन्मते कार्यप्रतियोगित्वं न कारणत्ववृत्ति, कार्यप्रतियोगित्वञ्च
साक्षात् परम्परासाधारणं कार्यनिरूपकत्वं, प्रतियोगित्व-प्रागभावान्येत्यत्र प्रतियोगित्वं कार्यत्वं
तच्च प्रागभावप्रतियोगित्वरूपम् अतः प्रागभावाविषयकप्रतीत्यविषयं तदादाय प्रागभावमादाय
च सिद्धसाधनवारणाय प्रतियोगित्व-प्रागभावान्यत्वं प्रागभावाविषयकप्रतीत्यविषयविशेषणम् ।
न च प्रतियोगित्व-प्रागभावान्यप्रागभावाविषयकप्रतीत्यविषयं घटप्रागभावविशिष्टघटसंयोगमादाय
सिद्धसाधनं तादृशघटसंयोगे घटरूपकार्यप्रतियोगित्वस्य वर्तमानत्वादिति वाच्यम् । प्रागभावा-
विषयकप्रतीत्यविषयवृत्तिपदेन प्रागभावाविषयकप्रतीतिविषयतानवच्छेदकरूपावच्छिन्ननिरूपक-
तावृत्तित्वस्य विवक्षितत्वात् घटरूपकार्यप्रतियोगित्वे यत् घटसंयोगवृत्तित्वं तद्वृत्तितावच्छेदकं
गुडघटसंयोगत्वमेव न तु घटप्रागभाववैशिष्ट्यं तस्याव्यावर्तकत्वेनानवच्छेदकत्वात् गुडघट-
संयोगत्वन्तु न प्रागभावाविषयकप्रतीतिविषयतानवच्छेदकमिति सर्वं सुसमञ्जसम् । विशिष्टे तु

धर्माधर्मात्मकालौकिकपरलोकसाधने विप्रतिपन्नं प्रति तत्साधनं, सिद्धे च तस्मिन् तदधिष्ठातृतया ईश्वरसिद्धिः, अचेतनस्य कारणस्य सचेतनाधिष्ठानेनैव कार्यजनकत्वात् । तत्साधनायाह,—

सापेक्षत्वादनादित्वाद्वा चित्प्राद्विश्ववृत्तितः ।

प्रत्यात्मनियमाद्भुक्तेरस्ति हेतुरलौकिकः ॥४॥

अलौकिकोऽतीन्द्रियः परलोकहेतुरस्तीति प्रतिज्ञा । तत्र प्रथमतः कारणसामान्यसाधनायाह सापेक्षत्वादिति । सापेक्षत्वं कादाचित्कत्वं, तथाच कार्यं सहेतुकं कादाचित्कत्वात् भोजनजन्यत्वमिवत् । ननु घटादिहेतोः सदातनत्वे घटादेरपि सदातनत्वापत्तिः, तथाच तस्य कादाचित्कत्वं वाच्यम्, एवं तत्कारणपरम्परापि कादाचित्की सहेतुका वाच्या इत्यनवस्थायामुक्तमनादित्वादिति,

अलौकिके परलोकसाधनत्वं वर्तते न वा, परलोकसाधने अलौकिकत्वं वर्तते न वेति वा विप्रतिपत्तिः । तथाच कार्य-कारणभावाभावे न जित्वादिकर्तृ तथा ईश्वरसिद्धिः, परलोकभावे च तत्साधनयागादिप्रदुरभावे तदुपदेशकतयापि नेश्वरसिद्धिः, अदृष्टासिद्धौ तदधिष्ठातृतयापि नेश्वरसिद्धिरिति चार्वाकाभिप्रायः । द्वितीयादिविप्रतिपत्तिरौतिसु द्वितीयादित्वकव्याख्यानावसरे दर्शयिष्यते इति ॥ ३ ॥

तदधिष्ठातृतयेति अचेतनादृष्टजन्यकार्यं चेतनरूपसहकारिकारणतयैत्यर्थः, तथा चायं प्रयोगः अदृष्टं चेतनाधिष्ठितम् अचेतनत्वे सति कारणत्वात् क्लृप्तपुरुषाधिष्ठितकुटारवत् । अत्र चेतनाधिष्ठितत्वं चेतनरूपसहकारिकारणसम्पन्नत्वं, सापेक्षत्वं सहापेक्षया वर्तमानत्वं, कादाचित्कत्वमिति फलितार्थः, सहेतुकमिति सहेतुकत्वं यत्किञ्चिद्वस्तुविशिष्टत्वं वैशिष्ट्यं स्वसत्तानियतसत्ताकाल-स्वव्यतिरेकप्रयुक्तव्यतिरेकप्रतिशोगिलोभय सम्बन्धेन । न च किञ्चित्कालासम्बन्धित्वे सति किञ्चित्कालसम्बन्धित्वरूपं कादाचित्कत्वं प्रागभावे व्यभिचारीति वाच्यम् । उत्पत्तिमत्त्वे सतीति विशेषणात् । न च चार्वाकमते साध्याप्रसिद्धिरिति वाच्यम् । कियद्भागं प्रत्यक्षेणैव तस्मिन् तद्विषयेऽनुमानात्, अतएव भोजनजन्यत्वेऽदृष्टान्तत्वे नोपादानं सङ्गच्छते । अनादित्वादिति कार्यकारणप्रवाहस्येति शेषः । अनादित्वञ्च स्वसजातीय-

वोजाङ्कुरवत् प्रामाणिकीयमनवस्था न दोषायेत्यर्थः । ननु ब्रह्मैव कारणमस्तु, किं वा नानाबुद्ध्यात्मिका प्रकृतिरेव तथाऽस्तु इत्यत्राह, वैचित्त्र्यादिति, कार्यं विचित्रकारणवत् विचित्रकार्यत्वात् । ननु दृष्टं यागाद्येव कारणमस्तु किमदृष्टेन इत्यत्राह, विश्ववृत्तित इति, विश्वेषां परलोकार्थिनां वृत्तितः यागादौ प्रवृत्तितः, स्वर्गादिफलकत्वज्ञानमेव यागादिप्रवृत्तिजनकं, यागादेश्च तज्जनकत्वं तत्कालावस्थायिव्यापारं विना न सम्भवतीति अदृष्टसिद्धिः । नन्वादृष्टं न भोगसमानाधिकरणं किन्तु भोग्यादिनिष्ठत्वेनैव भोगजनकम् इत्यत्राह, प्रत्यात्मनियमादिति, भुक्तेर्भोगस्य प्रतिनियतात्मवृत्तित्वात्, व्यधिकरणादृष्टस्य भोगजनकत्वेऽतिप्रसङ्गात् ॥ ४ ॥

ध्वंसव्याप्यप्रागभावप्रतियोगित्वम् । ननु कारणमावसिद्धावपि कार्यस्य एकम् एकजातीयं वा कारणमस्तु इत्याशङ्कते, नन्वित्यादिना, न च एकस्य ब्रह्मणः नानाबुद्ध्यात्मिकायाः प्रकृतेर्वा कारणत्वे कारणसदातनत्वेन घटादिकार्यस्य सदातनत्वापत्तिरिति वाच्यम् । वेदान्तमतं साङ्ख्यमतञ्चावलम्ब्य तादृशकारणस्य चार्वाकैराशङ्कितत्वात् वेदान्तमते कार्यस्य सिध्द्यत्वेन सदातनत्वापत्तेरसम्भवात् साङ्ख्यमते च कार्यकारणयोरभेदात् कारणसदातनत्वे कार्यसदातनत्वस्यापीष्टत्वात् । अतएव प्रत्यक्षनावप्रमाणवादिचार्वाकमते ब्रह्मणः प्रकृत्यात्मिकत्वेन कथं तथोः कारणत्वशङ्का सङ्गच्छते इति पूर्वपक्षोऽपि निरस्तः । वेदान्त साङ्ख्यमताभ्यामेवैव तादृशकारणस्य शङ्कितत्वादिति । कार्यं विचित्रकारणवदिति घटकार्यं पटकारणविजातीयकारणजन्यं पटकार्यविजातीयकार्यत्वादित्यर्थः, तथात इदृशानुमानेन कार्यं विभिन्नविजातीयकारणजन्यत्वस्य सिद्धत्वात् नाभिन्नकारणजन्यत्वं न वा एकजातीयकारणजन्यत्वं कार्यजातस्येति समुदिततात्पर्यम् । भोगस्य प्रतिनियतात्मवृत्तित्वादिति, भोगस्य सुखादिसाक्षात्कारस्य प्रतिनियतात्मवृत्तित्वात् प्रत्येकात्मनियतत्वात्, तथाच कारणं कार्यसमानाधिकरणं कार्यजनकत्वात् इति सामान्यव्याप्ता अदृष्टं भोगसमानाधिकरणं भोगजनकत्वात् इति विशेषव्याप्ता च अदृष्टस्य भोगसमानाधिकरण्यं सिद्धं न तु भोग्यनिष्ठत्वम् । ननु समवायेन अदृष्टस्य भोग्यनिष्ठत्वेऽपि कालिकसम्बन्धेन भोगसमानाधिकरणात् न विरोध इत्यत आह, अतिप्रसङ्गा-

अकस्मादेव भवति, न किञ्चिदपेक्षं कार्यमिति, अतएव “अनिमित्ततोभावोत्पत्तिः कण्टकतैच्छादिदर्शनात्” इति पूर्वपक्षसूत्रं (न्यायसूत्रं ४।२२) तत्राह ।

हेतु-भूतिनिषेधो न खानुपाख्यविधिर्न च ।

स्वभाववर्णना नैवमवधेर्नियतत्वतः ॥ ५ ॥

अकस्मादिति किं हेतुनिषेधपरं भवननिषेधपरं वा, स्वातिरिक्तहेतुनिषेधपरं पारमार्थिकहेतुनिषेधपरं वा, अत्रोभयत्राहेतुकत्वमलीकहेतुकत्वञ्च पर्यवस्यति, स्वभावादित्यर्थपरं वा ।

इति तथाच कालिकसम्बन्धेन भोगं प्रति कालिकसम्बन्धेन अदृष्टस्य कारणत्वे पुरुषान्तरीयादृष्टात् पुरुषान्तरीयभोगापत्तिः स्यादिति । न च पुरुषविशेषान्तर्भाविण कार्य कारणभावे न तदापत्तिरिति वाच्यम् । पुरुषविशेषान्तर्भाविण कार्य-कारणभावे अनन्तकार्य-कारणभावप्रसङ्गात् ॥ ४ ॥

कादाचित्कम् अहेतुकं भावत्वात् गगनवदिति सत्प्रतिपक्षमाशङ्कते, अकस्मादेवेति । न किञ्चिदपेक्षमिति न स्वाश्ववहितनियतपूर्ववर्त्तितावच्छेदकयत्किञ्चिद्धर्मकम्, अनिमित्तपदस्याप्ययमर्थः, भावपदं वस्तुपरं तेन ध्वंसस्यापि सकारणकत्वनिरासः । तथाच कादाचित्कत्वं न हेतुसाधकसम्प्रयोजकत्वादिति भावः । अनिमित्ततो भावोत्पत्तिरिति अनिमित्तत इति प्रथमान्नात् तसिन् अनिमित्ता भावोत्पत्तिरित्यर्थः, तथाचायं प्रयोगः घटाद्युत्पत्तिः न कारणनियत्या उत्पत्तित्वात् कण्टकतैच्छाद्युत्पत्तिवत् । तैच्छा संस्थानविशेषः, आदिपदात् मयूरचित्रादिपरिग्रहः । अवधेर्नियतत्वतः नियतावधिककार्यदर्शनात् कार्यस्य नियतकालवृत्तित्वदर्शनादिति यावत्, न हेतुनिषेधः न कारण प्रतिषेधः, न भूतिनिषेधः न भवनप्रतिषेधः, खानुपाख्यविधिः स्वं कार्यम्, अनुपाख्यम् अलीकं, तयोः विधिः कारणत्वविधानं न, नैव स्वभाववर्णना स्वभावस्य हेतुत्वम् इति समुदितकारिकायः । अकस्मादित्यत्र किंशब्दो यदि हेतुमात्रपरः तदा तस्य नञा सम्बन्धात् हेत्वभावं भवनं लभ्यते, यदि तु भवनक्रियाया नञा सङ्गन्धः तदा प्रसज्यप्रतिषेधे भवननिषेधोऽर्थः, किं शब्दसमस्यमानेनापि नञा भवतीत्यस्मान्नयात् । असामर्थ्येऽप्यस्यस्यस्या राजदारा इति वत् समासः । अशब्दस्यैव वायं समासं विना प्रयोगः अ-मा-नो-ना निषेधवचनाः इति कोपात्

स्वं कार्यम्, अनुपाख्यम् अलोकम् । अवधेर्नियतत्वतः नियतावधिक-
कार्यदर्शनात् अनियतावधिकत्वे च कादाचित्कत्वव्याकोप इति
भावः ॥ ५ ॥

नन्वनादिष्वेतु कार्य-कारणप्रवाहः कादाचित्कत्वान्यथानुप-
पत्त्या कल्पस्तदा वङ्गित्वावच्छिन्नस्य दृष्टादिव्यभिचारितया दृष्टाव्य-
कारणत्वे कादाचित्कत्वव्याकोपः कारणान्तरस्य च वक्तुमशक्य-
त्वात् । तत्र वङ्गानुकूलैकशक्तिमत्त्वेन कारणता शक्तिश्च पदार्था-
न्तरं प्रतिव्यक्ति नाना अनित्ये अनित्या “नित्ये नित्यैव सा शक्तिर-

तदुभयं निरस्यति हेतु-भूतीति । यदि विशिष्ट एव नञोऽन्वयात् हेतुप्रयोज्यभवनभावा-
लभ्यते तदा एकविंशतिनिषेधस्य शेषाभ्यनुज्ञाफलकत्वात् पथ्युदासनञ्च वा हेतुव्यतिरिक्ताङ्गवनं
लभ्यते, हेतुव्यतिरिक्तञ्च कार्यं स्वरूपम् अलोकञ्च, तथाच खानुपाख्यविधिः तं निषेधति
खानुपाख्येति, यदि अकस्मादिति शब्दः अत्र-अखण्डाव्ययः स्वभावपरः तदा स्वभावादेव कार्यस्य
कादाचित्कत्वमित्यर्थः, तदाह, स्वभावेति । उभयवेति हेतु-भूतिनिषेधपक्षे खानुपाख्यविधिपक्षे
चेत्यर्थः, प्रथमपक्ष-मभिप्रेत्याह, अहेतुकत्वमिति, हेतुनिषेधपक्षे कार्यस्य हेतुनिषेधत्वमर्थः,
भूतिनिषेधपक्षे कार्यस्य अनुत्पत्तिकत्वमर्थः, अन्यपक्षमभिप्रेत्याह, अलोकहेतुकत्वमिति, न च
अन्ये कार्यहेतुकत्वम् अलोकहेतुकत्वञ्च इत्थं, कथम् अलोकहेतुकत्वं पर्यवस्यतीत्युक्तिः सङ्गच्छते
इति वाच्यम् । यतः कार्यस्य कार्यपूर्ववर्तितासम्भवात् कार्यहेतुत्वं न सम्भवति अतः
कार्यहेतुत्वकत्वपक्षेऽपि अलोकहेतुकत्वं पर्यवसानम् अत उक्तं पर्यवस्यतीति । अनियता-
वधिकत्वे कार्यस्य नियतकालावृत्तित्वे, कादाचित्कत्वव्याकोपः पूर्वोक्तकादाचित्कत्वव्याघात-
इत्यर्थः ॥ ५ ॥

कादाचित्कत्वस्य सहेतुकत्वव्यभिचारितया न सहेतुकत्वानुमापकत्वं सम्भवति इत्याशङ्क्य
निराकरोति, नन्वनादिष्वेतदित्यादिना, ननु वङ्गः दृष्टादिजन्यतया कथं तदन्तर्भावेण कादा-
चित्कत्वं सहेतुकत्वव्यभिचारि इत्यत आह, वङ्गित्वावच्छिन्नस्येति दृष्टासमवधानं विनापि
मण्डादिसमवधानात् मण्डादिसमवधानं विनापि दृष्टासमवधानात् वङ्गानुत्पत्तेः न दृष्टादिकं
वङ्गिकारणम् । ननु दृष्टादेः कारणत्वासम्भवेऽपि दृष्टादिभिन्नं वङ्गिकारणमस्तु इत्यत आह,

नित्ये भावहेतुजा” इति तत्सिद्धान्तात् । वङ्गानुकूला दृष्टारणि-
मणिनिष्ठा शक्तिर्नित्येति तु मतान्तरम् । न्यायमतन्तु दृष्टादिजन्य-
तावच्छेदकं वैजात्यमेव, विजातीयेष्वेकजातीयकार्यानुकूलशक्ति-
कल्पने धूमादिना वङ्गानुमानं न स्यात्, न स्याच्च दृष्ट-फुत्कारसमव-
धानस्य निर्मन्यनारणिसमवधानस्य प्रतिफलितरविकिरणमणिसम-
वधानस्य च प्रतिनियमः कारणतावच्छेदकावच्छिन्नस्यैव कारण-
तावच्छेदकान्तरावच्छिन्नसमवधाने कार्यजननस्य दृष्टत्वात् फुत्कार-
मणिसम्बन्धादितोऽपि वङ्गापत्तेः । यदि च दृष्टफुत्कारादि-
सम्बन्धादिषु वङ्गानुकूला एका शक्तिः कल्पते तदा नैतत् समा-
धानं परन्तु तार्णवङ्गादिनिष्ठं वैजात्यं प्रत्यक्षसिद्धं दीपत्वादिवदिति
न पदार्थान्तरशक्तिकल्पनम् । अमुमर्थमाह,—

कारणान्तरस्य चेति । तथाच सहेतुकत्वस्य कादाचित्कत्वव्यापकत्वे व्यापकस्य सहेतुकत्व-
स्याभावात् वङ्गी व्याप्यस्य कादाचित्कत्वस्याभावप्रसङ्गात् सहेतुकत्वासिद्धौ अदृष्टासिद्ध्या न
अदृष्टाधिष्ठातृतया न वा चित्वादिकर्तृतया ईश्वरसिद्धिरिति भावः । अथ मीमांसकः समाधेये
तवेत्यादिना, वङ्गानुकूलैकशक्तिमत्त्वेन वङ्गानुकूलैकजातीयशक्तिमत्त्वेनेत्यर्थः, अतः शक्तिः प्रति-
व्यक्तिनानात्वेऽपि न क्षतिः । भावहेतुजो भावः पदार्थः तस्य यो हेतुः तस्मात् शक्तिर्जायत इत्यर्थः,
तथाच यन्निष्ठा शक्तिः कल्पते तस्य यो हेतुः स एव तन्निष्ठशक्तौ हेतुः न तु हेतुत्वान्तरकल्पनापेक्षेति
भावः । तत्सिद्धान्तात् मीमांसकसिद्धान्तादित्यर्थः । मतान्तरं मीमांसकविशेषाणां मतम् ।
नैयायिकसमाधानमाह, न्यायमेतन्त्विति । वैजात्यमेवेति, तथाच तार्णत्वातार्णत्वादि-
वैजात्यस्य दृष्टादिजन्यतावच्छेदकत्वान्न व्यभिचारः इति भावः । धूमादिनेति यथा विजातीयानां
दृष्टादीनाम् एकजातीयवङ्गानुकूलशक्तिमत्त्वेन कारणत्वं, तथा विजातीयानां वङ्गाद्रेन्दनादीना-
मपि एकजातीयधूमकार्यानुकूलशक्तिमत्त्वेन कारणत्वं, तथाच कार्यतावच्छेदकावच्छिन्नस्य
कारणतावच्छेदकावच्छिन्नानुमापकत्वात् वङ्गित्वस्य धूमकारणतानवच्छेदकत्वे धूमत्वावच्छिन्नस्य
तदवच्छिन्नानुमापकत्वं न स्यादिति भावः । प्रतिनियमः दृष्टाद्येकतरसहकारिण वङ्गिविशेष-
जनकप्रतिनियम इत्यर्थः । फुत्कार-मणिसम्बन्धादितोऽपीति, दृष्टत्वादेः कारणतानवच्छेदकतया

प्रवाहो नादिमानेष न विजात्येकशक्तिमान् ।

तत्त्वे यत्नवता भाव्यमन्वय-व्यतिरेकयोः ॥६॥

एष कार्य-कारणप्रवाहः नादिमान् अनादिः । विजातीयेषु
दृष्टादिषु एकशक्तिमान् न प्रवाहः । अन्वय-व्यतिरेकयोस्तत्त्वे
नियतत्त्वे निर्वाह्ये यत्नवता भाव्यं यत्नः करणीयः । वैजात्यं कल्प-
नीयमिति भावः । वङ्गिसामान्यं प्रति तु विजातीयोऽप्यसंशयज-
एव कारणम् ॥ ६ ॥

तदवच्छिन्नसहकारितायाः फुत्कारादेर्वक्तुमशक्यतया वङ्गानुशूलशक्तिमत्त्वावच्छिन्नस्यैव सह-
कारितया फुत्कार-सहकारेण मृणादितोऽपि वङ्गप्रत्यक्षापत्तिरिति भावः । दीपत्वादिवदिति,
यथा दीपत्वम् आलीकविशेषजन्यतावच्छेदकं वैजात्यं प्रत्यक्षसिद्धं तथा तार्णत्वादिकमपि
दृष्टादिजन्यतावच्छेदकं विलक्षणवैजात्यं प्रत्यक्षसिद्धमिति । न पदार्थान्तरशक्तिकल्पनमिति,
तथाच लाघवमेवातिरिक्तशक्तिकल्पने बाधकमिति भावः । असुमर्थमाहति असुमर्थमभिप्रेत्या-
हेत्यर्थः ।

कार्य-कारणप्रवाह इति कार्याणां कारणानाञ्च प्रवाह इत्यर्थः, न आदिमान् न
अवधिमान् न हेलनधीनकार्यकालीन इति यावत्, तत्राच कार्यमात्रं सहेतुकं न तु किमपि
वङ्गादिकार्यम् अहेतुकमिति वङ्गादौ कादाचित्कत्वं न सहेतुकत्वमभिचारि, न वा
कार्यत्वावच्छेदेन सहेतुकत्वसाधने वङ्गादावशतः सिद्धसाधनमिति भावः । विजातीयेष्विति
कारिकोक्तविजातिपदसार्थः, एकशक्तिमानिति विजातीयदृष्टादिनिर्देकशक्तवच्छिन्नकारणताय-
इत्यर्थः । ननु कथं प्रागुक्तमभिचारवारणमित्यत आह, कारिकायां तत्त्व इति, व्याख्यायाम्
अन्वय-व्यतिरेकयोस्तत्त्व इति वङ्गाद्यन्वय-व्यतिरेकयोः दृष्टाद्यन्वय-व्यतिरेकनियतत्वं इत्यर्थः,
वैजात्यां कल्पनीयमिति, तथाच दृष्टादिजन्यतावच्छेदकत्वेन वङ्गादिनिष्ठतार्णत्वादिवैजात्यं
कल्पयित्वा तेषामेव दृष्टादिजन्यतावच्छेदकत्वस्य कल्पनीयत्वात् न प्रागुक्तमभिचार इति भावः ।
ननु तार्णत्वादवच्छिन्नं प्रति दृष्टादेः कारणत्वेऽपि वङ्गित्वावच्छिन्नं प्रति शक्तिमत्त्वेन कारणत्व-
सावश्यमङ्गीकर्तव्यत्वात् शक्तेरवश्यकल्पनीयत्वमित्यत आह, वङ्गिसामान्यं प्रति त्विति ॥ ६ ॥

ननु यथा एक एव दीपः आलोककारी वर्त्तिविकारकारी घटादि-
प्रकाशकारी च तथा एकमेव ब्रह्म किं वा कार्य-कारणयोरभेदात्
प्रतिपुरुषं विभिन्नबुद्धेरभिन्ना प्रकृतिरेव हेतुरस्तु तथाच नादृष्टाधि-
ष्ठादृत्येश्वरसिद्धिरित्यत्राह,

एकस्य न क्रमः क्वापि वैचित्र्यञ्च समस्य न ।

शक्तिभेदो न चाभिन्नः स्वभावो दुरतिक्रमः । ७॥

एकस्य कारणस्य नियम्यो न कार्याणां क्रमः, समस्य एक-
जातीयकारणस्य प्रयोज्यञ्च न कार्याणां वैचित्र्यं वैजात्यं, तथाच
क्रमिककार्यनिर्वाहकतया क्रमिककारणसिद्धिः, विजातीयकार्य-
जनकतया च विचित्रहेतुसिद्धिरित्यर्थः । शक्तिभेदादेव सजातीया-
देकस्मात् कार्यवैजात्यम् इति शङ्कां निराकुरुते शक्तिभेदो न

ननु कार्यस्य क्रमिकत्वं न क्रमिककारणत्वसाधकं, तथा कार्यवैचित्र्यमपि न विचित्र-
कारणत्वसाधकम्, आलोक-वर्त्तिविकार-घटादिप्रकाशेषु विचित्रेषु च एकस्यैव दीपस्य
हेतुत्वेन व्यभिचारमिति बाधकाभावेन सकलकार्येषु एकहेतुत्वात् सिद्धजातीयाशयेनाह,
नित्यत्वादिना । एकमेव ब्रह्मेति वेदान्तमतसमुत्थानम्, अभिन्ना प्रकृतिरेवेति सांख्यमत-
समुत्थानम्, एतेन एकजातीयकारणमुक्तम् । सांख्यमते पुरुषाणां भेदात् प्रतिपुरुषञ्च
महत्तत्त्वापरपर्यायाणां बुद्धीनां भेदेऽपि प्रकृतिविकारत्वात् प्रकृतेशैकत्वात् एकजाती-
यत्वम् । नादृष्टाधिष्ठादृत्येति । न च वेदान्तादिमते अदृष्टस्य निष्पत्त्युक्ततया कथमेतत्-
सङ्गतिरिति वाच्यम् । वेदान्तादिमतमवलम्ब्य चार्वाकैरित्यस्य शङ्क्यमानत्वान्नसङ्गति-
रिति ।

कारिकायाम् एकस्येत्यादि, षष्ठ्यर्थः नियम्यत्वं, क्वापि कुत्रापि कार्ये क्रमः क्रमिकत्वं
न एकस्य न एककारणनियम्यमित्यर्थः । व्याख्यायां क्रम इति क्रमः क्रमिकत्वम् अर्थोपपत्त्यम्
एककार्यान्तरक्षणीत्यतिक्रमं कार्यान्तरस्येति यावत् । तथाच एतद्वचनो यदि तद्वचन-
कारणमात्रजन्यः स्यात् तदा तद्वचनोत्पत्तिक्षणीत्यतिक्रमः स्यादित्यापत्तिरेव कार्यजातस्य
एकमात्रकारणजन्यत्वे बाधिकेति भावः । कार्याणां वैचित्र्यमिति तथाच पटो यदि घट-

चाभिन्न इति । चो हेतौ, न शक्तिभेदः अभिन्नो यतः, शक्ति-शक्ति-
मतोरभेदात् भेदे च तस्यैव कारणत्वस्वीकारे एकमात्रकारणत्वभङ्ग-
प्रसङ्गो हेतापत्तिश्चेत्यर्थः । ननु स्वभावादेव एककारणस्य विचित्र-
कार्यनिर्वाहकत्वम् इत्यत्राह, स्वभावो दुरतिक्रम इति । एकस्मिन्
कार्ये जनयितव्ये यः स्वभावः कार्यान्तरजननकाले तस्यानुवृत्तौ
दहनस्यापि जलादित्वं स्यात् स्वभावस्य दुरपङ्गवत्वादित्यर्थः, प्रदीप-
स्थले तत्तत्कार्यसामग्र्यभेदकल्पनादिति भावः ॥ ७ ॥

ननु दण्डादिर्घटादौ हेतुरस्य न तु यागादिः स्वर्गादिहेतुरित्य-
त्राह ।

विफला विप्रवृत्तिर्नो न दुःखैकफलापि वा ।

दृष्टलाभफला वापि (१) विप्रलम्भोऽपि नेदृशः ॥८॥

विश्लेषां परलोकार्थिनां स्वर्गाद्यर्थं यागादौ प्रवृत्तिर्विफला न,
न वा दुःखमात्रफलिका, प्रवृत्तेरिष्टसाधनताधोसाध्यत्वात् । न च

कारणसमानजातीयकारणमावजन्तः स्यात तदा घटविजातीयो न स्यादित्यापत्तिरेव कार्यजातस्य
एकजातीयकारणजन्यत्वे बाधिकेति भावः । सजातीयोऽपि न सजातीयोऽपि न
सांख्यमताभिप्रायेण, एकस्यादिति वेदान्तमताभिप्रायेण, न शक्तिभेद इति क्रमिकत्वादि-
नियामक इति शेषः । अभिन्नो यत इति धर्माभिन्नो यत इत्यर्थः । ननु स्वभावादेवेति,
पूर्वं कार्यस्य स्वीयस्वभावाधीनत्वं दूषितम् इदानीम् एककारणगतस्वभावमादायाशङ्केति भावः ।
दहनस्यापि जलादित्वं स्यादिति एकस्मिन् कार्ये यस्य स्वभावस्य जनकत्वं कार्यान्तरेऽपि
तस्यैव जनकत्वं वाच्यम् अन्यथा एकस्य स्वभावभेदादिकत्वादिविप्रसङ्ग इत्येकस्वभाव-
जन्यत्वेन विजातीयकार्याणामप्येकजात्यं स्यादित्यर्थः । दुरपङ्गवत्वादिति दुष्परिहाय्यत्वादित्यर्थः ।
तत्तत्कार्यसामग्र्यभेदेति वर्तिसंयोगादिघटितसामग्र्यभेदकल्पनादित्यर्थः । अन्यथा आलोका-
दीनां युगपदुत्पत्त्यापत्तिरिति ॥ ७ ॥

दृष्टलाभफला पूजा ख्याति-धनादिफला, तन्निरपेक्षैरपि तदाचर-
णात् । केनचित् प्रतारकेण स्वर्गादिफलकतया यागादिकं प्रकल्प्य
स्वयमनुष्ठाय धन्वितो लोकः प्रवर्तते इत्यत्राह, विप्रलम्भोऽपि
नेदृश इति, क एवं लोकोत्तरो यः परप्रतारणार्थं नानाविधक्लेश-
हेतुकर्मभिरात्मानमवसादयेत् । तथाच यागादिप्रवृत्तिरेव स्वर्गादि-
फलकत्वे यागादेर्मानमिति ॥ ८ ॥

ननु यागादिकं स्वर्गादिहेतुरस्तु, न तु तज्जन्यादृष्टं तथेत्यत-
आह,—

चिरध्वस्तं फलायालं न कर्मातिशयं विना ।

सम्भोगो निर्विशेषाणां न भूतैः संस्कृतैरपि ॥ ९ ॥

चिरध्वस्तं यागादि कर्म अतिशयं तत्फलानुकूलव्यापारं विना
फलाय न अलं न समर्थं, चिरध्वस्तकारणस्य व्यापारद्वारैव हेतुत्वं,
यथा अनुभवस्य संस्कारद्वारकस्य स्मृतौ । ननु भोग्यनिष्ठमदृष्टं

घटादेः प्रत्यक्षसिद्धतया तत्र दृष्टादिहेतुत्वेऽपि स्वर्गादौ प्रमाणाभावात् तद्हेतुत्वं यागादेर-
सिद्धमित्याशङ्क्य निरसति, नन्वित्यादिना । - यागादेर्मानमित्येति, तथाच यागः सफलः
अविगीतशिष्टाचारविषयत्वात् इत्यनुमानेन सामान्यतः सफलत्वे सिद्धे दृष्टफलकत्वबाधात्
अदृष्टफलकत्वसिद्धौ अदृष्टादिघटतथैश्वरसिद्धिरिति भावः ॥ ८ ॥

नन्वित्यादि, न तु तज्जन्यादृष्टमिति, तथाच यागस्य स्वर्गहेतुत्वेऽपि स्वजन्यध्वंसवत्त्व-
सम्बन्धेनैव हेतुत्वं न तु स्वजन्यादृष्टवत्त्वसम्बन्धेनेति भावः । चिरध्वस्तमिति फलोत्पत्ति-
प्राक्क्षणावधिध्वंसप्रतियोगीत्यर्थः, अचिरविनष्टस्य दृष्टद्वारापि कारणतासम्भवः चिकीर्षा-
द्वारा कृतिसाध्यताज्ञानस्य प्रवृत्ताविवेति चिरपदं ध्वंसरूपक्रियाविशेषणम् । व्यापारद्वारैव
भावरूपव्यापारद्वारैवेत्यर्थः, हेतुत्वमिति, न /च यागस्य ध्वंसद्वारैव हेतुत्वं न तददृष्ट-
द्वारैति वाच्यम् । स्वर्गधारापत्तेः स्वर्गोत्पादानन्तरमपि ध्वंसरूपव्यापारस्य सत्त्वात् प्रति-
योग्यभावयोरैकस्मिन् कार्ये हेतुत्वे प्रमाणाभावाच्च । अत्रायं प्रयोगः चिरध्वस्तयागादिकं
स्वजन्यव्यापारवत्त्वसम्बन्धेन फलजनकं साक्षात्सम्बन्धेन फलोत्पत्तिप्राक्क्षणावधित्वे सति

कारणमसु इति जिज्ञासायामाह, सम्भोग इति, निर्विशेषाणाम्
अदृष्टरूपगुणशून्यानाम् आत्मनां सम्भोगः प्रत्यात्मनियतो भोगः,
संस्कृतैरपि अदृष्टवत्तया स्वीकृतैरपि भूतैर्न स्यात्, भूतानां शरीरा-
दीनां सर्वात्मसाधारण्यात्, तददृष्टाकृष्टैरेव शरीरेन्द्रियादिभिः
तद्भोगजननादित्यर्थः ॥ ८ ॥

ननु भोग्यादिनिष्ठ एव धर्मविशेषोऽतीन्द्रियः प्रतिनियतभोगादि-

फलजनकत्वात् स्मृतिजनकानुभववदिति । ननु यागकर्तृस्वर्गं प्रति शरीरेन्द्रिय-स्वक्चन्द-
नादिविशेषाणां हेतुतानियमाय तेषु यागजन्यसंस्कारविशेषः भोगकारणतावच्छेदकतया
अवश्यमङ्गीकार्यः तस्यैव स्वर्गजनकत्वसम्भवे आत्मनिष्ठादृष्टकल्पनं व्यर्थमित्याहुते,
नन्विति, सम्भोग इतीति, तथाच यागजन्यादृष्टवद्भूतत्वेन स्वर्गहेतुत्वे प्रत्यात्मनियतभोगा-
नुपपत्तिरिति भावः । अत्र हेतुमाह, सर्वात्मसाधारण्यादिति आत्मनः सर्वमूर्त्तसंयोगानु-
योगित्वेन शरीरादीनां सर्वात्मसंयुक्तत्वादित्यर्थः । तथाच अदृष्टस्य भोग्यनिष्ठत्वे भोगं
प्रति स्वाश्रयसंयुक्तत्वसम्बन्धेन अदृष्टहेतुत्वस्य वाच्यतया पुरुषान्तरकर्मजन्यादृष्टेन पुरुषान्तर-
भोगापत्तिरिति भावः । न च तत्पुरुषीयस्वर्गं प्रति तत्पुरुषीययागजन्यादृष्टं हेतुरिति
विशिष्य कार्य-कारणभावात् न तदापत्तिरिति वाच्यम् । पुरुषविशेषमन्तर्भाव्य अनन्त-
कार्य-कारणभावकल्पनापेक्षया समवायघटितप्रत्यासत्त्या भोगादृष्टयोः कार्य-कारण-
भावस्य लघुत्वात् । ननु भोग्यनिष्ठादृष्टं विना कथं भोग्यनियम इत्यत्र आह, तद-
दृष्टाकृष्टैरेवेति, तथाच तत्पुरुषीयादृष्टजन्यशरीरादिभोगं प्रति स्वजनकादृष्टवत्त्वसम्बन्धेन
भूतानां हेतुत्वात् भोग्यविशेषनियमोपपत्तिरिति भावः । न च भोग्यनिष्ठादृष्टस्य “प्रत्या-
त्मनियमाद्भुक्तेः” इत्यनेन पूर्वमेव निरस्तत्वात् “सम्भोगो निर्विशेषाणाम्” इत्यस्य पौनरुक्त्या-
मिति वाच्यम् । “सम्भोगो निर्विशेषाणाम्” इत्यादिः प्रागुक्तस्यैव विवरणत्वेन पौनरुक्त्या-
सम्भवात् । न चादृष्टस्य भोग्यनिष्ठत्वेऽपि अदृष्टाधिष्ठादयता ईश्वरसिद्धिसम्भवात्
अदृष्टस्य आत्मनिष्ठत्वसाधनमर्थान्तरमिति वाच्यम् । यददृष्टाधिष्ठादयता ईश्वरसिद्धिः
तस्यादृष्टस्य आत्मनिष्ठत्वं न भोग्यनिष्ठत्वमिति वस्तुगतमनुरूप्यैव अदृष्टस्य आत्मनिष्ठत्व-
साधनादिति ॥ ८ ॥

तनु वज्री दाहानुकूलशक्तियत् भोगसाधनवनितादिशरीरे भोगजनकतावच्छेदिका

नियामकोऽस्तु, यथा दाहादिनियामको वज्रादिनिष्ठः शक्तिभेदः,
अन्यथा तादृशादेव करतलानलसंयोगात् सति प्रतिबन्धके दाहा-
पत्तेः । न च मख्याद्यभाव एव कारणमस्त्विति वाच्यम् । कारण-
त्वस्य भावत्वव्याप्तत्वात् किन्तु शक्तिनाशं करोतीति मख्यादिः प्रति-
बन्धक उच्यते, तथाच शक्तिः स्वीकार्या इत्यत्राह ।

भावो यथा तथाऽभावः कारणं कार्य्यवन्मतः ।

प्रतिबन्धो विसामग्री तद्धेतुः प्रतिबन्धकः ॥ १० ॥

यथाऽन्वय-व्यतिरेकादिना अभावो ध्वंसः कार्य्यः तथाऽभावः
कारणमपि कारणत्वं भावत्वव्याप्यमित्यस्याप्रयोजकत्वात् । अकि-
ञ्चित्करस्य प्रतिबन्धकत्वानुपपत्तिरित्यत्राह, प्रतिबन्ध इति, विसा-

शक्तिः स्वीकार्या सा च यागादिग्रन्थादृष्टरूपा तदतिरिक्तकल्पने गौरवात् तच्चादृष्टं काली
प्रथमतो जातं तच्चिन्तादिशरीरे जाति तन्निष्ठतया भोगजनकतावच्छेदकमिति तादृष्ट-
स्यास्मिन्नित्यभिप्रयिषाह, ननु भोग्यादिनिष्ठ एवेति, तथाचाद्यं प्रयोगः, कारणानि
स्वजन्यकार्यानुकूलानिष्ठातीन्द्रियधर्मवन्ति कारणत्वात् वज्रादिवत् इति, अनुभूतरूपादि-
मादायांशतः सिद्धसाधनवारणाय स्वजन्यानुकूलीति, प्रयवयदात्मसंयोगवारणाया-
दिष्ठेति, उक्त्यर्थवारणायातीन्द्रियेति । न चावच्छेदावच्छेदेन साध्यसाधने नाशतः
सिद्धसाधनं दोष इति वाच्यम्, प्राचीनमते तस्यापि दोषत्वात् । अन्यथेति तादृश-
शक्त्यनङ्गीकार इत्यर्थः, तादृशादेवेति प्रतिबन्धकासमवधानदशायां तादृशात् करतला-
नलसंयोगात् दाहो जायते तादृशादित्यर्थः, तनु अभावस्याकारणत्वे कारणीभूताभाव-
प्रतियोगित्वरूपं प्रतिबन्धकत्वं कथं मख्यादौ सम्भवतीत्यत आह, किन्त्विति, तथाच
तन्मते कारणताविषयकत्वमेव प्रतिबन्धकत्वं न तु कारणीभूताभावप्रतियोगित्वम् इति
भावः ।

कारिकायां भावो यथेति, यथा येन प्रकारेण, कारणतायाहकान्वयव्यतिरेकानु-
विधानेनेति यावत्, भावः कारणं, तथा अभावोऽपि कारणम् । तनु कारणत्वस्य भाव-

मयी कारणाभावः, स च प्रकृते मण्याद्यभावस्याभावो मण्यादिः तत्समवधानहेतुः पुरुष एव प्रतिबन्धकः, स्वार्थे कप्रत्ययेन च मण्यादौ प्रतिबन्धकपदप्रयोग इति भावः । मीमांसकास्तु उत्तेजकाभावकूट-विशिष्टमण्यभावत्वेन हेतुत्वे गौरवात् लाघवाच्छक्तिर्नित्या वज्रादौ कल्पयते । प्रतिबन्धके सति शक्तिकुण्डनम् । यत्तु शक्तिः प्रथमतो वज्रिकारणजन्ता वज्रिनिष्ठा, प्रतिबन्धकेन च तस्या विनाशे उत्ते-जकेन च पुनर्जननम् । न च शक्तेरनियतहेतुकत्वम् इति वाच्यम् । शक्त्यनुकूलशक्तिमत्त्वेन कारणत्वादिति, तत्र, वज्रिनिष्ठनानाशक्ति-कल्पनापेक्षया उत्तेजकाभावविशिष्टमण्यभावस्यैकस्यैव वरं हेतुत्वौ-चित्यात् । तथाचाकुण्ठितशक्तिरेव तत्र कारणतावच्छेदिका कल्पयते

त्वस्याप्यत्वमिति निग्रमे अभिचार इत्यत आह, कार्यवदिति, यथा ध्वंसरूपाभावस्य किञ्चिद्वस्तुनियतोत्तरवर्तित्वेन किञ्चिद्वस्तुकार्यत्वं तथा अभावस्य किञ्चिद्वस्तुनियत-पूर्ववर्तित्वेन किञ्चिद्वस्तुकारणत्वं, भावलस्य कारणत्वस्याप्येव तुल्यशुक्ला कार्यत्वस्याप्यत्व-मपि स्यात् इति भावः । ननु मण्याद्यभावस्य कारणत्वे सिद्धे मण्यादौ प्रतिबन्धकत्व-मवश्यं वाच्यं तच्च मण्यादौ कथं सम्भवति, प्रतिपूर्वकवन्धधातूत्तरकर्तृविहितनकप्रत्यय-सिद्धप्रतिबन्धकपदेन प्रतिबन्धककर्तृत्वबोधनात् अचेतने अकिञ्चित्कुर्वाणे मण्यादौ तद-सम्भवादित्याह, व्याख्यायाम् अकिञ्चित्करस्तेति । प्रतिबन्धकपदप्रयोग इति, तथाच प्रतिबन्धसमवधानहेतुभूतपुरुष एव, प्रतिबन्धकपदस्य मुख्यप्रयोग इति भावः । एवञ्च वज्रादिनिष्ठदाहानुकूलातिरिक्तशक्तिरूपदृष्टान्तासिद्ध्या नोक्तानुमानेन भोग्यनिष्ठादृष्ट-सिद्धिरिति तात्पर्यम् । न च अदृष्टरूपशक्तेः भोग्यानिष्ठत्वे केन रूपेण भोग्यानां भोग-साधनत्वमिति वाच्यम् । यथा वज्रादौ वैजात्यरूपेण दाहादिहेतुता तथा भोग्यशरी-रादीनामप्यदृष्टजन्यतावच्छेदकवैजात्यादिनैव हेतुत्वात् । न चाल्मन एवादृष्टं न तु भोग्यानामित्यस्य किं विनिगमकमिति वाच्यम् । अनन्तभोग्यनिष्ठान्तादृष्टकल्पनापेक्षया एकात्मनिष्ठादृष्टकल्पनस्यैव लघुत्वात् । उत्तेजकाभावकूटेत्यादि, उत्तेजकत्वं प्रतिबन्धक-तावच्छेदकौभूताभावप्रतियोगित्वं, मन्वीप्रधाद्यभावविशिष्टस्यैः प्रतिबन्धकत्वेन प्रति-बन्धकतावच्छेदकौभूताभावप्रतियोगिनो मन्वीप्रधादेरुत्तेजकत्वम् । शक्तिकुण्डनमिति,

इत्याहुः । तन्न, शक्तिकुण्डने प्रतिबन्धकस्य हेतुत्वमुत्तेजकस्य कुण्डित-
त्वविनाशकत्वमित्याद्यनन्तशक्तिकल्पनापत्तेरिति दिक् ॥ १० ॥

ननु “ब्रीहौन् प्रोक्षति” “ब्रीहौनवहन्ति” इत्यत्र प्रोक्षणजन्यः
कालान्तरभाव्यवघातजनको व्यापारो ब्रीहिनिष्ठः कल्प्यते, “प्रोक्षिता-
एव ब्रीहयोऽवघाताय कल्प्यन्ते” इति वाक्यशेषात् । किञ्च यो
यज्ञतफलार्थितया क्रियते स तन्निष्ठफलजनकव्यापारजनकः यागवत्,
किञ्च ब्रीह्यादीनामापरमाण्वन्तभङ्गे ब्रीह्यादिनियमानुपपत्तिः । एवं
माघकर्षणादिना भूमिनिष्ठा कृषिजन्या शक्तिर्निर्वाच्या ।

अत्रोत्तरम् ।

कुण्डनं तिरोभावः, स च मीमांसकमते शक्तिनिष्ठः कथिदतिरिक्तपदार्थः । मीमांसकः
एकदेशमतमुत्थाप्य दूषयति, यत्त्वित्यादिना, अनियतहेतुकत्वमिति कदाचित् ब्रू-
कारणजन्यत्वं, कदाचिच्च उत्तेजकजन्यत्वमित्यर्थः, तथाचोभयसाधारणानुगतैकरूपाभावात्
न कार्य-कारणभावसंभाव इति भावः । वरं मनागिष्टम् अस्य न्यायमतसिद्धत्वात्
मनागिष्टत्वम् ॥ १० ॥

मीमांसकः पुनः शङ्कते, नन्वित्यादिना, प्रोक्षणस्यावघातजनकव्यापारजनकत्वे
प्रमाणं दर्शयति, प्रोक्षिता एवेति प्रोक्षणविशिष्टा एवेत्यर्थः, अवघातायेति, अत्र चतुर्थ्यर्थः
जनकत्वं कल्पनं सम्बन्धः, आश्रयत्वम् आख्यातार्थः, एवञ्च प्रोक्षणविशिष्टब्रीहौ अवघात-
जनकत्वरूपसम्बन्धाद्यत्रत्वभावे विशेषणे प्रोक्षणेऽपि अवघातजनकतासम्बन्धावगतिरिति
भावः । न च प्रोक्षणजन्यव्यापारः अदृष्टमेव तच्च पुरुषनिष्ठं न तु ब्रीहिनिष्ठमिति वाच्यम् ।
तथा सति ब्रीहौनित्यत्र संस्कारावच्छिन्नवारिप्रचैपरूपधाल्प्यतावच्छेदकसंस्कारात्मकफल-
वत्त्वाभावेन द्वितीयानुपपत्तिः । तत्र प्रोक्षणस्योपलक्षणत्वे त्वाह, किञ्चेति, आपरमाण्वन्त-
भङ्ग इति परमाणौ अर्त्तनाशो येषां तानि द्रव्यकानि अभिव्याप्य भङ्गे नाशे इत्यर्थः,
अभिविधावाङ्मन्त्रप्रयोगात्, तद्भङ्गे प्रमाणं “नानुपपद्य प्रादुर्भावात्” इति मङ्गविशेषम्,
उपमर्दनं बीजनाशः, तदभावे अक्षुरप्रादुर्भावाभावात् इति सूचार्थः, पूर्ववर्तिनजपदस्य
प्रादुर्भावोऽन्वयः । ब्रीह्यादिनियमानुपपत्तिरिति, तथाच प्रलयोत्तरं पुनः सृष्टौ परमाणु-
भेदकाभावात् कौटुशैः परमाणुभिः ब्रीह्याद्युत्पत्तिः कौटुशैर्वा यवाद्युत्पत्तिरिति नियमा-

संस्कारः पुंस एवेष्टः प्रोक्षणाभ्युक्षणादिभिः ।

स्वगुणाः परमाणूनां विशेषाः पाकजादयः ॥ ११ ॥

प्रोक्षणादिभिः संस्कारोऽदृष्टं पुंसः पुंसि दृष्टः स्वीकृतः, प्रतिब्रीहिनानाशक्तिकल्पनापेक्षया एकस्यैवादृष्टस्यात्मनिष्ठस्य प्रोक्षणादिजन्यावघातजनकस्य लाघवेन कल्पनात्, दृष्टद्वाराभावे सति विहितस्य कालान्तरभाविफलानुकूलस्य धर्मजनकत्वकल्पनाच्च । संस्कृतो ब्रीहिरिति प्रत्ययवलाच्च तस्य स्वरूपसम्बन्धेनैव ब्रीहिनिष्ठत्वं कल्प्यते, एतेनाभिमन्त्रितपयःपक्षवादावपि तत्तत्फलानुकूलमदृष्टं पुरुषनिष्ठम् । ब्रीहौनिति च शक्तून् प्रोक्षति इत्यादाविव प्रोक्षणादिजन्यजलसंयोगादिरूपपरसमवेतक्रियाजन्यफलशालितया कर्मता । यो यत्तत्फलार्थितया क्रियते स तन्निष्ठफलजनकव्यापारजनक इति च शतुनिष्ठवधाद्यर्थक्रियमाणश्रेणादौ स्तनिष्ठफलजनके व्यभि-

नुरूपपत्तिः, अस्मन्मते च ब्रीह्यादिपरमाणुषु यवादिपरमाणुषु च प्रथक् प्रथक् शक्तिः स्वीकार्या सैव ब्रीह्यादिनिग्रामिकेति भावः । दोषान्तरमाह, एवमित्यादि, तथाच माघकर्पणेन शस्यातिशयसम्पादिका शक्तिर्भूमाविव स्वीकार्येति भावः । एवञ्चात्र शक्तिसिद्धौ तददृष्टान्तेन भोग्येष्टेन यागजन्यशक्तिसिद्धिर्भविष्यतीति पूर्वपक्षतात्पर्यम् ।

प्रोक्षणादिजन्यातिशयसिद्धावपि तस्य ब्रीहिनिष्ठत्वं न सिद्धातीत्याह, कारिकायां संस्कार इति, प्रोक्षणाभ्युक्षणादिभिरिति, प्रोक्षणाभ्युक्षणे ऊर्ध्वमुखाधोमुखदक्षिणपानिकरणकवारिप्रक्षेपरूपे तस्याव स्मृतितः उत्तानेनैव हस्तेन प्रोक्षणं परिकीर्तितम् । न्यञ्चताभ्युक्षणं प्रोक्तं तिरयावोक्षणं स्मृतमिति ॥ व्याख्यायाम् एकस्यैवादृष्टस्येति, एकस्यैवेत्यनेन बाधकमानं सूचितं, तथाच कालान्तरभाविफलानुकूलो व्यापारो लाघवेन एक एव सिद्धः तस्य ब्रीहिसमवेतत्वे एकब्रीहिनाशात् तन्नाशे अवघातानुरूपपत्तिः । न च यावदाशयनाशात् तन्नाशः, लाघवादाशयनाशस्यैव तन्मत्वात् । अतः अनायत्या व्यधिकरणोऽप्येक एवादृष्टविशेषः तथा कल्प्यते इति सिद्धम् । दृष्टद्वाराभावे सतीति दृष्टाद्वारकत्वे सतीत्यर्थः, भोगनादौ व्यभिचारवारणाय एतद्विशेषणस्य सार्थक्यम् । तथाचायं प्रयोगः प्रोक्षणम् अदृष्टजनकं दृष्टाद्वारकत्वे सति कालान्तरभाविफलजनकतया विहितत्वात् यागवदिति ।

चारि । यवाद्युत्पत्तिनियमार्थमाह खगुणाः परमाणूनां पाकजादयो विशेषा विशेषकाः, तेन पाकजरूप-रसादिविशिष्टाः परमाणवस्तत्त्वार्थ्यमारभन्ते । चिकित्सास्थले तु धातुसाम्यमेव भेषजपानस्य रोगादिनाशे फले जनयितव्ये द्वारमिति भावः ॥ ११ ॥

भनु अधिकरणादृष्टसावघातजनकत्वेऽतिप्रसङ्गः इत्यत आह, तस्येति तादृशादृष्टस्येत्यर्थः, स्वरूपसम्बन्धेनेति स्वजनकप्रोक्षणजनकाभिप्रायविषयत्वस्वरूपसम्बन्धेनेत्यर्थः । केचित्तु स्वरूपसम्बन्धेन विषय-विषयिभावलक्षणस्वरूपसम्बन्धेनेत्यर्थः, ब्रौहिपु अदृष्टस्य समवायासत्त्वेऽपि विषय-विषयिभावलक्षणस्वरूपसम्बन्धः तत्र वर्तत एवेत्याहुः । ननु तथापि अभिमन्त्रितपत्रः पञ्चवादी अवश्यं शक्तिः स्वीकार्या इत्यत आह, एतेनेति दृष्टद्वाराभावे सतीत्यादियुक्तिवलीनेत्यर्थः । अभिमन्त्रितेति, अभिमन्त्रितत्वम् अभिमन्त्रणकर्मत्वम्, अभिमन्त्रणञ्च संस्कारविशेषानुकूलमन्त्रोच्चारणम्, तज्जन्यसंस्काररूपफलविशेषाश्रयत्वं कर्मत्वम् । न च तादृशसंस्कारः कर्त्तव्येव न तदाश्रयत्वं पश्यस इति वाच्यम् । तस्योच्चारणकर्तृसमवेतत्वेऽपि पश्यसि स्वरूपसम्बन्धेन वर्त्तमानत्वात् । स्वरूपसम्बन्धेन तादृशाश्रयत्वबोध एवाभिमन्त्रधातुसमभिव्याहृतकर्मप्रत्ययानामाकाङ्क्षाकल्पनाच्च कर्त्तुः कर्मत्वं, कर्त्तृभिन्नक्रियाजन्यफलाश्रयत्वस्यैव कर्मत्वरूपत्वाच्च । प्रोचधातुसमभिव्याहृतकर्मप्रत्ययस्य स्वरूपसम्बन्धेन क्रियाजन्यफलाश्रयत्वबोधकत्वव्युत्पत्त्यकल्पनेन लौकसिद्धक्रियाजन्यफलसमवेतत्वरूपकर्मत्वबोधकत्वव्युत्पत्त्यैवोपपादयति, ब्रौहीनिति चेति, परसमवेतेति कर्त्तृभिन्नसमवेतित्यर्थः, एतच्च कर्त्तुः कर्मत्ववारणाय । यथा शक्तून् प्रोचति इति लौकिकवाक्ये प्रोक्षणजन्यसंस्कारस्वाभावेऽपि शक्तूनां कर्मत्वं तथा ब्रौहीनित्येवापि कर्मत्वं न कथिद्दोषः पदमादधाति । यो यद्वगतेत्यादिनियमं दूषयति, यो यद्वगतफलार्थितयेत्यादि, स्वनिष्ठफलेति अत्र फलपदं शब्दवधजनकादृष्टरूपव्यापारपरम् । न च शब्दादावेव दुरदृष्टं जायत इति वाच्यम् । “शास्त्रदेशितं फलमनुष्ठितरि” इत्युत्तरगवाक्यस्य बाधकं विनात्यागयोगात् बहुशब्दस्थले नानाशब्दनिष्ठादृष्टकल्पनापेक्षया अनुष्ठादृष्टमेकमेवादृष्टं जायते इति कल्पनाया लाघवाच्च । न च श्येनयागानन्तरमेव दैवाद्वगङ्गामरणादिना श्येनयागकर्त्तृमुक्तत्वे शब्दवधो न स्यात् मुक्तिकारणीभूततत्त्वज्ञानादेः सकलादृष्टनाशकत्वादिति वाच्यम् । श्येनयागजन्यशब्दवधानुकूलयागकर्त्तृनिष्ठपुण्यस्य तत्कर्त्तृभोगाजन्यतया तस्य तत्त्वज्ञानादिना नाशभावेऽपि क्षतिविरहान् तदतिरिक्तादृष्टानामेव मुक्ती

ननु यत्र पाकजोन विशेषस्तत्र वायुदौ कथमुद्भूतस्पर्शादि,
करकादौ च प्रतिरुद्धं द्रवत्वमिति, कथञ्च प्रतिमादौ प्रतिष्ठादेरुप-
योगः, तथाच प्रतिष्ठाजन्या शक्तिश्चाण्डालादिस्पर्शनाश्या पूज्यता-
प्रयोजिका स्वीकार्या इत्यत्राह,—

निमित्तभेदसंसर्गादुद्भवानुद्भववादयः ।

देवताः सन्निधानेन प्रत्यभिज्ञानतोऽपि वा ॥१२॥

निमित्तभेदः अदृष्टभेदः, देवताः प्रतिष्ठाविधिना सन्निधानेनाह-
ङ्कार-समकारादिना आराधनीयतामासादयन्ति, प्रतिष्ठाविधिना

नाशाभ्युपगमात् । धातुसाम्यमिति धातवः विकृता वात-पित्त-कफाः तेषां साम्यं विकार-
निवृत्तिः । एवं साधकर्षणादिनापि न शक्तिर्जन्यते किन्तु कर्षणेन पूर्वभूमिनाशे मदी-
करणानन्तरं विलक्षणा भूमिर्जन्यते, पचधरमिथैरप्येतदेवोक्तम् ॥ ११ ॥

कस्मिंश्चिद्व्यादौ उद्भूतस्पर्शादि कस्मिंश्चित् न, कस्मिंश्चित् जने करकादौ द्रवत्वप्रति-
रोधः न सत्वेन इत्यादौ शक्तिरेव नियामिका अवश्यं स्वीकार्या, एवं प्रतिमादौ प्रतिष्ठा-
विधिना पूज्यताप्रयोजिका शक्तिरेव वाचा इति नीमांसकः शङ्कते, नन्वित्यादिना । कारि-
कायां निमित्तभेदसंसर्गादिति अदृष्टविशेषवदान्वयसंयोगादित्यर्थः । उद्भवानुद्भववादय इति,
उद्भवः उद्भूतस्पर्शादिः, अनुद्भवः अनुद्भूतस्पर्शादिः, आदिपदान् प्रतिरुद्धद्रवत्वपरिग्रहः ।
तथाच उद्भूतस्पर्शादिकं यत्पुरुषीयभोगजनकं तस्यैवादृष्टजन्यमिति भावः । आराधनी-
यतानिति प्रतिमादय इति शेषः । आराधनीयत्वञ्च देवप्रीतिहेतुक्रियाधारत्वं, देवत्वञ्च
वेदबोधितमन्त्रकरणकल्याणोद्देश्यत्वम् । केचित्तु देवानां जन्यप्रीत्यभावात् गौरवज्ञान-
जन्यप्रीतिस्वरूपश्रोग्यक्रिया आराधनपदार्थः कर्मत्वञ्च गौरवज्ञानविषयत्वम् इत्याहुः ।
तत्र अशरीरस्य परमेश्वरस्य जन्यज्ञान-जन्यप्रीत्याद्यभावेऽपि प्रतिमादौ पूजनीयस्य
शरीरिणो विष्णुर्दत्तसत्त्वे बाधकाभावात् । अतएव शब्दशक्तिप्रकाशिकायां जग-
दीशतर्कालङ्कारेण विष्णुं पूजयेदित्यादौ प्रीत्याग्रयत्वरूपं दार्ढ्यमुक्तम् । एतेन परमेश्व-
रस्य जन्यज्ञानाभावात् आहार्यज्ञानरूपयोरहङ्कार-समकारयोः कथं तत्र सम्भव इति
पूर्वपक्षोऽपि निरस्तः । अशरीरस्य परमेश्वरस्य जन्यज्ञानासम्भवेऽपि शरीरिणो विष्णुर्दा-
आहार्यजन्यज्ञानसम्भवात् । अहङ्कार-समकारादिनेति सन्निधानेनेत्यस्य विवरणे यथार्थ-

देवतानां प्रतिमादौ अहङ्कार-ममकारो, चाण्डालादिस्पर्शे च तादृ-
शाभिमानाभावः । देवताचैतन्यविवादेऽपि यथार्थपूजितत्वधोः
प्रतिष्ठितत्वधोश्च चाण्डालादिस्पर्शाद्यभावविशिष्टा पूज्यतानिया-
मिका, तत्र चोपयोगिनी प्रतिष्ठा । वस्तुतस्तु प्रतिष्ठाका-
लोन्मयावदस्पृश्यस्पर्शनादिसंसर्गाभावः प्रतिष्ठाध्वंसकालीनः पूज्य-
ताप्रयोजकः “प्रतिष्ठितं प्रपूजयेदिति क्लेन प्रतिष्ठाध्वंसस्यैव प्राप्ते-
रिति दिक् ॥ १२ ॥ -

पूजितत्वधौरित्यादिकं प्रत्यभिज्ञानत इत्यस्य विवरणम्, अहङ्कारः अहमेत्या प्रतिमेत्येव-
रूपः, ममकारः प्रतिमावयवादौ स्वीयत्वाभिमानरूपः । न च देवतानां विशेषदर्शित्वात्
भमरूपयोरहङ्कार-ममकारयोः कथं सम्भव इति वाच्यम् । विशेषदर्शनसत्त्वेऽपि आहार्य-
रूपयोरुक्तयोः सम्भवात् । न च जन्यतादृशाहार्यज्ञानस्याशुविनाशितया तादृशज्ञान-
नाशोत्तरं कथं प्रतिमादौ पूज्यत्वमिति वाच्यम् । तादृशज्ञानपदेन तादृशज्ञानजन्य-
संस्कारस्य विवक्षितत्वात् । आद्यपूजायां पूजितत्वप्रत्यभिज्ञानासम्भवादुक्तं प्रतिष्ठितत्व-
धीयेति । यावदस्पृश्यस्पर्शनादिसंसर्गाभाव इति अत्र कूटलाचवार्थं संसर्गपदम् अन्यथा
भेदादिबटितकूटप्रवेगे महागौरवापत्तेः । नन्वेकप्रतिष्ठाकालीनयावदस्पृश्यस्पर्शसंसर्गा-
भावः प्रतिष्ठान्तरध्वंसकालीनः कथं न पूज्यताप्रयोजकः, न च स्वप्रतियोगिकाालीनत्व-
स्वसमानकालीनलोभयसम्बन्धेन प्रतिष्ठाध्वंसविशिष्टास्पृश्यस्पर्शसंसर्गाभावकूटस्य पूज्यता-
प्रयोजकत्वविवक्षणादौ दोष इति वाच्यम् । यत्र प्रतिष्ठाद्वितीयचक्षे अस्पृश्यस्पर्शः तृतीय-
चक्षे प्रतिष्ठाध्वंसः तत्र द्वितीयचक्षोत्पन्नास्पृश्यस्पर्शसंसर्गाभावस्य प्रतिष्ठाध्वंसकालीनत्वा-
भावात् कूटानन्तर्गततया तदितरकूटस्य द्वितीयचक्षेऽपि सत्त्वात् तादृशचक्षे पूज्यत्वापत्ते-
रिति चेत्, न, प्रतिष्ठाध्वंसविशिष्टकूटत्वावच्छिन्नाधिकरणत्वस्य पूज्यताप्रयोजकत्वविव-
क्षणात् कूटत्वे प्रतिष्ठाध्वंसवैशिष्ट्यञ्च स्वाधिकरणकालनिष्ठाधिकरणतानिरूपकतावच्छेद-
कत्व-स्वप्रतियोगिप्रतिष्ठाकालीनास्पृश्यस्पर्शसंसर्गाभावत्वावच्छिन्नानुयोगिताकपथ्याप्तिकत्वोभयसम्ब-
न्धेन, यादृशप्रतिष्ठाद्वितीयचक्षे अस्पृश्यस्पर्शः तादृशप्रतिष्ठाकालीनास्पृश्यस्पर्शसंसर्गाभाव-
त्वावच्छिन्नानुयोगिताकपथ्याप्तिकं यत् कूटत्वं तत् न तादृशप्रतिष्ठाध्वंसाधिकरण-
कालनिष्ठाधिकरणतानिरूपकतावच्छेदकमिति नोक्तस्यैव पूज्यतापत्तिरिति विभाव-
नीयम् ॥ १२ ॥

ननु तुलापरीक्षादौ परीक्षाविधिना शक्तिसुलादौ जन्यते, तथा नमनोन्नमनादिकं फलं जन्यते, इत्यत्राह,—

जयेतरनिमित्तस्य वृत्तिलाभाय केवलम् ।

परीक्ष्यसमवेतस्य परीक्षाविधयो मताः ॥ १३ ॥

जयस्तदितरः पराजयः, तन्निमित्तस्यादृष्टस्य परीक्षणीयपुरुष-समवेतस्य वृत्तिलाभाय फलानुकूलसहकारिलाभाय परीक्षाविधयो मताः स्वीकृताः । योऽहमनेन परीक्षाविधिना तुलामारुढः सोऽहं पापवान् निष्पापो वेति ज्ञानं सहकारि । यद्वा वृत्तिलाभाय जननाय, तथाच प्रतिज्ञानुरूपां शुद्धिमपेक्ष्य धर्मोऽशुद्धिमपेक्ष्याधर्मो जन्यते । एतेन ब्रह्मबधाकरणादिना पुण्यस्याजननात् कथं तस्य सहकारि तादृशज्ञानं स्यादित्यपि परास्तम् ॥ १३ ॥

साङ्ख्यास्तु पुरुषश्चैतन्याश्रयः अकारणम्, अतएव कूटस्थो नित्यः । प्रकृतिश्चाचेतना परिणामिनी नित्या एका, प्रकृतेश्च प्रथमं परिणामो

तन्निमित्तस्यादृष्टेति 'तयोः' जय-पराजययोः, अदृष्टस्य शुभाशुभादृष्टस्य जयनिमित्तस्य धर्मस्य पराजयनिमित्तस्य धर्मस्येति यावत् । परीक्षणीयपुरुषेति पाप-तदभावयोरन्यतर-वत्त्वेन निर्णयपुरुषेत्यर्थः, फलानुकूलेति तादृशान्वतरैकनिर्णयानुकूलेत्यर्थः । ज्ञानं सहका-रीति, वस्तुतः पापवतः निष्पापस्य वा तुलारोहणकाले सोऽहं पापवान् निष्पापो वा इति ज्ञानम् आहार्यसंशयात्मकं जायते, तादृशज्ञानस्य पूर्वकृतकमंजनितादृष्टसह-कारित्वं, तत एव नमनोन्नमने जय-पराजयौ च जायते इति भावः । शुद्धिः निष्पा-पत्वम्, अशुद्धिः पापम् । तथाच पापाभिषक्तो योऽहमनेन परीक्षाविधिना तुलामारुढः सोऽहं निष्पापः इति प्रतिज्ञा परीक्षाकाले अवश्यकर्तव्या, तच्च यदि सत्यप्रतिज्ञा भवति तर्हि तत्सङ्गतपरीक्षाविधिना धर्मो जायते, अन्यथा चेत् फलमप्यन्यथा भवति, तादृश-फलैर्नैव चरमं नमनोन्नमनादिकं जयः पराजयश्च भवति इति यद्वेत्यादिकल्पस्य तात्पर्यम् ॥ १३ ॥

साङ्ख्यमतमुत्पाप्य निरस्त्विति साङ्ख्यास्त्विति, अकारणम् अपरिणामी, तन्मते परि-

बुद्धिर्महत्तत्त्व', तत्राष्टौ धर्माः ज्ञानाज्ञानैश्वर्यानिश्वर्यै वैराग्या-
वैराग्य-धर्माधर्मरूपाः, बुद्धि-सुख-दुःखेच्छा द्वेष-प्रयत्न-धर्माधर्माश्चे-
त्यष्टौ वा, भावनायास्त्वरनङ्गोकारात् अनुभवस्यैव स्मृतिकाले सूक्ष्म-
तयावस्थानात् । अचेतनायाः प्रकृतिकार्याया बुद्धेश्चैतन्याभिमाना-
न्यथानुपपत्त्या स्वाभाविकचैतन्यस्वरूपः पुरुषः सिद्धः धर्मं धर्मिणोर-
भेदात् । तत्र प्रकृतेर्महान् महतोऽहङ्कारस्तस्माद्रूप-रस-गन्ध-स्पर्श-

शामिन एव कारणत्वादिति । अतएव अकारणत्वादेव, कूटस्थः अन्यधर्मानामयः
परिणामिनीति कार्यरूपेणोद्भवः परिणामः तद्विशिष्टेत्यर्थः । एकेति "अज्ञानिकां लोहित-
शुक्लकृष्णं वल्लीः प्रजाः सृजनानामित्यादिश्रुतेः, रजोगुणांशेन लोहितां सत्वगुणांशेन
शुक्लां तमोगुणांशेन कृष्णमित्यर्थः । महत्तत्त्वमिति एतदेवान्तःकरणमुच्यते, बुद्ध्यात्मक-
महत्तत्त्व' समग्रयात्मकं हिरण्यगर्भसूक्ष्मशरीरं, तद्व्याप्त्यो नानाविधाः जीवानां सूक्ष्मशरी-
राणि ज्ञानाज्ञानेत्यादि ज्ञानं प्रकृति-पुरुषविवेकेन देहात्मनोर्भेदज्ञानम्, अज्ञानं
तद्विरोधि देहात्मनोरभेदज्ञानम्, ऐश्वर्यम् अणिमाद्यष्टविधं, तच्च योगजन्यादष्टविशेषः
अनैश्वर्यम् ऐश्वर्यविरोधिधर्मविशेषः' न त्वैश्वर्याभावः घटादिसाधारणत्वापत्तेः, वैराग्यं
रागनिवृत्तिहेतुर्विद्वेषः, अवैराग्यं विषयप्रवृत्तिहेतुरागविशेषः, धर्मः अभ्युदयहेतुशुभादृष्टम्,
अधर्मः दुःखदृष्टम् । ननु ज्ञानेच्छादेरात्मधर्मत्वात् तद्विशेषज्ञानरागादेः कथं बुद्धिधर्मत्व-
मित्यत आह, बुद्धीति, वाकारार्थं तथाच बुद्धिप्रवृत्तिसामान्याश्रयत्वमपि बुद्धेरिति न
विशेषवत्त्वानुपपत्तिरिति भावः । धर्माधर्मायेति शुभाशुभादृष्टसामान्यवस्त्वित्यर्थः,
सामान्य-विशेषभेदान्न यौनरुक्त्यम् । नन्वेतादृशपुरुषभत्वे किं मानसित्वत आह,
चैतन्याभिमानेति चेतनोऽहं करोमित्यादिरूपेत्यर्थः, तथाच अप्रसिद्धस्याभिमानासम्भवाद-
शङ्कं चैतन्यं स्वीकरणीयमिति भावः । चैतन्यस्वरूप इति, ननु पूर्वं चैतन्याश्रय इत्युक्तम्
इदानीं चैतन्यस्वरूप इत्युक्तिः कथं सङ्गच्छते इत्यत आह, धर्मं धर्मिणोरिति । तन्मात्रैश्व-
र्यं महाभूतानि इति, तथाच गन्वात् क्षितिकल्पयते, रसात् जलं, रूपात् तेजः, स्पर्शात्
वायुः, शब्दादाकाशमिति क्रमः । मूलप्रकृतिरविकृतिरिति, मूलम् अनादिः, अविकृतिः
अजन्मा । योद्वेति, तथाच इन्द्रियाण्येकादश, महाभूतानि पञ्च, महदादयः सप्त, प्रकृति-
इति चतुर्विंशतितत्त्वानि, पुरुषमादाय पञ्चविंशतितत्त्वानि, पुरुषास्तु बहुविधाः न्यायमत-

शब्द-तन्मात्राणीति सप्त, चक्षुस्त्वक्घ्राणरसना-श्रोत्र-मनांसि वाक्-
पाणि-प्राद-पायूपस्थानि इन्द्रियाणि, तन्मात्रैः पञ्च महाभूतानि पृथि-
व्यमजोवाय्वाकाशानि जायन्ते । तदुक्तम् “मूलप्रकृतिरविकृति-
र्महदाद्याः प्रकृतिविकृतयः सप्त । षोडशकस्तु विकारो न प्रकृतिर्न
विकृतिः पुरुषः” । पञ्च महाभूतान्येकादशेन्द्रियाणि चेति षोडश ।
चैतन्यस्य नित्यस्य स्वाभाविकेष्टानिष्टविषयावच्छिन्नत्वस्वाभाव्येऽनि-
र्म्भोक्तः स्यात्, प्रकृत्यधीनत्वेऽपि विषयावच्छेद्यत्वस्य प्रकृतेर्नित्य-
तया तथैवानिर्म्भोक्तप्रसङ्गः, घटादेरनित्यस्यापि स्वाभाविकचैतन्या-
वच्छिन्नत्वे दृष्टादृष्टविभागानुपपत्तिश्च, इन्द्रियमात्रापेक्षो यदि विषय-
चैतन्यावच्छेदस्तथापि व्यासङ्गानुपपत्तिरतो मनः स्वीकार्यं यत्-
सम्बन्धेन इन्द्रियस्य विषयीयचैतन्यावच्छेदनियामकत्वम् । स्वप्न-
दशायां व्याघ्रत्वाभिमानिनो न नरोऽहमित्यभिमानः अतस्तन्नियमाय
नियतविषयाभिमानव्यापारकोऽहङ्कारोऽपि स्वीकार्यः । जाग्रत्स्वप्न-
सुषुप्तिषु श्वास-प्रश्वासदर्शनात् सव्यापारं यदनुवर्तते तदनुद्धितत्वं

सिद्धजोवात्मस्थजोया इति साङ्ख्यमतमिति भावः । ननु नित्यमेव चैतन्यं साक्षाद्विषय-
सम्बन्धमस्तु किं महदादिस्वीकारेण इत्याशङ्क्यामाह, चैतन्यस्येति, स्वाभाविकेति
स्वाभाविकम् अन्यानपेक्षणीयं यत् इष्टानिष्टात्मकविषयैः सह अवच्छिन्नत्वं अवच्छेदः
सम्बन्ध इति यावत् तत्स्वाभाव्ये तत्स्वरूपत्वे इत्यर्थः । अनिर्म्भोक्तः स्यादिति तथाच
चैतन्यस्य नित्यत्वेन सदैव चैतन्यात्मकपुरुषस्य विषयसम्बन्धत्वे मोक्षो न स्यात् विषय-
सम्बन्धश्च सस्यैव मोक्षत्वात्, तयोरनित्यसम्बन्धोपगमे तत्सम्बन्धानित्यत्वे महदादिसम्बन्ध-
स्यैव नियामकत्वमिति भावः । ननु प्रकृतेरेव विषयावच्छेद्यनियामकत्वमस्त्वित्यत
आह, प्रकृत्येति । ननु विषयस्यैव चैतन्यसम्बन्धित्वस्वभावः तथाच विषयनाशे तादृशसम्बन्ध-
धो मोक्षः स्यादित्यत आह घटादेरिति, दृष्टादृष्टविभागानुपपत्तिरिति इदमिदानीं
दृष्टं न तदानीं इति व्यग्रहाराणुपपत्तिरित्यर्थः । व्यासङ्गानुपपत्तिरिति इन्द्रियाणां स्वस्व-
विषयसम्बन्धं युगपत् स्व स्वकार्यानुत्पादो व्यासङ्गः तदनुपपत्तिः चाक्षुष-स्पर्शनादीनां

प्रागुक्तभावाष्टकयोगि स्वीकार्यम् । तस्य ज्ञानरूपपरिणामेन सम्बद्धो विषयः पुरुषस्य स्वरूपतिरोधायकः, एवञ्च बुद्धितत्त्वनाशादेव विषयावच्छेदाभावात् पुंसो मोक्षः । भेदाग्रहाच्च चेतनोऽहं करोमीत्यभिमानः । तदुक्तं “प्रकृतेः क्रियमाणानि गुणैः कर्माणि सर्वशः । अहङ्कारविमूढात्मा कर्ताहमिति मन्यते” इति । सा च बुद्धिरंशत्रयवती, पुरुषोपरागः विषयोपरागः व्यापारविशेषेति, ममेदं कर्त्तव्यमित्यत्र ममेति चेतनोपरागः बुद्धि-चेतनयोर्भेदाग्रहात् अतात्त्विकः, इदमिति विषयोपरागः, तदुभयायत्तो व्यापारविशेषः । बुद्धावारोपित-चेतनस्य विषयेण सम्बन्धः ज्ञानं, ज्ञानेन सम्बन्धश्चेतनोऽहङ्कारोमीत्युपलब्धिरित्याहुः । अत्राह,—

योगपथप्रसङ्ग इति फलितार्थः, तथाच चैतन्यावच्छिन्नत्वं उपाधिभेदेन स्वीकार्यमिति भावः । अहङ्कारस्वीकारे युक्तिमाह, स्वप्नप्रदशायां नियतविषयाभिमाननिर्वाहाय मनो भिन्नाहङ्कारः अवश्यं स्वीकार्यः अन्यथा अनियतविषयाभिमानापत्तेः, तथाचाहङ्कारस्वीकारे यद्विषयकाहङ्कारस्तद्विषयक एवाभिमान इति नियतविषयाभिमाननिर्वाहः । नियतविषयाभिमानेति नियतः नियमितः विषयः आत्म-देहादिः यस्य सोऽभिमानो व्यापारो यस्य तादृशाहङ्कार इत्यर्थः । बुद्धितत्त्वं साधयति जाग्रदित्यादि, सव्यापारं स्वासाद्यनुकूलकृतिमतः, तथाच जाग्रदाद्यवस्थावैलक्षण्येऽपि अवि-लक्षणश्चासादिकार्यदर्शनात् एकजातीयकार्यं एकजातीयकारणस्यावश्यमभ्युपेयत्वेन बुद्धितत्त्वमवश्यं स्वीकार्यं अन्यथा सुषुप्तिप्रदशायां अहङ्कारपर्यन्तव्यापारविरमेन तैस्तत्कार्यानुपपत्तिरिति भावः । तस्य ज्ञानरूपपरिणामेनेत्यादि, अयं भावः बुद्धितत्त्वसत्त्वे इन्द्रियप्रणालिकया तत्परिणामेनायं घट इत्यादिज्ञानेन सम्बन्धो घटादिविषयः स्वाकार-ज्ञानपरिणामिबुद्ध्यगृहीतासंसर्गकत्वसम्बन्धेन पुरुषनिष्ठः पुरुषस्वरूपतिरोधानेन पुरुषस्य संसारसम्पादकः बुद्धितत्त्वनाशे तु तत्परिणामस्यायं घट इत्यादिज्ञानरूपस्याभावात् विषयावच्छेदकाभावेन कौवल्यावस्थानरूपोमोक्षः दुःखसम्बन्ध-तद्वत्संरूपौ संसार-मोक्षौ तु न पुंसः किन्तु बुद्धेरिवेति । पुरुषस्य कर्तृत्वाभावे आगमरूपप्रमाणं दर्शयति, प्रकृतेरिति प्रकृतिर्माया तस्या गुणैः सत्त्वरजसमोलक्षणैः क्रियमाणानि कर्माणि भवन्ति, अहङ्कारः

कर्तृधर्मा नियन्तारश्चेतिता च स एव नः ।

अन्यथाऽनप्रवर्गः स्यादसंसारोऽथ वा ध्रुवः ॥ १४ ॥

कृतिसमानाधिकरणास्तावद्धर्माधर्म-हेवेच्छाः भोगस्य कृतिसा-
मानाधिकरण्यात् । एवञ्चेतिता चेतनः स एव कृतिमानेव नोऽस्माकं
मतः चेतनोऽहं करोमीतिप्रत्ययबलात् । दूषणान्तरमाह्वान्यथेति ।
यदि बुद्धिर्नित्या तदा बुद्ध्यपहितात्मनः सर्वदावस्थानात् अनि-
र्मीक्षः स्यात्, यद्यनित्या तदोत्पन्ना वाच्या, अनित्यभावस्यानु-
त्पत्त्यभावात्, तथाच तदुत्पत्तेः प्राक् तदाश्रितधर्मादेरप्यभावेन
बुद्धितत्त्वस्यानुत्पत्तौ नियतशरीरेन्द्रियादिकार्यस्यानुत्पत्तौ असंसारः
स्यादित्यर्थः ॥ १४ ॥

चार्वाकस्तु भवतु चेतनधर्मोऽदृष्टं चेतनश्च न नित्यविभुः किन्तु
कायाकारपरिणतभूतविशेषः गौरोऽहं जानामीति प्रतीत्या रूप-
वत्त्वसिद्धेरित्यत्राह, —

अहमितिप्रत्ययः तेन विमूढः आत्मा अन्तःकरणं यस्य तथाविधः पुरुषः, कर्ता-
हमिति मन्यते इत्यर्थः । बुद्धित उपलब्धेर्भेदप्रदर्शनाय बुद्धेरंगचयं दर्शयति, सा चैति,
उपरागः सम्बन्धः, ममेदमित्यादि, चेतनोपरागः पुरुषसम्बन्धः, स च दर्पणगतमुखप्रति-
बिम्बवत् बुद्धिगतचैतन्यप्रतिबिम्बरूपत्वादतात्त्विकः, विषयोपरागः विषयाकारेण बुद्धि-
तत्त्वस्य परिणामः, स च निःश्वासाभिहतदर्पणमज्जिनिमेव तात्त्विकः । तदुभवाद्यतः
पूर्वोक्तपुरुषोपराग-विषयोपरागाधीनः, व्यापारावेशः कर्तव्यस्य घटादेरवभासः तेन
कर्तव्यमित्यध्यवसायो व्यापारावेश इत्यर्थः । ज्ञानेन सम्बन्ध इति ज्ञानेन अयं घट इति
ज्ञानेन, सम्बन्धः चैतन्यस्यातात्त्विकः सम्बन्धः चेतनोऽहं करोमि इत्याद्युपलब्धिपदवाच्यः ।
नियन्तारः प्रशोजकाः, बुद्धितत्त्वस्यानुत्पत्ताविति जन्यमात्रं प्रति अदृष्टस्य हेतुत्वादिति
भावः ॥ १४ ॥

देहात्मवादिन्यार्वाकस्य मतमुत्थाप्य निरस्यति, चार्वाकस्त्वित्यादि, ननु घटादेरपि
चैतन्यवत्त्वं स्यात् भूतत्वादित्यत आह, कायाकारेति तथाच कायाकारपरिणतभूत-

नान्यदृष्टं स्मरत्यन्यो नैकं भूतमपक्रमात् ।

वासनासंक्रमोनास्ति न च गत्यन्तरं स्थिरे ॥ १५ ॥

शरीरस्य चैतन्ये बाल्यदशायामनुभूतस्य यौवने स्मरणं न स्यात्-
चैतन्यदृष्टस्य मैत्रेणास्मरणमिव । न च बाल्य-यौवनयोरेकं शरीरम्,
अपक्रमात् पूर्वशरीरविनाशात् परिमाणभेदेन द्रव्यभेदात् पूर्वपरि-
माणनाशस्याश्रयनाशहेतुकत्वात् । न च कारणेनानुभूतस्य कार्येण
स्मरणं स्यादिति वाच्यं । वासनासंक्रमाभावात्, अन्यथा मातानु-
भूतस्य गर्भस्थेन स्मरणापत्तेः । ननुपादानवासनाया उपादेशे संक्रमः
स्यादित्यत्राह, न च गत्यन्तरं स्थिर इति, स्थिरे स्थिरपक्षे पुञ्जात्
पुञ्जान्तरोत्पत्तेरभावात् करादि शरीरस्योपादानं वाच्यं, तथाच
विच्छिन्ने करादौ तदनुभूतस्य स्मरणं न स्यात्, खण्डशरीरे विच्छिन्न-
करादेरनुपादानत्वात् । न च परमाणूनां चैतन्यं तेषाञ्च स्थिरत्वात्
स्मरणं स्यादिति वाच्यम् । तथा सति स्मरणस्यातीन्द्रियत्वप्रसङ्गात्

विशेषस्यैव चैतन्यवत्त्वं न तु भूतसानान्यत्वेति भावः । रूपवत्त्वसिद्धेरिति चेतने इत्यादिः ।
पूर्वशरीरविनाशदिति तथाच पूर्वशरीरनाशं विना शरीरान्तरोत्पत्तिर्न सम्भवति द्रव्योत्पत्तौ
द्रव्यस्य प्रतिवन्धकत्वात् इति भावः । ननु पूर्वशरीरनेवोपचयेन वर्धितं न तु शरीरान्तरं
तदेवेदं शरीरमिति प्रत्यभिज्ञानादित्यत आह, परिमाणभेदेन द्रव्यभेदादिति, तथाच
साज्जात्यमवलम्ब्यैव प्रत्यभिज्ञानमिति भावः । ननु परिमाणभेद एव कथं द्रव्यभेदकः
एकस्मिन्नेव द्रव्ये एकपरिमाणनाशानन्तरमपरिमाणोत्पत्तिसम्भवादित्यत आह, पूर्व-
परिमाणनाशस्येति । ननु यौवनशरीरजनके अवश्यमेव संस्कारः स्वीकार्यः तथाच
कारणनिष्ठसंस्कारस्यैव कार्येनिष्ठमृतिजनकत्वमित्याह, न चेति । वासनासंक्रमाभावात्
वासना संस्कारः, संक्रमः सामानाधिकरण्यं, तथाच सामानाधिकरण्योरेव संस्कार-
स्मरणयोर्हेतु-हेतुमज्ञावेन कारणनिष्ठसंस्कारस्य कार्येनिष्ठमृतिजनकत्वं न सम्भवतीति
भावः । अन्यथा विभिन्नाधिकरणयोः संस्कार-स्मरणयोः हेतु-हेतुमज्ञावे इत्यर्थः, उपादेशे
संक्रमः इति तथाच पुनस्य उपादानकारणं न माता तस्या निमित्तकारणत्वात् इति

तन्निष्ठरूपादिवत्. करपरमाण्वनुभूतस्य विच्छिन्नकरपरमाण्वसन्नि-
धावस्मरणप्रसङ्गाच्च ॥ १५ ॥

नन्वसु. क्षणभङ्गः तथाच पूर्वपूर्वपरमाणुपुञ्जेनोपादेयोत्तरोत्तर-
परमाणुपुञ्ज इति न स्मरणानुपपत्तिरित्यत्राह ।

न वैजात्यं विना तत् स्यात् न तस्मिन्ननुमा भवेत् ।

विना तेन न तत्सिद्धिर्नाध्यक्षं निश्चयं विना ॥ १६ ॥

वैजात्यं कुर्वद्रूपत्वं विना न तत् क्षणिकत्वं स्यात् सिद्धप्रतीत्यर्थः ।
स्थिर एव वीजादौ सहकारिणाभालाभाभ्यामेव कार्यजन्माजन्म-
नोरुपपत्तेः वोजत्वादिनैवाङ्गुलादिजनकतोपपत्तेः, वीजव्यक्तिभेदा-
भावे कुतः क्षणिकत्वं स्यात् । तस्मिन् जातिविशेषे च ऐन्द्रियक-
वृत्तावतीन्द्रियत्वेनाभ्युपगम्यमाने सत्यनुमानं न स्यात्, धूमकुर्वद्रूप-

भावः । स्थिरपक्ष इति पुञ्जीत्यन्तेरभावादिति पुञ्जीत्यन्तेरस्त्रीकारादित्यर्थः, तथाच
क्षणिकत्वपक्षे वाक्य-धीवनशरीरयोः परमाणुपुञ्जात्मकतया उपादानोपादेयभावेन वासना-
संक्रमसम्भवेऽपि स्थिरपक्षे तदभावान्न संक्रमः सम्भवतीति भावः ॥ १५ ॥

क्षणभङ्गवादिबौद्धमतमुत्थाप्य निरस्त्रति, नन्वस्त्वित्यादिना, क्षणभङ्गः भावभावस्य
स्वीत्यव्यवहितोत्तरकालवृत्तिध्वंसप्रतियोगित्वं, यत् सत् तत्क्षणिकम् इति बौद्धानां
सिद्धान्तात् । एतन्मते परमाणुपुञ्जैरतिरिक्तावयवौ न सम्भवति अवयवुत्पत्तिकाले
पूर्वपरमाणुपुञ्जानां विनाशात् अतः पुञ्जात् पुञ्जान्तरोत्पत्तिरित्यर्थमेव तेषां सिद्धान्तः,
तथाच पूर्वोत्तरशरीरयोरुपादानोपादेयभावेन वासनासंक्रमसम्भवात् न प्रागुक्तस्मरणानुप-
पत्तिः । क्षणिकत्वे विप्रतिपत्तिः सत् स्वीत्यव्यवहितोत्तरकालवृत्तिध्वंसप्रतियोगि न
वा इत्येवंरूपा, अत्र भावकोटिः बौद्धानां निषेधकोटिः नैयायिकानाम् । वैजात्यं
कुर्वद्रूपत्वं विनिति, कुर्वद्रूपत्वं जातिविशेषः, अत्रायं भावः वीजत्वेन यदि वीजानाम् अङ्गुर-
कारणत्वं तर्हि कुण्डलस्य वीजादपि अङ्गुरोत्पत्त्यापत्तिः अतः वीजानाम् अङ्गुरकारण-
तावच्छेदकं कुर्वद्रूपत्वम् अवश्यमभ्युपेयं, तत्स्वीकारेऽपि यदि वीजानां स्थिरत्वं तदा
कुण्डलस्य वीजेऽपि कुर्वद्रूपत्वसत्त्वात् तद्दोषतादवस्थं स्यात् अतः क्षणिकत्वसिद्धिः, तथा-

वह्नित्वादिनैव वज्रग्रादेहेतुतया विलक्षणत्वकार्यजनकत्वेन सम्भा-
 वितस्य विजातीयधूमस्यैव वज्रिजन्यत्वसम्भावनायां धूमसामान्ये
 हेतुत्वानिर्णयात्, तथाच कार्य-कारणभावरूपविपक्षबाधकतर्का-
 धीनव्याप्तिनिर्णयस्यासम्भवेनानुमानमात्रोच्छेदप्रसङ्ग इति । तेनानु-
 मानेन विना च क्षणिकत्वस्यासिद्धिः तस्यानुमानैकगम्यत्वात् । न च
 तत्र प्रत्यक्षमेव मानमिति वाच्यम् । निर्विकल्पकस्यैव तन्मते विषय-
 जन्यतया प्रामाण्यं, तस्य च सविकल्पकोन्नेयतया क्षणिक इति
 सविकल्पकस्यासिद्धावसिद्धेः । किञ्चाङ्कुरकुर्वद्रूपत्वं न जातिः शालि-
 त्वादिना सङ्करात् शालित्वमपहाय यवे तस्य सत्त्वात् शालित्वस्य
 कूशूलस्थे शालौ तदपहाय सत्त्वात् कुर्वद्रूपे शालौ तूभयोः समा-

चायं प्रयोगः बीजादिकं क्षणिकं कुर्वद्रूपत्वादिति । एतस्मत् निरस्यति, स्थिर एवेत्या-
 दिना, कुतः क्षणिकत्वं स्यादिति तथाच कुर्वद्रूपत्वहेतुना क्षणिकत्वानुमानं, कुर्वद्रूपत्वा-
 सिद्धौ न क्षणिकत्वसिद्धिरिति भावः । ऐन्द्रियकवृत्ताविति इन्द्रियजन्यप्रत्यक्षगोचर-
 वृत्तावित्यर्थः, अतीन्द्रियत्वेनाभ्युपगम्यमान इति एतेन धूमसामान्ये वज्रिसामान्यस्याहेतु-
 त्वेऽपि अञ्जनकुर्वद्रूपत्वावच्छिन्ने धूमकुर्वद्रूपत्वावच्छिन्नवहेतुत्वनिर्णयात् तादृशकार्य-कारण-
 भावग्रहमूलकतर्काधीनव्याप्तिनिश्चयसम्भवेन धूमसामान्यलिङ्गकवज्रिसामान्यानुमानस्या-
 सिद्धावपि अञ्जनकुर्वद्रूपत्वविशिष्टधूमलिङ्गकधूमकुर्वद्रूपत्वविशिष्टवज्रानुमानं कथं न
 सम्भवति इति पूर्वपक्षोऽपि निरस्तः, कुर्वद्रूपत्वस्यातीन्द्रियत्वेन तेन रूपेण प्रत्यक्षतो व्याप्ति-
 निश्चयासम्भवात् । न हि बीजादौ कुर्वद्रूपत्वं प्रत्यक्षगम्यं, बीजादौ कुर्वद्रूपत्वस्य अङ्कुरोत्-
 पादानुमेयत्वात् । उपस्थितं कारणगतरूपं परित्यक्त्यनुपलभ्यमानरूपान्तरेण कारणत्वे
 कार्योऽप्युपस्थितरूपमपहायानुपलभ्यमानरूपान्तरेण कार्यत्वशङ्कया कार्य-कारणभावग्रह-
 मूलकतर्काधीनव्याप्तिनिश्चयो न सम्भवतीति फलितार्थमाह, धूमकुर्वद्रूपेत्यादिना ।
 विलक्षणत्वकार्यजनकत्वेन अञ्जनरूपत्वकार्यजनकत्वेनेत्यर्थः, सम्भावितस्य प्रतीतस्य, विजा-
 तीयधूमस्यैव अञ्जनकुर्वद्रूपधूमस्यैवेत्यर्थः, वज्रिजन्यत्वसम्भावनायां मूलकुर्वद्रूपवज्रिजन्यत्व-
 निश्चये, हेतुत्वानिर्णयादिति, एतेन आपत्त्यनुगुणवाधनिश्चयासत्त्वं सूचितम् । विपक्ष-
 बाधकतर्काधीनेति विपक्षस्य विपक्षवृत्तित्वरूपव्यभिचारस्य, बाधकः आपाद्याभावेन

वेशादिति । अतएव रजतत्वादिव्याप्यं नानैव घटत्वं, विजातीय-
संस्थानवदवयवकत्वरूपमुपाधिमादाय घट इत्यनुगतधौरिति ॥ १६ ॥

नन्वस्तु क्षणिकत्वे सन्देहः, न च प्रत्यभिज्ञाबलेन स्थैर्यसिद्धौ कथं
स इति वाच्यं, स एवायं घट इत्यत्र सन्देहसत्त्वात् अत्राह,—

स्थैर्य-दृष्ट्योर्न सन्देहो न प्रामाण्ये विरोधतः ।

एकतानिर्णयोयेन क्षणे तेन स्थिरे मतः ॥ १७ ॥

स्थैर्ये न सन्देहस्तस्य प्रत्यभिज्ञया विषयीकरणात् । न च
प्रत्यभिज्ञानरूपे, तस्यापि तदनुव्यवसायेन निर्णयात्, प्रामाण्य-

आपादकाभावनित्यायकः यः तर्कः धूनी यदि वज्रिवाभिचारी स्यात् वज्रिजन्यो न स्यात्
इत्येवंरूपः तदधीनेत्यर्थः । ननु प्रत्यक्षादेव क्षणिकत्वसिद्धिरित्यत आह, नाध्यक्षमिति
अध्यक्षं निर्विकल्पकं, निययः सविकल्पकं, क्षणिकत्वनिश्चयाभावात् तदनुमेयं क्षणिकत्व-
निर्विकल्पकमित्यर्थः, ईदृशमेव तात्पर्यायं वर्णयति, न च तत्वेत्यादिना, निर्विकल्पकस्यै-
वेत्यादि, बौद्धमते विषयजन्यं प्रत्यक्षं प्रमाणं तच्च निर्विकल्पकमेव, घटादेः क्षणिक-
तया घटाद्युत्पत्तिरुत्तीयक्षणाजातस्य घटादिसविकल्पकस्य घटादिविषयजन्यत्वं न सम्भवति
कार्यनियतपूर्ववर्तिन एव कारणत्वात् । न च प्रत्यक्षं प्रति विषयस्य कार्यसहभावेन
कारणत्वात् निर्विकल्पकं प्रत्यपि कथं विषयस्य कारणत्वनिर्वाहः निर्विकल्पकोत्पत्तिक्षणे
विषयाभावात् इति वाच्यम् । एतन्मते सर्वत्र नियतपूर्ववर्तित्वस्यैव कारणत्वरूपत्वात् ।
तथाच निर्विकल्पकस्य निययापरपठ्यायसविकल्पकोन्नेयतया निययरूपक्षणिकत्वसविकल्प-
कासिद्ध्या क्षणिकत्वनिर्विकल्पकासिद्धिरिति भावः । अतएव सकरन्दपन्थे रुचिदत्तेनोक्तं
“बौद्धमते निर्विकल्पकमेव प्रमाणं न तु निययापरनामधेयं सविकल्पकं तच्च निर्विकल्पकं
सविकल्पकोन्नेयमिति सिद्धान्तः”, प्रकृते च क्षणिकत्वनिश्चयाभावात् तदनुमेयं क्षणिकत्व-
निर्विकल्पकमप्यसम्भवौति भाव इति ॥ १६ ॥

क्षणिकत्वसन्देहेऽपि स्थैर्यासिद्ध्या चावाकाभिलषितसिद्धिरिति शङ्कते नन्वेत्यादिना,
अत्र सन्देहः स्थैर्यं, प्रत्यभिज्ञायं, प्रामाण्यमात्रं, प्रत्यभिज्ञानप्रामाण्ये वा, नाह इत्याह,
मूले स्थैर्येति स्थैर्यं क्षणिकत्वाभावे न सन्देह इत्यर्थः, अत्र हेतुमाह टीकायां तस्य-

मात्रेऽपि न सन्देहः विरोधात् सन्देहज्ञानस्य प्रामाण्यसन्देहे
 सन्देहस्याप्यसिद्धेः, प्रामाण्यस्यासिद्धौ प्रामाण्यसंशयस्याप्यभावः
 कोऽन्यनिर्णयात् । ननु प्रत्यभिज्ञायाः प्रामाण्ये संशयः लूनपुनर्जात-
 केशादौ त एवामी केशा इत्यादेर्भ्रमत्वदर्शनात् तत्राह एकतेति ।
 येन प्रमाणेन विरुद्धधर्मसंसर्गविरहेण क्षणिके घटे यदि तस्मि-
 न्नेव क्षणे न नानात्वं किन्त्वभेदः, तदा स्थिरे स्थिरपक्षेऽपि नाना-
 क्षणवर्तित्वेऽपि घटस्य न नानात्वं किन्त्वेकत्वम्, एकस्य ज्ञानस्य
 नानाविषयसम्बन्धवत् एकस्य नानाकालसम्बन्धेऽपि अविरोधात्,
 तत्तत्कारणक्रमाधीनत्वात् तत्तत्कालसम्बन्धस्य ॥ १७ ॥

तदेवं परलोकसाधनमागतम् । तत्रेदं शङ्कते कारणत्वं स्वाभा-
 विकमौपाधिकं वा, आद्ये नीलस्य सर्वान् प्रति नीलत्ववत्
 कारणस्य सर्वान् प्रत्यविशेषात् कारणत्वमपि स्यात्, तथाच सर्वं

त्वादि तस्य स्वयंस्य प्रत्यभिज्ञया स एवायं घट इति प्रत्यभिज्ञया विषयीकरणादित्यर्थः ।
 न द्वितीय इत्याह, सूत्रे दृष्टोरिति दृष्टौ प्रत्यभिज्ञायां न सन्देह इत्यर्थः, अत्र हेतुमाह,
 टीकायां तस्यापि तदनुव्यवसायेनेति तस्य प्रत्यभिज्ञानस्य प्रत्यभिज्ञानामौचित्यनुवाचसायेन
 नियमादित्यर्थः । न तृतीयः इत्याह, न प्रामाण्य इति न प्रमात्रे संशय इत्यर्थः, अत्र
 हेतुमाह, विरोधत इति, विरोधमेव दर्शयति, टीकायां तथाहीत्यादिना । सन्देहज्ञान-
 स्तेति सन्देहीत्यनुवाचसायस्तेत्यर्थः । न चतुर्थ इत्याह, एकतेत्यादि, व्याख्यायां येन
 प्रमाणेनेति वाधकप्रमाणविरहितेन प्रत्यभिज्ञादिरूपेणेत्यर्थः, विरुद्धधर्मसंसर्गविरहेण
 तत्तत्कर्माणां विरुद्धताविरहेण, न नानात्वमिति, अन्यथा क्षणिकत्वपक्षेऽपि देशवृत्तित्व-
 तत्क्षणवृत्तित्वाद्विधर्माणां विरोधः शङ्क्या नानात्वं स्यादिति भावः । अभेदः एकत्वम्,
 अविरोधादिति तथाच यत्र प्रत्यभिज्ञाया वाधकनिश्चयस्तत्रैव तस्या भ्रमत्वम्, एवं विषां
 धर्माणां विरोधः प्रमाणसिद्धः तेषामेव धर्मिभेदकत्वं न तु सर्वेषामिति भावः । नन्वेकज्ञानस्य
 युगपन्नानाविषयसम्बन्धवत् एकस्य युगपत् नानाकालसम्बन्धः स्यादित्यत आह, तत्तत्कारणक्रमेति
 तथाच तत्तत्कालसम्बन्धे तत्तत्कालस्यापि हेतुत्वात् तत्तत्कालस्य क्रमिकत्वेन तत्तत्कालसम्बन्धस्यापि
 क्रमिकत्वं न योगपद्यमिति भावः ॥ १७ ॥

कारणं सर्वस्य स्यात् । द्वितीये उपाधेरपि स्वाभाविकत्वे तद्दोष-
तादवस्थ्यात्, औपाधिकत्वेऽनवस्था । किञ्च कारणत्वस्य स्वाभावि-
कत्वे उत्पत्तेरारभ्य कार्यं स्यात्, तत्राह,—

हेतुशक्तिमनादृत्य नीलाद्यपि न वस्तुसत् ।

तद्युक्तं तत्र तच्छक्तमिति साधारणं न किम् ॥ १८ ॥

हेतुशक्तिः कारणत्वं, अनादृत्य अनिश्चित्य, नीलाद्यपि न वस्तुसत्
न प्रामाणिकं, तथाच यत् पारमार्थिकं तत् साधारणं यथा नीलादि,
कारणत्वञ्च यदि न साधारणम् अतो न परमार्थसिद्धिपि न स्यात्
दृष्टान्तस्यानित्यस्य नीलस्य कारणत्वस्वीकारेण सर्वत्राभावात्
नित्यस्य नीलादेः प्रमाणागोचरत्वात् । किञ्चेत्याद्युक्तं दूषयति,
तद्युक्तमिति तद्युक्तं सहकारियुक्तं, तत् कारणं, तत्र कार्यं शक्तमिति

तदेवमिथादि, परलोकसाधनमिति स्वर्गादिसाधनमदृष्टमित्यर्थः । स्वाभाविकं
धर्मिणोनीलत्वादिवत् स्वशिन् नियतस्थितं न तु किञ्चिदपेक्षन्, औपाधिकं किञ्चिदपेक्षं,
नीलस्य सर्वान् प्रतीत्यादि यथा यत् नीलं तत् सर्वान् प्रति नीलं तथा यत् कारणं तत्
सर्वान् प्रति कारणं स्वादित्यर्थः, सर्वस्य स्वादिति तथाच कारणत्वसाधारणत्वं वक्तव्य-
मिति न कारणत्वं पारमार्थिकं नीलादेरिव साधारणस्यैव तत्त्वादिति भावः । कारण-
त्वस्य स्वाभाविकत्वे दोषान्तरमाह, किञ्चेति, उत्पत्तेरारभ्येति स्थिरस्य एकस्वभावत्वनिश्चयात्
वीजस्य वीजत्वमिव अङ्गुरकारित्वमप्युत्पत्ति एव स्वादित्यर्थः । नीलाद्यपि न वस्तुसदिति,
यदि नीलाद्युत्पत्तौ कारणस्वापेक्षा तदा कारणस्य प्रामाणिकत्वमवश्यमस्तीकार्यं कारण-
स्वाप्रामाणिकत्वे कार्यस्वाप्यपानाणिकत्वापत्तेः, तथाचेति यत् पारमार्थिकं तत्साधा-
रणम् इति व्याख्या प्रथमं साधारणत्वे पारमार्थिकत्वव्यापकत्वनिश्चयः, उत्तरकालं
कारणत्वञ्च यदि न साधारणम् इत्यादिरीत्या व्यापकभावेन व्याप्यभावानुमानम् ईदृश-
मनुमानं बौद्धसम्मतम् एतद्दूषयति, इत्यपि न स्वादिति एतदनुमानं न समीचीनं
स्वादित्यर्थः, अत्र हेतुमाह, दृष्टान्तस्तेति, कारणं विना अभावादिति कारणं विना
वस्तुत्वादादित्यर्थः, तथाच यो यत्सापेक्षो भवति स तत्सधर्मा भवति इति निश्चयात्

नोत्पत्तेरारभ्य कारणत्वम् । कारणत्वस्य साधारण्यं चेष्टापत्तिमाह,
इति साधारणं न किमिति, नीलादेरपि सर्वसाधारण्यं यत् सर्व-
स्तथा नोक्तत्वादिना व्यवहियमाणत्वं, तादृशञ्च साधारण्यं सहकारि-
युक्तस्य जनकत्वमित्यस्यापि, तथा व्यवहारस्य सर्वसिद्धत्वात् ॥ १८ ॥

नन्वात्मनिष्ठमदृष्टं नात्मजन्यं नित्यविभोस्तस्य कालतो देशतश्च
व्यतिरेकाभावात् व्यतिरेकसहकृतान्वयस्यैव कारणताग्राहकत्वात्,
तद्व्यतिरेकप्रयोजकव्यतिरेकप्रतियोगित्वस्यैव कारणतात्मकत्वाच्च,
तथाच समवायिकारणाभावे असमवायिकारण-निमित्ताभ्यामपि
न कार्यं जननीयं तत्प्रत्यासन्नाभ्यामेव ताभ्यां जननादित्यदृष्टस्य
नित्यत्वापत्तिः, तथाच न प्रतिनियतात्मदेशकालीनभोगजनकत्वं
कल्पेयत इत्युक्ताह,—

नीलस्य कारणसापेक्षत्वेन कारणसधर्मत्वात् तद्वैधर्म्यदृष्टान्तेन कारणत्वस्यापारमार्थिकत्वं न
सिध्यतीति भावः । ननु अनित्यनीलादेः सापेक्षत्वेऽपि नित्यनीलदृष्टान्तेन कारणत्वस्या
पारमार्थिकत्वं सिध्यतीत्यत आह, नित्यस्येति क्षणभङ्गवादिसते नित्यवस्तुनोऽपामाणिक्-
त्वादित्यर्थः । सर्वान् प्रतीतस्य सर्ववृत्तित्वरूपाद्यो न मन्भवति नीलत्वस्य पीतवृत्तित्वाभावात्,
यदि सर्वव्यवहियमाणत्वम् अर्थः तदा तादृशं सर्वसाधारणत्वं कारणत्वस्यापीदमित्याह, दृष्टा-
पत्तिमाहत्यादि । इति साधारणं न किम् इति सूत्रस्य एवम्भूतं सर्वसाधारणत्वं 'किं' कथं
'न' नाङ्गीक्रियते अपि तु अङ्गीक्रियत एवेत्यर्थः ॥ १८ ॥

स्यैव्यसिद्धावपि नित्यविभोर्न कारणत्वमुपपद्यते इति शङ्कते, नन्वित्यादिना, नित्य-
विभोरिति हेतुगर्भत्रिशेषणम्, आत्मनः कालतो वातिरेकाभावे हेतुर्नित्यत्वं, देशतो वाति
रेकाभावे च हेतुर्विमुक्तम्, एतच्च वादिनिरासाय आपातत उक्तं, वस्तुतस्तु कारणत्वस्य
वातिरेकगर्भत्वेऽपि यादृशसम्बन्धेन यस्य कारणत्वं तादृशसम्बन्धावच्छिन्नप्रतियोगिताका-
भाव एव तन्निष्ठकारणताघटकः तथाच समवायिसम्बन्धेन कार्यं प्रति तादात्म्यसम्बन्धेन
समवायिकारणस्य हेतुत्वात् समवायिकारणनिष्ठकारणत्वं तादृशसम्बन्धावच्छिन्नाभाव-
गर्भं, तादृशोऽभावः अन्योन्याभाव एव स चात्मनोऽपि प्रसिद्ध एवेतिष्येयम्, एतच्चापि
वस्तुतस्त्वित्यादिना श्रुटीभविष्यति । प्रतिनियतेति नित्यत्वेन सर्वेषु कालेषु सर्वेषाम्

पूर्वभावो हि हेतुत्वं मीयते येन केनचित् ।

व्यापकस्यापि नित्यस्य धर्मिधोरन्यथा न हि ॥१६॥

व्यतिरेकगर्भं न कारणत्वं किन्त्वनन्यथासिद्धनियतपूर्ववर्ति-
भावः । हि हेतौ, यतो ग्राहको न व्यतिरेकः धर्मिग्राहकमानेनापि
तस्य प्रमापणात् इत्यतो मीयते येन केनचित् व्यापकस्य नित्यस्या-
त्मनः येन केनचित् प्रमीयते, अन्यथा धर्मिधोरिव न स्यात्, तथाच
धर्मिग्राहकप्रमाणसिद्धं तस्य हेतुत्वं, घटादिकं प्रति कपालादेरन्य-
व्यतिरेकदर्शनात् समवेतकार्यं प्रति द्रव्यस्य द्रव्यत्वेन कारणत्वस्य
कल्पनात्, पृथिव्यादिबाधे परिशेषेण ज्ञानेच्छादौ पृथिव्यादिभिन्न-
समवायिनः सिद्धिः । वस्तुतस्तु समवायिकारणताघटकोऽन्योन्या-
भावः, यन्न कपालं तन्न घटवदितिवत् यो न आत्मा न तत्र
ज्ञानादि इतिधीसन्धवात् । एवं यो न कालस्तत्र सम्बन्ध-

आत्मनाम् अदृष्टवत्त्वमिति भावः । पूर्वभावोहीति हि यतः पूर्ववर्तित्वरूपं हेतुत्वम्,
यतः नित्यस्य कालतः व्यतिरेकाप्रतियोगिनः, व्यापकस्यापि देशतो व्यतिरेकाप्रति-
योगिनोऽपि, आत्मनः तद्धेतुत्वं येन केनचित् प्रमाणेन धर्मिग्राहकप्रमाणेन मीयते निष्पत्तुं
शक्यते, अतथा हेतुत्वाभावे न धर्मिधीः स्यादिति शेषः, इति कारिकायाः । व्याख्यायां
ग्राहको न व्यतिरेक इति तथाचान्वय-व्यतिरेकग्रहणं न कारणताग्रहणसामान्यं प्रति हेतुत्व-
मिति भावः । धर्मिग्राहकप्रमाणसिद्धमिति, प्रमाणञ्च ज्ञानेच्छादिकं समवायिकारणजन्यं
समवेतकार्यत्वादित्येवंरूपम्, ईदृशप्रमाणेन इतरबाधसहकारात् आत्मनः ज्ञानादि-
समवायिकारणत्वसिद्धिः । न च ज्ञानादिकं किञ्चित्समवेतं गुणत्वात् संयोगवत्
इत्यनुमानेन इतरबाधसहकारात् आत्मनः सिद्धौ कथं हेतुत्वस्य धर्मिग्राहकमानसिद्धत्व-
मिति वाच्यम् । जन्यज्ञानादिः आत्मसमवेतत्वे सिद्धे यत् जन्यं सत् यत्समवेतं भवति
तत् तत्समवायिकारणकं भवति इति सामान्यतोऽप्यप्राप्त्य आत्मसमवायिकारणकत्वसिद्धौ
साक्षात् परम्परया वा हेतुत्वस्य धर्मिग्राहकमानसिद्धत्वात् । घटादिकं प्रतीतिं तथाच
अन्य-व्यतिरेकाभ्यां घटादिकं प्रति कपालादिः समवायिकारणत्वे सिद्धे यद्विशेषयोरिति

विशेषेण न घट इति निमित्तकारणस्याधिकरसोभूतस्य कारण-
ताप्यन्योन्याभावरूपव्यतिरेकेण ग्राह्या । एवञ्च माया-प्रकृत्यविद्यादि-
पदमप्येतत्परमिति न “मायिकं जगत्” इत्यादिश्रुतिविरोधः,
तथाचादृष्टाधिष्ठातृतया ईश्वरसिद्धिः ॥ १८ ॥

स्तवकार्थसंग्राहकश्लोकमाह ।

इत्येषा सहकारिशक्तिरसमा माया दुरुन्नीतितो-
मूलत्वात् प्रकृतिः प्रबोधभयतोऽविद्येति यस्योदिता ।
देवोऽसौ विरतप्रपञ्चरचनाकल्लोलकोलाहलः
साक्षात्साक्षितया मनस्यभिरतिं बध्नातु शान्तो मम ॥ २० ॥
इति प्रथमः स्तवकः ।

इति स्तवकसमाप्ती, यस्येशस्य सहकारिशक्तिः कारणं, एषा सह-
कारिरूपा माया, असमत्वं सर्वकार्यापेक्षणीयत्वात्, दुरुन्नेयत्वात्
सादृश्याभावापदेऽदृष्टे लक्षणा, मूलत्वात् प्रकृतिः सैव, तत्त्वज्ञान-
प्रतिबध्यत्वात् सेवाविद्या, उदिता उक्ता, असौ देवो मम मनसि

न्यायेन समवेतकार्यमात्रं प्रति द्रव्यस्य द्रव्यत्वेन हेतुत्वसिद्धिरिति भावः । कारणत्वस्य
व्यतिरेकगर्भत्वेऽपि नात्मनः कारणत्वव्याघात इत्याह वस्तुतस्त्वित्यादिना । नित्यविभोरात्मनो
यथा समवायिकारणत्वं तथा नित्यविभोः कालस्यापि निमित्तकारणत्वम् इत्याह, एवमिति,
सम्बन्धविशेषेण कालिकसम्बन्धेनेत्यर्थः । अदृष्टाधिष्ठातृतया अदृष्टजन्यकार्यं सचेतनसह-
कारितया, अचेतनं सचेतनाधिष्ठितमेव कार्यजनकम् इति नियमात्, अत्र सचेतनाधिष्ठितत्वं
सचेतनसहकारिसम्पन्नत्वम् इति ॥ १८ ॥

“यन्मायाप्रभवं विश्वं” “प्रकृतिप्रभवं विश्वम्” इत्यादि बहुतरागभाविरोधमाह,
इत्येषेति । असमत्वं असदृशत्वं, सर्वकार्यापेक्षणीयत्वादिति, तथाच जन्यमात्रं
प्रति अदृष्टस्य हेतुत्वात् सर्वकार्यापेक्षणीयत्वमिति भावः । अदृष्टे लक्षणेति, न च
लक्षणायाः शक्तिमूलकत्वात् मायापदस्य शक्तिविरहेण कथं मायापदस्य अदृष्टे लक्षणा

स्वविषयां साक्षादभिरतिं साक्षात्कारि ज्ञानं, बध्नातु जनयतु, साक्षि-
तया साक्षीभूय, निर्णायकतया साक्षित्वं, शान्तः रागादिगुणशून्यः,
प्रपञ्चस्य मिथ्याज्ञानादेः कल्लोलः मिथ्याज्ञानपरम्परा, तस्याः कोला-
हलः किंवदन्ती सा विरता यस्मादिति ॥ २० ॥

इति प्रथमस्तवकव्याख्यानम् ।

द्वितीयः स्तवकः ।

अन्यथापि परलोकसाधनानुष्ठानसम्भवादिति द्वितीयविप्रति-
पत्तिः । अन्यथा ईश्वरं विनापि परलोकसाधनं यागाद्यनुष्ठानं
सम्भवति यागादेः स्वर्गसाधनत्वस्य वेदगम्यत्वात्, नित्यनिर्दोषतया
च वेदस्य प्रामाण्यं महाजनपरिग्रहाच्च प्रामाण्यस्य ग्रह इति वेद-

इति वाच्यम् । दोषविशेषमुत्पाद्य भ्रमजनकात्मनिष्ठव्यापारविशेषे मायापदस्य शक्तत्वात् ।
कारिकायां प्रबोधभयत इति प्रबोधात् तत्त्वज्ञानात् भयम् अदृष्टनाशरूपं तस्मादित्यर्थः,
एतत्कारिकायां विवृणोति तत्त्वज्ञानप्रतिबध्यत्वादिति । अविवेचति विरोधार्थकनञा तज्ज्ञान-
रूपविद्याविरोधिनीत्यर्थः ॥ २० ॥

इति श्रीकामाख्यानाथतर्कवागीशविरचितायां कुसुमाञ्जलिख्याख्याविहती

प्रथमस्तवकव्याख्याविहतिः समाप्ता ।

द्वितीयां भीमांसकविप्रतिपत्तिमुत्पापयति, अन्यथापीति, तथाच वेदः पौरुषेयो
न वेति विप्रतिपत्तिः, अत्र विधिकोटिर्नैयायिकानां, निषेधकोटिर्भीमांसकानाम् ।
अथवा यागादौ वेदजन्मेष्टसाधनताप्रमा शब्दान्वयवत्तृयवार्थज्ञानपूर्विका न वेत्यादिरूपा
विप्रतिपत्तिः, अध्यापकयवार्थज्ञानपूर्वकत्वमादाय सिद्धसाधनवारणाच्च शब्दान्वेति ।
नित्यनिर्दोषतयेति नित्यतया निर्दोषतया चेत्यर्थः निर्दोषत्वं भ्रम-प्रमादाद्यन्तमदोषवत् त

कारणतया नेश्वरसिद्धिः, योगश्चिसम्मादितसर्वज्ञकपिलादिपूर्वक
एव वा वेदोऽसु इत्यत्राह,—

प्रमायाः परतन्त्रत्वात् सर्गप्रलयसम्भवात् ।

तदन्यस्मिन्न विष्वासान्न विधान्तरसम्भवः ॥१॥

शाब्दी प्रमा वक्तृयथार्थवाक्यार्थधीरूपगुणजन्या इति गुणाधार-
तया ईश्वरसिद्धिः । ननु सकार्तृकेऽसु यथार्थवाक्यार्थधीर्गुणः अकार्तृके
च वेदे निर्दोषत्वमेव प्रामाण्यप्रयोजकमसु, महाजनपरिग्रहेण च
प्रामाण्यग्रह इत्यत आह सर्गप्रलयसम्भवादिति, प्रलयोत्तरं पूर्ववेद-
नाशादुत्तरवेदस्य कथं प्रामाण्यं महाजनपरिग्रहस्यापि तदा अभा-
वात् । शब्दस्यानित्यत्वम् उत्पन्नोपकार इति प्रतीतिसिद्धं, प्रवाहा-
विच्छेदरूपनित्यत्वमपि प्रलयसम्भावान्नास्तीति भावः । कपिला-
दय एव पूर्वसर्गादौ पूर्वसर्गाव्यस्तयोगजन्यधर्मानुभवात् साक्षात्-
कृतसकलार्थाः कर्तारः सन्तु इत्यत आह तदन्यस्मिन्निति, विश्व-

पुरुषाप्रणीतत्वं तथाच अन्यत्र वाक्ये वक्तृदोषेणामाण्यशङ्कासम्भवेऽपि नित्यत्वादवक्तृके
वेदे तत्प्रज्ञासम्भावना नास्तीति भावः । ननु वेदस्य ईश्वराप्रणीतेत्वे कथं तत्प्रामाण्य-
ग्रहः इत्यत आह, वेदस्तेति तथाच वेदः प्रमाणं महाजनपरिग्रहीतत्वादित्यनुमानेन
वेदप्रामाण्यग्रह इति भावः । नेश्वरसिद्धिरिति, तथाच वेदो न पौरुषेयः नित्यत्वादि-
त्यनुमानेन वेदः सवक्तृको वाक्यत्वादित्यनुमानस्य बाधात् नेश्वरसिद्धिरिति भावः । वेदस्य
वक्तृगुणजन्यत्वपक्षेऽपि अन्यथासिद्धिमाह, योगेति, तथाच सर्वज्ञाः कपिलादय एव वेद-
कर्तारः अदृष्टाधिष्ठातार्येति न नित्यसर्वज्ञसिद्धिरिति भावः । कारिकायां प्रमाया
इति, प्रमायाः जन्मप्रमायाः परतन्त्रत्वात् पराधीनत्वादित्यर्थः । व्याख्यायां शाब्दीप्रमे-
यादि, तथाच वेदजन्या शाब्दी प्रमा गुणजन्या प्रमात्वात् चाक्षुषप्रमावदिति सामान्यतो-
ऽनुमानेन इतरबाधसहकारात् वक्तृवयार्थधीरूपगुणजन्यत्वे सिद्धे वेदजन्यशाब्दबोधजनक-
यथार्थवाक्यार्थज्ञानम् आत्मसमवेतं ज्ञानत्वादित्यनुमानेन इतरबाधसहकारादीश्वरसिद्धि-
रिति भावः । महाजनपरिग्रहेति प्रमाणतया महाजनस्वीकारेणेत्यर्थः । सर्गप्रलयः

निर्गुणसमर्था अणिमादिशक्तिसम्पन्ना यदि सर्वज्ञास्तदा लाघवा-
देक एव तादृशः स्वीक्रियतां स एव भगवानोत्तरः, अनित्यासर्व-
विषयकज्ञानवति च विश्वास एव नास्तीति वैदिकव्यवहारविलोप-
इति न विधान्तरसम्भवः ईश्वरानङ्गीकर्तृनये इति शेषः ॥१॥

ननु सर्गप्रलयसम्भवादिति न युक्तं प्रलये मानाभावादिति ।
अहोरात्रस्याहोरात्राव्यवहितपूर्वकत्वनियमात्, कर्मणां विषमविपाक-
तया कालोपाधित्वस्य भोगव्याप्यत्वात् युगपददृष्टस्य च वृत्तिनिरो-
धानुपपत्तेः, ब्राह्मणस्य ब्राह्मणजन्यत्वनियमात् सर्गाद्युत्पन्नस्य ब्राह्म-
णत्वाभावात् उत्तरकालेऽपि ब्राह्मणव्यवहारानुपपत्तेः, प्रयोज्यप्रयो-
जकयोरभावात् सङ्केतग्रहाभावे शब्दव्यवहारानुपपत्तेः, घटादि-
निर्वाणि नैपुण्यस्य पूर्वदर्शनसापेक्षस्य सर्गादावभावात् घटादिसम्प्र-
दायोच्छेदादित्यादेर्बाधकाच्च तत्राह,—

सम्भवादिति, तथाच वेदस्य न नित्यत्वमिति वेदवक्तृतयापीश्वरसिद्धिरिति भावः ।
वेदस्यानित्यत्वे प्रमाणान्तरं दर्शयति, शब्दस्यानित्यत्वमिति, तथाच शब्दस्यानित्यत्वे आनु-
पूर्वीविशेषविशिष्टस्य सुतरामनित्यत्वमिति भावः । ननु उत्पन्नोपकार इति प्रतीत्या
वेदस्य स्वाभाविकनित्यत्वाभावेऽपि प्रवाहाविच्छेदरूपं नित्यत्वं स्यात् अध्यापकाध्येत-
पारम्पर्येण कालमात्रस्य वेदाधिकरणत्वं सम्भवतीत्याशङ्क्य, प्रवाहाविच्छेदेति, वेदस्य
प्रवाहाविच्छेदरूपं नित्यत्वञ्च कालत्वस्य वेदाधिकरणत्वव्याप्यत्वस्वरूपं तच्च न सम्भवती-
त्याह, प्रलयसम्भवादिति, तथाच प्रलयस्य अध्यापकाध्येतसम्भवाभावेन वेदाधिकरणत्वा-
सम्भवात् न कालत्वस्य वेदाधिकरणत्वव्याप्यत्वमिति भावः । उपसंहरति, कारिकायां न
विधान्तरसम्भव इति न प्रकारान्तरसम्भव इत्यर्थः ॥ १ ॥

प्रलये साधकाभावमाह, मानाभावादिति, साधकाभावमुक्त्वा क्रमेण बाधकपक्षक-
मप्याह, अहोरात्रस्वेत्यादिना, अव्यवहिताहोरात्रपूर्वकत्वेति, पूर्वसर्गाहोरात्रपूर्वकत्वेन
प्रलयेऽपि साध्यसिद्धेराह, अव्यवहितेति । कर्मणां कर्मजन्यादृष्टानामित्यर्थः, विषमविपाक-
तया फलजनने प्रतिबन्धकारहिततया कर्मणां प्रतिक्षणफलजननस्वभावतवेति यावत् ।
केचित्तु विषमविपाकतया विषमोविभिन्नकालीनो विपाको भोगो येषां तत्त्वेन, विभिन्न-

वर्षादिवद्भवोपाधिर्वृत्तिरोधः सुषुप्तिवत् ।

उद्भिदृष्टिकवद्वर्णा मायावत् समयादयः ॥ २ ॥

यथा वर्षादिनस्याव्यवहितवर्षादिनपूर्वकत्वे साध्ये राशिविशेषा-
वच्छिन्नरविकालपूर्वकत्वमुपाधिस्तथाहोरा-त्रस्याव्यहिताहोरात्रपूर्वक-
त्वेऽव्यवहितसंसारपूर्वकत्वमुपाधिः, भवोपाधिः संसारावच्छेदक-
कालोपाधिः स एव उपाधिरित्यर्थः । सुषुप्तिकाले कतिपयव्यक्ति-
निष्ठभोगजनकादृष्टनिरोधवत् कालविशेषात् समस्तात्मनां समस्ता-
दृष्टनिरोधस्तदिदमुक्तं वृत्तिरोधः सुषुप्तिवदिति । उद्भिद् शाकविशेषः
तस्य यथा तण्डुलकणात् शाकविशेषबीजाच्च उद्भवः, यथा वा वृश्चि-
कस्य गोमयाद् वृश्चिकाच्च उद्भवस्तथा कालविशेषेऽदृष्टविशेषात् केवलात्
इदानीच्च ब्राह्मणात् ब्राह्मणोत्पत्तिः, वैजात्यस्य कार्य्यतावच्छेकत्वाच्च
व्यभिचारः । यथा मायावो सुत्रसञ्चाराधिष्ठितदारुपुत्रकं कृत्वा
दारुपुत्रकं घटमानयेत्यादि नियोज्य घटानयनं सम्पाद्य बालकस्य

कालौघभोगजनकतयेति पर्यवसितम् इत्याहुः । एकदा नानाफलानुत्पादस्तु फलवत्त्वेन
सामर्थ्यप्रतिबन्धकत्वकल्पनादेवोपपादनीयं, तथाच कालोपाधिः भोगाधिकरणं कालोपाधि-
त्वादित्यवच्छेदावच्छेदेन साध्यसिद्धेर्विरोध इति भावः । युगपदिति एकदा समस्तादृष्टस्य
फलाजनकत्वानुपपत्तेरित्यर्थः । घटादिसम्प्रदायोच्छेदात् घटादिप्रवाहवच्छेदादित्यर्थः ।
कारिकायां वर्षादिवदिति वर्षासम्बन्धिदिनलरूपहेतुवदित्यर्थः, आदिना शरदादिपरि-
ग्रहः । प्रथमवाक्यमुद्धरति, व्याख्यायां यथेत्यादिना, यथा वर्षादिनम् अव्यवहित-
वर्षादिनपूर्वकं वर्षादिनत्वात् साम्यतिकवर्षादिनवदित्यत्र वर्षादिनलरूपहेतुः कर्कट-
सिंहान्यतरराश्यावच्छिन्नरव्यधिकरणकालाव्यवहितपूर्वकलरूपेण उपाधिना सोपाधित्वेन
नाव्यवहितवर्षादिनपूर्वकलनिरूपितनियमवान् तथा अहोरात्रम् अव्यवहिताहोरात्र-
पूर्वकम् अहोरात्रत्वात् साम्यतिकाहोरात्रवदित्यत्र अहोरात्रलरूपो हेतुः अव्यवहितसंसार-
पूर्वकलरूपेण भवोपाधिना सोपाधित्वेन नाव्यवहिताहोरात्रपूर्वकलनिरूपितनियम-
वानिति समुदिततात्पर्यम् । अत्र, वर्षाप्रथमदिनान्तभावेण कर्कट-सिंहान्यतरराश्या-

व्युत्पत्तौ प्रयोजकस्तथेश्वरोऽपि प्रयोज्य-प्रयोजकभावापन्नं शरीरद्वयं परिगृह्य व्यवहारं कृत्वा तदानीन्तनानां शक्तिं ग्राहयति । एवं घटादिसम्प्रदायमपि स्वयं कृत्वा शिञ्चयति, तदिदमुक्तं मायावत् समयादय इति । समयः शक्तिग्रहः ॥ २ ॥

बाधके निरस्ते साधकमप्याह,—

जन्म-संस्कार-विद्यादेः शक्तेः स्वाध्याय-कर्मणोः ।

ज्ञासदर्शनतोज्ञासः सम्प्रदायस्य मौयताम् ॥ ३ ॥

सम्प्रदायस्य वेदादिसम्प्रदायस्य ज्ञासोऽनुमौयतां, कुतः जन्मादे-
र्ज्ञासदर्शनात् । प्रयोगश्च वेदादिसम्प्रदायोऽयमत्यन्तमुच्छिद्यते
ज्ञसमानत्वात् प्रदीपवत् । स्वरूपासिद्धुद्धारायाह जन्मेति । पूर्वं
मानस्यः प्रजास्ततः पुत्रमानार्थिताप्रयुक्तमैथुनजाः सम्प्रति सम्भोग-
कामिप्रवृत्त्यावर्जितजन्मान इति जन्मज्ञासः । पूर्वं चरुप्रभृतिषु

वच्छिन्नरव्यधिकरणकालाव्यवहितपूर्वकत्वस्य उपाधेः साधनाव्यापकत्वम् । “आसीत्
दिवाद्यजद्रात्रिमहोरावं क्रमात् क्रमम्” इति नियमेन अनादिदिनोत्तरं रात्रिरुपपद्यते
ततः क्रमशोऽहोरावं, तादृशहोरात्रान्तर्भावेण अव्यवहितसंसारपूर्वकत्वस्य उपाधेः
साधनाव्यापकत्वं, तादृशनियमानङ्गीकारे उपाधेः साधनाव्यापकत्वहान्यापत्तेः । केचित्तु
सर्गाद्यदिनान्तर्भावेण उपाधेः साधनाव्यापकत्वमित्याहुः । तन्मन्दं परैः प्रतयानभ्युपगमेन
तन्मते सर्गाद्यदिनाप्रसिद्धेः । द्वितीयबाधकमुद्धरति, सुषुप्तिकाल इति । तृतीयबाधक-
मुद्धरति उद्भिदिति, चतुर्थबाधकमुद्धरति यथा चेत्यादि, पञ्चमबाधकमुद्धरति एव-
मित्यादि ॥ २ ॥

बाधके निरस्त इति तथाच बाधकसत्त्वे साधकमकिञ्चित्करं भवति अतीबाधक-
निरासानन्तरं साहकोत्कीर्तनमिति भावः । ज्ञास इति स्वाश्रयकालोत्तरकालवृत्त्य-
भावप्रतियोगित्वमित्यर्थः । अभिमतसिद्धान्तकुलं प्रयोगमाह प्रयोग्येति अनुमानेत्यर्थः,
अत्यन्तमुच्छिद्यत इति स्वसजातीयानधिकरणकालवृत्तिष्वसंप्रतियोगित्वम् अत्यन्तोच्छेदः,
तथाच स्वसजातीयानधिकरणकालः प्रलयकालः एव तद्वृत्तिष्वसंप्रतियोगित्वं वेदादिसम्प्र-

संस्कारः ततोर्गर्भे ततो जननानन्तरम् इदानीं कथञ्चिदिति संस्कार-
 क्लासः । पूर्वं सहस्रशखस्य चतुर्वेदस्याध्ययनं तत एकस्याः शाखाया-
 इत्यादिक्रमेण विद्याक्लासः । विद्यादेरित्यादिना वृत्ति-धर्मादि-
 संग्रहः, पूर्वमुच्छशिलवृत्तयस्ततोऽयाचितवृत्तयस्ततः कृष्यादिवृत्तय-
 स्ततः सेवावृत्तय इति वृत्तिक्लासः । पूर्वं तपोज्ञान-यज्ञ-दानात्मक-
 चतुष्पाद्वर्मस्ततस्त्रेतादौ एकैकक्लासः कलौ च विसंष्टुलः खल्वद्वागैक-
 पादिति धर्मक्लासः । पूर्वं यज्ञशेषभुजस्ततोऽतिथिशेषभुजस्ततः
 स्वार्थसाधितभुजस्ततोभृत्यादिसहभुज इत्यपि धर्मक्लासः । स्वाध्याय-
 स्याध्ययनस्य कर्मणो यागादेः शक्तेः सामर्थ्यस्य क्लासात् अध्ययन-
 शक्तेः कारणस्य क्लासात् विद्याशक्तेः कार्यस्य क्लास इति पृथङ्-
 निर्देशः । एवञ्च ब्रह्माण्डनाशे तदन्तर्गतप्राणिनां नाश इति प्रलय-
 सिद्धिः । भक्ष्य पेयाद्यङ्गैराग-जीविका-कृतार्काभ्यासव्यग्रताभिसन्धि-

दायस्तेति भावः । क्रसमानत्वादिति पूर्वपूर्वापेक्षया अपक्वत्वादित्यर्थः । इदानीं कथञ्चि-
 दिति इदानीं लौकिकव्यवहारमाश्रित्येत्यर्थः । उच्छशिलवृत्तय इति चेतस्सामिनां गृहीत-
 शस्त्रात् चेवात् कणशः समुच्चयरूपाहरणानि, विसंष्टुलः अतिजीर्णः, खल्वद्वागैकपादिति
 खल्वन् प्रत्यहमपचीयमानवीर्यतया इतस्ततः खल्वन् दानरूप एकापादो यस्य स तथाविध-
 इत्यर्थः । सामर्थ्यस्य क्लासादिति अध्ययनसामर्थ्यस्य यागसामर्थ्यस्य च क्लासादित्यर्थः,
 ननु पूर्वं विद्याक्लासः इत्युक्तम् अधुना अध्ययनक्लास इत्युक्तौ कथं न पौनरुक्त्यस्य इत्या-
 शङ्काह अध्ययनशक्तेरिति, तथाचाध्ययनशक्तिक्लासात् अध्ययनरूपकार्यस्य क्लासः स एव
 विद्याशक्तिक्लासः अध्ययनस्यैव विद्याशक्तिरूपत्वादित्ये तत्प्रदर्शनार्थमेव पृथगुपादानमिति
 भावः । ब्रह्माण्डनाश इति यथा कुपितकपिकपोलान्तर्गतोडुस्वरनाशे तदन्तर्गत-
 मसकसमुच्चनाशः तथा ब्रह्माण्डनाशे तदन्तर्गतसकलप्राणिनां नाश इति भावः ।
 महाजनपरिग्रहाच्च वेदशामाख्यग्रह इत्युक्तं कः स महाजन इत्याकाङ्गयामाह भक्ष्ये-
 त्यादि, भक्ष्य-प्रेयादीत्यादिना अभक्ष्यापेयपरिग्रहः, भक्ष्याभक्ष्ययोः पेयापेययोश्च वद-
 हैतम् अमेदग्रहः तन्मूलको यो राग इच्छाविशेषः तन्निबन्धना तादृशरागचरितार्थतार्था
 या प्रवृत्तिः, जीविका जीवनीयायः तन्निबन्धना या प्रवृत्तिः, कृतार्कस्य असप्तार्कस्य वेद-

पापण्डसंसर्गप्रतारणादिनिबन्धनान्या या प्रवृत्तिर्यागादौ तद्वाच्यहा-
जनस्तत्परिग्रहात् वेदप्रामाण्यमिति ॥ ३ ॥

स्तवकार्थसंग्राहकश्लोकमाह ।

कारं कारमलौकिकाद्भुतमयं मायावशात् संहरन्
हारं हारमपौन्द्रजालमिव यः कुर्वन् जगत् क्रीडति ।
तं देवं निरवग्रहस्फुरदभिधानानुभावं भवम्
विष्वासैकभुवं शिवं प्रति नमन् भूयासमन्ते ह्यपि ॥४॥

इति द्वितीयः स्तवकः ।

विरुद्धतर्कस्येति यावत्, योऽभ्यासः यन्नैरन्तर्यं तव या व्ययता आसक्तिः तन्निबन्धना या प्रवृत्तिः,
अभिसन्धिः परानिष्टेच्छा तन्निबन्धना या प्रवृत्तिः, पापण्डः वेदाचारव्याप्ती तेन सह यः संसर्गः,
तन्निबन्धना या प्रवृत्तिः, प्रतारणा परवञ्चनेच्छा तन्निबन्धना या प्रवृत्तिः, आदिपदात् ऐश्वर्याभि-
मानादिनिबन्धना या प्रवृत्तिः, तत्तत्प्रवृत्तिभेदकूटविशिष्टा या यागादिगोचरप्रवृत्तिः तद्वान्
महाजन इत्यर्थः ॥ ३ ॥

अन्तेऽपि अन्तर्कालेऽपि तं प्रति उद्दिश्य नमन् भूयासम् इत्याशंसा । स क इत्या-
शङ्कयामाह कारं कारमित्यादि, यः इन्द्रजालमिव अलौकिकाद्भुतमयम् अलौकिकं लोका-
तीतम् अद्भुतमयं विचित्ररूपं जगत् कार्यजातं कारं कारं कृत्वा कृत्वा संहरन् संहारं कुर्वन्
हारं हारं कृत्वा कृत्वा कुर्वन् उत्पादयं क्रीडति स्वरूपेण स्फुरति, अन्योऽपि क्रीडासक्तः यथा
इन्द्रजालं पुनः पुनर्वटयन् क्रीडति तथा क्रीडतीत्यर्थः, क्रीडावैचित्र्यज्ञापनार्थम् अलौकिकाद्भुत-
मयमिति जगद्विशेषणम् । ननु सहकारिविशेषं विना कथं विचित्रकर्म कृतम् इत्याकाङ्क्षयामाह
मायावशादिति सृष्टि-संहारहेतुभूतादृष्टसहकारिणेत्यर्थः, मायावशादिति संहरन् कुर्वन्
इत्युभयवान्वितम् । तं क्रीडशं, देवं स्तुत्य, स्तुतिप्रयोजकमाह निरवग्रहेति निष्प्रतिबन्ध-
स्फुरदिच्छाप्रभावम्, अव्याहतेच्छमिति यावत्, विश्वासैकभुवं प्रमादादिदोषरहितं, भवं
जगन्मूलकारणं, शिवं मङ्गलस्वरूपम् ॥ ४ ॥

इति श्रीकामाख्यानाथतर्कवागीशविरचितायां कुसुमाञ्जलियाख्याविहती

द्वितीयस्तवकव्याख्याविहतिः समाप्ता ।

तृतीयः स्तवकः ।

तदभावावेदकप्रमाणसम्भवादिति तृतीयविप्रतिपत्तिः । भूतले घटाभाववदौश्वरस्याप्यनुपलब्धेरभावस्य ग्रहात्, परमात्मनोऽयोग्य-
तया योग्यानुपलब्धेरभावात् नाभावग्रहो यदि तदा शशशृङ्गस्याप्य-
योग्यस्य नाभावः सिद्धेदित्यत्राह ।

योग्यादृष्टिः कुतोऽयोग्ये प्रतिबन्धिः कुतस्तराम् ।

क्वायोग्यं बाध्यते शृङ्गं क्वानुमानमनाश्रयम् ॥ १ ॥

अयोग्ये परमात्मनि योग्यानुपलब्धिः कुतः, सैव बाधिका, या
चास्ति सा न बाधिका, अन्यथाकाश-धर्माधर्मादिविलयापत्तेः ।
शृङ्गन्तु योग्यमेव तथाच कुतः प्रतिबन्धिः । अयोग्यन्तु शशशृङ्गं न

तृतीयां विप्रतिपत्तिं दूषयितुमुत्थापयति तदभावावेदकेति, अनुपलब्धिरभाव-
शाहिका न वेति विप्रतिपत्तिः, अत विधिक्षोडिः बौद्धानाम् अभावक्षोडिः नैयायि-
कानाम् । न चानुपलब्ध्या सर्वत्र गगनाभावग्रहेऽपि यथा गगनस्य न अस्तित्वव्याघातः
तथा अनुपलब्ध्या ईश्वराभावग्रहेऽपि न ईश्वरस्यास्तित्वव्याघात इति वाच्यम् । चित्वादिकं
यदि ईश्वरकर्तृत्वं स्यात् तदा तद्वत्तया उपलभ्येत यतो नोपलभ्यते अतः ईश्वरकर्तृत्वा-
नुपलब्ध्या चित्वादौ ईश्वरकर्तृत्वाभावनियथेन चितिः सकर्तृका कार्यत्वादित्यनुमान-
बाधापत्तेरिति बौद्धानामाशयः । अवृत्तिपदार्थस्य कालवृत्तित्वनये तु कालिकसम्भवावच्छिन्न-
प्रतियोगिताकपरमात्माभाव एव साधनीय इति न काचिदनुपत्तिरिति । नन्वनुपलब्धि-
भावस्य अभावशाहकत्वे अतीन्द्रियमात्रोच्छेदप्रसङ्गः अतः भवद्विरपि योग्यानुपलब्धेर-
भावशाहकत्वमभ्युपेयं तथाचेष्टारस्यायोग्यतया तदनुपलब्ध्या कथमीश्वराभावसिद्धिरित्या-
शङ्कते परमात्मन इति । योग्यानुपलब्धिरिति स्वप्रतियोग्युपलब्धिविषयनिष्ठयोग्यता-
सम्बन्धेनेत्यादिः, योग्यानुपलब्धिः योग्यताविशिष्टानुपलब्धिरित्यर्थः । सैव योग्यानुप-
लब्धिरेव, बाधिका अभावशाहिका, या चास्तीति, तथाच ईश्वरे यानुपलब्धिरस्ति सा
नाभावशाहिका योग्यानुपलब्धेरैवाभावशाहकत्वादिति भावः । अन्यथा अनुपलब्धि-
भावस्याभावशाहकत्वे इत्यर्थः । कारिकायां प्रतिबन्धिरिति यदि तु शृङ्गं योग्यमेव तदा

बाध्यते किन्तु साधकाभाव एव तत्र । प्रकृते च पञ्चमस्तवके साध-
कस्य वक्तव्यत्वात् । ननु कर्तृत्वव्यापकशरीर-प्रयोजनाभिसम्बन्धनयो-
रभावात् ईश्वरस्याभावोऽनुमेय इत्यत्राह कानुमानमनाश्रयमिति ।
ईश्वरस्याश्रयस्य पक्षस्यासिद्धेः, सिद्धौ च धर्मिग्राहकमानेन अनुमान-
बाध एव ॥ १ ॥

ननु असत्स्थालुपनीत ईश्वरस्तत्र कर्तृत्वाभावः तस्यैव वाभावः
साध्य इत्यत्राह ।

व्यावर्त्याभाववत्तैव भाविकी हि विशेष्यता ।

अभावविरहात्मत्वं वस्तुनः प्रतियोगिता ॥२॥

सुतरां न प्रतिबन्धिरित्यर्थः, तराम् इति सुतरामित्यर्थे निपातः, ईदृशमिवार्थं वर्णयति,
व्याख्यायां शङ्कन्विति । न बाध्यत इति न निषिध्यत इत्यर्थः, तथाचाशौच्यश-
शङ्काभावगद्गो न कुवापीति भावः । इदमुपलक्षणं यथा परमात्मनोऽयोग्यतया न
तदनुपलब्ध्या तदभावगद्गः तथा परमात्मकर्तृत्वस्यापि अयोग्यपरमात्मघटितत्वेनायोग्य-
त्वात् न तदनुपलब्ध्या तदभावगद्ग इति द्रष्टव्यम् । व्यापकानुपलब्धिलिङ्गकानुमानं
बाधकमाशङ्क्य निषेधति नन्वित्यादिना, प्रयोजनाभिसम्बन्धनेति प्रयोजनाभिसम्बन्धनस्य
फलेच्छा, तथाच फलेच्छाजन्या उपायेच्छा तज्जन्या प्रवृत्तिरिति परम्परया फलेच्छा-
जन्यायाः प्रवृत्तेः व्यापकत्वं फलेच्छायांमिति व्यापकौभूतफलेच्छाभावात् कर्तृत्वाभावसिद्धिः ।
न च फलेच्छायाः प्रवृत्तिव्यापकत्वेऽपि कर्तृत्वव्यापकत्वाभावात् कथं फलेच्छाभावेन कर्तृत्वा-
भावसिद्धिरिति वाच्यम् । प्रवृत्तेरेव कर्तृत्वरूपत्वात् । अनुमानस्य ईश्वरः कर्तृत्वाभाववान्
कर्तृत्वव्यापकस्य शरीरस्य प्रयोजनाभिसम्बन्धनस्य वा अभावात् इत्येवंरूपम् । विनिगमका-
भावात् हेतुवशानुसरणम्, अथवा एकलिङ्गेन अनुमानमुक्त्वा दाढ्यार्थं लिङ्गान्तरेणानुमानं
दर्शितम् । कारिकायां कानुमानमनाश्रयमिति अनाश्रयम् अलीकश्रयम् क कुवेत्यर्थः ।
टीकायाम् अनुमानबाध एवेति, तथाच यादृशानुमानेन ईश्वररूपधर्मिसिद्धिः तादृशानुमानेन
ईश्वरे कर्तृत्वस्यापि सिद्धेः प्रकृतानुमानबाध एवेत्यर्थः ॥ १ ॥

पञ्चासिद्धिसुद्धत्वं शङ्कते नन्विति, असत्स्थालुपनीत इति असतः अलीकस्य व्यातिः

व्यावर्त्यः प्रतिषेध्यः, तदभाववत्ता भाविकी पारमार्थिकी हि यतः
विशेष्यतां अभावस्याश्रयता, तथाचालीकं न विशेष्यमित्यर्थः । अभाव-
विरहात्मत्वं प्रतियोगित्वमवस्तुनो नेति नालीकस्य प्रतिषेधाधिकर-
णत्ववत् प्रतिषेध्यत्वमपीति भावः ॥ २ ॥

ननु अयोग्यस्याप्यनुपलब्ध्या कथं नाभावग्रह इत्यत आह,
दुष्टोपलम्भसामग्री शशशृङ्गादियोग्यता ।

न तस्यां नोपलम्भोऽस्ति नास्ति सानुपलम्भने ॥ ३ ॥

योग्यानुपलब्धिरेवाभावग्राहिका, अन्यथाऽतीन्द्रियमात्रोच्छेदा-
पत्तेः । योग्यता च प्रतियोगि-तद्रूप्याप्येतरयावदुपलम्भसामग्रीसमव-

ज्ञानं, तदुपनीतः तद्विषय इत्यर्थः । तस्यैव वेति, तथाच ईश्वरः सर्वकालवृत्त्यभावप्रति-
योगी प्रत्यक्षाविषयत्वात् ईश्वरोनास्ति अस्तित्वेनोपलब्ध्याभावादित्यनुमानेन ईश्वराभावः
सावनीय इति भावः । प्रतिषेध्यः प्रतिषेध्यः प्रतियोगीति यावत् । विशेष्यता इत्यस्यापि
वस्तुनः इत्यनेन सम्बन्धः, तथाच विशेष्यता अभावाश्रयता वस्तुन एव नालीकस्येति
भावः ॥ २ ॥

भान्तः पुनः शङ्कते नन्विति, अयोग्यस्य प्रत्यक्षाविषयस्य परमात्मनः अनुपलब्ध्या
योग्यतासहितानुपलब्ध्यर्थः । कथं नाभावग्रह इति, तथाच प्रतियोगि-तद्रूप्या-
तरपरमात्मोपलब्धकारणधर्मीन्द्रियसन्निकर्ष-बाधनिश्चयाभावादि सम्बन्धनरूपयोग्यतासत्त्वादिति भावः ।
शशशृङ्गादलीकास्थले दोषसङ्गततज्ज्ञानसामग्रीरूपा योग्यता वाच्या, तस्याच्च
सत्यां नालीकस्यानुपलम्भः उपलब्धस्यैव सत्त्वात् अनुपलम्भदशायाच्च तज्ज्ञानसामग्रीरूपा
योग्यतैव नास्तीति समाधत्ते, दुष्टोपलम्भेत्यादि । प्रतियोगि-तद्रूप्याप्येतरिति तद्रूप्याप्यः
प्रतियोगिव्याप्यः प्रतियोगिसन्निकर्षः इत्यर्थः, प्रतियोगिनः तत्सन्निकर्षस्य च प्रत्यक्ष-
हेतुतया प्रतियोग्योपलम्भकसामग्र्यन्तर्गतत्वात् तादृशसामग्रीसमवधानं कृताप्यभावप्रत्यक्षे न
सम्भवतीत्युक्तं प्रतियोगि-तद्रूप्याप्येतरिति । अयं भावः प्रत्यक्षस्य द्विविधां सामग्रीं सद्विषयस्थले
विषयसहितः चक्षुरादिकारणकलापः, असद्विषयस्थले च विषयवर्हितः पितादिदोष-
सहितस्य चक्षुरादिकारणकलापः । तत्र प्रथमा विषयसहिता द्वितीया च सर्वदैव विषय-

धानम्, एवञ्च शशशृङ्गे योग्यता दुष्टा दोषवटितोपलक्षसामग्री वाच्या,
तस्यां सत्यामनुपलब्धिर्न किन्तूपलब्धिरेव स्यात्, अदृष्टे च सा योग्यता
नास्तीति ॥ ३ ॥

नन्वात्मा किञ्चिदनभिज्ञः खनिष्ठकर्तृत्वानिरूपकचित्तिको वा
आत्मत्वादित्यत्राह ।

दृष्टसिद्धिः प्रसिद्धेऽंशे हेत्वसिद्धिरगोचरे ।

नान्या सामान्यतः सिद्धिर्जातावपि तथैव सा ॥४॥

प्रसिद्धे संसारर्यात्मनि पक्षे दृष्टसिद्धिः सिद्धसाधनम्, अगोचरे
अज्ञाते ईश्वरे हेत्वसिद्धिः हेतोरज्ञानं, आत्मत्वेन सामान्यतः सिद्धः
पक्षश्चेत् तत्राप्यस्मदादिस्तदितर आत्मा वा पक्ष इति विकल्पे सिद्ध-

रहिता इति पथ्यवसितम्, अनयोरेकतरसत्त्वं एव प्रत्यक्षं जायते । शशशृङ्गस्य अलीकत्वेन
तत्प्रत्यक्षसामग्री द्वितीया वाच्या तत्सत्त्वे च शशशृङ्गस्य प्रत्यक्षमेवेति न प्रत्यक्षाभावरूपानुप-
लब्धिः, तदसत्त्वे च तत्सत्त्वरूपा उक्तयोग्यतैव नास्ति इत्यलीकस्थले योग्यतासहिता अनुपलब्धिः
कदापि न सम्भवतीति, प्रतियोग्युपलक्ष्य प्रतियोगिप्रकारकप्रत्यक्षम् अतीन्द्रियगगनादिप्रकारक-
प्रत्यक्षस्य भ्रमत्वात् तदुपलक्षसामग्री दोषवटिता वाच्या तथाच तादृशयोग्यतासत्त्वे अनुपलब्धिरेव
नास्तीति न गगनाद्युच्छेदः इति ॥ ३ ॥

ईश्वरत्वेन ईश्वरं पक्षीकृत्य कर्तृत्वाभावानुमानस्य पक्षासिद्धिदोषदुष्टत्वेऽपि आत्मत्वेन
आत्मनां सिद्धत्वात् तेषु असर्वज्ञत्वं कित्यादिकर्तृत्वाभावश्च साधयितुं शक्यत एवेत्याशङ्कते
नन्वित्यादिना, किञ्चिदनभिज्ञः असर्वज्ञ इत्यर्थः, न च परेषां मते सर्वज्ञत्वस्याप्रसिद्धेः
अलीकाभावस्य प्रागेव निरस्तत्वाच्च कथं सर्वज्ञत्वाभावः साधयितुं शक्य इति वाच्यम् ।
किञ्चिदनभिज्ञपदेन स्वहृत्तिज्ञानविषयतानवच्छेदकधर्मकत्वस्य विवक्षितत्वात् । तथाच
जीवात्मनां सकलधर्मावच्छिन्नविषयकज्ञानाभावात् यज्ञर्मावच्छिन्नविषयकज्ञानाभावः
स्वहृत्तिज्ञानविषयतानवच्छेदकतादृशधर्मकत्वम् अस्याहृतमेव, नैयार्थिकमते ईश्वरज्ञानस्य
सर्वधर्मावच्छिन्नविषयकत्वात् ईश्वरे स्वहृत्तिज्ञानविषयतानवच्छेदकधर्मकत्वं न सम्भवतीति
भावः । खनिष्ठकर्तृत्वानिरूपकचित्तिकोवेति, तथाच जीवात्मनां यादृशचित्तिकर्तृत्वा-

साधनं हेत्वसिद्धिर्वा । नन्वात्मत्वं जातिः पक्षस्तत्राह जातावपि तथैव
सेति । आत्मत्वं जातिर्न चित्तिकर्त्री इत्यत्रेष्टसिद्धिः सिद्धसाधनं,
हेतोश्च तत्रासत्त्वमिति हेत्वसिद्धिरित्यर्थः ॥ ४ ॥

नन्वागमादिसिद्ध्यात्मनि अकर्तृत्वं साध्यं तत्राह ।

आगमादेः प्रमाणत्वे बाधनादनिषेधनम् ।

आभासत्वे तु सैव स्यादाश्रयासिद्धिरुद्धता ॥५॥

आगमादेः प्रमाणत्वे तत एव ईश्वरस्य कर्तृत्वादिसिद्धौ कर्तृ-
त्वाद्यभावसाधने बाधः । आगमादेरप्रमाणत्वे सैवाश्रयासिद्धिः उद्धता
उत्कटा ॥ ५ ॥

भावः स्निष्ठकर्तृत्वानिरूपकतादृशचित्तिकत्वम् अव्याहतमेव, नैयायिकमते ईश्वरस्य
सर्वचित्तिककर्तृत्वात् स्निष्ठकर्तृत्वानिरूपकचित्तिकत्वं न सम्भवतीति तदयम् । हेतोर-
ज्ञानमिति तथाच पक्षचित्तिलेन हेतुज्ञानस्यानुमितिहेतुत्वात् पक्षाज्ञाने विशेषणज्ञाना-
भावात् न पक्षचित्तिलविशिष्टहेतुज्ञानमिति भावः । आत्मत्वेन सामान्यतः सिद्ध इति
तथाच जीवेश्वरसाधारणात्मत्वेन सामान्यरूपेण पक्षत्वात् पक्षासिद्धिरिति भावः । एतदपि
विकल्प्य दूषयति तत्रेत्यादिना । कारिकायां नान्या सामान्यतः सिद्धिरिति न अन्या
अन्यादृशी सामान्यतः सामान्यरूपेण आत्मत्वेन सिद्धिः पक्षसिद्धिरित्यर्थः । जातावपौ-
तीति । न च आत्मत्वं न सर्वज्ञ-सर्वकर्तृव्यक्तिसमवेतं जातित्वात् गोलवदित्यनुमानात् न
सिद्धसाधनं हेत्वसिद्धिर्वेति वाच्यम् । निषेध्यस्य सर्वज्ञ-सर्वकर्तृव्यक्तिसमवेतत्वस्याप्रसिद्धत्वात्
अलीकाभावस्य प्रागेव निरस्तत्वाच्च निषेधस्याशक्यत्वादिति ॥ ४ ॥

ईश्वरपक्षकर्तृत्वाभावानुमाने आगमजन्यशाब्दात्मकपक्षसिद्धिसम्भवात् कथं पक्षा-
सिद्धिरित्याशङ्कते, नन्वित्यादिना । आगमादेरिति, न चागमादेर्धर्म्यं प्रामाण्येऽपि न
सर्वज्ञत्वादधिर्मांशे प्रामाण्यमिति वाच्यम् । अविशेषात् उभयत्रैव प्रामाण्यसिद्धेरिति ।
अनिषेधनमिति न कर्तृत्वाद्यभावसाधनमित्यर्थः । आभासत्वे इति कारिकायां विव-
र्णोति, आगमादेरप्रमाणत्व इति, अप्रमाणत्वे प्रमाणजनकत्वाभावे, उत्कटेति बलवती-
त्यर्थः ॥ ५ ॥

अत्र चार्वाकाः योग्यताविशेषणेन किं, यन्न प्रत्यक्षं तन्नास्ति
इत्यनुपलब्धिमात्रमेव बाधकं स्यात्, अनुमानविलोपश्चेष्ट एव धूम-
दर्शनानन्तरं वज्रार्थप्रवृत्तिश्च सम्भावनामात्रादिति तत्राह ।

दृष्ट्यदृष्ट्योर्न सन्देहोभावाभावविनिश्चयात् ।

अदृष्टिबाधिते हेतौ प्रत्यक्षमपि दुर्लभम् ॥ ६ ॥

सम्भावना हि सन्देहः, स च दृष्टौ नास्ति तस्य निश्चयात्,
अदृष्टौ च नास्ति अनुपलब्धौ तदभावस्यैव निर्णयात् । एवमदृष्ट्या
अनुपलब्ध्या, हेतौ प्रत्यक्षकारणे चक्षुरादौ बाधिते सति प्रत्यक्षमपि
प्रमाणं न स्यात्, अनुपलब्धिकालेऽपि तस्य सत्त्वे तु व्यभिचारात्
नानुपलब्धिरभावावधारणे हेतुः । एवञ्च गृहान्निर्गतश्चार्वाकः

योग्यताविशेषणेन किमित्यस्य अनुपलब्धेरित्यादिः, अनुपलब्धिभावमिति मातृपदेन
योग्यतादिसहकारिताव्यवच्छेदः । बाधकमिति अभावयादृकमित्यर्थः, ननु प्रत्यक्षा-
विषयपदार्थबोधार्थम्, अनुमानस्यावश्यकत्वं, यदि "यदप्रत्यक्षम् तन्नास्ति" इति चार्वाक-
सिद्धान्तात् प्रत्यक्षाविषयपदार्थासत्त्वं तदा अनुमानसफलं स्यादित्यचेष्टापत्तिमाह,
अनुमानविलोपयेति । नन्वनुमानविलोपे धूमदर्शनानन्तरं वज्रमनुमाय वज्रार्थं प्रवर्तते
तत्र स्यात् इत्यत्र आह धूमदर्शनानन्तरमिति, सम्भावनामात्रादिति संशयमात्रादित्यर्थः,
तथाच वज्रि' सन्दिहानः सन् वज्रार्थं पर्वतादौ प्रवर्तत इति भावः । न सन्देह इति
तथाच भवन्मते संशयस्थालीकतया 'प्रवृत्तिश्च सम्भावनामात्रान्' इत्यसङ्गतं स्यादिति
भावः । दृष्ट्यदृष्ट्योरिति सप्तमीद्विवचनान्, दृष्टिः वज्रादौ चक्षुरादिसन्निकर्षः, तत्-
सत्त्वे भावस्य वज्रादेर्निश्चयः, अदृष्टिः वज्रादौ चक्षुरादिसन्निकर्षाभावः तत्काले
वज्रायानुपलब्ध्या अभावस्य वज्रायभावस्य सिद्धिरिति न वज्रिसम्भावनेत्यर्थः । अदृष्टि-
बाधिते हेताविति हेतौ प्रत्यक्षहेतौ गोलकादौ अदृष्ट्या अनुपलब्ध्या बाधिते अभाव-
प्रतियोगितया निर्णीत इत्यर्थः । प्रत्यक्षमपि प्रमाणं न स्यादिति प्रत्यक्षमेव प्रमाणम्
इति चार्वाकसिद्धान्तव्याघातः स्यात् इत्यर्थः । नानुपलब्धिरिति नानुपलब्धिभावमित्यर्थः ।
एवञ्चेति अनुपलब्धिमात्रस्याभावनिर्णयहेतुत्वे चेत्यर्थः । विक्रोशेदिति, न च गृहान्नि-

पुत्र-दाराद्यभावादिकमवधार्य विज्ञोऽपि परावृत्तोऽपि कुटुम्बं
नासादयेत् तदा तेषां सत्त्वे चानुपलब्धिव्यभिचारिणो न हेतुः
स्यादिति ॥ ६ ॥

ननु यद्यनुपलम्भमात्रं नाभावसाधकं तदा अयोग्योपाधिश्च यथा
धूमादावपि व्यभिचारश्च यथा न व्याप्तिनिश्चयः स्यादिति गतमनु-
मानेनेत्यत्राह ।

शङ्का चेदनुमाऽस्त्येव न चेच्छङ्का ततस्तराम् ।

व्याघातावधिराशङ्का तर्कः शङ्कावधिमर्तः ॥ ७ ॥

तद्देश-तत्कालयोर्व्यभिचाराभावनिययात् कालान्तरस्थ-देशान्तर-
स्थयोर्व्यभिचारश्च स्यात् कालान्तर-देशान्तरस्थज्ञानञ्चानुमाना-
देवेति सिद्धमनुमानम् । शङ्का न चेत्, ततः शङ्काविरहे तरां सुतरा-
मनुमानम् । ननु किं शङ्कानिवर्तकं तत्राह, तर्कः शङ्कावधिमर्त इति ।

गमने तत्तदधिकरणानाम् असन्निकटत्वात् कथं पुनराभावनिश्चयः सन्निकटदेशे अभाव-
निश्चयेऽपि भ्रंशनिश्चयात् शोकः स्यादिति वाच्यम् । अधिकरणज्ञानमात्रम् अभावधी-
हेतुः न तु तदिन्द्रियसन्निकर्षोऽपि इति चार्वाकमिदं ज्ञानमाश्रित्य तस्योक्तत्वात् । अत-
एव तेषां मते तत्तदधिकरणसन्निकर्षोऽपि देवताद्यभावो गृह्यत इति । न च पुनरित्युक्तं तदानीं
स्मरणात् न विक्रीण इति वाच्यम् । पुनरित्युक्तं तदभावग्रहे अनुकूलत्वेन प्रतिकूलत्वाभावात्
प्रतियोगिज्ञानस्य अभावधीहेतुत्वादिति ॥ ६ ॥

योग्यानुपलब्धेरभावशङ्काले योग्यानुपाधीनां योग्यानुपलब्ध्या अभावनिश्चये-
ऽपि अयोग्यानाम् उपाधोनाम् अभावनिर्णायकाभावात् हेतौ संशयेन व्यभिचारसंशयात्
व्याप्तिनिश्चयाभावेन अनुमानविलोपः स्यादिति चार्वाकः शङ्कते नन्वित्यादिना, अनुप-
लम्भमात्रमिति तथाच अस्मभ्यस्ते अनुपलम्भमात्रस्याभावनिर्णायकत्वात् अयोग्योपाधिरनुप-
लब्ध्या अभावनिश्चयेन संशयासम्भवात् न व्याप्तिनिश्चयासम्भव इति नानुमानविलोप-
इति भावः । व्यभिचारश्च यथा न व्याप्तिनिश्चय इति, प्रत्यक्षनिश्चये याज्ञसंशयस्य प्रति-
पक्षकत्वमतेनेदमुक्तम् । शङ्कावधिरिति शङ्काया अवधिः सीमा निवर्तक इति यावत्

विपक्षबाधकतर्काच्छङ्काविरहो मतः सम्मत इत्यर्थः । ननु तर्क-
स्यापि व्याप्तिमूलकत्वेऽनवस्थेत्यत्राह, व्याघातेत्यादि । तर्कमूल-
व्याप्ती न शङ्का व्याघातात्, क्लृप्तकारणं विना कार्योत्पत्ति-
शङ्कायां तस्यर्थं भोजनादौ परप्रतिपत्त्यर्थं च शब्दप्रयोगादौ न प्रवर्त्त-
तेति । एवञ्च तर्कानवतारे शङ्कितोपाधिरेवाप्रयोजक इत्युच्यते ।
तदुक्तं “यावच्चाव्यतिरेकित्वं शतांशेनापि शङ्कते । विपक्षस्य कुत-
स्तावद्धेतोर्गमनिका बलम्” । विपक्षस्य विपक्षे हेतोरव्यतिरेकित्वं
सत्त्वं यावच्छङ्कते तावद्धेतोर्न गमकत्वमिति भावः । व्यभिचारशङ्का

विपक्षबाधकतर्कादिति विपक्षे व्यभिचारगृहे बाधकात् प्रतिबन्धकात् तर्कादित्यर्थः,
स च तर्कः धूमो यदि वज्रिव्यभिचारौ स्यात् वज्रिजन्यो न स्यादित्यादिरूपः । न च
तर्कस्य विरोधिविषयकत्वाभावेन कथं व्यभिचारगृहस्य प्रतिबन्धकत्वमिति वाच्यम् ।
फलबलीनं तद्विशिष्टबुद्धिं प्रति तदापादकतर्कत्वेन प्रतिबन्धकत्वस्य कल्पनीयत्वात् ।
ननु यत्र तर्केण शङ्कानिवृत्तिः तवानवस्था तर्कमूलीभूतव्याप्तिज्ञाने शङ्कानिवृत्तये तर्का-
न्तरस्य एवं तन्मूलभूतव्याप्तिज्ञानेऽप्यपरस्य अपेक्षणीयत्वादित्याशङ्कते ननु तर्कस्येत्यादिना,
व्याप्तिमूलकत्वेन आपादकनिष्ठापाद्यव्याप्तिगृहजन्यत्वेनेत्यर्थः, व्याघातादिति तर्काभावाति-
रिक्तकारणप्रतियोगिकाभावादित्यर्थः, तर्काभावातिरिक्तं संशयकारणञ्च संशयजनको
दोषः संशयप्रतिबन्धकाद्यभावश्च । मूले व्याघातावधिरिति व्याघातः अवधिः सीमा
यस्याः तथाभूता, व्याघातप्रतिबन्धेति यावत् । अतएवोक्तमुपाध्यायैः “यावदाशङ्कं
तर्कानुसरणात् यत्र च व्याघातेन शङ्कैव नावतरति तत्र तर्को विनैव व्याप्तिगृहः” इति ।
यत्तर्कपूर्वं तद्विघटकशङ्कायास्तर्काभावेतरसकलकारणसम्पत्तिः तत्तर्कपूर्वमेव तर्कान्तरा-
पेक्षा यत्तर्कपूर्वं तर्काभावातिरिक्तकारणप्रतियोगिकाभावरूपव्याघातेन शङ्कैव नावतरति
तत्र तर्को तर्को विनैव व्याप्तिगृह इति उपाध्यायसन्दर्भस्य समुदिततात्पर्यम् । क्लृप्त-
कारणं विना कार्योत्पत्तौ द्रव्यायर्थं भोजनादौ प्रवृत्तिर्न स्यादित्याह, क्लृप्तकारणं
विनिति गृहीतान्वय-व्यतिरेकं हेतुं विनेत्यर्थः । परप्रतिपत्त्यर्थेति परकीयशब्द-
बोधार्थेऽेत्यर्थः । एवञ्चेति तर्कस्य शङ्कानिवर्त्तकत्वेनेत्यर्थः, अप्रयोजकः अननुमापक-
इत्यर्थः, यावच्चाव्यतिरेकित्वमिति विपक्षस्य विपक्षे हेतोः अव्यतिरेकित्वं सत्त्वं शतांशे-

च उपाधिशङ्काधीना । तदुक्तम् “अन्ये परप्रयुक्तानां व्याप्तीनामुप-
जीवकाः । तैर्दृष्टैरपि नैवेष्टा व्यापकांशवधारणा” इति ॥ अन्ये
केचन हेतवः परप्रयुक्तानां व्याप्तीनामुपजीवका आश्रयाः, तथाहि
उपाध्यवच्छिन्नहेतुनिष्ठा व्याप्तिः हेतुतावच्छेदकावच्छिन्नहेतुवृत्तितया
ज्ञायते, अत एव उप समोपवर्त्तिनि स्वसमानाधिकरणे स्वधर्मं
व्याप्तिम् आदधाति बोधयतीति उपाधिशब्दोजवाकुसुमादिसाधारणः,
तैः सोपाधिभिर्दृष्टैरपि पक्षे व्यापकांशस्यावधारणा निश्चयो नेष्यते
साधारणधर्मेण साध्यसंशयजननादित्यर्थः ॥ ७ ॥

नापि यावच्छङ्कते अनुल्कटापि शङ्का यावत् स्यात् तावत् गमनिकावलं गमकत्वसामर्थ्ये
कुल इति समुदितायः । नन्वेतेन सन्दिग्धानैकान्तिकस्य अप्रयोजकत्वमुक्तं न तु
सन्दिग्धोपाधिरित्यसङ्गतिरित्यत आह व्यभिचारशङ्का चेति । तथाच व्यभिचारसंशयस्या-
प्रयोजकत्वकथनेन तत्कारणीभूतस्य उपाधिसंशयस्याप्रयोजकत्वमर्थवशसम्पन्नमिति भावः ।
अत्र ब्रह्मसम्प्रतिमाह तदुक्तमिति, केचन हेतव इति सोपाधयो हेतव इत्यर्थः, परप्रयु-
क्तानाम् उपाधिप्रयुक्तानामित्यर्थः । तदेव स्फुटयति तथाहौत्यादि, हेतुतावच्छेदका-
वच्छिन्नहेतुवृत्तितया ज्ञायत इति, एतेन यादृशधर्मावच्छिन्ने हेतौ उपाधिमत्त्वं तादृश-
धर्मावच्छिन्ने हेतौ उपाध्यवच्छिन्नहेतुनिष्ठव्याप्तिर्ज्ञायते न स्वातन्त्र्येण तत्र व्याप्तिरिति
किन्तु व्यभिचारित्वमस्यैव तथा हि यादृशयादृशधर्मावच्छिन्ने उपाधिमत्त्वं तादृशतादृश-
धर्मावच्छिन्ने व्यभिचारित्वं इत्युपाधिः व्यभिचारव्याप्यत्वं सूचितं, तथाच व्याप्यसंशयस्य
व्यापकसंशयं प्रति पृथक् कारणत्वात् व्यभिचारसंशयस्य उपाधिसंशयाधीनत्वं सिद्ध-
मिति न प्रकृते काचिदसङ्गतिरिति विभावनीयम् । एतस्मिन् साध्यसमव्यापकस्य उपा-
धित्वं तेन सर्वत्र व्यभिचारिणि हेतावुपाध्यावच्छिन्नव्याप्तिसम्भवः, विषमव्यापकस्योपा-
धित्वव्यवहारो व्यभिचारोन्नायकत्वसाध्येन गौण्या समर्थनीय इति । अतएवेति उपाधिः
स्वधर्मव्याप्तारोपकत्वादिवैत्यर्थः, स्वधर्मव्याप्तिं स्वावच्छिन्नव्याप्तिं, बोधयति अन्यधर्ममावा-
वच्छिन्नवृत्तितया बोधयति । जवाकुसुमादिसाधारण इति, तथाच यस्य धर्मोऽन्यत्र
भासते स एवोपाधिपदवाच्यः यथा जवाकुसुमलौहित्यस्य श्रुतिके भासनात् जवाकुसुमं
श्रुतिके उपाधिः, तथा यन्निष्ठा व्याप्तिः साधनत्वाभिमतं भासते स्वधर्मस्य हेतावुपाधि-

तृतीयस्तवकः ।

५६

ननूपमानमौश्वरे बाधकं स्यात्, अत्रोपमानस्यातिरिक्तप्रमाणस्या-
नभ्युपगमात् न बाधकमिति वैशेषिकादयः । तत्र सादृश्यस्य पदार्था-
न्तरस्य ग्राहकमुपमानमिति केचित्, सादृश्यं न द्रव्यं गुणः कर्म वा
गुणसमवेतत्वात्, न सामान्यं सप्रतियोगिकत्वात् सामान्यादिवृत्ति-
त्वाच्च, नाभावः सप्रतियोगिकत्वेनाप्रत्ययात् । तच्च न प्रत्यक्षगम्य-
मिन्द्रियपातमात्रेणाप्रतीतेः । नापि प्रतियोगिज्ञानसहकृतमिन्द्रियं
ग्राहकमिति वाच्यं, गोसदृशोगवय इति ज्ञानानन्तरं सा गौर्गवय-
सदृशीत्यसन्निकृष्टगोविशेषकग्रहस्याप्रत्यक्षत्वात्, नाप्यनुमानगम्यं
लिङ्गाप्रतिसन्धानेऽपि ज्ञायमानत्वात्, न शब्दगम्यं तस्यासार्वत्रिक-
त्वादिति तत्राह,—

रिति उपाधिपदस्त्वन्वर्थत्वं प्रतिपादितमिति भावः । ननु हेतोः सोपाधित्वगद्देशेऽपि
यदि व्याप्तिग्रहस्तदा पक्षे तादृशहेतुमत्त्वग्रहानन्तरं कथं न साध्यानुमितिरित्यत आह,
तैः सोपाधिभिर्दृष्टैरपीति, तथाच व्यभिचारित्वसम्बन्धेन उपाधिविशिष्टहेतोः साधा-
व्यापकोपाधेर्व्यभिचरितत्वनियये व्याप्यस्य साध्यास्यापि व्यभिचारनिश्चयात् न साध्यानु-
मितिः, किन्तु साध्यासंशय एव, एतदेवोक्तं साधारणधर्मणेत्यादि । न च साध्याव्यभि-
चारज्ञानस्य साध्याभावसहचरितत्त्वज्ञानरूपत्वेऽपि साध्यासहचारज्ञानात्मकत्वात् कथं
साधारणधर्मज्ञानेन साध्यासंशय इति वाच्यम् । एतन्मते साध्यासहचरितत्वे सति साध्या-
भावसहचरितत्वं व्यभिचारपदार्थत्वात् ॥ ७ ॥

उपमानस्यैव पदार्थसाधकत्वम् इत्यभिमानेन शङ्कते नन्वित्यादिना, बाधकमिति,
तथाच ईश्वरे कस्यचित् सादृश्याभावात् न पदार्थत्वमिति भावः । प्रयोगस्तु ईश्वरेति
पदे न किञ्चिदर्थवाचकं किञ्चित्सदृशावाचकत्वादित्येवं रूपः । अत्र वैशेषिकसमाधान-
माह अत्रेत्यादिना वैशेषिकादय इत्यन्तेन, न बाधकत्वमिति तयाच उपमानस्य अनु-
मानगतार्थत्वेन अनुमानातिरिक्तप्रमाणात्त्वामावात् नेश्वरबाधकत्वमिति भावः । सादृश्य-
मतिरिक्तपदार्थः तत्साधकनीवोपमानं प्रमाणान्तरमिति मौमांसकमतमुत्थापयति तत्रे-
त्यादिना केचिदित्यन्तेन, सादृश्यस्य पदार्थान्तरत्वे युक्तिमाह सादृश्यमिति । सप्रति-
योगिकत्वादिति ससम्बन्धकत्वात् सम्बन्धग्रहसापेक्षग्रहकत्वादिति यावत् । सप्रति-

परस्परविरोधे हि न प्रकारान्तरस्थितिः ।

नैकतापि विरुद्धानामुक्तिमात्रविरोधतः ॥ ८ ॥

न प्रकारान्तरस्थितिः न नोभयात्मकत्वं, हि यतः परस्परविरोधात्. नैकतापि न भावाभावात्मकत्वमपि, विरुद्धानामिति हेतुगर्भ-विशेषणं परस्परविरोधिरूपत्वात् । विरोधमेव प्रतिपादयति उक्ति-मात्रविरोधतः । नाभाव इत्युक्ते च भावत्वप्रतीतिः कथमभावता, न भावइत्युक्ते चाभावत्वप्रतीतिर्न भावत्वम् । अयमभिप्रायः सादृश्यं भावोऽभावोवा उभयकोट्यतिरिक्तस्याप्रसिद्धेः, अभावत्वे सप्तम-पदार्थत्वं भावत्वे च गुणवत्त्वे द्रव्यत्वं निर्गुणत्वे सामान्यवत्त्वे च गुणान्यत्वे कर्मत्वं तदन्यत्वे गुणत्वं निर्गुणनिःसामान्यभावत्वेऽसम-

योगिकलैनाप्रत्ययादिति विलक्षणप्रतियोगितानिरूपितानुयोगित्वेन नवा प्रतीत्य-विषयत्वादित्यर्थः । प्रतियोगिज्ञानसहकृतमिति सन्ध्विज्ञानसहकृतमित्यर्थः । अप्रत्यक्ष-त्वादिति तथाच गवयधर्मिकगोसादृश्यज्ञानस्य उपमानफलत्वाभावेऽपि गोप्रतियोगिक-गवयनिष्ठसादृश्यज्ञानकारणक-गवयप्रतियोगिकगोनिष्ठसादृश्यज्ञानस्य असन्निलक्षणे विशेष-कत्वात् उपमानफलत्वमवश्यमङ्गीकर्तव्यमिति भावः । तत्राहेति देशेषिका इति शेषः । भावाभावातिरिक्तपदार्थस्याप्रसिद्धात् सादृश्याय न भावभिन्नत्वे सति अभाव-भिन्नत्वं, न वा भावाभावात्मकत्वम्, अपि तु भावाभावान्यतरत्वमेवेति सिद्धान्तं मनसि-कृत्वाह, परस्परविरोधे हीति, हि यतः परस्परविरोधे सति भावभिन्नत्वाभावभिन्नत्वयोः मिथः सद्भावस्थानविरोधे सति न प्रकारान्तरस्थितिः न प्रकारान्तरस्य भावाभावाति-रिक्तपदार्थस्य स्थितिः संभवः । सादृश्यस्य भावाभावात्मकत्वमपि न संभवतीत्याह नैकतापीति, विरुद्धानामिति मिथोविरुद्धानामित्यर्थः, अत्र हेतुमाह उक्तिमात्रेति, इति यथाश्रुतकारिकार्थः । व्याख्यायां नोभयात्मकत्वमिति उभाभ्यामन्वत्वमित्यर्थः भावभिन्नत्वे सति अभावभिन्नत्वमिति यावत्, परस्परविरोधादिति परस्परभावव्याप्यत्वादित्यर्थः तथाच भावभिन्नत्वस्य अभावभिन्नत्वाभावव्याप्यत्वम्, अभावभिन्नत्वस्य भावभिन्नत्वाभावव्याप्यत्वं न तु भावभिन्नत्वाभावभिन्नत्वयोः मिथः सामानाधिकरण्यमिति भावः । परस्परविरोधि-

वेतत्वे च समवायत्वं समवेतत्वे च अनेकाश्रितत्वे सामान्यत्वं एका-
श्रितत्वे विशेषत्वम् । एवं शक्ति-संख्यादयोऽपि पदार्था निरा-
कार्याः ॥ ८ ॥

ननु भवतु सादृश्यं समानधर्मैव तद्ग्राहकमेवोपमानं मानान्तरं
स्यादित्यत्राह,—

साधर्म्यमिव वैधर्म्यं मानमेवं प्रसज्यते । ज्य

अर्थापत्तिरसौ व्यक्तमिति चेत् प्रकृतं न किम् ॥ ९ ॥

अयं गोविसदृश इति ज्ञानान्तरं सा गौरेतद्विसदृशीति धीः
प्रमाणान्तरादेवास्तु । अथैतस्य तद्वैधर्म्यं तस्मिन्नेतद्वैधर्म्यं विनाऽनुप-
पन्नमित्यर्थापत्तिरेवेति, गोसादृश्यं गवयस्य गोर्गवयसादृश्यं विना-
ऽनुपपन्नमित्यर्थापत्तिरेवेति न मानान्तरं सादृश्यग्राहकं मन्तव्य-
मिति ॥ ९ ॥

रूपत्वादिति भावत्वाभावत्वयोः नियो विरोधित्वादित्यर्थः । तथाच सादृश्यस्यातिरिक्त-
पदार्थत्वाभावात् न तद्ग्राहकस्य उपमानस्य प्रमाणान्तरत्वमिति भावः । एवमिति
उक्तरीत्येत्यर्थः । शक्ति-संख्यादयोऽपीति आदिना पृथक्त्वस्य परिग्रहः । एतत् दृष्टान्त-
विधयोक्तं, यथा सीमांसर्कः अतिरिक्तपदार्थत्वेनाभ्युपगतानामपि शक्ति-संख्या-पृथक्त्वानां
नैयायिकादिमते सप्तपदार्थान्तर्गतत्वं तथा सादृश्यस्यापीति समुद्दितात्यर्थम् । न च
संख्या-पृथक्त्वयोरतिरिक्तपदार्थत्वाभावे गुणस्य निर्गुणत्वात् कथम् एकं रूपं रूपं रसात्
पृथक् इति प्रतीतेः प्रामाण्यमिति वाच्यम् । गुणादिनिष्ठसंख्या-पृथक्त्वयोः धीविशेष-
विषयत्वरूपत्वात् इति न काचिदनुपपत्तिः ॥ ८ ॥

नन्वतिरिक्तपदार्थाग्राहकत्वेन उपमानस्य प्रमाणान्तरत्वाभिज्ञावपि क्लृप्तपदार्थाग्राह-
कत्वेनैव उपमानस्य प्रमाणान्तरत्वं स्यादित्याशङ्कते नन्वित्यादिना, साधर्म्यग्राहकस्य
प्रमाणान्तरत्वे तुल्यगुण्या वैधर्म्यग्राहकस्यापि प्रमाणान्तरत्वं स्यादिति प्रतिबन्धिमुखेन
वैशेषिकसन्मतं दूषयति साधर्म्यमिवेति साधर्म्यमिव साधर्म्यग्राहकमानान्तरमिव, वैधर्म्ये
वैधर्म्यग्राहकं, मानमेवं प्रसज्यते एवं मानान्तरं स्यादित्यर्थः । अर्थापत्तिरसाधित्यादि

वैशेषिकादिभिरुपमाने दूषिते नैयायिकः प्राह,—

सम्बन्धस्य परिच्छेदः संज्ञायाः संज्ञिना सह ।

प्रत्यक्षादेरसाध्यत्वादुपमानफलं विदुः ॥ १० ॥

फलमित्यनन्तरं इतीत्यध्याहार्यं, संज्ञाया गवयादिसंज्ञायाः संज्ञिना गवयत्वादिविशिष्टेषु सह, सम्बन्धस्य शक्तेः, परिच्छेदः निश्चयः, उपमानस्य मानान्तरस्य फलमुपमितिः, प्रत्यक्षादेरसाध्यत्वात् इन्द्रिय-लिङ्ग-शब्दानामसामर्थ्यात् ॥ १० ॥

ननु गोसदृशगवयपदवाच्य इत्यतिदेशवाक्यादेव शक्तिधीरसु, गवयत्वविशिष्टो धर्मी गवयपदवाच्यो गोसदृशत्वादित्यनुमानाद्वासु तत्राह,—

सादृश्यस्थानिमित्तत्वान्निमित्तस्याप्रतीतितः ।

समयोदुर्ग्रहः पूर्वं शब्दे नानुमयापि वा ॥ ११ ॥

समयः गवयत्वादिजातिपुरस्कारेण शक्तिरूपसम्बन्धः, स च

वैधर्म्ययादृक्मानस्य अर्थापत्तित्वम् इति व्यक्तम्, इति सुग्रहं चेत्, प्रकृतं न किमिति प्रकृतस्य साधर्म्ययादृक्मानस्य कथं नार्थापत्तित्वमित्यर्थः ॥ ९ ॥

सादृश्यज्ञानं नोपमानफलमपि तु शक्तिनिर्णय एव इति नैयायिकसिद्धान्तमाह, वैशेषिकादिभिरिति । इन्द्रिय-लिङ्ग-शब्दानामसामर्थ्यादिति, तथाच शक्तिपरिच्छेदस्य इन्द्रियजन्यप्रत्यक्षरूपत्वे अस्तुतातिदेशवाक्यस्यापि शक्तियद्वयप्रसङ्गः अतिदेशवाक्यार्थज्ञानस्य प्रत्यक्षं प्रत्यक्षेणुत्वात् इति यादृशमिति विशेषे अतिदेशवाक्यार्थज्ञानमवश्यमपेक्षणीयं तादृशमित्यन्तरम् अकामेनाप्यङ्गीकार्यं तादृशमित्यन्तरकरणञ्च उपमानम् अत उपमानस्य प्रमाणान्तरत्वं सिद्धमिति भावः । लिङ्ग-शब्दयो-रसामर्थ्यञ्च अनुपदं वक्ष्यते इति ॥ १० ॥

लिङ्ग-शब्दयोः सामर्थ्यमाशङ्क्य निरस्यति नन्वित्यादिना, सूत्रे सादृश्यस्थानिमित्तत्वादिति सादृश्यस्य अनिमित्तत्वात् अप्रवृत्तिनिमित्तत्वात् निमित्तस्य प्रवृत्तिनिमित्तस्य गवयत्वस्य अप्रतीतितः अग्रहात् पूर्वं समयः गवयत्वविशिष्टे गवयपदस्य शक्तिरूपसम्बन्धः शब्देन

दुर्ग्रहः, शब्दादनुमानेन न सम्भवति, गवयत्वस्य तेन पुंसा अगृहीतत्वात् । न च सादृश्यमेव प्रवृत्तिनिमित्ततया गृह्यतां । तस्य गुरुत्वेनप्रवृत्तिनिमित्तत्वात् ॥ ११ ॥

ननु प्रथमतोगवयत्वस्याप्रतीतत्वेऽपि यदा गवयत्वं प्रत्यक्षं तदा गोसदृशोगवयपदवाच्य इत्यतिदेशवाक्याल्लक्षणाया गवयत्वपरात् तेन रूपेण शक्तिधोरस्तु तत्राह,—

श्रुतान्वयादनाकाङ्क्षं न वाक्यं ह्यन्यदिच्छति ।

पदार्थान्वयवैधुर्यात्तदाक्षिप्तेन सङ्गतिः ॥ १२ ॥

गोसादृश्यसामानाधिकरण्येन गवयपदवाच्यत्वविषयकज्ञानजनकतया शब्दस्य गवयत्वादिना शक्तिबोधे नाकाङ्क्षा अन्वयस्य पर्यवसानात्, यत्र पदार्था एवान्वयविधुराः केनापि रूपेणान्वयायोग्याः तदाक्षिप्तेन तेन लक्षणीयार्थेन सङ्गतिरन्वयः, यथा गङ्गायां घोष इत्यादौ ॥

अतिदेशवाक्येन अनुमानेन वा दुर्ग्रहः गृहीतुमशक्यः इति कारिकाार्थः । टीकायां शब्दादनुमानाहेति, तथाच गोसदृशो गवयपदवाच्य इत्यतिदेशवाक्यात् गोसादृश्यविशिष्टे गवयपदवाच्यत्वगृहेऽपि शक्यतावच्छेदकौभूतगवयत्वविशिष्टे तादृशवाक्यात् गवयपदवाच्यत्वगृहासम्भवात् शब्दस्यासामर्थ्यं, गवयत्वविशिष्टे गवयपदवाच्यत्वानुमितेः पूर्वे गवयत्वविशिष्टे परामर्शस्यापेक्षणीयत्वात् गवयत्वविशिष्टानुपस्थितौ तदसम्भवात् अनुमानस्यासामर्थ्यमिति भावः ॥ ११ ॥

ननु यदा गवयत्वविशिष्टपिण्डप्रत्यक्षं तदा लाघवप्रतिसम्बन्धेन गवयत्वे प्रवृत्तिनिमित्तत्वनिश्चयेन तत्रातिदेशवाक्यतात्पर्यनिश्चयात् तादृशवाक्यघटकगोसदृशपदलक्षणाया गवयत्वविशिष्टे शक्तिग्रहः सम्भवतीति कथमुपमानस्य प्रमाणान्तरत्वमित्याशङ्कते नन्वित्यादिना गवयत्वपरादिति गवयत्वतात्पर्यकसदृशपदघटितादित्यर्थः, अत्र सदृशपदमेव गवयत्वलक्षकं न तु गोसदृशपदं, तस्य वाक्यत्वात् वाक्ये लक्षणाविरहात् गोपदम् तात्पर्यग्राहकमिति वदयम् । श्रुतान्वयादिति शक्यान्वये पर्यवसानात्, अनाकाङ्क्षम् अशक्यान्वये आकाङ्क्षा-

ननु गवयपदं सप्रवृत्तिनिमित्तकं साधुपदत्वादिति सामान्यतो-
दृष्टमनुमानमितरप्रवृत्तिनिमित्तकत्वबाधे गवयत्वस्य प्रवृत्तिनिमित्त-
त्वमवगाहतामिति चेन्न, व्यापकतावच्छेदकरूपेणैवानुमितेर्व्यापक-
विषयकत्वात् । गवयपदं गवयत्वप्रवृत्तिनिमित्तकम् इतराप्रवृत्ति-
निमित्तकत्वे सति सप्रवृत्तिनिमित्तकत्वादिति व्यतिरेकि च साध्या-
प्रसिद्धा न सम्भवति, व्यतिरेकव्याप्त्यप्रतिसन्धानेऽपि गवयत्वान्नयो-
गवयपदवाच्य इति धियोऽनुभवसिद्धत्वाच्च उपमानं प्रमाणान्तरम् ।
एवं धिक्करभमतिदीर्घघ्नौवमतिकठोरकण्टकाशिनमपसदं पशूना-
मित्यादिवाक्यार्थज्ञानानन्तरं तादृशपिण्डदर्शने करभपदवाच्यताग्रहो-
ऽप्युपमानादेवेति । उप^{मा}नन्तु शक्तिमात्रपरिच्छेदकतया नेश्वरे बाधक-
मिति भावः ॥ १२ ॥

रहितं वाक्यं, गोसदृशो गवयपदवाच्य इत्यतिदेशवाक्यं न अन्यत् इच्छति न लक्ष्यार्थ-
बोधयति इति कारिकापूर्वार्द्धस्यार्थः । टीकायां गोसादृश्यसामानाधिकरण्ये नेति सामा-
नाधिकरण्यपदेन गोसादृश्यस्य उपलक्षणत्वं न तु प्रवृत्तिनिमित्तत्वमिति सूचितम् । जनक-
तया फलोपघायकतया इत्यर्थः, तथाच गोसादृश्यावच्छिन्नविशेष्यकगवयपदवाच्यत्वप्रका-
रकशाब्दबोधस्यैव गवयत्वविशिष्टे गवयपदवाच्यत्वविषयकबोधतात्पर्यग्राहकत्वम् । अनायत्या-
श्वस्यमन्युपेयं, तथाच पूर्वं तादृशबोधाभावे तात्पर्यगृह एव न सम्भवतीति भावः । शब्दस्य
प्रागुक्तातिदेशवाक्यस्य, नाकाङ्क्षेति, अजनिततात्पर्यविषयान्वयबोधत्वस्य आकाङ्क्षा-
रूपत्वा-
दिति भावः । ननु तर्हि कुत्र लाक्षणिकं पदम् अनुभावकम् इत्यत आह सूत्रे पदार्था-
न्वयवैधुर्व्यादिति, अस्यैव विवरणं टीकायां यत्र पदार्था एवेति । अन्यदृष्टान्ताभावे-
नान्वयव्याप्तिगृहासम्भवात् व्यतिरेकि चेति व्यतिरेकव्याप्तिज्ञानश्चेत्यर्थः, साध्याप्रसिद्धा
साध्यानुपस्थित्या, न सम्भवतीति, ननु यत्पदं यदितराप्रवृत्तिनिमित्तकत्वे सति सप्रवृत्ति-
निमित्तकं तत् तत्प्रवृत्तिनिमित्तकम् इति सामान्यव्याप्तिगृहे गवयत्वेतराप्रवृत्तिनिमि-
त्तकत्वविशिष्टसप्रवृत्तिनिमित्तकत्वरूपविशेषहेतुमत्तया पञ्चधर्मताज्ञानात् अप्रसिद्धमपि
गवयत्वप्रवृत्तिनिमित्तकत्वमनुमितौ विधेयतया भासते यत्तत्पदं दृष्टितसामान्यव्याप्ता
अनुमाने विशिष्य साध्याप्रसिद्धेरनङ्गत्वादित्यत्र आह व्यतिरेकव्याप्ताप्रतिसन्धानेऽपीति

शब्दस्तु नैखरे बाधकत्वेन शङ्कनीयः अनुमानानतिरेकात्
इति वैशेषिकाः, पदश्रवणानन्तरं पदार्थस्मरणे एते पदार्थाः
परस्परं संसर्गवन्तः आकाङ्क्षा-योग्यतासत्तिमत्पदस्मारितत्वात् दण्डेन

व्याप्तिसामान्याहोऽपीत्यर्थः । अतएव केनाप्यन्येनानुमानेन उपमानस्य न गतार्थत्वं,
व्याप्तिसामान्याहो अनुमानासम्भवात् । सादृश्यज्ञानमिव असाधारणधर्मदर्शनमप्युपमानमित्याह
भिन्नरूपमिति, अपसदमिति अपकृतमित्यर्थः । तादृशपिच्छदर्शने दीर्घयोवादियुक्तशरीरदर्शने,
करभपदेति उद्धृतविशिष्ट इत्यादिः, उपसंहरति उपमानमिति, शक्तिमात्रेति भावपदेन
उपमानस्य पदार्थसाधकत्वव्यवच्छेदः, तथाच ईश्वरस्य किञ्चित्सादृश्याभावेऽपि उपमानस्य
नेश्वरबाधकत्वमिति भावः ॥ १२ ॥

ननु उपमानस्य शक्तिमात्रनिर्णायकत्वेन ईश्वराबाधकत्वेऽपि शब्दस्य ईश्वरबाधकत्वं
स्यादित्याशङ्क्यां वैशेषिकसमाधानमाह शब्दस्त्विति, अनुमानानतिरेकादिति, यद्यपि
शब्दस्य ईश्वराबाधकत्वे अनुमानानतिरेकित्वं न तन्मम् अनुमानात्मकस्यैव ईश्वरबाधकत्व-
सम्भवात् तथापि कानुमानमनाश्रयमित्यनेन अनुमानस्य ईश्वरबाधकत्वनिरासेनैव अनु-
मानात्मकशब्दस्य ईश्वरबाधकत्वमपि निरसमित्यर्थः । पदार्थस्मरण इति योग्यता-
ज्ञानादीनामप्युपलक्षकम्, अन्यथा योग्यतादीनामप्ये पदार्थस्मृतिमात्रात् अन्यव्यवधा-
पत्तिः । न च परस्परं संसर्गवन्त इत्यत्र परस्परसंसर्गपदम् अननुगतार्थकत्वात् यदि
प्रकृतपदार्थसंसर्गपरम्, एवम् आकाङ्क्षापदस्य तत्तत्पदघटिताकाङ्क्षापरत्वात् यदि प्रकृत-
पदघटिताकाङ्क्षापरत्वं तर्हि दण्डेन नामभ्याजिति दृष्टान्तासम्भव इति वाच्यम् । यत्त-
पदघटितसामान्यव्याप्ती तात्पर्यात् । तथाहि यत् यत्सम्बन्धेन यत्पदार्थान्वयप्रयोजक-
रूपवत् सति तत्सम्बन्धेन तत्पदार्थप्रकारतानिरूपित-यत्पदाव्यवहिततत्पदप्रयोज्यबोधो-
विशेष्यत्वेन श्रोत्रिच्छाविषयत्वे च सति यत्कालीन तद्विशेष्यक-तत्सम्बन्धसंसर्गक-तत्पदार्थ-
प्रकारकबोधेच्छोच्छरितेन पदेन वृत्त्या तत्पदार्थस्मरणकतत्पदाव्यवहिततत्पदप्रयोज-
स्मारितं भवति तत् तत्पदार्थस्मरणकतत्पदाव्यवहिततत्पदार्थस्मरणकतत्पदप्रयोज-
कतत्कालीनवक्तिच्छाविषय-तत्पदाव्यवहित-तत्पदाधीनशब्दबोधो-तद्विशेष्यतानिरूपिततत्-संसर्गा-
वच्छिन्नप्रकारत्वेन श्रोत्रिच्छाविषयतत्पदार्थवत् भवति इत्यनुमानं बोध्यम् । अत्र
हेतुशरीरे तत्पदार्थं तत्संसर्गेण तत्पदार्थवत्त्वरूपयोग्यतानिवेशे सिद्धसाधनं स्यात्
अतः अन्यप्रयोजकरूपवत्त्वं योग्यत्वं निवेदितम् । हेतुशरीरे प्रथमतस्तद्वत्त्वं योग्यत्वं,

गामभ्याजितिपदस्मारितपदार्थवत् इत्यनुमानात् संसर्गसिद्धेः, किं वा
एतानि पदानि स्मारितपदार्थसंसर्गप्रमापूर्वकाणि आकाङ्क्षादि-
मत्पदत्वात् इत्यनुमानात् तत्सिद्धेः, ज्ञानज्ञानस्य तद्विषयविषयकत्व-
नियमादित्यत्राह,—

द्वितीयसत्यन्तदलेनाकाङ्क्षावत्, दिशेष्यदलेन तात्पर्यवत्त्वम् आसन्निसत्त्वञ्च सूचितम् ।
घटेन जलमाहर इत्यादिवाक्यश्रवणानन्तरं जलाहरणं घटकरणकं न वेत्यादिसंशयानु-
दयवत् घटो जलाहरणकरणं न वेत्यादिसंशयानुदयात् तादृशवाक्यस्य घटधर्मिकजला-
हरणकरणत्वबोधोऽपि तात्पर्यं मन्व्यमिति सूचनायैव परस्परं संसर्गवन्त इत्युक्तम् ।
एवञ्च छिद्रे घटे जलाहरणकरणत्वरूपसाध्याभाववति दिशेष्यदलसत्त्वात् द्वितीयसत्यन्त-
दलस्य च सत्त्वात् व्यभिचारवारणाय प्रथमसत्यन्तदलं, जलाहरणं प्रति छिद्रेतरघटत्वेन
करणत्वात् छिद्रघटे स्वरूपयोग्यत्वघटितजलाहरणकरणत्वस्याप्यभावात् । पुनः-पुरुषयो-
रुभयोः राजसम्बन्धबोधतात्पर्येण प्रयुक्तस्य अयमेति पुनो राज्ञः पुरुषोऽपसार्थतामित्यादि-
वाक्यस्य श्रवणानन्तरं राजसम्बन्धस्य पुनैव बन्धबोधानन्तरं पुरुषे राजसम्बन्धबोधे श्रौतु-
रिच्छा न जायते तेन वाक्येनान्वयबोधस्य जनितत्वात् तथाच पुरुषे राजसम्बन्धान्वय-
प्रयोजकरूपवत्त्वप्रयोग्यतासत्त्वात् निरुक्ततात्पर्यविषयराज्ञ-इतिपदाव्यवहितपुरुषपदस्मारित-
त्वाच्च, श्रौतिकाहपाकाङ्क्षाविषयराजसम्बन्धरूपसाध्यस्याभावात् व्यभिचारवारणाय द्वितीय-
द्वितीयसत्यन्तदलं, पुननिष्ठस्य राजसम्बन्धस्य बोधविषयत्वेनाकाङ्क्षितत्वात् पुरुष-
निष्ठस्य राजसम्बन्धस्यानाकाङ्क्षितत्वात् । सैम्बन्धमानयेतिवाक्यात् लवणतात्पर्यकात्
अश्वकर्मत्वबोधानुदयसाध्यविरहादेव इति सर्वसिद्धं, तत्राश्वकर्मत्वे तात्पर्यविषयसैम्बन्धस्य
आधेयत्वसम्बन्धेनाभावात् तात्पर्याघटितहेतुसत्त्वात् व्यभिचारवारणाय द्वितीयं तात्पर्यं
निवेशितम् । गिरिभुक्तमग्निमान् देवदत्तेत्यादी गिरिपदाग्रिमत्पदयोः अव्यवधान-
विरहेण तत्कालीननिरुक्तेष्वाविषयत्वघटितसाध्याप्रसिद्ध्या व्यभिचारवारणाय तत्कालीन-
तादृशबोधेच्छोच्चरितेनेति पदविशेषणम् । इत्या आतयोरेव पदार्थयोः पदश्रवणानन्तरं
बोधस्यानुभवसिद्धतया इत्या स्मरणकाललाभाय द्वितीयं तन्निवेशः । एवञ्च घटमित्यादी
कर्मत्वे आधेयत्वसम्बन्धेन घटपदार्थान्वयप्रयोजकरूपवत्त्वे सति आधेयत्वसम्बन्धेन
मत्पदार्थप्रकारतानिरूपितघटपदाव्यवहितानुसारपदाधीनबोधोपविशेष्यत्वेन तत्कालीन-

अनैकान्तः परिच्छेदे सम्भवे च न निर्णयः ।

आकाङ्क्षा सत्तया हेतुर्योग्यासत्तिरवन्धना ॥ १३ ॥

अत्र पदार्थपक्षकानुमाने संसृष्टा एवेति यदि संसर्गवत्त्वं साध्यते, सम्भावितसंसर्गका इति संसर्गस्वरूपयोग्यत्वं वा, आद्ये पयसा सिद्धतीत्यादावनैकान्तः, द्वितीये न संसर्गनिर्णयः, अन्वयप्रयोजकरूपवत्स्वरूपयोग्यताया हेतुविशेषणीकृतत्वेन सिद्धसाधनाच्च । द्वितीये

श्रोत्रिच्छाविषयत्वे च सति तत्काशीनकर्मत्वविशेषकाधेयत्वसं'सर्गक'घटप्रकारकबोधेच्छा-
प्रयुक्तघटस्मारकघटपदाव्यवहितानुसारपदस्मारितत्वरूपविशेषहेतुमत्तायहात् यत्तत्पदघटित-
'सामान्यव्याप्तिरुद्देशकतात् कर्मत्व' घटीयम् इति विशेषतः साध्यसिद्धिरिति फलितम् ।
एतानि पदानौति, तथाच यत्पदं यत्पदार्थान्वययोग्यतावद्ध्यतुपदार्थस्मारकपदाव्यव-
हितं सत् तत्पदार्थप्रकारकतत्पदार्थविशेषकयोऽवबोधेच्छाप्रयोजकः भवति तत्पदं तत्प-
दार्थवत्तत्पदार्थबोधपूर्वकं भवतीति सामान्यव्याप्तिरिति भावः । ननु तादृशबोधपूर्वकत्व-
सिद्धावपि न तत्पदार्थवत्तत्पदार्थसिद्धिरित्यत आह ज्ञानज्ञानस्तेति प्रकृते पदार्थसं'सर्ग-
प्रमानुमितेः, तद्विषयेति तस्य पदार्थसं'सर्गप्रमायाः यः सं'सर्गरूपविषयः स एव विषयो यस्य
तादृशत्वनियमादित्यर्थः ।

परस्परं सं'सर्गवन्तः इत्यस्य किं परस्परं सं'सृष्टा एव इति नियमे तात्पर्यं परस्पर-
सं'सर्गरूपयोग्यत्वे वा इति विकल्पं मनसि कृत्य वैशेषिकसमाधानं दूषयति, मूले अनैकान्त-
इति, परिच्छेदे नियमे नियमेन सं'सर्गवत्त्वसाधने इति यावत् । सम्भवे सं'सर्गरूप-
योग्यत्वसाधने इत्यर्थः, सं'सर्गरूपयोग्यत्वञ्च सं'सर्गप्रयोजकरूपवत्त्वं तच्च रूपं पयसा
सिञ्जति इत्यत्र अप्रतिरुद्धद्रवत्ववज्जलत्वादिकं, घटेन जलमाहुर इत्यत्र छिद्रेतरघटत्वा-
दिकम् । टीकायाम् आद्य इति आद्ये नियमेन सं'सर्गवत्त्वानुमाने इत्यर्थः, अनैकान्त-
इति यादृशजलेन कदापि सेको न जातः सेककरणत्वसं'सर्गरूपसाध्याभाववन्नति तादृश-
जले प्रागुक्तहेतोः सत्त्वात् व्यभिचार इति भावः । बह्वंमानोपाध्यायैरपि तथैवोक्तं
“यथैरेव घटानयनयोः परस्परसं'सर्गो न जातः तेनैव व्यभिचारात्” इति । केचित्तु
करकादिस्थिरजलाभिप्रायके पयसा सिञ्जति इत्यादिवाक्ये व्यभिचार इति तात्पर्यं

प्रयोगे आकाङ्क्षा सत्तया इति । आकाङ्क्षा हि समभिध्याहृतपदस्मा-
रितपदार्थजिज्ञासा, घटमित्युक्ते आनय पश्येति, आनयेत्युक्ते घटं
पटं वेति जिज्ञासादयः । ननु योग्यतासहितासत्तिरेव हेतुरस्तु,
तत्राह योग्यासत्तिरवन्धना इति व्याप्तिशून्या, अयमेति पुत्रोराज्ञः
पुरुषोऽपसार्थ्यतामित्यत्र निराकाङ्क्षयोराजपद-पुरुषपदयोर्व्यभि-
चारात् ॥ १३ ॥

वर्णयन्ति । तत्र मनोरमं सेकं प्रति अप्रतिरुद्धद्रवत्ववज्जलत्वेन हेतुत्वात् करकादि-
स्थिरजली संसर्गप्रयोजकरूपवस्वरूपयोग्यतादिघटितप्रागुक्तहेतोरसत्त्वेन व्यभिचारासम्भवात् ।
द्वितीय इति संसर्गस्वरूपयोग्यत्वानुमान इत्यर्थः । न संसर्गनिर्णय इति, तथाच
स्वरूपयोग्यत्वान्ननिर्णयेऽपि संसर्गनिर्णयात् वाक्यस्य संसर्गनिर्णयरूपफलकत्वा-
सम्भव इति भावः । स्वरूपयोग्यत्वानुमाने दोषान्तरमाह अन्यप्रयोजकीत्यादि, सिद्ध-
साधनाच्चेति अनुमितेः पूर्वं हेतुतावच्छेदकविशिष्टहेतुज्ञानस्य नियतापेक्षणीयत्वादिति
भावः । पदपचकानुमाने दोषमाह द्वितीये प्रयोग इति पदपचकानुमान इत्यर्थः ।
एतदुपलक्षणं पदार्थपचकानुमानेऽपि हेतोराकाङ्क्षाघटिततया अयं दोषो द्रष्टव्यः ।
सत्तयेति विद्यमानतया न तु ज्ञानविषयत्वेनेत्यर्थः, तथाच स्वरूपसत्या एव आकाङ्क्षायाः
शब्दबोधहेतुत्वात् अनुमिती च हेतुनिर्णयस्यापेक्षणीयत्वात् आकाङ्क्षाया लिङ्गविधया
हेतुत्वासम्भवेन शब्दस्य प्रमाणांतरत्वसवश्यमङ्गीकार्यमिति भावः । ननु योग्यतायाः
आसत्तेश्च ज्ञानं शब्दबोधोपयोगि अतः योग्यताविशिष्टासत्तिरेव हेतुरस्तु किम् आका-
ङ्क्षाया हेतुघटकत्वेनेत्याशङ्कते नन्वित्यादिना, अवन्धनेति न बन्धनं व्याप्तिरूपः सम्बन्धो
यस्यां सा तथा इत्यर्थः । व्यभिचारादिति तथाच यत्र यादृशार्थबोधे वक्तृतात्पर्यं
तत्र वाक्ये तद्वक्तृतादृशार्थज्ञानपूर्वकत्वं, यादृशार्थबोधे शिष्यस्य नाकाङ्क्षा तत्र वक्तुरपि न
तात्पर्यम् अनाकाङ्क्षितामिधानप्रसङ्गात् एवञ्च राजपुरुषान्वये तात्पर्यविरहादेव तादृश-
पदार्थसंसर्गज्ञानपूर्वकत्वविरहेण व्यभिचार इति भावः । न च तात्पर्यज्ञानस्य हेतुत्वात्
तात्पर्यसम्बलितयोग्यासत्तिमत्त्वेन हेतुना पदार्थसंसर्गज्ञानपूर्वकत्वं साधनीयम् इति
न व्यभिचार इति वाच्यम् । तथा सति योग्यतादिविशेषणस्य निष्फलत्वेन हेतोर्व्यभि-
विशेषणघटितत्वापत्तेः, तात्पर्यं हि तत्पदार्थवत्तत्पदार्थबोधेच्छयोच्चरितत्वं तच्च तत्पदार्थ-

प्राभाकरास्तु वेदस्यापौरुषेयतया तत्र वक्तृज्ञानानुमानासम्भ-
वात् शब्दः प्रमाणं, लोके तु आसीत्तत्त्वज्ञानमपेक्षितं, तथाचायं
वक्ता स्वप्रयुक्तवाक्यार्थयथार्थज्ञानवान् अमाद्यजन्यवाक्यार्थज्ञान
जन्यवाक्यप्रयोक्तृत्वात् इत्यनुमानाद्वक्तृज्ञानावच्छेदकतया, उत्तर-
कालं वा एते पदार्थाः परस्परं संसृष्टाः वक्तृयथार्थज्ञानविषय-
त्वात् इत्यनुमानात्, साक्षाद्वाक्यार्थसिद्धेः, कृतृमसामर्थ्यात् शब्दात्
पुनरन्वयधीरित्यनुवादकोलौकिकः शब्दो न प्रमाणमिति प्राहु-
स्तत्राह ।

वक्तृत्वपदार्थज्ञानपूर्वकत्वनियतमिति तत्तदर्थतात्पर्यकत्वस्य हेतुत्वे इतरवैयर्थ्यम् । वस्तुतस्तु
शब्दश्रवणानन्तरोत्पन्नज्ञानोत्तरं शब्दयामि न त्वनुमिनोमौल्यादिप्रत्यक्षसिद्धानुमितिलविरुद्ध-
शब्दत्वजातिरपज्ञोत्तमशक्तत्वे न तादृशविजातीयप्रमाकरणतया शब्दस्य प्रमाणान्तरत्व-
मिति ॥ १२ ॥

शब्दभावस्य अनुमानेन गतार्थत्वम् इति वैशेषिकमतं निरस्य लौकिकशब्दभावस्य
अनुवादकत्वेन न प्रमाणत्वमिति प्राभाकरमतमुत्थाप्य निरस्यति प्राभाकरास्त्रित्यादिना,
अपौरुषेयतया अपौरुषेयत्वनिश्चयेन, वक्तृज्ञानानुमानासम्भवादिति तथाच वेदे अपौरुषे-
यत्वनिश्चयरूपबाधनिश्चयान् पौरुषेयत्वनिश्चयरूपवक्तृज्ञानानुमानासम्भवादिति भावः ।
न च तेषां मते शब्दभावस्य नित्यत्वात् कथं लौकिकवाक्यस्य पौरुषेयत्वमिति वाच्यम् ।
शब्दस्य नित्यत्वेऽपि लौकिकवाक्यस्य आनुपूर्वीविशिष्टत्वरूपाया रचनायाः पौरुषेयत्वात्
वेदे तु वक्तुरभावात् आनुपूर्वीमत्त्वात्स्यपि तत्र नित्यत्वम् इति तेषाम् अभिमानात् ।
अपेक्षितमिति कारणतयैत्यादिः, तथाचायमित्यादि । न च सामान्यतो वाक्यार्थत्वसा-
व्यावर्तकतया वाक्यार्थत्वेन वाक्यार्थसिद्धावपि घटमितिवाक्यात् न कर्मत्वं घटीय-
मित्यादिज्ञानसिद्धिः येन घटमितिवाक्यस्य गृहीतयादित्वेनाप्रामाण्यं भवेत् इति
वाच्यम् । उक्तानुमानस्य विशेषानुमाने तात्पर्यात् । अनुमानञ्च घटमितिवाक्य-
वक्ता घटवत्कर्मत्वयथार्थज्ञानवान् अमाद्यजन्यघटप्रकारक-कर्मत्वविशेषकज्ञानजन्यघट-
मितिवाक्यप्रयोक्तृत्वत्रित्यादिरूपं, अमादीत्यादिपदात् करणापाठवप्रतरणादिपरि-
ग्रहः । भान्त-प्रतारकादौ त्वमिचारवारणाथ अमाद्यजन्येति वाक्यविशेषणं, यकादौ

निर्णीतशक्तेर्वाक्याद्धि प्रागेवार्थस्य निर्णये ।

व्याप्तिस्मृतिविलम्बेन लिङ्गस्यैवानुवादिता ॥ १४ ॥

वेदेऽवधारितसामर्थ्याच्छब्दात्लोकस्थलेऽपि प्रागेवार्थनिर्णये लिङ्ग-
स्यैवानुवादकत्वं, व्याप्तिस्मृतिविलम्बेनानुमानस्य शब्दापेक्षया विल-
म्बितधीजनकत्वात् ॥ १४ ॥

नन्वाप्तोक्तत्वस्य संशये व्यतिरेके च शाब्दज्ञानानुत्पत्त्या निर्णयो-
हेतुर्वाच्यः, आप्तोक्तत्वञ्च प्रकृतवाक्यार्थगोचरयथार्थधीजन्यत्वमिति,
वाक्यार्थधीः प्रथमतोऽनुमानादेव वाच्या इत्यत्राह,—

व्यभिचारवारणाय घटप्रकारककर्मत्वज्ञानजन्येति विशेषणम् । न च घटमितिवाक्यस्य
घटप्रकारककर्मत्वविशेषकज्ञानजन्यत्वासिद्ध्या हेलसिद्धिरिति वाच्यम् । बुबोधयिषया
वाक्यप्रयोगं प्रति वाक्यार्थज्ञानस्य हेतुतया बुबोधयिषाप्रयुक्तघटमितिवाक्यस्य वाक्यार्थ-
ज्ञानजन्यत्वात् । वक्तृज्ञानवच्छेदकतवेति विषयतासम्बन्धेन वक्तृज्ञानविशेषणतयैत्यर्थः,
अस्य वाक्यार्थसिद्धेरित्येनान्वयः । परम्परया वाक्यार्थसिद्धिसुक्ता साक्षात् वाक्यार्थ-
सिद्धिमाह एते पदार्था इति, तथाचाग्रं प्रयोगः कर्मत्वं घटसंसृष्टं वक्तृयथार्थघटज्ञान-
विशेष्यत्वादिति । क्लृप्तसामर्थ्यादिति वैदिकशब्दस्थलक्लृप्तकारणकलापसहकृतादित्यर्थः ।
अनुवादकः गृहीतयाहीत्यर्थः, न प्रमाणमिति तेषां मते अगृहीतयाह्वितस्य प्रमाणलक्षण-
त्वादिति भावः । मूले निर्णीतशक्तेरित्यादि निर्णीतशक्तेः निर्णीतयोग्यताकाङ्क्षादिमन्त्र-
रूपसामर्थ्यादित्यर्थः, प्रागेव अनुमानान् पूर्वमेव, निर्णये शाब्दात्मकनिर्णये, अनुवादिता
गृहीतयाह्वितम् । व्याख्यायां विलम्बितधीजनकत्वादिति तथाच तुल्ययुक्त्या वेदे यादृशी
सामर्थी तादृशमेव लोके न त्वपेक्षणीयान्तरमस्ति इति वैदिकशब्दस्थल इव लौकिकशब्द-
स्थलेऽपि मानाभावेन न आप्तोक्तत्वनिश्चयस्य हेतुत्वं येन वक्तृयथार्थज्ञानानुमानमपेक्षणीयं
भवेदिति भावः ॥ १४ ॥

यस्य संशये व्यतिरेकनिश्चये च यदनुत्पादः तन्निश्चयस्तत्र कारणम् इति नियममभि-
प्रेत्य आप्तोक्तत्वनिश्चयस्य अन्यबोधहेतुत्वं प्राभाकरः पुनः शङ्कते नन्वित्यादिना, निर्णये
हेतुरिति, तथाच अप्तोक्तत्वनिश्चयाभावस्य हेतुत्वकल्पनमपेक्ष्य आप्तोक्तत्वनिश्चयस्य

व्यस्तपुं दूषणाशङ्कैः स्मारितत्वात् पदैरमी ।

अन्विता इति निर्णीते वेदेऽस्यापि न तत्कुतः ॥१५॥

आप्तोक्तत्वनिश्चयस्य हेतुत्वे मानाभावः, बाधकप्रमाविरहरूप-
योग्यताज्ञानविलम्बादेवायोग्येऽन्वयधीविलम्बसम्भवात्, अन्यथा
वेदेऽपि अपौरुषेयत्वधीर्हेतुरस्तु, तथाच तत्रापि अमी वैदिका अर्था-
अन्विताः परस्परं संसृष्टाः व्यस्तपुं दूषणाशङ्कैः पदैः स्मारितत्वात्
इत्यनुमानात् संसर्गे निर्णीते तत् अनुवादकत्वं वेदस्यापि न कुतः ।

हेतुत्वे लाघवमिति भावः । इत्यत्राह इत्यत्र प्रतिवन्निमाहेत्यर्थः । व्यस्तपुं दूषणेति
व्यस्ता निरस्ता पुं दूषणानां भ्रम-प्रमादादिरूपपुरुषदोषाणाम् आशङ्क्य येषु तैरित्यर्थः ।
आप्तोक्तत्वनिश्चयहेतुत्वस्य सप्रमाणत्वे प्रतिबन्धा निरासाम्भवादादौ आप्तोक्तत्वनिश्चय-
हेतुतायां प्रमाणाभावः दर्शयति आप्तोक्तत्वनिश्चयस्येति । नन्वनाप्तोक्तत्वनिश्चये कथं न
शब्दबोध इत्यत्र आह बाधकप्रमाविरहेति, अयोग्ये अनाप्तोक्तत्वग्रहे, तथाच यत्र अनाप्तो-
क्तत्वग्रहः तत्र न बाधकप्रमाविरहः अपि तु बाधकनिश्चयात्मकप्रमेव सुतरां तत्र बाधक-
प्रमाविरहरूपयोग्यताज्ञानविलम्बादेव अन्वयधीविलम्ब इति भावः । अन्यथा आप्तोक्त-
त्वग्रहस्य लौकिकवाक्यार्थबोधहेतुत्वे, वेदेऽपीति अपौरुषेयत्वधीरिति नित्यत्वेन दोषवत्-
पुरुषाप्रणीतत्वधीरित्यर्थः, मीमांसकमते शब्दमात्रस्य नित्यत्वेऽपि लौकिकवाक्यानुपूर्वी न
नित्या वेदानुपूर्वी च नित्येति वेदस्य नित्यत्वमन्यवाक्यस्यानित्यत्वमिति भावः । तथाचेति
दोषवत्पुरुषाप्रणीतत्वनिश्चयस्य हेतुतया अपेक्षणीयत्वे चेत्यर्थः । अनुवादकत्वमिति मूलस्थ-
तत्पदस्य विवरणम् । न च लौकिकवाक्ये यथार्थवाक्यार्थज्ञानजन्यत्वज्ञानस्य शब्दबोधहेतु-
तया यथार्थवाक्यार्थज्ञानजन्यत्वस्य वाक्यार्थगर्भतया लौकिकवाक्यस्य अनुवादकत्वं स्यात्
वैदिकवाक्यो दोषवत्पुरुषाप्रणीतत्वनिश्चयस्य हेतुत्वेऽपि तस्य वाक्यार्थागर्भिततया शब्द-
बोधात् पूर्वं वाक्यार्थज्ञानस्यानावश्यकत्वात् कथं वेदस्य अनुवादकत्वमिति वाच्यम् ।
वेदस्य नित्यत्वेऽपि अन्धपरम्परान्यायेन अध्यापकपरम्परोच्चरितत्वग्रहे वेदादपि न शब्द-
बोध इति वेदेऽपि यथार्थवाक्यार्थधीमत्पुरुषोच्चरितत्वग्रहस्य लोकस्थलतुल्यपुक्ता वेदार्थ-
बोधहेतुत्वात् वेदस्याप्यनुवादकतापत्तेः । यदि च वेदस्य प्रामाण्यानुरोधेन मानाभावेन
च वेदस्यैव यथार्थवाक्यार्थधीमत्पुरुषोच्चरितत्वग्रहो न हेतुस्तदा लोकेऽपि मानाभावात्

यत्तु पदं न करणं किन्तु पदार्थ एव अतएव पदार्थकरण-
वाक्यार्थज्ञानात् कविकाव्यादिकं, द्वारमित्यत्र द्वारोपस्थितावपि
पदार्थनिष्ठाकाङ्क्षाविरहेणान्वयाबोधः, शाब्दी ह्याकाङ्क्षा शब्देनैव
प्रपूर्यत इति न्यायात् । अतएव पदानामवच्छेदकत्वं पदजन्योप-
स्थितिं विना पदार्थान्वयाबोधात् । तदुक्तम् “प्राथम्यादभिधातृ-
त्वात् तात्पर्योपगमादपि । पदानामिव सा शक्तिर्वरमभ्युपगम्यताम् ॥”
अभिधातृत्वात् पदार्थोपस्थापकत्वात् इति गुरुमतमपास्तं,
पदानामित्यत्र आप्तानामिति प्रक्षेपेणापि आप्तोक्तत्वस्यावच्छेदकत्वा-

यथायवाकारार्थधीजन्यत्वग्रही न शाब्दबोधहेतुरिति लौकिकशब्दोऽपि प्रमाणम् । न च
वाक्यार्थयथाार्थबोधेच्छोच्चरितत्वरूपतात्पर्यग्रहस्य शाब्दबोधहेतुतया तात्पर्यघटकवाक्यार्थज्ञानस्य
पूर्वं सिद्धत्वात् शब्दस्यानुवादकत्वमिति वाच्यम् । तत्पदार्थप्रकारकतत्पदार्थविशेष्यकबोधे-
च्छोच्चरितत्वमेव तात्पर्यं न तु तत्पदार्थवत्तत्पदार्थविषयकबोधेच्छोच्चरितत्वम् इति तात्पर्य-
ग्रहस्य वाक्यार्थविषयकत्वाभावात् ।

पदार्थस्य अन्वयबोधकरणावादिनो भट्टस्य मतमुल्लाप्य निरस्यति यत्त्विति, अत-
एवेति पदार्थस्य करणत्वादिवैल्यर्थः, कविकाव्यादिकमिति, तथाच कवयः अपूर्ववाक्यार्थम्
अनुभूयैव अभिनवकाव्यं रचयन्ति तादृशपूर्ववाक्यार्थज्ञानम् असन्निकृष्टविषयकत्वात् न
प्रत्यक्षं, व्याप्तिज्ञानापूर्वकत्वात् नानुमितिः, शब्दाभावात् न शाब्दबोधः, परन्तु
अन्वयबोध एव तादृशबोधे चिन्तावशोपस्थिताः पदार्था एव हेतवः न तु पदानि इति
न शब्दः प्रमाणान्तरमिति भावः । क्वचित् पदार्थोपस्थित्यर्थं पदस्यापेक्षणेऽपि पदा-
र्थोपस्थित्या पदमन्यथासिद्धं, कथमन्यथा श्वेतोऽन्वोधवतीति धीरुत्पद्यते । ननु पदस्याकरणत्वे यत्र
द्वारमित्युक्तं तत्र पिधानपदोपस्थितिं विना कथं नान्वयबोध इत्यत आह द्वारमित्येति
द्वारमितिपदजन्यद्वारपदार्थोपस्थितावपीत्यर्थः, पदार्थनिष्ठाकाङ्क्षाविरहेणिति तथाच
पदोपस्थितपदार्थस्य पदोपस्थितपदार्थान्तरेणैवान्वयबोधः न तु प्रकारान्तरेणोपस्थित-
पदार्थेन इति नियम इति भावः । नियमं प्रमाणयति शाब्दी ह्याकाङ्क्षा इति, शाब्दी
शब्दप्रयोज्या, तथाच अन्वयबोधसामान्ये ज्ञायमानपदार्थः पदार्थोपस्थितिर्वा कारणः

पातात्, तथाचावश्यस्वीकार्यपदार्थोपस्थितौ पदमन्यथासिद्धं न
करणमिति, तत्र, पदार्थानामतीतादिरूपतया अकारणत्वात्,
पदार्थस्मरणस्यापि निर्व्यापारतया अकारणत्वात्, पदज्ञानस्यैव
करणत्वात्, पदार्थस्मृतेर्व्यापारत्वात्, कविकाव्यादिस्थले च मानस-
ज्ञानं हेतुरिति ॥ १५ ॥

पदज्ञानजन्यपदार्थोपस्थित्युत्तरान्वयबोधे पदस्मारितयोः पदार्थयोः जिज्ञासा वक्तृतात्पर्य-
ज्ञानञ्च हेतुः, पदज्ञानाजन्यार्थोपस्थित्युत्तरान्वयबोधे पदार्थयोजिज्ञासाकृपा आकाङ्क्षा हेतुर्न
वक्तृतात्पर्यज्ञानमपीति पथ्यवसितम् । भट्टमतानुसारी गुरुणोक्तदोषं निरसितुमाह अत-
एवेति कविकाव्यस्थले व्यभिचारेण पदस्य हेतुत्वासम्भवादेवेत्यर्थः, पदानामवच्छेदकत्व-
मिति पदानां कारणत्वमित्यर्थः । पदस्य कारणत्वे युक्तिमाह पदजन्योपस्थितिं विनिति,
अतोऽश्वोधावतीतिबुद्धेः, लिङ्गजत्वानुपगमात् न तवानुपपत्तिः । पदस्य कारणत्वे प्राचां
संवादमाह, तदुक्तमिति, प्राथम्यादिति प्रथमोपस्थितत्वात् इत्यर्थः, ननु प्रथमोपस्थितत्व-
मात्रं यदि कारणतासाधकं तदा प्रथमोपस्थितमन्यदुदासीनमपि कारणं स्यादित्यत-
आह अभिघातत्वादिति इत्यस्य विवरणं पदार्थोपस्थापकत्वात् पदार्थोपस्थापकत्वेन
पदस्य अवश्यवक्तृमनियतपूर्ववर्त्तिताकत्वादित्यर्थः, तात्पर्यग्रहार्थमपि पदस्यावश्यकत्वमाह,
तात्पर्योपगमादपीति तात्पर्यग्रहस्य शाब्दधीहेतुत्वोपगमादपीत्यर्थः, सा शक्तिः शाब्द-
बोधोपयिकी शक्तिः शाब्दबोधकारणत्वमिति यावत्, पदानामेवेत्येवकारेण पदार्थस्य शाब्द-
बोधकारणत्वव्यवच्छेदः । गुरुमते दूषणान्तरमाह, पदानामित्यत्रेति गुरुमतसिद्धश्लो-
कादिः, प्रचेपेणापीति अपिभिन्नक्रमे आप्तानामपि प्रचेपेण इति योजनः, आप्तस्वाव-
च्छेदकत्वापातादिति आप्तस्य कारणत्वापातादित्यर्थः, प्राथम्यादितः यदि पदानाम्
अन्यबोधे कारणत्वं तदा आप्तानामेव तथात्वात् तेषाम् अन्यबोधकारणत्वं स्यादिति
यावत् । आप्तस्य पदोच्चारयित्वेन पदादपि प्राथम्यम्, आप्तोक्तपदज्ञानस्य पदार्थोप-
स्थापकतया अभिघातत्वम्, आप्तवक्तृतात्पर्यज्ञानस्य हेतुतया तात्पर्यघटकतयापि आप्त-
स्वावश्यकत्वम् । तथाच यथा आप्तानां पदोच्चारणमात्रे हेतुत्वं नान्वयबोधे तथा पदानां
पदार्थोपस्थितिमात्रे हेतुत्वं नान्वयबोधे आकाङ्क्षादिविशिष्टपदार्था एव अन्यबोधका-
रणीति भावः । ननु पदानामिव आप्तस्यापि कारणत्वमिष्टमेषेत्यत आह तथाचेति, अवश्य-

ननु शब्दोऽतिरिच्यतां प्रमाणं, स पव बाधकोऽस्तु तथाहि “प्रकृतेः क्रियमाणानि गुणैः कर्माणि सर्वशः । अहङ्कारविमूढात्मा कर्ताहमिति मन्यते ॥” इति गीतां पठन्ति । प्रकृतेर्बुद्धितत्त्वस्य गुणैः सत्त्वादिभिः क्रियमाणानि कर्माणि मोहादहं कर्तेति चेतनो मन्यते, तेनाभिमानिकं कर्तृत्वं न पारमार्थिकं, न च सर्वज्ञस्याभिमानः, विशेषदर्शनात्, कर्तेति त्वन्निति न षष्ठी इत्यत्राह,—

न प्रमाणमनाप्तोक्तिर्नादृष्टे क्वचिदाप्तता ।

अदृश्यदृष्टौ सर्वज्ञो न च नित्यागमः क्षमः ॥१६॥

अयं हि सर्वकर्तृत्वाभावावेदकः शब्दः अनाप्तोक्त्येन प्रमाणं,

स्वीकार्येति तथाच पदार्थोपस्थित्यर्थमेव पदस्यापेक्षणीयत्वेन पदार्थोपस्थितिरिव हेतुः अन्यत् अन्यथासिद्धिमिति भावः । भट्टमतं दूषयति तन्निति, मानसज्ञानमिति अलौकिकमानसप्रत्यक्षमित्यर्थः, तथाच कविकाव्यानुरोधेन स्वीकृतज्ञानस्य प्रत्यक्षत्वेनैवोपपत्तौ तत्र वैजायान्तरकल्पने मानाभावः शाब्दशामीत्यनुभवसिद्धज्ञानं प्रति पदज्ञानस्य कारणता अन्यव्यतिरेकसिद्धेति भावः ॥ १५ ॥

नास्तिकः प्रत्यवतिष्ठति नन्वित्यादिना, मोहादिति बुद्धितत्त्वेन सह आत्मनोभेदादयद्वादित्यर्थः, अभिमानिकं कर्तृत्वमिति भेदादयद्विनिमित्तकं कर्तृत्वमित्यर्थः, चेतनस्येति शेषः । न पारमार्थिकमिति तथाच चेतनस्यात्मनो निर्विकारतया कृतिरूपपरिणामसम्भवात् पारमार्थिककर्तृत्वस्यासम्भव इति भावः । ननु जगत्कर्तृत्वेन ईश्वरस्यासिद्धावपि सर्वज्ञत्वेन ईश्वरसिद्धिरप्रत्यक्षैवेत्यत्र आह न च सर्वज्ञस्येति, सर्वज्ञस्य अभिमानाभावे हेतुमाह विशेषदर्शनादिति बुद्धि-चेतनयोर्भेदग्रहादित्यर्थः, तथाच सर्वज्ञत्वेन जगत्कर्तृत्वेन च ईश्वरसिद्धिरिति भावः । ननु कर्तेति क्रययोगे कर्माणि इत्यत्र कथं न कर्मणि षष्ठी इत्यत्र आह न षष्ठीति, तथाच अत्वादिक्रययोगे षष्ठीविधानात् तन्प्रत्ययस्य त्वादित्याप्त षष्ठीति भावः । अनाप्तोक्तिरित्यस्य विशेष्यं पूरयति अयं हीति, शब्द इति प्रकृतेः क्रियमाणानीत्यादियोकात्मकः शब्द इत्यर्थः, सूत्रे नादृष्टे इत्यादि अदृष्टे वाक्यार्थपदार्थज्ञानविरहवति कश्चित् कुत्रचित् पुंसि न आपता वाक्यप्रामाण्यप्रयोजकयथार्थ-

आप्तोक्तश्चेदेतदर्थं गोचरज्ञानवतो नित्यसर्वविषयकज्ञानवत्त्वं इन्द्रियाद्यभावात्, आगमस्य च नित्यत्वं दूषितमेव प्रागिति वेदकारो-
नित्यः सर्वज्ञः सिद्धयति ॥ १६ ॥

नन्वसत्त्वबोधकागमानां का गतिस्तत्राह,—

न चासौ क्वचिदेकान्तः सत्त्वस्यापि प्रवेदनात् ।

निरञ्जनावबोधार्थी न च सन्नपि तत्परः ॥ १७ ॥

असावागमो नासत्त्वमात्रपक्ष एव, सत्त्वस्यापि बहुशः “सत्तः सर्वं प्रवर्तते” इत्यादिभिः प्रतिपादनात् द्वयोश्च न मुख्यार्थत्वं विरोधात्, विनिगमकचिन्तायां विशेषगुणशून्यात्मस्वरूपस्य ध्येयत्वतात्पर्य-

वाक्यार्थज्ञानवत्त्वरूपानता, मूले अदृश्यदृष्टावित्यस्य तद्वाक्यवक्तृरित्यादिः, अदृश्यदृष्टौ अदृश्यस्य अतीन्द्रियस्य तादृशवाक्यार्थस्य दृष्टौ ज्ञाने खोक्ततायामिति शेषः, सर्वज्ञः तद्वाक्यवक्ता सर्वज्ञः, तथाच तस्यैवेश्वरत्वं न तादृशवाक्यस्य बाधकत्वम् इति भावः । इममेवार्थमाह टीकायाम् एतदर्थेत्यादिना । ननु तावतापि कथं नित्यसर्वविषयकज्ञानवत्त्वसिद्धिः इत्यत-
आह इन्द्रियाद्यभावादिति तथाच इन्द्रियादिजन्यं ज्ञानम् इन्द्रियसन्निकर्षादिनिश्चित-
विषयकम् अशरीरस्य इन्द्रियाद्यभावात् तज्ज्ञानं सुतरां नित्यं विनिगमकाभावात् सर्व-
विषयकश्चेति नित्यसर्वज्ञत्वेनेश्वरसिद्धिरिति भावः । ननु तद्वाक्यस्य नित्यत्वेन कथं तद्वक्तृत्वा
ईश्वरसिद्धिरित्यत आह मूले न च नित्यागम इति, उक्तगौतावाक्यं नित्यागमः नित्यवेदैकदेशः
अतः क्षमः प्रमाणम् इति न चेत्यर्थः, अत्र हेतुं पूरयति आगमस्य चेत्यादि, प्रागिति तृतीयस्तवक
इत्यर्थः ॥ १६ ॥

असत्त्वबोधकागमानामिति अकर्तृत्वबोधकागमानामित्यर्थः । मूले न चासाविति असौ
आगमः क्वचित् असत्त्वमात्रपक्षे अकर्तृत्वमात्रपक्ष इति यावत्, न एकान्तः न नियतः न
तात्पर्यविषय इति यावत्, क्वचिदित्यस्य विवरणं टीकायाम् असत्त्वमात्रपक्ष एवेति । मूले
सत्त्वस्यापीति कर्तृत्वस्यासि प्रवेदनात् प्रतिपादनादित्यर्थः । ननु तर्हि तादृशागमस्य किं
तात्पर्यमित्यत आह, मूले निरञ्जनेत्यादि, सन्नपि आपाततः असत्त्वबोधकत्वेन प्रतीयमानः
सन् विद्यमानोऽपि कश्चिदागमः निरञ्जनावबोधार्थः आत्मनो सन्निरञ्जनत्वं विशेषगुणशून्यत्वं

कत्वं बाधकश्रुतीनां, साधकश्रुतीनाञ्च कार्य-कारणभावादितर्क-
मूलकानुमानसाचिव्येन मुख्यार्थकत्वात् ॥ १७ ॥

ननु यद्यसौ सर्वज्ञः स्यात् अनुपदिश्यापि प्रवर्त्तयेदित्युपदेशा-
नुपपत्तिरेवासु ईश्वरे बाधिका, न ह्ययमनुपदिश्य स्वयं प्रवर्त्तयितुं
न जानाति सर्वज्ञत्वानुपपत्तेः, अर्थापत्तिञ्च मानान्तरं तत्राह,—

हेत्वभावे फलाभावात् प्रमाणेऽसति न प्रमा ।

तदभावात् प्रवृत्तिर्न कर्मवादेऽप्ययं विधिः ॥ १८ ॥

प्रमाणेऽसति न प्रमा प्रमाणरूपहेत्वभावे फलाभावात् प्रमा-
विरहात्, प्रमाविरहे च न प्रवृत्तिः कारणाभावात्, प्रमाकारण-

तदध्येयमित्येवम्परः, न च तत्परः न त्वकर्तृत्वपर इत्यर्थः । तथाच निरञ्जनं ब्रह्मेति
श्रुतिः मोचादिरूपेष्टसाधननिरञ्जनत्वप्रकारकध्यानविषयब्रह्मपरा न त्वकर्तृत्वेन ब्रह्मपरेति भावः ।
ननु साधकश्रुतीनामेव गौणार्थत्वं बाधकश्रुतीनां मुख्यार्थत्वम् इत्यपि किं न रोचयेः इत्यत
आह टीकायां साधकश्रुतीनाञ्चेत्यादि, तथाच तर्कसहकृतत्वेन साधकश्रुतीनामेव बलवत्त्वमिति
भावः ॥ १७ ॥

अनुपपत्तिं बाधकत्वेन प्रमाणयति, यद्यसौ सर्वज्ञः स्यादिति, अनुपदिश्यापि वेदमनु-
ष्ठापि, प्रवर्त्तयेदिति यागादावित्यादिः, तथाच उपदेशं विना यस्य ज्ञानं प्रवर्त्तकं भवेत्
तस्यापि सर्वज्ञ इत्येव सर्वान्तर्गतत्वेन वेदादिरूपोपदेशकर्तृरीश्वरस्य तज्ज्ञानाभावात् न
सर्वज्ञत्वसम्भव इति भावः । इतीति सर्वज्ञस्य उपदेशं विनापि प्रवर्त्तकत्वसम्भवादित्यर्थः,
उपदेशानुपपत्तिरेव उपदेशकर्तृत्वाभावप्रसङ्ग एवेत्यर्थः, ईश्वरे बाधिकेति ईश्वरे सर्वज्ञत्वा-
भावसाधिकेत्यर्थः, ईश्वरस्य असावर्ज्ञं विना उपदेशकर्तृत्वं न निर्वहति इत्यनुपपत्तिरेव
ईश्वरस्य सर्वज्ञत्वाभावसाधिकेति फलितार्थः, तथाच वेदस्यासर्वज्ञप्रणीतत्वे अप्रामाण्य-
शङ्कया नित्यनिर्दोषतयैव वेदस्य प्रामाण्यमवश्यमङ्गीकार्यमिति न वेदकर्तृत्वेश्वरसिद्धि-
रिति भावः । उपदेशसाध्यकशङ्कां निराकरोति न ह्ययमिति, न जानातीति इति
वक्तुं न शक्यत इति शेषः । सर्वज्ञत्वानुपपत्तेरिति, तथाच उपदेशं विनापि पुरुषः यज्-
ज्ञात्वा कश्चिंश्चित् कार्यं परं प्रवर्त्तयितुं शक्नोति तज्ज्ञानं यदीश्वरस्य न वर्त्तते तदा

आग्निष्टोमेनेत्यादिविधिरेव इति नोपदेशव्यर्थता, अन्यथा कर्म-
वादेऽप्ययं विधिः अदृष्टादेव प्रवृत्तेरुपपत्तेः वेदस्त्वानर्थक्यापत्तिः ।
न वार्थापत्तिर्मनान्तरम् ॥ १८ ॥

तदेवाह,—

अनियस्यस्य नायुक्तिर्नानियन्तोपपादकः ।

न मानयोर्विरोधोऽस्ति प्रसिद्धे वाग्यसौ समः ॥ १९ ॥

कथमीश्वरः सर्वज्ञ इति भावः । नन्वनुपपत्तेः कथं साधकत्वमित्यत आह अर्थापत्तिय-
मानान्तरमिति तथाच अनुपपत्तिज्ञानस्वार्थापत्तिरुपमानत्वादिति भावः । सूत्रे प्रमाण-
इति प्रमाणे प्रवृत्तिकारणेशसाधनत्वादिप्रमाकरणे शब्दे असति अविवक्षिते न प्रमा नष्ट-
साधनत्वादिप्रमा, अतीन्द्रिययागादेः प्रमाणान्नरानुपस्थितेरिति भावः । अत्र हेतुमाह
हेत्वभाव इति कारणाभावस्य कार्याभावनियामकत्वादिति भावः । टीकायां न प्रवृत्ति-
रिति न यागादौ प्रवृत्तिरित्यर्थः, नोपदेशव्यर्थेतेति तथाच उपदेशं विना प्रवर्तनस्य
खण्ड्यादिवदलीकतया न तदज्ञाने सर्वज्ञाह्निरिति भावः । अन्यथेति उपदेशाभावे
प्रवृत्तिसम्भव इत्यर्थः, कर्मवादेऽपि कर्मजन्यादृष्टादेव जगदुत्पद्यते न लीश्वरादिति कर्म-
मीमांसकमतेऽपि, कारिकायाम् अयं विधिरिति इदं तुल्यमित्यर्थः, एतदेव व्याचष्टे टीकायाम्
अदृष्टादेवेति, वेदस्त्वानर्थक्यापत्तिरिति तथाच उपदेशसद्भावेऽपि यत्र अदृष्टं नास्ति तत्र
प्रवृत्त्यनुत्पत्तौ सर्ववादृष्टमेव कारणमिति महाजनपरम्परायां वेदोपदेशस्य विफलत्वेन
वेदस्त्वानर्थक्यप्रसङ्ग इति भावः ॥ १८ ॥

व्योतिःशस्त्रात् देवदत्तस्य शतवर्षजीवित्वं यत्रावगतं प्रत्यक्षेण जीविनोदेवदत्तस्य गृहासत्त्व-
त्वावगतं शतवर्षजीविनोदेवदत्तस्य वह्निःसत्त्वं विना गृहासत्त्वं नोपपद्यते इत्यनुपपत्तिज्ञानरूपार्था-
पत्तिप्रमाणेन देवदत्तस्य वह्निःसत्त्वज्ञानं भवति तदेव अर्थापत्तिफलम् इति केचन मीमांसका
मन्यन्ते तन्मतं दूषयन्ति, न वेत्यादि, अत्र अर्थापत्तिशब्दवाच्यं ज्ञानम् अनुमितिभिन्नं न वेति
प्रमिती विप्रतिपत्तिः, प्रमाणे च व्यतिरेकव्याप्तिज्ञानं व्यतिरेकव्याप्ताविषयकानुमिति-
भिन्नप्रमितिप्रकरणं न वेति विप्रतिपत्तिः, व्यतिरेकव्याप्तिविशिष्टवैशिष्ट्यावगाहिनृद्धेः व्याप्ति-
ज्ञानानुव्यवसायस्य च वारणाय व्यतिरेकव्याप्ताविषयकेति अनुमितिभिन्नप्रमितिभिन्नप्रकरणम् ।

जीवी देहदत्तो गेहे नास्तीति ज्ञानानन्तरं वहिरस्तीति धीरु-
दाहरणं, तत्रानियम्यस्याव्याप्यस्य नायुक्तिर्नानुपपत्तिः, अनियन्ता
अव्यापकोनोपपादकः, व्यापकव्यतिरेकेण व्याप्यस्यैव व्यतिरेकात्,
तादृशानुपपत्तिज्ञाने व्यतिरेकव्याप्तिधीरेव । यदपि क्वचिदस्ति
गेहे नास्तीतिज्ञानानन्तरं विरोधज्ञानेऽविरोधाय गेहान्यविषयता
क्वचिदस्तीत्यस्येत्यर्थापत्तिरिति, तदपि न, न हि वास्तवोमानयो-

न वा अर्थापत्तिर्मानान्तरमिति अर्थापत्तिः अर्थापत्तिशब्दवाच्यं ज्ञानं तच्च अस्मान्मते व्यतिरेक-
व्याप्तिज्ञानजन्यानुमितिरिव, मीमांसकमते चातिरिक्तं, न मानान्तरं नानुमितिभिन्नमित्यर्थः,
अतो न सिद्धासिद्धिभ्यां व्याघातः । अत्र अनुमितिभिन्नप्रमितिसामग्र्यजन्यत्वे सति जन्यत्वं
हेतुरिति हृदयम् ।

उपपादकस्य उपपादकाभावव्यापकौभूताभावप्रतियोगित्वम् अनुपपत्तिः तच्च व्यति-
रेकव्याप्तिरूपं, तथाहि देवदत्तो वहिरस्ति गृहास्तित्वाभाववत्तु सति जीवित्वात् यन्नैवम्
तन्नैवम् यथा सतोऽग्निरुत्थितो वा इति व्यतिरेकानुमानेनैव अर्थापत्तिफलसिद्धिसम्भवात्
अर्थापत्तेः नानुमितिभिन्नप्रमितिकरणत्वं इत्यभिप्रेत्य दूषयति, सूत्रे अनियम्यस्येत्यादि ।
उदाहरणमिति गृहगृहस्तित्वाभावविशिष्टजीवित्वं देवदत्तस्य वहिरस्तित्वं विना अनुपपन्न-
मित्यनुपपत्तिशब्दात् वहिरस्तित्वधीरर्थापत्तिप्रसिद्धत्वनमित्यर्थः, तत्र अनुपपत्तिज्ञाने,
विषयत्वं सम्यग्धः, अव्याप्यस्य उपपादकाव्याप्यस्य नानुपपत्तिः न उपपादकाभाव-
प्रयुक्ताभावप्रतियोगित्वं, अव्यापकः उपपाद्याव्यापकः, नोपपादकः न उपपाद्याभाव-
प्रयोजकाभावप्रतियोगी, अत्र हेतुमाह व्यापकव्यतिरेकेणेति द्वतीयार्थः प्रयुक्तत्वं, तच्च
व्याप्यव्यतिरेकान्वयि, प्रयुक्तत्वं व्यापकत्वं तथाच उपपादकव्यापकौभूताभावप्रतियोगित्वम्
उपपाद्यस्येति पर्यवसितं तदेव च व्यतिरेकव्याप्यत्वरूपम्, अतः व्यतिरेकव्याप्तिज्ञानात्मकम्
अनुपपत्तिज्ञानम् अनुमानविषयैव प्रमाणं न तस्य स्वातन्त्र्येण प्रमाणत्वम् इति भावः ।
एवञ्च सार्वज्ञ्याभावस्य सार्वज्ञ्यरूपतया सार्वज्ञ्याव्यापकौभूताभावप्रतियोगित्वरूपव्याप्ता-
त्मकानुपपत्तिमहेदोपदेशकत्वेनैव ईश्वररूपपक्षे ज्ञानस्य सार्वज्ञ्याभावानुमापकतया
मीमांसकमते पचाप्रसिद्धा तदनुमानं न सम्भवति पचासिद्धा अनुमानासम्भवस्य कानु-
मानमनायथमित्यनेन प्रागेवोक्तत्वमिति हृदयम् । यत्र प्रमाणधीर्विरोधः तावार्थापत्तिर-

विरोधः, तथा सत्येकं मानं भज्येत, विरोधज्ञानस्य तु विषयभेद-
व्यवस्थापकत्वमनुमानविधयैव, तथाहि विरोधोभिन्नविषयकः एक-
विषयतायां विरुद्धत्वे सति प्रमाणसिद्धत्वादिति, अन्यथा धूमोऽप्यनुप-
पद्यमानो वज्रिं गमयेदित्यर्थापत्तिरिति प्रसिद्धमनुमानं न स्यात्,
अर्वाभागावच्छेदेन वज्रानुपपन्नः धूमश्च वज्रसाधनमिति विरोधे-
ऽपरभागावच्छेदेन वज्रिव्यवस्थापनमप्यर्थापत्तेरेव स्यात्, अनुमाना-

विरोधीपपादिका विरोधाविरोधयोर्व्याप्य-व्यापकभावविरहात् अनुमानं न सम्भवतीति
अर्थापत्तेः प्रमाणान्तरत्वम् इति केषाञ्चित् मतमुत्थाप्य दूषयति यदपीति, ज्ञानानन्तरमिति
देवदत्तः क्वचिदस्ति गेहे नास्ति इति ज्ञानद्वयोरनन्तरमित्यर्थः, विरोधज्ञान इति सतीति
शेषः, विरोधज्ञानञ्च क्वचिदस्तीतिज्ञानम् एकचणावच्छिन्नं कात्मवृत्तित्वसम्बन्धेन सविषय-
गृहास्तित्वविरोधिगृहास्तित्वाभावविषयकज्ञानवदिति ज्ञानं, तदेव अर्थापत्तिरूपं प्रमाणं,
तच्च क्वचिदस्तीतिज्ञानस्य गृहातिरिक्तास्तित्वविषयकत्वकल्पनया अविरोधीपपादकं भवति,
अविरोधाय अविरुद्धविषयकत्वाय, गेहान्यविषयतेत्यादि, क्वचिदस्तीत्यस्य क्वचिदस्तीति ज्ञानस्य,
गेहान्यविषयता गृहातिरिक्तास्तित्वविषयकत्वम्, अर्थापत्तिः अर्थापत्तिप्रयोज्येत्यर्थः । मतं
दूषयति तदपीति, न हीत्यादि मानयोः क्वचिदस्तीति-गेहेनास्तीतिज्ञानयोः न वास्तवो-
विरोधः न वस्तुगत्या विरुद्धविषयकत्वं, तथा सतीति वास्तवविरोधे सतीत्यर्थः, भज्येत
नोत्पद्येत, तथाच समानप्रकारकविरोधिज्ञानस्य प्रतिबन्धकतया एकधर्मिणि गृहास्तित्व-
ज्ञान-गृहास्तित्वाभावज्ञानयोः मिथोविरोधेनासम्भव इति भावः । ननु विरोधज्ञानस्य
विषयभेदव्यवस्थापकत्वप्रवादः कथं सङ्गच्छते इत्यत आह विरोधज्ञानस्येति, एकचणा-
वच्छिन्नं कात्मवृत्तित्वसम्बन्धेन विरोधिज्ञानवस्वरूपापाद्यत्वापत्तिविशेष्येत्यर्थः, विषयभेदव्यव-
स्थापकत्वं विरोधिज्ञानप्रतिबन्धज्ञानाविषयविषयकत्वप्रतिपादकत्वं, विरोध इति देवदत्तो
गेहे नास्तीति प्रमाकालीनं देवदत्तः क्वचिदस्तीति यथार्थं ज्ञानमित्यर्थः भिन्नविषयक इति
देवदत्तधर्मिक-गृहान्यवृत्तित्वप्रकारक इत्यर्थः, एकविषयतायामिति एकचणावच्छिन्नं कात्म-
वृत्तित्वसम्बन्धेन देवदत्तो गेहे नास्तीतिप्रमाविशिष्ट-देवदत्तधर्मिकगृहवृत्तित्वप्रकारकप्रमाले-
इत्यर्थः, ईदृशविशिष्टप्रमालम् आहार्यज्ञाने प्रसिद्धम् । विरुद्धत्वे सतीति एकचणा-
वच्छिन्नं कात्मवृत्तित्वसम्बन्धेन देवदत्तो गेहे नास्तीतिविरोधिप्रमावस्वरूपापाद्यत्वापत्ति-

भावेऽपि च व्याप्तिग्राहकमानस्य वङ्गिसाधकत्वमर्थापत्तेरित्यनुमान-
विलोपः स्यादिति ॥ १८ ॥

अनुपलब्धिश्च नेश्वरे बाधिकेति योग्यादृष्टिरित्यादिनोक्तम्,
वस्तुतोऽनुपलब्धिर्मनान्तरमेव नेत्याह,—

विशेष्यत्वे सतीत्यर्थः, एकविषयताग्रामित्यत्र सप्तम्यर्थः प्रयोज्यत्वं, तस्य च विरुद्धत्वपदार्थ-
घटकापत्तावन्वयः, तथाच निरुक्तैकविषयत्वरूपापादकाधीन-निरुक्तविरुद्धत्वरूपापादकापत्ति-
विशेष्यत्वे सतीति समुदितायः । आपत्तिश्च देवदत्तोऽग्रे नास्तीतिप्रमाणमान-
कालीनं देवदत्तः कचिदस्तीति यथार्थज्ञानं यदि देवदत्तोऽग्रे नास्तीतिप्रमाणमानकालीन-
देवदत्तधर्मिकगृहहत्तित्वप्रकारकप्रमा स्यात् तदा एकक्षणावच्छिन्नैकाल्यहत्तित्वसम्बन्धेन
देवदत्तोऽग्रे नास्तीतिविरोधिप्रमेवत् स्यादित्येवंरूपा । आपत्तौ बाधस्यानुशुण्वत्वात् तादृश-
विरोधाभावे तात्पर्यमिति भावः । सिद्धत्वादिति किञ्चिद्विशेष्यहत्तित्वप्रकारक-देवदत्त-
विशेष्यकप्रमात्वादित्यर्थः । प्रसिद्धे वाप्यसौ समः इत्यत्र बाधव्यस्य अन्यथानामनेकार्थ-
त्वात् अर्थमाह अन्येति विरोधज्ञानस्य अर्थापत्तिविषया विषयभेदव्यवस्थापकत्वं इत्यर्थः,
मूले प्रसिद्धे इति सर्वांशुभवसिद्धेऽप्यनुमान इत्यर्थः, असौ अर्थापत्तिप्रमाणभेदः, समः
तुल्ययुक्त्या प्रसक्त इत्यर्थः, तथाच अनुमानजन्यफलस्य अर्थापत्तिप्रमाणेन सिद्धिसम्भवे
अनुमानस्य प्रमाणान्तरत्वं भव्येत इति भावः । ईदृशमेवार्थं विव्रणोति टीकायां धूमो-
ऽपीति । विरोधयः स्वाध्यापत्तित्वे प्रतिबन्धिमाह अर्वाग्भागावच्छेदेनेति, तथाच अर्वाग्-
भागावच्छेदेन वङ्गेऽनुपलब्धिः वङ्गभावग्राहकमानं, धूमश्च व्याप्तिविशिष्टपक्षधर्मत्वेनज्ञायमानः
वङ्गिग्राहकमानम् इति प्रमाणयोर्विरोधयहे तत एवापरभागावच्छेदेन वङ्गिज्ञापनं स्यात्
इत्यर्थापत्तिरनुमानविलोपिका स्यादिति भावः । एवञ्च सर्वजनसिद्धानुमानेनैवोपपत्तौ
नार्थापत्तिः प्रमाणान्तरमिति फलितार्थः । यदि सामान्यसामग्री एकविशेषबाधयहे
तत्सामग्रीसत्त्वे वा अपरविशेषविषयकमेकज्ञानं जनयति न तु सामग्र्योः विरोध इति नानुमान-
वैयर्थ्यं, तदा कचिदस्ति गेहे नास्तीत्यत्रापि सामान्यसामग्र्या गृहान्यहत्तित्वविषयकमेकमेव
ज्ञानं जनयितव्यमिति भावः ॥ १९ ॥

मूले प्रतिपत्तेरिति योग्यानुपलब्धिप्रमाणजन्याभावप्रतीतेरित्यर्थः, इन्द्रियकरणक-
त्वस्य साध्यत्वं प्रकरणलब्धम्, अत्र हेतुः अपारोक्ष्यं, प्रयोगस्तु योग्यानुपलब्धिजन्याभाव-
प्रतीतिः इन्द्रियकरणजन्या अपारोक्ष्यात् घटप्रत्यक्षवत् इति, तथाच तादृशप्रतिपत्तेः

प्रतिपत्तेरपारोक्ष्यादिन्द्रियस्यानुपपत्त्यात् ।

अज्ञातकरणत्वाच्च भावावेशाच्च चेतसः ॥ २० ॥

यत्ताज्ञातानुपलब्धिः कारणं तत् प्रत्यक्षं, ज्ञातानुपलब्धिजन्या-
भावज्ञानस्यानुमानत्वात् जन्यापरोक्षज्ञानस्य इन्द्रियजन्यत्वात्,
अपरोक्षत्वञ्च ज्ञानकरणकान्यत्वं, घटादिप्रत्यक्ष इव घटाभावाध्य-
क्षेऽपीन्द्रियस्यान्यानुपपत्तीणत्वात् करणत्वं अधिकरणप्रत्यक्षाभावेऽपि

प्रत्यक्षरूपत्वं न तु प्रत्यक्षभिन्नविजातीयप्रभितिरूपत्वम् । न च स्वमते योग्यानुपलब्धि-
जन्याभावप्रतिपत्त्यपसिद्ध्या पक्षासिद्धिरिति वाच्यम् । योग्यानुपलब्धेरकरणत्वेऽपि सह-
कारिकारणत्वस्य स्वमतेऽपि स्वीकारात् कारणत्वं एव विवादात् । ननु तादृशप्रतिपत्तेः
कथं नानुमितित्वम् इत्यत आह टीकायां यदेत्यादि, तथाच अनुपलब्धेर्लिङ्गविषया
करणत्वे ज्ञातत्वस्यापेक्षणीयतया अज्ञातानुपलब्धिजन्याभावप्रतीतिरनुमितिलाभश्च वा-
दिति भावः । न च अभावप्रतीतौ अनुपलब्धिः ज्ञातैवोपयोगिनी इति तज्जन्यप्रतीते-
रनुमितित्वं सम्भवतीति वाच्यम् । तथा सति अनुपलब्धेः उपलब्ध्याभावरूपतया तज्-
ज्ञानेऽपि ज्ञातानुपलब्धेरपेक्षणीयत्वे अनवस्थाप्रसङ्गात् । नन्वपरोक्षत्वं प्रत्यक्षत्वमेव
तत्त्वधम् इन्द्रियजन्यत्वसाधकम् इन्द्रियजन्यत्वस्यैव प्रत्यक्षत्वसाधकत्वात् अतः अपरोक्षत्व-
पदांशमाह अपरोक्षत्वञ्चेति ज्ञानकरणकान्यत्वमिति जन्यत्वे सति ज्ञानकरणकान्यत्वमित्यर्थः,
जन्यत्वविशेषणात् ईश्वरप्रत्यक्षे न व्यभिचारः । ननु व्यापारेण अन्यथासिद्धत्वात् तादृश-
प्रतिपत्तौ इन्द्रियस्य कथं कारणत्वमित्यत आह सूत्रे इन्द्रियस्यानुपपत्त्यादिति, टीकायां
अन्यानुपपत्तीणत्वादिति व्यापारेण व्यापारिणो नान्यथासिद्धिरिति नियमात् व्यापारेण
इन्द्रियस्य अनन्यथासिद्धत्वादिति पर्यवसितार्थः, अन्यथा घटादिप्रत्यक्षेऽपि व्यापारेण
इन्द्रियस्य अन्यथासिद्धत्वप्रसङ्गात् इति । न च ज्ञानसामान्ये मनसो हेतुत्वात् मनो-
जन्यत्वमादाय सिद्धसाधनमिति वाच्यम् । इन्द्रियजन्यत्वपदेन इन्द्रियत्वावच्छिन्नजन-
कतानिरूपितजन्यत्वस्य ज्ञानत्वानवच्छिन्नेन्द्रियजन्यत्वस्य वा विवक्षितत्वात् । कारणत्वम्
इन्द्रियनिष्ठकरणतानिरूपकत्वम् इन्द्रियजन्यत्वमिति यावत्, अतः प्रतिपत्तिरूपपक्षे
साध्यस्य सङ्गतिः, एवम् इन्द्रियस्यानुपपत्त्यादित्यस्य अनन्यथासिद्धेन्द्रियव्यापारजन्यत्वा-

शब्दादिध्वंसस्य वायौ रूपाभावस्य च ग्रहात् अधिकरणग्रहेऽप्यनु-
पचयात् । अज्ञातकरणजन्यज्ञानत्वेन इन्द्रियजन्यत्वानुमानाच्च ।
भावावेशाच्च चेतसः मनसः, अस्मदादिवाह्यानुभवस्य भावभूतकरण-
सचिवमनोजन्यत्वनियमात् नानुपलब्धिः करणं किन्त्विन्द्रिय-
मेवेति ॥ २० ॥

दित्यर्थकत्वात् तादृशपक्षे हेतोः सन्नमिति ध्येयम् । ननु अभावप्रत्यक्षमवश्यं किञ्चि-
द्विनिवेश्यकत्वेन धर्मिप्रत्यक्षात्मकमपि धर्मिप्रत्यक्षञ्च अवश्यमिन्द्रियसन्निकर्षजन्यं त्वयापि
वाच्यं तथाच व्यापारिण इन्द्रियस्य अनन्यथासिद्धत्वेऽपि अधिकरणप्रत्यक्षार्थमिन्द्रियस्या-
पेक्षणीयत्वेन अधिकरणग्रहेण अन्यथासिद्धत्वं स्यादित्याशङ्क्य निराकरोति अधिकरणप्रत्यक्षा-
भावेऽपीति अधिकरणलौकिकप्रत्यक्षाभावेऽपीत्यर्थः, शब्दध्वंसस्येति आकाश इत्यादिः,
तथाच आकाशं शब्दध्वंसवदित्यतीन्द्रियविशेष्यकप्रत्यक्षे अधिकरणभानम् उपनीतमाना-
त्मकमवश्यमङ्गीकार्यम् इति तत्र अधिकरणप्रत्यक्षार्थम् इन्द्रियस्यानपेक्षणीयतया अधि-
करणप्रत्यक्षेण इन्द्रियस्यानन्यथासिद्धत्वमिति भावः । ननु भूतत्वं घटाभाववदिति प्रत्य-
क्षस्य भूतत्वात्तेऽपि लौकिकतया तत्र तत्प्रत्यक्षार्थम् इन्द्रियस्यापेक्षणीयत्वेन इन्द्रिय-
मन्यथासिद्धमिति तवानुपलब्धिकरणताया आवश्यकत्वे सर्वत्रैवानुपलब्धिकरणकत्वमभाव-
प्रत्यक्षस्येतीन्द्रियमन्यथासिद्धमित्यत आह अधिकरणग्रहेऽपीति क्वचिदभावप्रत्यक्षस्य अधि-
करणलौकिकप्रत्यक्षरूपत्वेऽपि, अनुपचयादिति तथाच अधिकरणग्रहस्य व्यापारतया
तेनान्यथासिद्धाभावादित्यथा घटादिप्रत्यक्षेऽपि निर्विकल्पकादिनेन्द्रियस्यान्यथासिद्धि-
प्रसङ्गादिति भावः । ज्ञायमानलिङ्गस्य अनुमितिकरणतावादिन आचार्यस्य मते अनु-
मितिः ज्ञानकरणकान्यत्वेन ज्ञानकरणकान्यत्वात्मकापरोक्षत्वरूपहेतोः अनुमिती इन्द्रियजन्यत्व-
व्यभिचारित्वम् अतः उभयमते इन्द्रियजन्यत्वसाधकं हेतुमाह मूले अज्ञातकरणत्वमिति,
एतदेव विवक्ष्यति टीकाश्रामं अज्ञातकरणजन्यज्ञानत्वेनेति अज्ञातकरणजन्यज्ञानत्वं ज्ञाय-
मानत्वावच्छिन्नकरणतानिरूपितकार्यतावद्विभक्तत्वे सति ज्ञानत्वावच्छिन्नकरणतानिरूपित-
कार्यतावद्विभक्तत्वे सति च जन्यत्वं, तथाच ज्ञायमानलिङ्गस्यानुमितिकरणत्वे लिङ्गज्ञानस्य
अनुमितिकरणत्वे वा अनुमिती तादृशहेतोरसत्त्वात् व्यभिचार इति भावः । इन्द्रिय-
जन्यत्वसाधने हेतुत्वरमाह, भावावेशाच्च चेतस इति, अस्मदादिवाह्यानुभवस्येति ईश्वर-

साधकान्तरमाह,—

प्रतियोगिनि सामर्थ्याद्व्यापाराव्यवधानतः ।

अक्षाश्रयत्वाद्दोषाणामिन्द्रियाणि विकल्पनात् ॥२१॥

इन्द्रियाणि करणमिति साध्यं, प्रतियोगिग्राहकत्वात्, यथानुमानं घटस्येव तदभावस्यापि ग्राहकं तद्वदिन्द्रियमपि । ननु प्रतियोगिग्राहकत्वमतन्त्रं, अनन्यथासिद्धत्वस्योपाधित्वात्, आश्रयग्रहेण इन्द्रियस्यान्यथासिद्धेरित्यत आह व्यापाराव्यवधानत इति व्यापारेणाधिकरणप्रत्यक्षेण इन्द्रियस्यान्यथासिद्धभावात्, अन्यथा संयोगेन चक्षुरादिकमन्यथासिद्धं भावग्रहेऽपि स्यात् । किञ्चाभावभ्रमस्य

प्रत्यक्षवारणाय अस्यदादीति 'जन्येति' तदर्थः, सुखाद्यनुभवे व्यभिचारवारणाय वाञ्छेति । आवेशपदस्य सहकारितापरत्वमभिप्रेत्य समुदितार्थमाह भावभूतेति अत्र भूतपदं स्वरूपार्थकं, भावस्वरूपकरणसहकृतमनोजन्यत्वादिति समुदितार्थः । शरीरादेः असाधारणकारणत्वरूपकरणत्वाभावात् न शरीरादिक्रमादाय सिद्धसाधनम् । तथाचायं प्रयोगः जन्या वाञ्छविषयकाभावप्रतिपत्तिः भावस्वरूपकरणसहकृतमनोजन्या जन्यत्वे सति वाञ्छानुभवत्वात् घटादिप्रत्यक्षवदिति । अत्रावच्छेदावच्छेदेन साध्यसिद्धेरद्वैत्यत्वात् अनुपलब्धिजन्यत्वेनाभिमतयामपि अभावप्रतिपत्तौ इन्द्रियजन्यत्वसिद्धेः अनुपलब्धिर्नाभाववाङ्मतिकेति ध्येयम् ॥ २० ॥

इन्द्रियाणीति पञ्चनिर्देशः, साध्यमिति प्रकरणादिति शेषः । प्रतियोगिनि सामर्थ्यात् इति सूत्रं विवक्ष्यतीति प्रतियोगिग्राहकत्वादिति, तथाच यत् यत्प्रतियोगिग्राहकं तत् तदभावग्राहकम् इति सामान्यव्याप्ता । वहिरिन्द्रियाणामभावग्राहकत्वं साधनीयम्, अत्र दृष्टान्तमाह यथानुमानमित्यादि, न च यथानुमाने प्रतियोगिग्राहकत्वं तत्रभावग्राहकत्वाभावात् उक्तानुमानस्य व्यभिचार इति वाच्यम् । चक्षुरादिकम् अभावग्राहकहन्तिभावग्राहकहन्तिजातित्वात् शब्दत्ववत् इत्यनुमाने तात्पर्यात् । न चेदमप्रयोजकं, यदीदृशनिश्चयो न स्यात् तदा भावग्राहकशब्दजातीयं प्रमाणमपि नाभावमावेदयेत् इति तर्कस्य प्रयोजकत्वात् । व्यापाराव्यवधानत इत्यस्य व्यापारेणान्यथासिद्धभावादित्यर्थः

दुष्टकरणजन्यत्वमवश्यं वाच्यं, दोषश्चेन्द्रियादिनिष्ठ एव, अनुपलब्धे-
र्दोषवत्त्वाभावात्, पित्तादिना इन्द्रियस्यैव दुष्टत्वात्, तदिदमुक्तम्
अक्षाश्रयत्वाद्दोषाणामिति । अधिकरणाभावयोर्विशिष्टधीर्नेन्द्रियजा
अभावधीत्वात्, नानुपलब्धिकरणजा भावधीत्वादतोविशिष्ट-
ग्राहीन्द्रियं स्वीकार्यं तदिदमुक्तं विकल्पनात् विशिष्टविषयक-
ज्ञानात् ॥ २१ ॥

नन्वनुपलब्ध्या घटाभावस्य ज्ञानं ततश्च घटाभाववद्भूतत्वमिति
ज्ञानं, प्राणजसौरभोपनयानन्तरं सुरभि चन्दनमिति चाक्षुषवत्

विशेषेण ज्ञापयितुं अवतारणिकामाह नन्विति, अतन्त्वमिति अभावग्राहकत्वे न तन्त्व-
मित्यर्थः, उपाधित्वादिति अभावग्राहकत्वे तन्त्वत्वादित्यर्थः । व्यापारिणाधिकरणग्रहेण
व्यापारिण इन्द्रियस्य अन्यथासिद्धित्वे प्रतिबन्धमाह अन्यथेति । अभावधमस्य दुष्टकरण-
जन्यत्वात् अनुपलब्धे च स्वरूपतो दुष्टत्वाभावात् पित्तादिना दुष्टमिन्द्रियं तत्करणमित्याह
किञ्चेति, अभावधमस्य शङ्कादौ सैव्याभावधमस्य, अवश्यं वाच्यमिति तथाच शङ्क-
धर्मिकसैव्याभावधमः दुष्टकरणजन्यः धमत्वात् इत्यनुमानेन अभावधमस्य इन्द्रियजन्यत्व-
सिद्धौ यत् यदधमकरणं तदेव तत्प्रमाकरणं रूपप्रमाकरणचतुर्वदिति सामान्यव्याप्ता
अभावप्रमात्रामपि इन्द्रियस्य करणत्वसिद्धिः सुतरां कुवापि अभावप्रतिपत्तौ अनुपलब्धेः
न करणत्वसिद्धिरिति भावः । घटाभाववद्भूतत्वमिति विशिष्टबुद्धिः नेन्द्रियजन्या अभाव-
बुद्धित्वात्, नानुपलब्धिजन्या भावबुद्धित्वात्, नोभयजन्या अनुपलब्धिजन्यतावच्छेदकत्वेन
सिद्धवैजात्येन सह इन्द्रियजन्यतावच्छेदकत्वेन सिद्धवैजात्यस्य सङ्करप्रसङ्गादतः अनुप-
लब्धेरभावग्रहे सामर्थ्येऽपि भावग्रहे सामर्थ्याभावात् इन्द्रियस्य सन्निकर्षद्वारा भावग्रहे
अभावग्रहे च सामर्थ्यात् इन्द्रियमेव तादृशविशिष्टबुद्धिकरणं नानुपलब्धिः एक-
जातीयज्ञानस्य एकजातीयकरणजन्यनियमात् इत्येवं विकल्पनादितिमूलतात्पर्यं
वर्णयति अधिकरणाभावयोरिति । विशिष्टग्राहीन्द्रियं स्वीकार्यमिति, तथाचार्यं
प्रयोगः इन्द्रियम्, अभावलौकिकविषयकग्रहकरणम् अभावविशिष्टज्ञानीयधर्मविष-
यमाप्रशोजकत्वादित्येवंरूपः । न अधिकरणाभावयोर्विशिष्टधीः नेन्द्रियजा अभाव-
धीत्वादित्यनुमानं बाधकमिति वाच्यम् । तादृशानुमानस्याप्रयोजकत्वादिति ॥ २१ ॥

इत्यभावग्राहिकानुपलब्धिः कारणतया वाच्या, निर्विकल्पकविषयी-
कृत एव इन्द्रियेण सविकल्पकविषयतया गृह्यते तथा दर्शनात्
अभावेनेन्द्रियप्रत्यासत्तेरभावात् कथं वा प्रत्यक्षत्वं, विशेषणतायाः
सम्बन्धान्तरगर्भत्वात् अवश्यकृतकारणताकानुपलब्धेरेव कारणत्वं
नेन्द्रियस्येत्यत्राह—

अवच्छेदग्रहप्रौढ्यादधौव्ये सिद्धसाधनात् ।

प्राप्तान्तरेऽनवस्थानान्न चेदन्योऽपि दुर्घटः ॥ २२ ॥

अवच्छेदग्रहस्य प्रतियोगिग्रहस्याभावप्रत्यक्षहेतुत्वात् नियमतः
सविकल्पकज्ञानसामग्रीसत्त्वान्न निर्विकल्पकत्वं, घटादिग्रहे तु
निर्विकल्पकमेव प्रथमतः, विशिष्टज्ञानहेतुविशेषणज्ञानाभावात्,

अनुपलब्ध्यादि तथावादे अनुपलब्ध्या घटाभावज्ञानं ततः तादृशज्ञानरूपोपनय-
सन्निकर्षात् अभावांशे अलौकिकभावात्मक-घटाभाववद्भूतलमिति विशिष्टबुद्धिसम्भवात्
न विशिष्टबुद्धानुपपत्तिरिति भावः । विशेषणीभूताभावांशेऽलौकिकभावं दृष्टान्तेन
द्रढयति प्राणजिति । तथा दर्शनादिति घटादिविशिष्टबुद्धौ निर्विकल्पकविषयोभूत-
स्यैव घटादेर्भावं दर्शनादित्यर्थः । तथाच अभावस्य निर्विकल्पकास्वीकारे इन्द्रियमात्रेण
तद्विशिष्टबुद्धासम्भवं इति भावः । नन्विन्द्रियैवाभावनिर्विकल्पकमुत्पत्स्यते नानुपलब्ध्या
इत्यत आह अभावेनेन्द्रियप्रत्यासत्तेरिति, नन्वभावस्य संयोगादिसम्बन्धवाधात् विशेषणता-
रूपः सम्बन्धः कल्प्य इत्यत आह विशेषणताया इति, सम्बन्धान्तरगर्भत्वादिति किञ्चित्-
सम्बन्धावच्छिन्न-किञ्चिद्देशनिर्दिष्टतत्त्वत्वरूपत्वादित्यर्थः, तथाचाभावस्य सम्बन्धान्तरवाधात्
विशेषणताया अपि बाध इति भावः । अवश्यकृतेति अभावनिर्विकल्पके भवतापि
अवश्यकृतकारणताकानुपलब्धेरित्यर्थः, कारणत्वं विशिष्टबुद्धावपि कारणत्वम् । अवच्छेद-
ग्रहप्रौढ्यादिति मूलं विवक्षोति अवच्छेदग्रहस्येति, नियमत इति प्रतियोगिज्ञानस्य
अभावज्ञानात् पूर्वमपेक्षणीयत्वे प्रतियोगिज्ञानरूपविशेषणज्ञानात् नियमतो विशिष्ट-
बुद्धिकारणसंज्ञावादित्यर्थः, प्रौढ्यादिति पञ्चम्यर्थान्वयानुरोधेन पूरयति न निर्विकल्पकत्व-
मिति । तात्पर्यार्थं स्फुटयितुमाह घटादिग्रहे इति विशेषणज्ञानाभावादिति, तथाच

प्रतियोग्यनुपहितस्याभावस्य भानाभ्युपगमे तु अभावस्यापि निर्विकल्पकविषयतेति सिद्धसाधनम् । सम्बन्धान्तरेऽनवस्थानात् स्वरूपमेवाभावस्याधिकरणेन सम्बन्धः, वैशिष्ट्यस्याभावसम्बन्धस्याङ्गोक्तस्यापि सम्बन्धधारायामनवस्थानात् स्वरूपसम्बन्धस्वीकारस्यावश्यभावात्, इन्द्रियसम्बन्धविशेषणताया घटाभावादिप्रत्यक्षे सन्निकर्षतया कल्पनात् । न चेदेवं, तदाऽनुपलब्धिकरणतापक्षेऽपि अन्यप्रकारोदुर्घटः, तथाहि सर्वैरेव प्रमाणैः परम्परया निर्विकल्पकविषय एव गृह्यते, अनुमानादावपि वङ्गादेः पूर्वं कदाचिन्निर्विकल्प-

यत्र प्रकारान्तरेण विशेषणज्ञानमस्ति तत्र न निर्विकल्पकापेक्षा इति इन्द्रियप्रयोज्यप्रकारता निर्विकल्पकप्रयोज्येतिनियमः येन निर्विकल्पकाप्रयोज्यत्वेनाभावविषयतयाम् इन्द्रियप्रयोज्यत्वाभावः साधनीय इति भावः । अत्रैव सिद्धसाधनमिति मूलं विव्रणोति प्रतियोग्यनुपहितस्य सिद्धसाधनमिति तथाचायं भावः अभावबुद्धिसामान्यं प्रति प्रतियोगियहस्य हेतुत्वे अभावनिर्विकल्पकासिद्धिः प्रतियोगिज्ञानरूपविशेषणज्ञानादेव नियमतः प्रतियोगिविशिष्टाभावबुद्ध्युदयात्, प्रतियोगिज्ञानस्याहेतुत्वे अभावनिर्विकल्पकसत्त्वेऽपि इन्द्रियादेव तदुत्पत्तिः सम्भवति । ननु अभावे इन्द्रियसम्बन्धरूपमन्निकर्षासम्भवात् कथमिन्द्रियेण अभावनिर्विकल्पकसम्भव इत्यत्र आह मूले प्राप्तान्तरेऽनवस्थानादिति, एतन्मूलं विव्रणोति टोकायां सम्बन्धान्तरेऽनवस्थानात् इति, सम्बन्धान्तरे स्वरूपातिरिक्तसम्बन्धस्याभावसम्बन्धत्वे, अनवस्थानादिति यथा संयोगसम्बन्धस्य सम्बन्धान्तरं समावायः तथा अतिरिक्ताभावसम्बन्धस्यापि सम्बन्धान्तरम् अवश्यमङ्गीकर्तव्यम् एवं तस्य तस्यापि इत्यनवस्थाप्रसङ्गात् । स्वरूपमेवेति, तथाच स्वरूपसम्बन्धस्य नातिरिक्तः किन्तु तत्तत्कालावच्छिन्न-तत्तददेशस्वरूप एव । न च स्वरूपसम्बन्धस्यापि सम्बन्धान्तरम् अवश्यवक्तव्यम् एव तस्य तस्यापीत्यनवस्था तदवस्थैवेति वाच्यम् । स्वरूपसम्बन्धस्य सम्बन्धान्तरं स्वात्मकमेव नातिरिक्तं इत्यनवस्थाविरहात् । वैशिष्ट्यनाम्नोऽतिरिक्ताभावसम्बन्धस्य स्वीकारेऽपि यत्सम्बन्धधारायाम् अनवस्थाभवेन तादृशवैशिष्ट्यरूपसम्बन्धस्य सम्बन्धः स्वरूपसम्बन्ध एव नातिरिक्तः इति स्वरूपस्य सम्बन्धत्वे अवश्यस्वीकार्य अभावस्य स्वरूपसम्बन्ध एव इति कल्पनसूचितमित्याशयेनाह वैशिष्ट्यस्येति । इन्द्रियसम्बन्धविशेष-

कस्त्रीकारात्. घटाभाववद्भूतलमित्यादिविशिष्टप्रत्ययबलात् अभा-
वेनाधिकरणस्य प्राप्तेर्भवतापि स्त्रीकारात् ॥ २२ ॥

स्तवकार्यसंग्राहकश्लोकमाह,—

प्रत्यक्षादिभिरेभिरेवमधरोदूरे विरोधोदयः
प्रायोयन्मुखवीक्षणैकविधुरैरात्मापि नासाद्यते ।
तं सर्वानुविधेयमेकमसमखच्छन्दलीलोत्सवम्
देवानामपि देवमुद्भवदतिश्रद्धाः प्रपद्यामहे ॥ २३ ॥

इति तृतीयः स्तवकः ।

यस्येश्वरस्य सुखनिरोक्षणैकविधुरैर्धर्मिग्राहकमानवाधितैः
प्रत्यक्षादिभिरात्मैव नासाद्यते, विरोधोदयो यतोऽधरः अतएव

षण्ताया इति इन्द्रियसम्बद्धानुयोगिकस्वरूपसम्बन्धस्येत्यर्थः । न चेदन्वोऽपि दुर्घटः
इति मूलं विवृणोति, नचेदेवमिति, तथाचायं भावः यत् प्रमाणं भवति तत् साक्षात्
परस्परया वा निर्विकल्पकविषयग्राहकं भवति इति नियमात् अनुमानादिकमपि परस्पर-
रया निर्विकल्पकविषयमेव ग्राहयति, एवञ्च अनुपलब्धिः यदि प्रमाणं स्यात् तदा तस्याः
साक्षात् परस्परया वा निर्विकल्पकविषयीभूतस्याभावस्य ग्राहकत्वमुचितम् न तु निर्वि-
कल्पकमात्रजनकत्वमिति । न चानुपलब्ध्या निर्विकल्पकमेव जन्यते, प्रतियोग्यनुपल-
ब्धस्तस्य ज्ञातुमशक्यत्वात् शक्यत्वे वा किमपराङ्मिन्द्रियेणेति । घटाभाववद्भूतलमिति
विशिष्टप्रत्ययानुरोधेनापि अभावस्य अधिकरणेन सह सम्बन्धः अवश्यमङ्गीकार्य इत्याह
घटाभाववद्भूतलमित्यादीत्यलमधिकेन ॥ २२ ॥

सुखनिरोक्षणेति सुखनिरोक्षणं स्वरूपग्रहः स चात्र परमेश्वरात्मकाधर्मियह रूपः,
तद्विधुरैः तद्वाधितैरित्यर्थः, विधुरपदं बाधितपरम् । प्रत्यक्षादिभिरिति ईश्वराभाव-
साधकत्वेनोपन्यस्तैः योग्यानुपलब्ध्यादिभिरित्यर्थः, आत्मैव ईश्वराभावबोधप्रयोजकताव-
च्छेदकवत्स्वरूपः स्वभावः, स च क्वचित् सामर्थ्येन क्वचिन्नामाणां ज्ञानाभावादिमत्त्वं,

दूरे, सर्वमनुविधेयं वक्ष्यं यस्येति, असमा स्वच्छन्दा चेतनान्तरा-
प्रयोज्या या लीला सैवोत्सवो यस्य स तथा, दुःखाभावैकनिदानत्वात्,
अतएव उद्भवदतिशब्दाः, देवानामपि देवं सुख्यं, प्रपद्यामहे ॥ २३ ॥
इति तृतीयस्तवकव्याख्यानम् ।

चतुर्थः स्तवकः ।

सत्त्वेऽपि तस्याप्रमाणत्वात् इति तुरीयविप्रतिपत्तिः । ईश्वरो
न प्रमाणं तज्ज्ञानस्यागृहीतग्राहित्वाभावेन प्रमात्वाभावात्, ईश्व-
रस्य प्रमाकर्तृत्वं प्रमाकरणत्वञ्च नास्तीति अप्रमाणपुरुषस्य वचः
कः श्रद्धान्नादित्यत्राह,—

विरोधोदयः ईश्वराभावबोधोत्पत्तिः, अपर इति नीत्यद्यत इत्यर्थः । दूरे शब्दाद्यदोऽपि
नेत्यर्थः, प्रायःपदं बाहुल्यार्थकं, तथाच ईश्वराभावसाधकत्वेनोपन्यस्तानि सर्वाणि प्रमा-
णानि धर्मिणाहकमानवाधितानौवि भावः । लीला सृष्ट्यादिरूपा, उत्सवः अस्मदादीनां
आनन्दजनिकेत्यर्थः । अत्र हेतुमाह दुःखाभावैकेति अस्मदादीनामित्यादिः । उद्भव-दतिशब्दाः
उद्भवन्ती अतिशब्दा मोक्षरूपफलजनकज्ञानविषयात्मतत्त्वबोधकागमप्रामाण्यग्रही येषां ते ।
प्रपद्यामहे श्रवण-मननादिभिराराधयाम इति ॥ २३ ॥

इति श्रीकामाख्यानाथ-तर्कवागीशविरचितायां कुसुमाञ्जलिव्याख्याविहारी

तृतीयस्तवकव्याख्याविहतिः समाप्ता ।

चतुर्थी विप्रतिपत्तिमुत्थापयति, नत्वेऽपीति, तथाचेष्टं विप्रतिपत्तिः, ईश्वरः प्रमाणं
न वेति, अत्र विधिकोटिः नैयायिकानां, निषेधकोटिः दिगम्बराणाम् । अप्रमाणत्वे
साधके दृश्येति ईश्वरो न प्रमाणमिति, अगृहीतग्राहित्वाभावेनेति, अगृहीतग्राहित्वा-

अप्राप्तेरधिकप्राप्तेरलक्षणमपूर्वदृक् ।

यथार्थोऽनुभवोमानसमपेक्षतयेष्यते ॥ १ ॥

अपूर्वदृक्त्वं अगृहीतयाहित्वं न प्रमालक्षणं धारावहनबुद्ध्याप्तेः इदं रजतमितिभ्रमातिव्याप्तेश्च । स्वसते लक्षणमाह यथार्थ इति । अनपेक्षतयेति स्मृतेर्जनकानुभवसमानविषयकतया तत्प्राप्ताख्याधीनप्राप्ताख्यकतया सापेक्षत्वात् तत्र न प्रमाव्यवहार-स्तान्तिकाणामिति ॥ १ ॥

च 'स्रोत्यक्तिकालीनध्वं सप्रतियोगिस्वसमानाधिकरणज्ञानाविषयविषयकत्वम्, एतदेव पूर्वेपक्षिणां प्रमाज्ञानलक्षणम्, ईश्वरज्ञानस्य नित्यत्वात् सर्वविषयकत्वाच्च एतादृशलक्षणासम्भवात् न प्रमालम् । न चेदृशलक्षणस्य ईश्वरज्ञाने अभ्याप्तत्वात् प्रमायाः लक्षणान्तरं वाच्यमिति वाच्यम् । स्मृतेरपि प्रमात्वप्रसङ्गात् । प्रमाणशब्देन कर्तृ करणव्युत्पत्त्या प्रमाकर्तृत्वं प्रमाकरणत्वञ्च बोध्यते तद्वयमपि ईश्वरे नास्तीत्याह, ईश्वरस्तेति, प्रमाकर्तृत्वं प्रमाग्रथत्वम् । मूले अपूर्वदृगिति अपूर्वस्य अगृहीतस्य दृक् दर्शनं ज्ञानमिति यावत्, भाव-परोनिर्देशः, तथाच अपूर्वदृक्त्वम् अगृहीतयाहित्वम् अलक्षणं न प्रमालक्षणम्, अप्राप्तेः अव्याप्तेः, अधिकप्राप्तेः, अतिव्याप्तेः । टोकायां धारावहनबुद्ध्याप्तेरिति, ननु "न सोऽस्ति प्रत्ययोलोके यत्र कालो न भासते" इति परेषां सिद्धान्तात् अनुभवमात्रस्य स्रोत्यक्ति-चणविषयकत्वात् द्वितीयादिप्रत्ययेऽपि अगृहीतयाहित्वम् इति चेन्न सर्वत्र ज्ञाने काल-भावे मानाभावात् चणानामतीन्द्रियत्वात् सर्वत्र ज्ञाने पूर्वं कालस्योपनयसन्निकर्षे प्रमाणाभावाच्च । न च स्वप्रकाशवादिसते पूर्वज्ञानाविषयस्य स्वस्य उत्तरज्ञानेन विषयी-करणात् उत्तरज्ञानस्यागृहीतयाहित्वमिति वाच्यम् । पूर्वज्ञानाविषयस्यातिरिक्तविषय-कल्परूपप्रमालस्य तच्चाभावात् । ननु यथार्थानुभववद्वयार्थस्मृतिरपि कथं न प्रमा स्यात् यथार्थत्वस्यैव तन्त्रत्वात् अनुभवत्वस्य व्यर्थत्वादित्यत आह, अनपेक्षतयेतीति, तत्प्राप्ताख्या-धीनप्राप्ताख्यकतयेति स्मृतेः स्वकारणीभूतान्मनानतिरिक्तविषयकानुभवयाथार्थसापेक्षयाथार्थ-तया, तान्तिकांनमित्तीति, तथाच स्मृतौ महर्षिणा प्रमालाव्यवहारेण प्रमालक्षणे अनुभवत्व-स्रोक्तत्वात्, इदं परिभाषामावम् । वस्तुतस्तु यथार्थज्ञानत्वमेव प्रमालं, यथार्थत्वञ्च तद्वति तत्प्रकारकत्वं, अतः प्रमालमिष्टमेवेति भावः ॥ १ ॥

ननु धारावाहिके नाश्यासिः, ज्ञानेन हि विषयनिष्ठो धर्मः कश्चिज्जननीयः, अन्यथा ज्ञानस्य विषयं प्रति नियमो न स्यात्, तथाच तमादायागृहीतग्राहित्वमेव । किञ्च स धर्मस्तदुपादान-ज्ञानजन्यो न वा, आद्ये उपादानज्ञानस्य उपादानविषयतानियमार्थं धर्मान्तरस्वीकारे तत्राप्येवमित्यनवस्था, द्वितीये कार्यत्वं हेतुः तत्रैव उपादानज्ञानजन्यत्वव्यभिचारीति नेश्वरस्य क्षित्यादिकर्तृतया सिद्धिरित्यत्राह,—

स्वभावनियमाभावादुपकारो हि दुर्घटः ।

सुघटत्वेऽपि सत्यर्थेऽसति का गतिरन्यथा ॥ २ ॥

स्वभावविशेष एव विषयतानियामकः, अन्यथा ज्ञातता-

धर्मस्तु न विशिष्टज्ञानं किन्तु धर्मस्वरूपं धर्मिणोऽनुभवः इति ज्ञानद्वयं, तत्र धर्मस्वरूपं गृहीतयाहि, धर्मोऽनुभवस्य प्रमालमिष्टमेवेति धर्मे नातिव्याप्तिरिति धारावाहिकेऽश्यासि-सुद्धरति, नन्विति, विषयनिष्ठो धर्म इति ज्ञाततारूपो धर्म इत्यर्थः, अन्यथा, ज्ञाततारूपधर्मान्स्वीकारे, विषयं प्रति नियमो न स्यादिति किञ्चिज्ज्ञानं किञ्चिद्विषयकमेवेति नियमो न स्यात्, तादृशधर्मस्वीकारे च यज्ज्ञानं यन्निष्ठज्ञातताजनकं तज्ज्ञानं तन्निष्ठविषयताकमिति नियम उपपद्यते, तथाच घटज्ञानजन्यज्ञाततारूपः घटज्ञानसम्बन्धः घटज्ञानविषयतानियामक इति घटज्ञानविषयत्वं घटज्ञानजन्यज्ञाततारूपसम्बन्धाश्रये घट एव वर्तते न तु घटज्ञानजन्यज्ञाततारूपसम्बन्धानाश्रये पठ इति भावः । तमादावेति तथाच पूर्वज्ञानोत्पन्नज्ञातता स्वसमानकालोत्पन्नद्वितीयादिज्ञाने भासते इति पूर्वपक्षिणां सिद्धान्तात् पूर्वागृहीतां प्रथमज्ञानजन्यज्ञाततामादाय द्वितीय-ज्ञानस्य द्वितीयज्ञानादिजन्यज्ञाततामादाय तृतीयादिज्ञानस्यागृहीतग्राहित्वरूपं प्रमालमिति भावः । ज्ञानस्य विषयनियमार्थं ज्ञाततारूपो धर्मः अवश्यं नैयायिकैरपि मन्यन् इत्यभिमतमानो भट्टः क्वितिः सकर्तृका कार्यत्वादिति नैयायिकानुमानं दूषयितुं सुपक्रमते किञ्चेति, तदुपादानज्ञानजन्यो न वेति विषयतानियामको यो ज्ञाततारूपो धर्मः तस्य किं उपादानज्ञानजन्यत्वं सत उपादानज्ञानसामग्री यच्चक्षुरादिकं तज्जन्यत्वं

धानेऽपि नियमानुपपत्तिः इति स्वभाव एव नियामकस्तवेति ।
किञ्च वर्तमानविषये तदुत्पत्तावपि अविद्यमाने विषये ज्ञातताया
उपादानविरहात् अनुत्पत्तौ विषयतानियमानुपपत्तिरिति स्वभाव-
एव तत्र नियामक इति ॥ २ ॥

ननु क्रियया कर्मणि किञ्चिज्जननीयमिति व्याप्तेर्ज्ञानक्रिययापि
विषयनिष्ठो धर्मो जननीय इत्यत्राह,—

इत्यर्थः, अनवस्थेति, तथाच घटज्ञानविषयतानियामको यो घटनिष्ठज्ञातारूपो धर्मः
तस्य घटरूपोपादानज्ञानजन्यत्वे घटरूपोपादानज्ञानस्य विषयतानियमार्थं ज्ञाततान्तर-
मवश्यमङ्गीकार्यं एवं तादृशज्ञाततान्तरजनकौभूतोपादानज्ञानस्य विषयतानियमार्थं ज्ञात-
तान्तरमित्यनवस्थेति भावः । द्वितीय इति घटादिज्ञानविषयतानियामकस्य घटादि-
निष्ठज्ञातारूपधर्मस्य घटादिज्ञानसामग्रीचक्षुरादिजन्यत्व इत्यर्थः । व्यभिचारौति तथाच
चित्तिः सकर्तृका कार्यत्वादित्यत्र सकर्तृकत्वं उपादानगोचरापरोक्षज्ञान-चिकीर्षा-
कृतिमज्जन्यत्वं एवञ्च उपादानज्ञानादिमज्जन्यत्वसिद्धौ विशेषणीभूतोपादानज्ञानजन्यत्वस्यापि
सिद्धेः उपादानज्ञानजन्यत्वाभाववति ज्ञातत्वे कार्यत्वस्य वर्तमानत्वात् व्यभिचारित्वमिति
भावः । मूले स्वभावनियमाभावादिति स्वभावस्य नियामकत्वाभावादित्यर्थः, उपकारः ज्ञातता,
टीकायां स्वभावविशेष एवेति स्वरूपसम्बन्धविशेष एवेत्यर्थः, अन्यथा स्वभावविशेषस्य नियामकत्वा-
नङ्गीकारे, नियामकस्तवेतीति तथाच घट इति ज्ञाने घटे ज्ञातताजन्यते न तु पटे इत्यत्र
स्वभावस्य नियामकत्वं त्वयाप्यवश्यं वाच्यं एवञ्च विषयत्वे तस्यैव नियामकत्वं किमतिरिक्त-
ज्ञाततास्वीकारेणेति भावः । मूले सुघटत्वेऽपीत्यादि, अन्यथा स्वभावस्य नियामकत्वाभावे,
सति विद्यमाने अर्थे विषये ज्ञाततायाः सुघटत्वेऽपि असति अविद्यमाने विषये का गतिः
गतिर्नास्त्यर्थः । तथाच स्वप्नवेतसत्तामान्यं प्रति स्वस्य तादात्म्यसम्बन्धेन हेतुतया
घटादिसमवेतज्ञाततां प्रत्यपि घटादेः तादात्म्यसम्बन्धेन हेतुत्वात् अतीतघटादिस्थले घटादि-
रूपकारणाभावात् न ज्ञाततासम्भव इति भावः ॥ २ ॥

अनुमानेन ज्ञाततासिद्धिमाशङ्कते नन्विति, इतिव्याप्तेरिति क्रिया कर्मनिष्ठधर्म-
जनिका क्रियात्वात् यामरूपकर्मनिष्ठसंयोगजमकगमनक्रियावत् इति सामान्यव्याप्ते-
त्यर्थः । विषयनिष्ठो धर्म इति विषयनिष्ठो ज्ञातारूपो धर्म इत्यर्थः । न च यामं गच्छ-

अनैकान्तादसिद्धेर्वा न च लिङ्गमिह क्रिया ।

तद्वैशिष्ट्यप्रकाशत्वान्नाध्यक्षानुभवोऽधिके ॥ ३ ॥

क्रिया यदि धात्वर्थस्तदा शरेण गगनं युनक्ति इत्यत्र संयोगेन गगननिष्ठकिञ्चिदजननात् अनैकान्तः, यदि करणव्यापारः क्रिया तदापीन्द्रियसंयोगादिना घटादिनिष्ठकिञ्चिदजननात् व्यभिचारः, अथ क्रिया स्पन्दस्तदा ज्ञानस्य स्पन्दानात्मकत्वादसिद्धिः । ननु ज्ञातोघटः साक्षात्कृतोघटः इत्यादि प्रत्यक्षमेव ज्ञाततायां मानमित्यत्राह तद्वैशिष्ट्येति । सर्वत्र विशिष्टज्ञाने विशेषण-विशेष्ये तदुभयसम्बन्धो विषयः, स च सम्बन्धः क्वचित् संयोगादिः क्वचित् स्वरूपं, तदिह घटज्ञानमित्यत्रेव घट-ज्ञानयोः स्वरूप एव सम्बन्धः

तीत्यादौ गमनक्रियाया गमनरूपकर्मनिष्ठसंयोगरूपफलजनकत्वेऽपि घटं जानातीत्यादौ ज्ञानक्रियाया न घटरूपकर्मनिष्ठफलजनकत्वमिति वाच्यम् । तथा सति घटस्य क्रियाजन्यफलशालित्वरूपकर्मत्वानुपपत्तेः । मूले न च लिङ्गमिह क्रियेति, क्रियेति भावप्रधाननिर्देशः, तथाच क्रियात्वम् इत् ज्ञाततारूपधर्मे न लिङ्गं नानुमापकम् इत्यर्थः, अत्र क्रियात्वं किं धात्वर्थत्वम्, उत करणव्यापारत्वम्, अथवा स्पन्दत्वं, नाद्य द्वितीयौ इत्याह अनैकान्तादिति, न तृतीयः इत्याह असिद्धेवेति, तथाच विशेषाभावकूटस्य सामान्याभावनिर्यायकत्वात् क्रियात्वं न लिङ्गमिति सामान्याभावसिद्धिः । एतदेव विवृणोति टीकायाम् क्रिया यदीत्यादि, क्रिया क्रियात्वं, धात्वर्थः धात्वर्थत्वं, गगननिष्ठेति शरेण घटं युनक्ति इत्यत्र शरसंयोगरूपक्रियायाः अवयवविभागरूपफलजनकत्वसम्भवात् गगनपर्यन्तानुसरणं, तथाच गगनस्य नित्यत्वेन अवयवविभागासम्भव इति भावः । करणव्यापारः करणव्यापारत्वं, क्रिया क्रियात्वम्, इन्द्रियसंयोगादिनेति आदिना परामर्शस्य, अतिदेशवाक्यार्थकृतैः, पदार्थकृतैश्च परिपङ्क्तः । न चेन्द्रियसंयोगेन स्वजन्यज्ञानद्वारा घटादौ ज्ञातताजननात् कथं व्यभिचार इति वाच्यम् । वस्तुन घटमावृणोतीत्यादौ वस्तुसंयोगेन घटादौ किञ्चिदजननेन व्यभिचारात् । अथ क्रियेति क्रिया क्रियात्वं, स्पन्दः स्पन्दत्वं, ज्ञानस्य ज्ञानरूपपक्षस्य, स्पन्दानात्मकत्वात् स्पन्दत्वरूपहेत्वभावात्, असिद्धिः ज्ञानक्रियाकर्मनिष्ठकिञ्चिद्वर्जजनिता क्रियात्वादित्यनुमाने स्वरूपसिद्धिरित्यर्थः । ज्ञाततारूपधर्मे

ज्ञातो घट इत्यत्रापि भासते, अन्यथा इष्टो घटः कतो घट इत्यत्र इष्ट ता-
कृततयोरप्यापत्तेः स्वभावसम्बन्धादुपपत्तिसुख्या ॥ ३ ॥

तदुच्यते,--

अर्थेनैव विशेषो हि निराकारतया धियाम् ।

क्रिययैव विशेषो हि व्यवहारेषु कर्मणाम् ॥ ४ ॥

यथा घटादिना ज्ञाने विशिष्टधौः यथा च क्रिययैव कर्मणां

प्रत्यक्षप्रमाणमाशङ्कते नन्विति, ज्ञाततायां मानमिति तथाच ज्ञातो घट इति प्रत्यक्ष-
प्रतीतौ ज्ञातत्वस्य विषयत्वात् प्रत्यक्षमेव तत्र प्रमाणमिति भावः । मूले तद्वैशिष्ट्ये व्यादि,
तद्वैशिष्ट्यप्रकाशकत्वात् तस्य ज्ञानस्य वैशिष्ट्यप्रकाशकत्वात् विषयतास्वरूपसम्बन्धविषयकत्वात्-
अधिके ज्ञातत्वरूपधर्मे, नाध्यक्षानुभवः, न प्रत्यक्षानुभवः, प्रमाणमिति शेषः । टीकायां
घटज्ञानमित्यत्रेवेति तथाच यथा घटज्ञानम् इति प्रतीतौ ज्ञाने घटस्य विषयित्वरूपसम्बन्धोभासते
न तिरिक्तज्ञातत्वादिकम् । ज्ञाततास्वीकारे प्रतिबन्धिमाह अन्यथेति ज्ञातो घट इति प्रतीतौ
अतिरिक्तज्ञाततामानस्वीकारे इत्यर्थः । इष्टो घट इति प्रतीतौ यदि स्वरूपसम्बन्ध एव भासते
न तिरिक्तेष्टत्वं तर्हि ज्ञातो घट इत्यत्रापि स्वरूपसम्बन्धो भासते न तिरिक्तज्ञातत्वं,
युक्तैस्तौल्यादित्याह स्वभावसम्बन्धादिति स्वरूपसम्बन्धादित्यर्थः, तथाच इष्टो घट इत्यादौ
इच्छादेरिव ज्ञातो घट इत्यत्रापि ज्ञानस्य विषयतास्वरूपसम्बन्धोभासते न तिरिक्तज्ञाततेति
भावः ॥ ३ ॥

तदुच्यत इति तत् परितोषाय आचार्यः पुनः स्पष्टमुच्यत इत्यर्थः । मूले अर्थेनैवेति
अर्थपदं विषयपरम्, अस्मिन् द्वितीया, विशेषः व्यावर्त्तकः विशेषणमिति यावत्, विषया-
भिन्नो व्यावर्त्तकः इति समुदितार्थः, निराकारतयेति विशेषणे द्वितीया, निराकाराणा-
मित्यर्थः, निरवयवानां धियां विषय एव व्यावर्त्तकः इति समुदितार्थम् । निरा-
कारतयैत्यनेन ज्ञानानां व्यावर्त्तकान्तरं नास्तीति सूचितम्, अर्थेनैवेति दृष्टान्तविषयोक्तं,
तथाच यथा घटज्ञानमिति प्रतीतौ ज्ञानस्य विशेष्यत्वं घटस्य विषयित्वाख्यस्वरूपसम्बन्धेन
विशेषणत्वं तत्रापि अवश्यमङ्गीकार्यं तथा ज्ञातो घट इति प्रतीतौ घटस्य विशेष्यत्वं
ज्ञानस्य विषयित्वाख्यस्वरूपसम्बन्धेन विशेषणत्वं न तिरिक्तज्ञाततायाः, घटज्ञानमित्यत्र
ज्ञानस्य विशेष्यत्वं घटस्य विशेषणत्वं ज्ञातो घट इत्यत्र विशेषण विशेष्यभाववैपरीत्यम्

घटादीनां व्यवहारेषु विशिष्टबुद्ध्यादिषु विशेषस्तथा ज्ञातोघट-इत्यादौ
ज्ञानेनैव घटादौ विशिष्टधीर्न धर्मान्तरादिति ॥ ४ ॥

ननु तथापि नेश्वरज्ञानं प्रमा प्रमाणजन्यत्वाभावात्, एव-
मीश्वरो न प्रमाता न वा प्रमाणं प्रमाकर्तृत्व-करणत्वयोरभावा-
दत्राह,—

मितिः सम्यक्परिच्छित्तिस्तद्वत्ता च प्रमाद्वता ।

तदयोगव्यवच्छेदः प्रामाण्यं गौतमे मते ॥ ५ ॥

एतावानेव विशेषः इति भावः । क्रियैवेति अत्र क्रियापदं कृतीच्छा-ज्ञानपरं, द्विती-
यार्थः अमेदः, विशेषः व्यावर्तकः विशेषणमिति यावत्, कृतीच्छाज्ञानाभिन्नं विशेषणमिति
समुदितायः । व्यवहारेषु कृतो घटः इष्टो घटः ज्ञातो घट इत्यादिविशिष्टबुद्धिषु,
कर्मणां विषयाणां घटादीनां, कृतीच्छा-ज्ञानादिकमेव विशेषणमिति समुदिततात्पर्यम् ।
कृतीच्छाग्रहणं दृष्टान्तार्थम्, अतएव ज्ञानेनैवेत्यनुक्ता क्रियैवेत्युक्तम् । तथाच कृतो
घट इष्टो घट इत्यत्र यथा विषयतासम्बन्धेन कृतोः इच्छायाश्च विशेषणत्वं न त्वतिरिक्त-
कृतत्वेष्वन्योः तथा ज्ञातो घट इत्यत्रापि ज्ञानस्य विषयत्वसम्बन्धेन विशेषणत्वं न त्वति-
रिक्तज्ञातताया इति भावः । इममर्थं विवृणोति टीकायां यथा घटादिनेति, घटादिना
विशेषणेन घटादिनेत्यर्थः, विशिष्टधीः घटज्ञानमिति विशिष्टधीः । यथा च क्रियैवेति अत्रापि
अमेदार्थे द्वितीया, क्रियापदं कृत्यादिपरम् विशेष इत्यनेनान्वयः, तथाच कृतो घट इत्यादौ
कर्मणां विषयाणां घटादीनां क्रियैव कृत्यादिरिव विशेषः विशेषणम् इति समुदितातात्पर्यम् ।
ज्ञानेनैवेत्येवकारव्यावर्तनैयमाह न धर्मान्तरादिति न ज्ञाततारूपधर्मान्तरादित्यर्थः ।
न च अतिरिक्तज्ञातत्वानङ्गीकारे घटं जानातीत्यादौ कथं क्रियाजन्यफलशालित्वेन
घटश्च कर्मत्वमिति वाच्यम् । तत्र कर्मताव्यवहारस्य भाक्तत्वेन विषयत्वस्यैव द्वितीयार्थ-
त्वात् ॥ ४ ॥

प्रमाणजन्यफलस्य प्रमात्वात् ईश्वरज्ञानस्य नित्यत्वेनाफलत्वाच्च प्रमात्वं, नापीश्वरः
प्रमाणं प्रमाया अकारणत्वात्, अतएव प्रमासमवायिकारणत्वरूपप्रमाकर्तृत्वाभावात्
न प्रमाद्वलमित्यादि शङ्कते, नन्वित्यादिना, प्रमाणजन्यत्वाभावादिति प्रमाणजन्यत्वा-
भावेन फलत्वाभावादित्यर्थः । सूत्रे तद्वत्तेति तदाश्रयत्वमित्यर्थः, सविषयकार्यकथात्

यथार्थानुभवत्वमेव प्रमात्वमजन्यत्वेऽप्येश्वरज्ञानस्याविरुद्धं, प्रमा-
हत्वं प्रमासमवायित्वम् तच्च अकारणत्वेऽपि प्रमाया ईश्वरस्या-
विरुद्धम् । एवं प्रमाया सहायोगव्यवच्छेदेन सम्बन्धितयेश्वरस्य
प्रमाणत्वं न तु कारणत्वमपि तत्र नियामकमिति, “मन्त्रायुर्वेदवत्
तत्प्रामाण्यमाप्तप्रामाण्यात्” इति सूत्रे (न्याय सू० २।६८) ईश्वरस्य
प्रामाण्यमुक्तम् । न चेश्वरस्य पञ्चमप्रमाणत्वापत्त्या विभागव्याघातः,
प्रमाकरणाभिप्रायेण विभागसम्भवात् । न चेश्वरज्ञानस्य भ्रम-
विषयकत्वे भ्रमविषयावगाहित्वेन भ्रमत्वापत्तिरिति वाच्यम् ।
व्यधिकरणप्रकारकत्वाभावेनाप्रमात्वाभावात्, भ्रमनिष्ठं शुक्तिविशेष-
कत्वं रजतत्वप्रकारकत्वञ्च सदेव तदवगाहितया ईश्वरज्ञानस्य
प्रमात्वाच्चतेः ॥ ५ ॥

योगे आश्रयत्वस्यैव कर्तृप्रत्ययार्थत्वादिति भावः । प्रमाया सहायोगव्यवच्छेदेन सम्बन्धित-
येति कालविशेषावच्छेदेन विषयविशेषावच्छेदेन वा यः प्रमाया अयोगः अभावः तद्व्यव-
च्छेदकभावस्तत्सम्बन्धितया तत्समवायवत्त्वेनेत्यर्थः, अमेदे द्वितीया तदात्मकं प्रमाणत्वमिति
प्रतिपाद्यः । तथाच सर्वदा सर्वविषयकप्रमावत्त्वं प्रमाणत्वमीश्वरस्येति भावः । न तु कारणत्वमपि
न तु प्रमाकरणत्वमेपौत्यर्थः, तत्र नियामकमिति अतः परम् एतदभिप्रेत्येति पूर्णायं, तत्-
प्रामाण्यमिति वेदसामान्यप्रामाण्यमित्यर्थः, आप्तप्रामाण्यादिति । अत्र आप्तपदं भ्रम-प्रमादादि
यस्य सौदयुक्त पुरुषपरं तस्य प्रामाण्यात् निरुक्ता प्रामाण्यामित्यर्थः । पञ्चमप्रमाणत्वापत्त्या
पञ्चमप्रमाणपदार्थत्वापत्त्या विभागव्याघातः प्रमाणपदार्थस्य चतुर्धा विभागव्याघातः ।
भ्रमविषयकत्वे सर्वविषयकत्वानुरोधेन भ्रमविषयकत्वे, भ्रमविषयावगाहित्वेनेति ज्ञानज्ञानस्य
ज्ञानविषयविषयकत्वनियमादिति भावः । व्यधिकरणेति तथाच शुक्ताविदं रजतमिति ज्ञानस्य
व्यधिकरणप्रकारकत्वेन भ्रमत्वेऽपि शुक्ती रजतत्वज्ञानवानिति ज्ञानं न भ्रमः प्रमास्थल एव
विशिष्टविषयप्रसिद्ध्या विशिष्टविषयोपरागैवानुव्यवसायः, भ्रमस्थले विशिष्टविषयाप्रसिद्ध्या न
विशिष्टविषयोपरागैवानुव्यवसायः किन्तु विलक्षणविषयलोपरागैवैव, अतएव भ्रान्तिज्ञस्य न
भ्रान्तत्वम्, एवञ्च ईश्वरज्ञानस्य सर्वविषयकत्वानुरोधेन भ्रमविषयकत्वेऽपि विषयलोपरागैवैव
भ्रमविषयकत्वं न तु विषयोपरागैवेति न प्रमात्वव्याघात इति भावः ॥ ५ ॥

स्तवकार्थसंग्राहकश्लोकमाह—

साक्षात्कारिणि नित्ययोगिनि परद्वारानपेक्षस्थितौ

भूतार्थानुभवे निविष्टनिखिलप्रस्ताविवस्तुक्रमः ।

लेशादृष्टिनिमित्तदुष्टिविगमप्रभ्रष्टशङ्कातुषः

शङ्कोन्मेषकलङ्किभिः किमपरैस्तन्मे प्रमाणं शिवः ॥६॥

इति चतुर्थः स्तवकः ।

भूतार्थानुभवे यथार्थानुभवे, साक्षात्कारिणि प्रत्यक्षे, निविष्टो विषयोभूतो निखिलप्रस्ताविवस्तूनां नानापदार्थानां क्रमो यस्य स तथा अनुभवविषयसकलविश्वक इत्यर्थः, नित्ययोगिनि सदातनत्वयुक्ते, अतएवेन्द्रियाणां द्वाराणामनपेक्षा स्थितिर्यस्य, लेशतोऽप्यंशतोऽपि अदृष्टिर्विशेषादर्शनं तन्निमित्तिका या दुष्टिः रागद्वेष-मोहात्मिका तद्विगमेन प्रभ्रष्टः शङ्कातुषः वेदाप्रामाण्यशङ्कालेशो यस्मादित्यर्थः, प्रमाणं शिवः, एवम्भूते तत्राप्रामाण्यशङ्कारूपकलङ्कवद्भिः पाषण्डैः किं कर्तव्यमित्यर्थः ॥ ६ ॥

इति तुरीयस्तवकव्याख्यानम् ।

नानापदार्थानां क्रम इति अत्र क्रमशब्दः सामान्य-विशेषवैशिष्ट्यपरः, तत्र निविष्टो यासौ निखिलप्रस्ताववस्तुक्रमयेति कर्मधारयः, यस्मेति पूरितं, भूतार्थानुभवे इत्यनेना-स्तान्वयः, न तु यस्मेत्यस्य बहुव्रीहिसमासान्वयपदार्थपरता, तथा सति क्रमपदार्थे तदन्वय-वाधादसङ्गतिः भूतार्थानुभवे ईश्वरीयत्वालाभश्चेति । किं कर्तव्यमिति किमनिष्टं कर्तव्यमितीत्यर्थः ॥ ६ ॥

इति श्रीकामाख्यानाथ-तर्कवागीशविरचितायां कुसुमाञ्जलिविहती

चतुर्थस्तवकविहतिः ।

पञ्चम स्तवकः ।

तत्साधकप्रमाणाभावात् इति पञ्चमविप्रतिपत्तिः, नन्वीश्वरे
साधकप्रमाणमेव नास्तीत्यत्राह ।

कार्यायोजन-धृत्यादेः पदात् प्रत्ययतः श्रुतेः ।

वाक्यात् संख्याविशेषाच्च साध्यो विश्वविद्वयः ॥१॥

क्षित्यादि सकर्तृकं कार्यत्वात् घटवत् सकर्तृकत्वञ्च उपादान-
गोचरापरोक्षज्ञान-चिकिर्षा-कृतिमज्जन्यत्वम् । आयोजनं कर्म एवञ्च
सर्गाद्यकालीनद्वयणकारभक्तपरमाणुद्वयसंयोगजनकं कर्म चेतन-

पञ्चमीं साङ्ख्यविप्रतिपत्तिसुत्यापयति, तत्साधकैत्यादि विप्रतिपत्तिस्तु चितिः सकर्तृका
न वेत्येवंरूपा । समाधत्ते मूले कार्यायोजनेत्यादि, टीकायां चित्वादीति, तादात्म्य-
सम्बन्धेन व्याप्यतायां विवादात् कार्यपदस्य धर्मपरतामाह, कार्यत्वादिति । अथ
चितिः सकर्तृका कार्यत्वादित्यनुमानेन चितित्वावच्छेदेन सकर्तृकत्वं साधनीयं चितिल-
सामाधिकरण्येन वा, नाद्यः परमाणी वाधात् । न द्वितीयः घटादावन्तः सिद्धसाधना-
पत्तेः, अन्यचितित्वावच्छेदेन सकर्तृकत्वस्य साधनीयत्वे परमते अजन्यचितिरप्रसिद्धा
जन्यपदस्य निरर्थकत्वापत्तेः, अन्यत्वस्यैव पक्षतावच्छेदकत्वसम्भवे चितित्वस्य पक्षतावच्छेद-
ककोटौ व्यर्थत्वाच्च । न च तर्हि अन्यत्वमेव पक्षतावच्छेदकम् इति वाच्यम् । पक्षता-
वच्छेदक-हेत्वोरभेदप्रसङ्गादिति चेत्, न, स्वरूपसम्बन्धविशेषरूपकार्यत्वस्यैव पक्षतावच्छेदक-
त्वात् प्रागभावप्रतियोगित्वरूपकार्यत्वस्यैव हेतुत्वेन तयोर्भेदात् अवच्छेदावच्छेदेन साध्य-
सिद्धेरुद्देश्यत्वान्नाशतः सिद्धसाधनम् ।

उपादानगोचरापरोक्षज्ञान-चिकीर्षा-कृतिमज्जन्यत्वमिति, उपादानज्ञान-चिकीर्षाकृती-
नामिव तादृशज्ञान-चिकीर्षा-कृतिमतोऽपि अन्य-व्यतिरेकाभ्यां हेतुत्वमित्यभिमाने-
नेदम् । उपादानज्ञान-चिकीर्षा-कृतिजन्यत्वमेव साध्यं पर्थवसितम् । न च तादृश-
कृतिजन्यत्वस्य पर्थवसितसाध्यत्वे नेश्वरसिद्धिरिति वाच्यम् । उक्तानुमानेन सर्गाद्य-
कालीनचित्यदुरस्यापि कृतिजन्यत्वे सिद्धे तादृशदुरजनककृतिः द्रव्याश्रिता कथंलाह

प्रयत्नपूर्वकं कर्मत्वात् अस्मदादिशरीरक्रियावत् । धृतीति ब्रह्मा-
ण्डादि पतनप्रतिबन्धकौभूतप्रयत्नवदधिष्ठितं धृतिमत्त्वात् वियति
विहङ्गमधृतकाष्ठवत् धृतिश्च गुरुत्ववतां पतनाभावः । धृत्यादेरि-
त्यादिपदात् नाशपरिग्रहः, ब्रह्माण्डादि प्रयत्नवद्दिनाशं विना-
शित्वात् पाव्यमानपटवत् । पदात् पद्यतेऽनेनेति व्युत्पत्त्या पदं व्यव-

इत्यनुमानेन अस्मदादिवाधात् ईश्वरस्य सिद्धेः । उपादानज्ञानजन्यत्वं, चिकीर्षाजन्यत्वं,
कृतिजन्यत्वं एतद्विषयमेव विनिगमकाभावात् साध्यम्, अथवा उपादानज्ञान-चिकीर्षा-
कृतिजन्यत्वपदेन उपादानज्ञान-चिकीर्षा-कृतिप्रयोज्योत्पत्तिमत्त्वं कार्यं प्रति उपादान-
ज्ञानत्वादिसत्ये कथमेव कारणत्वेऽपि कार्योत्पत्तौ सामर्थ्येन प्रयोजकत्वात् प्रत्येकधर्मा
वच्छिन्नप्रयोजकतानिरूपितप्रयोज्यत्वस्य सत्यत्तौ विरहात् न च प्रवृत्तिः प्रति उपादान-
ज्ञानस्य चिकीर्षायाश्च कारणत्वेन कार्यसामान्यं प्रत्यकारणत्वात् कार्यसामान्ये कथमुप-
दानज्ञान-चिकीर्षा-जन्यत्वमिति वाच्यम् । प्रवृत्तिद्वारा कार्यसामान्येऽपि उपादानज्ञान-
चिकीर्षा-जन्यत्वमिति मतेनैतदभिधानात् । वस्तुतस्तु कृतिजन्यत्वमेव साध्यं कृति-
जन्यत्वञ्च विशेष्यतासम्बन्धावच्छिन्नकृतित्वावच्छिन्नकारणतानिरूपितसमवायसम्बन्धावच्छिन्न-
कार्यत्वं, तेनादृष्टद्वाराद्यदादिकृतिजन्यत्वमादाय न सिद्धसाधनम् । ननु जन्यं विशेष्यता-
सम्बन्धावच्छिन्नकृतित्वावच्छिन्नकारणतानिरूपितसमवायसम्बन्धावच्छिन्नकार्यत्वावत् प्रागभाव-
प्रतियोगित्वादित्यनुमानं फलितं तथाच ध्वंसे पञ्चतावच्छेदकजन्यत्वान्नान्ते विशेष्यता-
सम्बन्धावच्छिन्न-कृतित्वावच्छिन्न-जनकता-निरूपितसमवाय-सम्बन्धावच्छिन्न-जन्यत्वरूपसाध्याभावात्
बाध इति चेत्, न, सत्त्वविशिष्टजन्यत्वस्यैव ध्वंसव्यावृत्तस्य पञ्चतावच्छेदकलोप-
णमात् । न च हेत्वधिकरणे ध्वंसे उक्तसाध्याभावेन व्यभिचार इति वाच्यम् । हेतावपि
सत्त्ववैशिष्ट्यस्य निवेशनीयत्वात् । आयोजनमिति आयुज्यते संयुज्यते अनेनेति व्युत्पत्त्ये-
त्यादिः, सर्गाद्यकालीनेति, सर्गाद्यकालीनत्वविशेषणं सामानाधिकरण्येनावच्छेदावच्छे-
देन वा उभयथापि साध्यसिद्धेरुद्देश्यतास्यैव ईश्वरसिद्ध्यर्थम् अन्यथा द्वाणकारभकपरमाणु-
व्यसंयोगजनकाद्यदादिहस्तविचेष्टप्रक्रियान्तर्भावेन सिद्धसाधनापत्तेः । चेतनप्रयत्न-
पूर्वकं चेतनप्रयत्नप्रयोज्यमित्यर्थः, कर्मत्वादिति, अत्र कर्मत्वपदेन कार्याभकसंयोगजनक-
कर्मत्वं शास्त्रम् अन्यथा कार्याभकवाद्यादिक्रियायां व्यभिचारापत्तेः क्रियामात्रे
चेतनप्रयत्नसाध्यत्वस्य ईश्वरानङ्गीकर्तृसाङ्गमते असम्भवात्, तथाच इदतरावयवसंयोगजन्य-

हारः, पटादिसम्प्रदायव्यवहारः स्वतन्त्रपुरुषप्रयोज्यः व्यवहारत्वात्
आधुनिकलिप्यादिव्यवहारवत् । प्रत्ययतः प्रामाण्यात्, वेदजन्यज्ञानं
कारणगुणजन्यं प्रमात्वात् प्रत्यक्षादिप्रमावत् । श्रुतेर्वेदात्, वेदः
पौरुषेयो वेदत्वात् आयुर्वेदवत् । किञ्च वेदः पौरुषेयो वाक्यत्वात्

कार्यान्धकक्रियामात्रस्य चेतनप्रयवसाध्यत्वनिर्णयमात्रं न व्यभिचारः, चेतनप्रयवसाध्य-
वायादिक्रियया संयुक्तपरमाणुद्वयस्य द्वाणुकानात्मकत्वात् वायुनामनवरतपरिच्यन्दमान-
त्वेन तत्क्रियाजन्यसंयोगस्य प्रतिचक्षणमेव नाशसम्भवात् अतएव पक्षे द्वाणुकारभक्तत्वात्-
भावः अन्यथा पक्षतावच्छेदकावच्छेदेन साध्यसिद्धेरुद्देश्यत्वात् कार्यान्धकक्रियादि-
क्रियान्तर्भावेषु सामानाधिकरण्येन बाधापक्षेः । परमाणुद्वयसंयोगेति संयोगे परमाणु-
द्वयविशेषणं स्वरूपकौत्सनमात्रम् । प्रयववदधिष्ठितं प्रयववत्संयुक्तं, धृतिमत्त्वात्, गुरु-
त्वनिष्ठपतनाभाववत्त्वात् । प्रयववद्विनाशश्च प्रयववत्प्रयोज्यनाशप्रतियोगि । पश्यते
इति ज्ञायत इत्यर्थः । पटादिसम्प्रदायेति सम्प्रदायः निर्माणपरम्परा स एव व्यवहार-
इत्यर्थः, व्यवहारः उपदेशादिकम् । स्वतन्त्रेति स्वातन्त्र्यम् अन्यव्यवहारानधीनव्यवहार-
कर्तृत्वं, तथाच सर्गादावितरवाधादौघरसिद्धिरिति भावः । प्रामाण्यं प्रमालं, कारण-
गुणजन्यमिति प्रमालघटितधर्मावच्छिन्नकार्यताप्रतियोगिकारणजन्यमित्यर्थः, तेन प्रत्यक्ष-
प्रमायां विशेषणवद्विशेष्यसन्निकर्षरूपगुणस्य, अनुमित्यात्मकप्रमायां साध्यवत्त्वविशेषक-
साध्यव्याप्यवैशिष्ट्यज्ञानरूपगुणस्य, उपमित्यात्मकप्रमायां शक्यनिष्ठसादृश्यज्ञानरूपगुणस्य,
शब्दप्रमायां वक्तृयथार्थज्ञानरूपगुणस्य हेतुतया कारणगुणत्वानुगमेऽपि न चतिः तेषां
प्रमालघटितधर्मावच्छिन्नकार्यताप्रतियोगित्वेनानुगमात् । न च पूर्वपूर्वाध्यापकवधाध-
वाक्यार्थज्ञानजन्यतामादाय सिद्धसाधनमर्थान्तरं वेति वाच्यम् । सर्गाद्यकालीकृतेदजन्य-
ज्ञानस्यापि पक्षत्वात् । पौरुषेयः सजातोयोच्चारणानपेक्ष्यमादिगुणपुरुषोच्चारणजन्यः,
आयुर्वेदस्य संवादिप्रवृत्तिजनकवाक्यार्थज्ञानजनकत्वेन तथाविधपौरुषेयत्वावधारणस्य
समयसिद्धतया दृष्टान्तत्वमिति भावः । अत्रापि वेदत्वावच्छेदेन साध्यसिद्धेरुद्देश्यत्वं,
विज्ञानमपि वेदत्वं न तु वाक्यत्वं कारिकायां श्रुतेरित्युक्तत्वात् श्रुतिपदस्य धर्मपरतया श्रुतित्व-
त्वाभात् श्रुतित्वमेव वेदत्वमिति । वेदत्वञ्च अनुपलभ्यमानमूलान्तरत्वे सति महान्न-
परिग्रहीतवाक्यत्वं, मन्वादिवाक्यवारणाय सत्यन्तद्वलम् । वाक्यानीति तथाच वाक्य-
त्वावच्छेदेन पौरुषेयत्वस्य साध्यतया वेदेऽपि तत्सिद्धिरिति भावः । संख्याविशेषा-

भारतवत्, वेदवाक्यानि पौरुषेयाणि वाक्यत्वात् अस्मदादिवाक्य-
वत् । संख्याविशेषात्, द्रष्टुकपरिमाणं संख्याजन्यं परिमाण-
प्रचयाजन्यत्वे सति जन्यपरिमाणत्वात् तुल्यपरिमाणककपालद्वया-
रब्धघटपरिमाणात् प्रकष्टतादृशकपालत्रयारब्धघटपरिमाणवत्,

दिति, संख्याविशेषः परमाणुगतद्वित्वं, संख्याजन्यमिति परिमाणजन्यपरिमाणे प्रचयजन्य-
परिमाणे च व्यभिचारवारणाय सत्यन्तम् । नित्यपरमाणुपरिमाणे व्यभिचारवारणाय
जन्यत्वं, घटादौ व्यभिचारवारणाय परिमाणत्वमिति । तुल्यपरिमाणककपालद्वयेति अत्र
तुल्यत्वम् अविलक्षणत्वम्, अयं भावः यत्र तुल्यपरिमाणानां पञ्चानां कपालानां द्वाभ्या-
मेको घटः विभिन्नापरो घटो जातः तत्र कपालद्वयारब्धघटपरिमाणात् कपालत्रयारब्ध-
घटपरिमाणस्य वैलक्षण्यं प्रत्यक्षसिद्धम् उभयत्र कपालपरिमाणस्य हेतुत्वे तादृशवैलक्षण्यं
न निर्वहति परिमाणस्याविशेषात् इति कार्यवैलक्षण्यप्रयोजककारणवैलक्षण्यनिर्वाह्य
तादृशविलक्षणपरिमाणे द्वित्वसंख्याया एव हेतुत्वं न तु परिमाणस्य । न च एतादृश-
विलक्षणपरिमाण एव परिमाणस्य कारणत्वम् अन्यत्र संख्यायाः कारणत्वम् इत्येव कथं
न भवतीति वाच्यम् । शुद्धपरिमाणकपालद्वयारब्धघटपरिमाणात् वृद्धपरिमाणकपाल-
द्वयारब्धघटपरिमाणस्य वैलक्षण्यं प्रत्यक्षसिद्धं तादृशवैलक्षण्यस्य संख्यायाः कारणत्वे
अनिर्वाहप्रसङ्गात् उभयत्र संख्याया एकरूपत्वात् । परिमाणस्य कारणत्वे तु उभयत्र
कारणीभूतकपालपरिमाणवैलक्षण्यात् कार्योभूतघटपरिमाणस्य वैलक्षण्यं निर्वहति
इत्यावेदयितुमेव तुल्यपरिमाणककपालद्वयारब्धेत्युक्तम् । न च तुल्यपरिमाणकपालद्वया-
रब्धघटपरिमाण इव तादृशकपालद्वयारब्धघटपरिमाणेऽपि संख्यायाः कारणत्वं कथं
न सम्भूयति द्वित्व-द्वित्योः वैलक्षण्यात् कार्यवैलक्षण्यसम्भवात् इति वाच्यम् । तत्र
धीविशेषविषयत्वरूपायाः संख्यायाः कारणत्वमपेक्ष्य परिमाणस्य कारणत्वे लाघवात् ।
अत्र धीविशेषविषयत्वरूपवित्तस्य कारणत्वे गौरवं प्रामाणिकत्वात् न दोषाय । न च
द्वित्वसंख्याजन्यविलक्षणपरिमाणस्थले परिमाणरूपकारणसत्त्वात् परिमाणजन्यपरिमाणं
कथं नोत्पद्यत इति वाच्यम् । विजातीयपरिमाणं प्रति, विजातीयपरिमाणसामर्थ्याः
प्रतिबन्धकत्वकल्पनात् । ननु द्रष्टुकपरिमाणस्य परमाणुपरिमाणजन्यतया हेतोः स्वरूपा-
सिद्धत्वम् इत्यत्र आह अणुपरिमाणचेति, नित्यपरिमाणत्वादिति, अत्र परममहत्परि-
माणस्य दुष्टान्तर्त्वं, नन्विदमप्रयोजकमित्यत्र आह, अणुपरिमाणत्वादिति, अत्र व्यति-

अणुपरिमाणञ्च न परिमाणजनकं नित्यपरिमाणत्वात् अणुपरिमाण-
त्वाद्वा, एवञ्च सर्गादौ द्व्यणुकपरिमाणहेतुपरमाणुनिष्ठद्वित्वसंख्या
च नास्मदाद्यपेक्षाबुद्धिजा, अतस्तदानीन्तनापेक्षाबुद्धिरीश्वरस्यैवेति ।

रेक्षेण दृष्टान्तः । न चेदमप्यप्रयोजकमिति वाच्यम् । परिमाणस्य स्वसजातीयोत्-
कृष्टपरिमाणजनकत्वनियमात् परिमाणपरिमाणसजातीयं द्व्यणुकपरिमाणं यदि परिमाण-
परिमाणजन्यं स्यात् तदा परिमाणपरिमाणादुत्कृष्टं स्यादिति तर्कसत्त्वेन प्रयोजकत्वात् ।
ननु तथापि कथनौश्वरसिद्धिरित्यत आह, सर्गादविति, तथाच सर्गाद्यक्वालीनपरमाणु-
गतद्वित्वसंख्या अपेक्षाबुद्धिजन्या द्वित्वादित्यनुमानेन इतरबाधवलादीश्वरीयापेक्षा-
बुद्धिसिद्धावौश्वरसिद्धिरिति परम्परया संख्याया ईश्वरसाधकत्वम् । अथ परिमाणगत-
द्वित्वादिसंख्या नित्यैवान्तु कथं तज्जनकतया ईश्वरीयापेक्षाबुद्धिसिद्धिरिति चेत् परिमाणगत-
द्वित्वादिसंख्याया नित्यत्वे नित्यानेकसमवेतत्वरूपजातिलक्षणापेक्षा गुणत्वव्याघातापत्तेः ।
न च परिमाणद्वित्वादीनां जातित्वमैवान्तु इति वाच्यम् । तद्वित्वाधिकरणैकपरमाणु-
मादय तद्वित्वानधिकरणपरमाणुद्वयवृत्तित्वस्य तद्वित्वेन सादृश्यप्रसङ्गात् । न च
परिमाणगतद्वित्वादिसंख्याया जन्यत्वेऽपि नापेक्षाबुद्धिजन्यत्वमिति वाच्यम् । घटादिगत-
द्वित्वादिसंख्याया अपेक्षाबुद्ध्यनन्तरमेव प्रत्यक्षोदयात् अपेक्षाबुद्धेर्द्वित्वादिप्रत्यक्षहेतुत्वम-
पेक्ष्य द्वित्वादिहेतुत्वकल्पनाया एव लघुत्वात् एवञ्च घटपटादिद्वित्वादिसंख्याया अपेक्षा-
बुद्धेर्हेतुत्वे कल्पनीये सामान्यतो द्वित्वादौ अपेक्षाबुद्धेर्हेतुत्वोपगमात् । न चाननद्वित्वादि-
कल्पने गौरवमिति वाच्यम् । फलमुखगौरवस्यादोषत्वात् । न चैकस्यापेक्षाबुद्ध्या
जनितद्वित्वस्य पुरुषान्तरेणापेक्षाबुद्धिरहितेनायद्विषयाद्वित्वादिप्रत्यक्षे अपेक्षाबुद्धिविशे-
षाणां समवायघटितप्रत्यासत्त्या हेतुत्वावश्यकत्वात् तत एवापेक्षाबुद्धिविरुद्धदशायां
द्वित्वादिप्रत्यक्षविरुद्धोपपत्तौ द्वित्वं प्रति तदधिकरणद्रव्ययोः समवायिकारणयोर-
समवायिकारणयोश्च तदेकत्वयोर्नियामकत्वेनैवोपपत्तौ किमपेक्षाबुद्धिविशेषस्य निमि-
त्तान्तरत्वकल्पनेनेति वाच्यम् । अपेक्षाबुद्धेः द्वित्वप्रत्यक्षं प्रति समवायसम्बन्धेन हेतुत्वे
द्वित्वाययविषयायामवच्छेदकविषया निवेशे गौरवात् समवायसम्बन्धेन तत्पुरुषीय-
प्रत्यक्षविषयद्वित्वं प्रति विशेष्यतासम्बन्धेन तत्पुरुषीयापेक्षाबुद्धेः हेतुत्वे लाघवात्
तत्पुरुषीयप्रत्यक्षविषयत्वस्य कार्यतावच्छेदके निवेशात् नैकपुरुषीयापेक्षाबुद्धिजन्य-
द्वित्वादेरपरपुरुषेण याज्ञतापत्तिः । अथ तथापि सामान्यसामयिकत्वादेकपुरुषीया-

विश्वविद्वद्य इति विशिष्टस्याव्ययत्वं, तेन नित्यसर्वविषयकज्ञान-
सिद्धिः ॥ १ ॥

ननु शरीरविशिष्टस्य कर्तृतया विशेषणबाधाल्लकोविशिष्टबाध-

पेक्षावृद्धिजन्यद्वितीयादिरपरपुरुषेण शास्त्रत्वं दुर्वारमिति तत्पुरुषीयद्वित्वप्रकारतानि-
पितविशेष्यतासम्बन्धेन तत्पुरुषीयप्रत्यक्षं प्रति विशेष्यतासम्बन्धेन तत्पुरुषीयापेक्षा-
वृद्धेहेतुत्वं वाच्यं तथाच कथमपेक्षावृद्धेर्द्वितीयादिहेतुत्वमिति चेत् न, एतादृशकार्य-कारण-
भावबलादपेक्षावृद्धिविरुद्धदशायां द्वित्वप्रकारकप्रत्यक्षचत्वारण्येऽपि तदानीं घट-घटयोर्द्वित्व-
मिति द्वित्वविशेष्यकप्रत्यक्षावारणात् परन्तु द्वित्वनिष्ठलौकिकविषयतासम्बन्धेन तत्-
पुरुषीयप्रत्यक्षं प्रति तत्पुरुषीयापेक्षावृद्धिजन्यद्वित्वस्य विषयविधया हेतुत्वावश्यकत्वात्
द्वित्वप्रकारतामनिवेश्य द्वित्वनिष्ठलौकिकविषयतानिर्दिष्टविषयतासम्बन्धेन तत्पुरुषीय-
प्रत्यक्षं प्रति तत्पुरुषीयापेक्षावृद्धेर्मुख्यविशेष्यतासम्बन्धेन हेतुत्वोपगमेऽपि अपेक्षावृद्धि-
विरुद्धदशायां इदं द्वित्वमिति प्रत्यक्षस्य द्वित्वनिर्विकल्पकस्य चत्वारणात् । न चापेक्षा-
वृद्धिविरुद्धदशायां द्वित्वाद्विप्रत्यक्षे का क्षतिरिति वाच्यम् । अनुभवविरोधात् । न च
ईश्वरीयापेक्षावृद्धेः परमाणुगतद्वित्वोत्पादकत्वे परमाणुषु नियतं द्वित्वोत्पत्तिरिति वाच्यम् ।
सर्गाद्यकालस्य निमित्तान्तरत्वकल्पनेन तद्विचारसम्भवात् । न च ईश्वरीयापेक्षावृद्धे-
र्नित्यत्वेन परमाणुगतद्वित्वनाशसम्भव इति वाच्यम् । शब्दादेरिव परमाणुगतद्वित्वादौनां
स्वीचरवर्तिसमानाधिकरणगुणान्तरस्य नाशकत्वकल्पनात् । एक-द्वादिपदशक्ततावच्छे-
दिका एकत्वं द्वित्वादिषंख्या गुणविशेषरूपेति द्रव्य एव एक-द्वादिप्रयोगोमुख्यः गुणादिषु
च तत्प्रयोगो गौणः गुणादावेकत्वम् इदमित्याकारकवृद्धिविशेष्यत्वरूपं तत्र द्वित्वादिकञ्च
अपेक्षावृद्धिविशेषरूपं समवेतकार्यं प्रति तादन्मोऽन द्रव्यत्वेन हेतुत्वात् गुणादिषु न संख्या-
सम्भव इति । विशिष्टस्याव्ययत्वमिति विशिष्टस्य विश्वविषयकज्ञानवतः अव्ययत्वं नित्यत्वं
साध्यमिति शेषः । तेनेति तथाच विशिष्टान्वयस्थले असति बाधके विधेयस्य विशेषण-
विशेष्योभयान्वितत्वं नियम इति भावः । ईश्वरीयज्ञानस्य ध्वंस-प्रागभावादिकल्पनायां
गौरवात् साधवज्ञानसङ्कारेण संपादानगोचरापरोक्षज्ञानजन्यत्वसिद्धौ नित्यतादृश-
ज्ञानजन्यत्वसिद्धिः एवं तज्ज्ञानस्य कारणानियम्यतया विनिगमनाविरहेण सर्वविषयकत्व-
सिद्धिश्चेति भावः ॥ १ ॥

कार्यत्वहेतौ बाधदोषमाह, शरीरविशिष्टस्येति शरीरविशिष्टस्यैव कर्तृतयेत्यर्थः,

इति (१), कर्तृजन्यत्वव्यापकशरीरजन्यत्वाभावात् कर्तृजन्यत्वाभाव-
इति सत्प्रतिपक्षता च (२) । यद्वा कर्त्ता शरीर्येव इति व्याप्ति-
विरोधिनो यद्वा व्याख्या यथादर्शनप्रवृत्तया शरीरो कर्त्ता उपनेयः,
पक्षधर्मतया च चित्त्वादावशरीरोति साध्याप्रसिद्धिः विशेषविरोधश्च
(४), यद्वा शरीरजन्यत्वाद्युपाधिना व्याप्यत्वासिद्धिः (५), इति कार्य-
त्वहेतौ पञ्च दोषास्तत्राह ।

विशेषणवाधात्मकः कर्त्तृत्वरूपविशेषणवाधात्मकः, विशिष्टबाधः सकर्त्तृकत्वबाधः । यद्यपि
बाधस्तृतीयस्तवके निरस्तः तथापि तत्र योग्यानुपलब्धिबाधो निरस्तः अत्र तु अनुमानबाधो
निरस्तनीयः अनुमानश्च ईश्वरो न कर्त्ता शरीराभावादित्येवंरूपम्, एतादृशानुमान-
त्वाभावंमेवोक्तं शरीरविशिष्टस्य कर्त्तृत्वमिति । तथाचैतादृशानुमानेन चितिः सकर्त्तृका
कार्यत्वादित्यनुमानबाधः । असत् एव ईश्वरस्य भानमित्यभिमानेनेदम् । बाधेनानु-
मानबाधमुक्त्वा सत्प्रतिपक्षेण तमाह, कर्त्तृजन्यत्वव्यापकेति, तथाच चित्तिरकर्त्तृका
शरीराजन्यत्वादिति विपरीतकोटिसाधकानुमानेन सत्प्रतिपक्ष इति भावः । प्रकारान्त-
रेणानुमानबाधमाह यदेति, कर्त्ता शरीर्येवेति कर्त्ता शरीर्येवेतिवाक्यप्रतिपाद्यव्याप्ति-
विरोधिनित्यर्थः, विशेषणसङ्गतैवकारस्य विशेष्यतावच्छेदके विशेषणव्याप्यत्वरूपवच्छेद-
याहकत्वात्, तथाच चितिः सकर्त्तृका कार्यत्वादित्यनुमानेन पक्षधर्मतावत्तादशरीरकर्त्तृ-
जन्यत्वसिद्धिः कार्या तत्र च शरीरित्वव्याप्यकर्त्तृत्वग्रहः प्रतिबन्धकः तद्व्याप्यतया
गृहीतधर्मधर्मितावच्छेदककतदभावप्रकारकानाहार्थ्यगृहानभ्युपगमादिति नेश्वरसिद्धिरिति-
भावः । साध्याप्रसिद्धिमाह, यदेति, यथादर्शनप्रवृत्तयेति शेषः कर्त्ता स शरीरो यथा
घटादिकर्त्ता कुलादिदिरिति सहचारदर्शनगृहीतया, व्याप्रा शरीरित्वनिष्ठकर्त्तृत्व-
व्याप्रा, शरीरो कर्त्ता उपनेयः कर्त्तृमात्रे शरीरित्वमनुमेयमित्यर्थः, पक्षधर्मतया इतरबाध-
सहकारेण, चित्त्वादौ सर्गाद्यकालीनचित्त्यङ्गुरादौ, अशरीरोतीति कर्त्ता उपनेयः इति
पूर्वणान्वयः, कर्त्तरि अशरीरित्वम् अनुमेयमित्यर्थः, साध्याप्रसिद्धिरिति ईश्वरस्य कर्त्तृत्वे
शरीरित्वव्याप्यकर्त्तृत्वेन शरीरित्वस्य पक्षधर्मतावत्तेनाशरीरित्वस्य च प्रसङ्गा शरीरित्वा-
शरीरित्वोभयविशिष्टकर्त्तृत्वरूपसाध्याप्रसिद्धिरित्यर्थः, अत्र हेतुमाह विशेषविरोधहेति
चो हेतौ, यतः कर्त्तृत्वनिष्ठशरीरित्वव्याप्तिवत्त्वेन उपस्थितस्य कर्त्तरि शरीरित्वरूपविशेषस्य

न बाधोऽस्योपजीव्यत्वात्, प्रतिबन्धो न दुर्बलैः ।

सिद्धासिद्धोर्विरोधो न, नासिद्धिरनिबन्धना ॥ २ ॥

ईश्वरे धर्मिणि शरीरबाधात् कर्तृत्वबाधो (१) न, अधिकरणज्ञानं विना अभावज्ञानासम्भवात् अस्य कार्यत्वस्य धर्मिसाधकस्याधिकरणज्ञानजनकतया अवस्थापेक्षणीयत्वेन बलवत्त्वात्, एवञ्च न विशेषणबाधात्मकोविशिष्टबाधः प्रत्यक्षात्मक इति, ईश्वरो न कर्ता

पक्षधर्मतावलेनोपस्थितस्य कर्त्तरि अशरीरित्वरूपविशेषस्य च द्वयोः विरोधः ईश्वरैकधर्मिणित्वाभावलक्षणेविरोधः । एतदेवोक्तं रामभद्रेण “ईश्वरो न कर्त्ता अशरीरित्वादिति बाधोऽन दोषः चित्तिरकर्त्तृका शरीराजन्यत्वादिति सत्प्रतिपक्षो वा कर्त्ता शरीर्येवेति व्याप्तिर्विरोधिनी वा शरीरित्वाशरीरित्वयोर्विरोधो वा शरीरजन्यत्वमुपाधिर्वा” इति । विशेषण-विशेष्यविरोधेयत्वं पाठः प्रकाशकाराद्यसम्मतत्वात् समीचीनः । प्रकाशकारेणाप्युक्तं “व्याप्तिपक्षधर्मतोपस्थाप्यविशेषयोर्विरोधेन विशेषविरोधः स्यात्” इति । व्याप्यत्वासिद्धिमाह, शरीरजन्यत्वाद्युपाधेनेति, यत् यत् सकर्त्तृकत्वम् उभयवादिर्बलं तत् शरीरजन्यत्वम् इति शरीरजन्यत्वस्य साध्यव्यापकत्वं, यत् यत् कार्यत्वम् उभयवादिर्बलं तेषामन्तर्गतं यत् चित्यङ्गुरादिकं तत् शरीरजन्यत्वाभावेन साधनाव्यापकत्वमिति शरीरजन्यत्वस्य उपाधित्वम् । कार्यहेताविति कार्यत्वहेतावित्यर्थः दोषा इति यथाकथञ्चित् चित्यङ्गुरादिधर्मिकानुमाननिरोधकदोषाः न तु ह्येलाभासलक्षणाक्रान्तदोषा इति । दोषानुद्धरति, मूले न बाधोऽस्योपजीव्यत्वादिति, बलवत्त्वात् ईश्वरसिद्धिफलकत्वात्, इदञ्च कारिकास्योपजीव्यपदार्थविवरणम् । न चाधिकरणज्ञानं विनापि बाधो रूपं नास्तीतिप्रत्यक्षवत् ईश्वरे कर्त्तृत्वं नास्तीतिप्रत्यक्षं कथं न सम्भवतीति वाच्यम् । बहिरिन्द्रियस्य स्वायोग्यमुख्यविशेष्यकज्ञानाजनकत्वनियमेन तादृशप्रतीतौ बाधौ विशेषणत्वस्य रूपाभावे विशेष्यत्वस्य च वक्तव्यत्वात् । न चात्रापि तथा सम्भवति, विशिष्टबुद्धिं प्रति विशेषणज्ञानस्य हेतुत्वेन प्रमाणान्तरेणापि विशेषणज्ञानस्यापेक्षणीयतया ईश्वररूपविशेषणज्ञानार्थं यत् प्रमाणान्तरमपेक्षणीयं तेन ईश्वरस्य कर्त्तृत्वसिद्ध्या ईश्वरे कर्त्तृत्वं नास्तीतिप्रत्यक्षस्य बाधितत्वात् । अनुमानबाधोऽप्येत्यादि, अनुमानेऽपि परा-

अशरीरत्वात् इत्यनुमानबाधोऽपि नेत्यर्थः । चित्वादि न सकर्तृकं शरीराजन्यत्वात् इति (२) न प्रतिबन्धकं, सत्प्रतिपक्षहेतोः शरीरांशवैयर्थ्यात् व्याप्यत्वासिद्ध्या दुर्बलत्वात् । तृतीयेऽपि कार्यत्वव्याप्तेः पक्षधर्मत्वसङ्कारात् विपक्षबाधकतर्कावताराच्च बलवत्त्वम्, उपन्यस्तायाः कर्त्ता शरीर्येवेति व्याप्तेर्दुर्बलतया न प्रतिबन्धः । चतुर्थे च यदि पक्षधर्मतया अशरीरी उपस्थितस्तदा न विरोधः, कर्त्तृत्वस्या-

मार्थम् अधिकरणज्ञानस्यापेक्षणीयत्वेन उक्तानुमानस्याप्रसिद्धत्वेन न बाधकत्वमिति तात्पर्यम् । शरीरांशवैयर्थ्यादिति अजन्यत्वस्य अकर्त्तृकत्वव्याप्यत्वेन सम्यक्त्वात् शरीरांशस्य निष्फलत्वादित्यर्थः, व्याप्यत्वासिद्ध्या नौलधूमादाविव व्यर्थविशेषणघटितत्वेन व्याप्त्यनङ्गीकारेणेत्यर्थः, दुर्बलत्वात् प्रकृतसाध्याभावासाधकत्वादित्यर्थः । न च शरीराजन्यत्वहेतुना सत्प्रतिपक्षासम्भवेऽपि अजन्यत्वहेतुनैव तस्य सम्भव इति वाच्यम् । यत् सावयवं तत्जन्यमित्यनुमानेन इणुकादौ जन्यत्वसिद्ध्या अजन्यत्वस्य सङ्गोपसिद्धत्वेन असाधकत्वात् । न च शरीराजन्यत्वादित्यत्र अलङ्घ्यभावघटकतया शरीरांशस्य सार्थक्यमिति वाच्यम् । तस्य सार्थक्यसम्भवेऽपि अप्रयोजकत्वेन दुर्बलत्वात् । प्रतिबन्धो न दुर्बलैरिति कारिकांशं विहणोति तृतीयेऽपौति, कार्यत्वव्याप्तेः कार्यत्वनिष्ठसकर्त्तृकत्वव्याप्तेः, बलवत्त्वमित्येतेनान्वयः, बलवत्त्वं प्रकृतसाध्यसाधकत्वं, पक्षधर्मतासङ्कारात् इतरबाधसङ्कारात्, विपक्षबाधकतर्कावतारात् विपक्षस्य साध्याभाववद्घटितत्वस्य बाधकीयसत्ताः कार्यत्वं यदि सकर्त्तृकत्वव्यभिचारि स्यात् कर्त्तृजन्यतावच्छेदकं न स्यादित्येवं रूपः तदवतारात् तेन व्यभिचारसंशयनिवर्तनादित्यर्थः, दुर्बलतया विपक्षबाधकतर्काभावेन सन्दिग्धतया, न प्रतिबन्धः न प्रकृतसाध्यगृहप्रतिबन्धकत्वम् । सिद्धासिद्धीरित्यंशं विहणोति चतुर्थे चेति, पक्षधर्मतया इतरबाधसङ्कारेण, अशरीरी उपस्थितः अशरीरी कर्त्ता उपस्थितः, कर्त्तृत्वस्येति कर्त्तृत्वस्याशरीरित्वसामानाधिकरण्योपलब्धौ कुमचित् कर्त्तरि अशरीरित्वसिद्ध्या कर्त्तृत्वे शरीरित्वव्याप्यत्वव्याघातेन तादृशव्याप्तिवलेन कर्त्तृभावे शरीरित्वमुपनेयमित्यसिद्धमिति भावः । तदनुपस्थापन इति अशरीरित्वकर्त्तृमुपस्थितावित्यर्थः, विरोधाशयस्येति ईश्वरान्तर्लोकैकधर्मिहृत्तत्वाभावलक्षणविरोधघटकैश्वररूपधर्मिण इत्यर्थः । तथाच ईश्वररूपधर्म्यगृहे तादृशविरोधोदय इति भावः ।

शरीरित्वसमानाधिकरणस्योपलभात्, तदनुपस्थाने तु न विरोधः,
विरोधाश्रयस्यासिद्धेः । पञ्चमे च विपक्षबाधकतर्कसत्त्वात् तदभाव-
निवन्धना अज्ञानरूपाऽसिद्धिर्थाप्यत्वासिद्धिर्वा न, शरीरजन्यत्वोपाधे-
रपि विपक्षबाधकाभावेनापास्तत्वात् ॥ २ ॥

ननु यदीश्वरः कर्ता स्यात् शरीरो स्यादिति प्रतिकूलतर्काव-
तारोऽनुकूलतर्काभावश्च तच्चाह ।

तर्काभासतयाऽन्येषां, तर्काशुद्धिरदूषणम् ।

अनुकूलस्तु तर्कोऽत्र कार्य्यलोपोविभूषणम् ॥ ३ ॥

प्रतिकूलतर्कास्तावदीश्वरासिद्ध्या आश्रयासिद्ध्या इत्याभासाः ।

अतएवोक्तं रामभट्टेण “शरीरित्वाशरीरित्वयोः द्वयोः व्याप्ति-पक्षधर्मतयोपनेययोरीश्वरात्म-
कैकधर्मिष्ठचित्ताभावलक्षणो यो विरोधः स न, ईश्वररूपधर्मिण एवायहादिति भावः”
इति । कारिकायां नासिद्धिरनिवन्धनेति, अनिवन्धना निर्वीजा, एतत्कारिकां विव्रणोति,
पञ्चमे चेति, बीजाभावं दर्शयति, विपक्षबाधकेति, अनुकूलतर्कविरह एवासिद्धिबीजम्
अतोऽत्र अनुकूलतर्कसत्त्वात् असिद्धेर्निर्वीजत्वमिति भावः । तर्काभावस्य बीजत्वं दर्शयति,
तदभावनिवन्धनेति तर्काभावाधीनेत्यर्थः, अज्ञानरूपा व्याप्तेरज्ञानरूपेत्यर्थः, उपाधेर्व्याप्ति-
ज्ञानविरोधित्वमिति मतेनेदम्, उपाधेर्व्याप्तिविरहोन्नायकत्वमतेनाह, व्याप्यत्वासिद्धिर्वेति,
इदमुपलक्षणं शरीरजन्यत्वस्य कर्तृजन्यत्वस्थापकत्वस्यैवासिद्ध्या उपाधित्वासम्भव इति
दर्शयति, शरीरजन्यत्वोपाधेरपीति उपाधित्वेनोपन्यस्तशरीरजन्यत्वादेरित्यर्थः, विपक्ष-
बाधकाभावेन यद्व्यक्तं सकर्तृकं तत् शरीरजन्यमित्यत्र व्यभिचारसंशयनिरासकानुकूलतर्काभावेन
अपास्तत्वात् उपाधित्वाभावात् । तथाच यद्व्यक्तं सकर्तृकं तत् शरीरजन्यमिति नियमेनैव
शरीरजन्यत्वे सकर्तृकत्वस्थापकत्वं ग्राह्यं, तादृशनियमस्य अनुकूलतर्काभावेन सन्दिग्धानैकान्तिक-
तया उक्तन्यापकत्वज्ञानस्याप्रामाण्यमिति भावः ॥ २ ॥

कारिकायाम् अन्येषामिति अन्येषां प्रतिकूलतर्काणां, बहुवचनस्वरसात् ईश्वरो यदि
कर्ता स्यात् प्रयोजनवान् स्यात् अथ वा दुःखी स्यादित्यादितर्कपरिग्रहः । तर्काशुद्धिर-
दूषणमिति तर्कात् प्रतिकूलतर्कात् अशुद्धिः ईश्वरानुमानासिद्धिः, अदूषणं न दोषः

कर्त्तारं विना कार्यं न स्यादिति तर्कस्तु विभूषणं उपकारकः ।
 “अहं सर्वस्य प्रभवो मत्तः सर्वं प्रवर्तते” इत्यागमश्च (गीता०) । आर्षं
 धर्मोपदेशश्च वेदशास्त्राविरोधिना । यस्तर्कैणानुसन्धत्ते स धर्मं
 वेद नेतरः” ॥ (मनु० अ० १२) इति तर्कानुगृहीतस्यागमस्य बल-
 वत्त्वम् ॥ ३ ॥

ननु कार्यत्वं प्रयत्नजन्यत्वेऽप्रयोजकम् अत्राह ।

‘स्वातन्त्र्ये जडताहानिः, नादृष्टं दृष्टघातकम् ।

हेत्वभावे फलाभावः, विशेषस्तु विशेषवान् ॥४॥

न हि कर्त्तारं हेतुं विना कार्यं । परमाणोरेव यत्नवत्त्वेऽचैतन्या-
 नुपपत्तिः, अचेतनस्य चेतनप्रेरितस्यैव जनकत्वात् । अदृष्टमपि
 दृष्टकारणसहकारिणैव फलजनकम् । न च चैष्टायामिव भोक्तृ

अशब्दस्य निषेधार्थकत्वात् । टीकायाम् आश्रयासिद्धा इति आश्रयासिद्धाः असदाश्रय-
 विषयकाः, आभासाः कर्तृत्वाभावरूपविषयापरिशोधकाः, अभावस्यासदनुयोगिकत्वाभावा-
 दिति । इत्यागमश्चेति उपकारक इति पूर्वेष्वन्यः । नन्वीश्वरस्य कर्तृत्वाभावसाधकागमस्यापि
 संज्ञात् कथमस्यागमस्य प्रामाण्यमित्यत आह, आर्षमिति, आर्षं वेदं धर्मोपदेशं सात्त्विकम् ।
 तर्कानुगृहीतस्येति तर्कसहस्रतस्येत्यर्थः, तथाच तर्कसहस्रतागमसत्त्वे तर्कविरहितागमस्य
 दुर्बलत्वमिति भावः ॥ ३ ॥

आयोजनं कर्म तच्च प्रयत्नजन्यं कर्मत्वादिति दृष्टादिप्रयोजककर्म हेतुभूतप्रयत्ना-
 श्रयत्वेनेश्वरसिद्धिरिति यत् पूर्वमुक्तं तत्र कर्मत्वे अप्रयोजकत्वमाशङ्कते, नन्वित्यादिना,
 कार्यत्वमिति कर्मत्वमित्यर्थः, सर्गाद्यकालीनपरमाणुक्रियाहेतुभूतः प्रयत्नः परमाणुवेदास्तु
 अथ वा प्रयत्नं विना अदृष्टादेव तत्त्वार्मास्तु किं वा चेष्टारूपक्रियाविशेषो भोक्तृप्रयत्नविशेष-
 जन्योऽस्तु न तु क्रियामात्रम् इत्यप्रयोजकत्वहेतुभूतदोषजन्यं क्रमेण निरस्यति कारिकायां
 स्वातन्त्र्य इति स्वातन्त्र्ये परमाणोः प्रयत्नवत्त्वे जडताहानिः अचेतन्यत्वात्, एतेन
 प्रथमदोषनिरासः । अदृष्टं न दृष्टघातकं न प्रयत्नादिदृष्टकारणपरित्यागेन कार्य-
 जनकम्, अदृष्टादेव सर्वत्र कार्यात्यादे हेत्वगोचरे दापते । एतेन द्वितीयदोष-

प्रयत्नोहेतुः, न तु क्रियासामान्ये इति, चेष्टायां विशेषप्रयत्नस्य हेतु-
त्वेऽपि क्रियासामान्ये प्रयत्नसामान्यस्य कारणत्वानपायात्, अन्यथा
बीजविशेषस्याङ्कुरविशेषे जनकत्वेनाङ्कुरसामान्यं प्रति बीजत्वेन
हेतुताया अपि विलोपापत्तेः ॥ ४ ॥

ननु धृत्यादीनां प्रयत्नजन्यत्वे किं मानमित्यत्राह ।

कार्यत्वान्निरुपाधित्वमेवं धृति-विनाशयोः ।

विच्छेदेन पदस्यापि प्रत्ययादेश्च पूर्ववत् ॥ ५ ॥

धृति-विनाशयोः प्रयत्नजन्यत्वान्निरुपाधित्वं । विच्छेदेनान्तरा

मिरासः । ननु विलीयतामत्र हेतुनिरमित्यत्र आह, हेतुभाव इति, अन्य-व्यति-
रेकाभ्यां घटादौ दण्डादेरिव कार्यमात्रे कृतेरपि हेतुत्वगृहात् तदभावे अङ्कुरादिकार्या-
व्यतिर्न भवतीत्यर्थः । विशेषस्तिति चेष्टात्मकक्रियाविशेषः भोक्तृप्रयत्नजन्यत्वरूपविशेष-
धर्मवान्, तथाच यद्विशेषयोरिति न्यायात् सामान्यतः क्रियात्वावच्छिन्ने सामान्यतः
प्रयत्नत्वेन हेतुत्वसिद्धिरिति भावः । अन्यथा तत्तत्कारणस्य तत्तत्कार्यहेतुत्वे सामान्यतो
दण्डत्वादिना घटादिकं प्रति हेतुत्वविलयापत्तेः । टीकायां कर्त्तारमिति कृतिविशिष्ट-
मित्यर्थः, तेन कृतेरपि हेतुत्वलाभः, कार्यमिति तथाच कार्यत्वावच्छिन्नं प्रति कृतेहेतुतया
तन्मूलकतर्कसत्त्वेन न कर्मत्वं प्रयत्नजन्यत्वे अप्रयोजकमिति भावः । दृष्टसङ्कारेणैवेत्येव-
कारेण हेतुभावे फलाभाव इत्यर्थोविहतः, तथाच प्रयत्नाभावे अदृष्टमात्रस्य न फलजनकत्व-
मिति भावः ॥ ४ ॥

ब्रह्माण्डं प्रयत्नप्रतिरुद्धपतनकं धृतिमत्त्वात् ब्रह्माण्डनाशः प्रयत्नजन्यः नाशलादि-
त्यादौ अगुक्त्वतर्कं दर्शयितुं शक्नोते नन्वित्यादिना, किं मानमिति तथाच धृतिविशेषस्य
विनाशविशेषस्य च प्रयत्नविशेषजन्यत्वेऽपि तत्सामान्ये तत्सामान्यजन्यत्वे मानाभाव इति
भावः । कारिकायां कार्यत्वादित्यादि, एवं पूर्वोक्तरीत्या क्रियासामान्य-प्रयत्नसामान्ययोः
कार्य-कारणभाववदिति यावत्, धृति-विनाशयोः धृतिसामान्य-विनाशसामान्ययोः प्रयत्न-
सामान्यजन्यत्वात् निरुपाधित्वम् अव्यभिचरितत्वं, तथाचात्र कार्य-कारणभावरूपात्
कूलतर्कस्य व्यभिचारसंशयनिवर्तकत्वमिति भावः । पदस्यापीति कार्यत्वान्निरुपा-
धित्वमिति पूर्वोक्तान्वयः, पदस्य व्यवहारस्य कार्यत्वात् स्वतन्त्रपुरुषप्रयोज्यत्वात् निरुपा-

प्रलयेन आदर्शाद्यभावात् अर्वाग्दर्शी नाद्यव्यवहारमूलं व्यवहारानभिज्ञत्वादिति सर्गाद्यकालीनघटादिव्यवहारप्रवर्तकः पुरुषः सिद्ध्यति । एवं प्रत्ययादेर्वेदजन्यधीप्रामाण्यादेरपि निरुपाधित्वम् । अथ वा कार्येत्यादिकमन्यथा व्याख्यायते । कार्यं तात्पर्यं, तात्पर्यविषय एव शब्दप्रामाण्यमिति तात्पर्यं हि यस्य वेदे स एवे-
श्वरः । आयोजनं व्याख्यानं, वेदास्तदर्थविद्वद्वाख्याताः महाजन-
परिगृहीतवाक्यत्वात्, अव्याख्यातत्वे पदार्थानवगमेऽननुष्ठानापत्तेः,

धित्वम् अव्यभिचरितत्वमित्यर्थः । नन्वयमनादिघटादिव्यवहारः पूर्वपूर्वकुलालादि-
प्रयुक्त एव भविष्यति किमौश्वरेणेत्यत आह, विच्छेदेनेति प्रलये विच्छेदादयं व्यवहारो
न अनादिस्तथाच सर्गादौ तद्व्यवहारप्रवर्तकः कश्चिदपेक्षित इति भावः । प्रत्ययादेश्च
वेदजन्यशब्दधीप्रामाण्यादेश्च निरुपाधित्वं पूर्ववत् कार्य-कारणभावरूपानुसूततर्कादिव
शब्दप्रमायां वक्तृयथार्थज्ञानरूपगुणजन्यत्वव्यवस्थापनादिति भावः । प्रत्ययादेरित्यादि-
पदेन श्रुति-संख्याविशेषपरिग्रहः । टीकायाम् आदर्शाद्यभावात् व्यवहारदर्शकामावादि-
त्यर्थः, अर्वाग्दर्शी पूर्वव्यवहारादर्शी, नाद्यव्यवहारमूलं नाद्यव्यवहारप्रवर्तक इत्यर्थः,
सतःसिद्धज्ञानाभावादिति भावः ।

वेदप्रामाण्याभ्युपगन्तमीमांसकं प्रति परमेश्वरस्वीकाराय कार्यायोजनेत्यादिकारिका-
मन्यथा व्याख्यातुं प्रतिजानीते अथ वेति, कार्यमिति कार्यत्वम् उद्देश्यत्वम् उद्देशोऽभि-
प्रायः, स एव तात्पर्यमिति कार्यपदस्य तात्पर्यवाचित्वं, तात्पर्यमिति तदेव परम् उद्देश्यं
यस्मेति व्युत्पत्त्या यदुद्देशेन यः शब्दः प्रयुज्यते स तत्परः तस्य भावः तात्पर्यं तच्च इच्छा-
विशेषः । अतएव प्रशंसावाक्यं ग्रहत्तिसुद्दिश्य प्रयुज्यते इति तत् ग्रहत्तिपरं निन्दावाक्यञ्च
निवृत्तिसुद्दिश्य प्रयुज्यते तन्निवृत्तिपरमुच्यते । तात्पर्यविषय एवेति एतद्वाक्यात् एतदर्थः
विशेष्यकैतदर्थप्रकारकबोधो भवत्विति वक्तृतात्पर्यविषयवाक्यार्थ एवेत्यर्थः, शब्दप्रामाण्यं
शब्दनिष्ठप्रामाण्यं, तच्च तात्पर्यविषयवाक्यार्थयथार्थशब्दबोधजनकत्वं, निस्सात्यर्थकापु-
निकवाक्यानां प्रामाण्यव्यवहाराभावात् । एकार्थतात्पर्येण मूलवक्त्रा यदुच्चरितमनुवक्त्रा
अन्यार्थतात्पर्येण तदुच्चारणेन श्रोतुरन्यार्थबोधजननेऽपि तद्वाक्यस्यान्यार्थं प्रामाण्याव्यव-
हारात् तात्पर्यपदं मूलवक्तृतात्पर्येपरम्, एवञ्च वेदः सतात्पर्यकः प्रमाणशब्दत्वादित्यनु-

एकदेशदर्शिनश्च व्याख्यायां नाश्वासः । एवं धृतिधारणं, धृत्यादे-
रित्यादिग्रहणात् अनुष्ठानसंग्रहः । एवमीश्वरादिपदार्थतया ईश्वर-
सिद्धिः । तदुक्तम् “उद्देश एव तात्पर्यं” व्याख्या विश्वदृशः सती ।
ईश्वरादिपदं सार्थं लोकवृत्तानुसारतः” ॥ उद्देश इच्छाविशेषः ।
एवम् “अहं सर्वस्य प्रभवः” इत्यादावहंपदं स्वतन्त्रोच्चारयित्वापरं,
लोकस्थले सतात्पर्यकशब्दस्यैव प्रमाणत्वात् “य एव लौकिकास्त-

मानेन वेदे तात्पर्यसिद्धावध्यापकतात्पर्यमादाय न सिद्धसाधनं भ्रमादिशून्यस्वतन्त्रपुरुष-
तात्पर्यस्यैव प्रमाणाप्रयोजकत्वेन साध्यत्वात् । स एवेश्वर इति तदन्यस्य सकलवेदार्थ-
दर्शिताभावादिति भावः । न च वेदे स्वतन्त्रवक्तृपरमेश्वरतात्पर्यसाधने साध्याप्रसिद्धि-
रिति वाच्यम् । यद्वाक्यं यदर्थं प्रमाणव्यवहारविषयः तद्वक्त्रं स्वतन्त्रपुरुषीयतात्पर्य-
विषयतदर्थबोधजनकमिति सामान्यव्याप्ता वेदे तत्तदर्थविषयकप्रमाणव्यवहारविषयल-
ज्जानात् कथञ्चिद्विशेषसिद्धेः । न चैतादृशतात्पर्यरूपसाध्यघटकतयेश्वरसिद्धावपि तात्-
पर्यस्य ईश्वरासाधकत्वात् तात्पर्यबोधककार्यपदोत्तरपञ्चमीविभक्त्यसङ्गतितिरिति वाच्यम् ।
निरुक्तसाध्यघटकतया कसचित्पुरुषस्य सामान्यतः सिद्धावनन्तरं तस्य नित्यसर्वविषयक-
ज्ञानवत्स्वरूपेश्वरत्वेन विशेषतः यह इति तात्पर्यस्य परमेश्वरसाधकत्वात् । अतएवोक्तं
तात्पर्यं हि यस्य वेदे स एवेश्वर इति, एवमुत्तरत्रापि बोध्यम् । आधोजनमिति आ सम्बन्ध-
भावेन योजनम् इति व्युत्पत्त्या आधोजनपदस्य व्याख्यापरत्वम् । तदर्थविद्याख्याताः
सकलवेदार्थदर्शिविज्ञापितायकाः, महाजनपरिगृहीतवाक्यत्वात् महाजनानुष्ठेयमान-
विषयबोधकवाक्यत्वादित्यर्थः । एकदेशदर्शिन इति वेदैकदेशदर्शिनः असर्वज्ञस्यैत्यर्थः,
नाश्वासः न विश्वासः । धारणं वेदधारणं वेदाध्ययनमिति यावत्, तथाच “साध्यायो-
ऽध्येतव्यः” इति श्रुतिमूलकं वेदाध्ययनं स्वतन्त्रप्रमाणपुरुषमूलकं श्रिष्टैरनुष्ठेयमानत्वात्
इत्यनुमानेन साध्यघटकतया ईश्वरसिद्धिरिति भावः । धृत्यादेरित्यादिपदशब्दमाह
अनुष्ठानसंग्रह इति, अनुष्ठानम् उपासनं, तथाचायं प्रयोगः उपासनं सन्निधयकं श्रिष्टैरनु-
ष्ठेयमानत्वात् इति । केचित्तु धारणं ज्ञानविशेषः, तथाच वेदाः एतद्विषयकानित्यज्ञानात्
ज्ञानवत्कृताः वाक्यत्वात् सा ते भवन्तित्यादिवाक्यवत् । एवं यागादिः यागाविषयकानित्य-
ज्ञानात्ज्ञानवदनुष्ठितः अनुष्ठितत्वात् पाकादिवदिति प्रयोगाविति वदन्ति । ईश्वरादि-

एव वैदिकाः” इति लौकिकाहमादिपदवदलौकिकेऽपीयमेव व्यवस्था ।
प्रत्ययतः विधिप्रत्ययात्, आत्माभिप्रायोविध्यर्थः, यस्याभिप्रायः
स एवेश्वरः ॥ ५ ॥

प्रवृत्तिः कृतिरेवात्र सा चेच्छातः, यतश्च सा ।

तत् ज्ञानं, विषयस्तस्य विधिः, तज्ज्ञापकोऽयं वा ॥६॥

विधिजन्यज्ञानात् प्रवृत्तिर्दृश्यते, सा च इच्छातश्चिकीर्षातः,
चिकीर्षा च कृतिसाध्यत्वेष्टसाधनताज्ञानात्, तज्ज्ञानस्य विषयः
कार्यत्वम् इष्टसाधनत्वञ्च विधिरिति प्राचीनमतम् । स्वमतमाह

पदार्थतयेति, तथाचायं प्रयोगः ईश्वरपदं जगदुत्पादकर्तृपरं तत्त्वेन वेदबोधितत्वादिति,
तथाच श्रुतिः “यतो वा इमानि भूतानि जायन्ते” इत्यादि । तदुक्तमिति, मूलकारे-
णेति शेषः, तदुक्तमित्यनेन प्रमाणोपन्यासे अन्यप्रमाणं प्रतीयत इति तदुक्तमित्यनेन
स्वीयप्रमाणोपन्यासस्य सन्दर्भविरुद्धत्वं प्रतिभाति । इच्छाविशेष इति, तथाच विश-
दृशः सर्वज्ञस्य इच्छाविशेष एव वेदे तात्पर्यं न त्वपरस्य, एवं सर्वज्ञस्य वेदव्याख्यैव
सती निश्चितप्रामाण्या निर्दोषेति यावत् इति पूर्वावस्य तात्पर्यम् । लोकहचानुसारत-
इत्यस्यार्थमाह, एवमित्यादि, स्वतन्त्रोच्चारयित्परमिति, तथाचायं प्रयोगः अलौकिकाहं-
पदं स्वतन्त्रोच्चारयित्परम् अहम्पदत्वात् लौकिकाहम्पदवदिति । य एव यादृशा एव,
त एव तादृशा एव । इयमेव व्यवस्था लौकिकशब्दप्रामाण्यवद्वैदिकशब्दप्रामाण्य-
व्यवस्थेत्यर्थः । यस्याभिप्राय इति वैदिकलिङ्गाद्यर्थ इति शेषः, प्रयोगस्तु स्वर्गकामो-
ऽयमेवेति यजेतेत्यादिश्रुतिषट्कलिङ्गप्रत्ययः आत्माभिप्रायवाचकः लिङ्प्रत्ययत्वात् लौकिक-
लिङ्प्रत्ययवदित्येवंरूपः ॥ ५ ॥

आद्या प्रवृत्तिरिच्छैव इति प्रयोगात् यद्यपीच्छा अन्यत्र प्रवृत्तिशब्दार्थः तथापि विधि-
प्रस्तावे कृतिरेव प्रवृत्तिशब्दार्थः इच्छामात्रेण विध्यर्थनिर्वाहे बहुवित्तव्ययायाससाध्य-
यागाद्यकरणप्रसङ्गः, कृतौ नायं दोषः फलपथ्यवसानायाः कृतेर्निर्वाहार्थः यागाद्यनुष्ठान-
स्योपयोगित्वमिति सूचयितुमाह, कारिकायां प्रवृत्तिरिति, अत्र विधिप्रस्तावे, टीकायां
चिकीर्षात इति इदं कृत्वा साधयानीत्येवंरूपकृतिसाध्यत्वप्रकारकैच्छात इत्यर्थः, कार्यत्व

तज्ज्ञापकोऽथ वेति । इष्टसाधनत्वानुमापक आत्माभिप्रायो विधि-
प्रत्ययार्थः ॥ ६ ॥

प्रवृत्तिप्रयोजकेच्छाहेतुज्ञानविषयं परिशेषयति,—

इष्टहानेरनिष्टाप्ते रप्रवृत्तेर्विरोधतः ।

असत्त्वात् प्रत्ययत्यागात् कर्तृधर्मो न सङ्गरात् ॥७॥

स्यन्दस्य कर्तृधर्मस्य प्रवृत्तिप्रयोजकत्वे आत्मानं विजानीयादि-
त्यत्राप्रवृत्तिप्रसङ्गात्, ग्रामं गच्छतोत्यतः प्रवृत्त्यापत्तेश्च । यत्तस्य
विधित्वे दोषमाह, अप्रवृत्तेः, आख्यातान्तरेण यत्ने बोधितेऽपौष्ट-
साधनत्वाप्रतिसम्भाने अनिष्टसाधनत्वज्ञाने वाऽप्रवृत्तेः । इच्छाया-
विधित्वे दोषमाह विरोधत इति । इच्छाया विधित्वे इच्छयैव
तज्ज्ञानं जननीयम्, इच्छाया ज्ञानेन चेच्छा जननीया, इत्यन्योन्या-

कृतिसाध्यत्वं, विधिरितीति विधिप्रत्ययार्थं इत्यर्थः, इष्टसाधनत्वानुमापक इति तथाच इष्ट-
साधनत्वस्यान्यलभ्यत्वेन न विध्यर्थत्वम् अनन्यलभ्यः शब्दार्थं इति नियमात्, आत्माभिप्रायस्य
अनन्यलभ्यत्वेन शब्दार्थत्वमिति भावः ॥ ६ ॥

प्रवृत्तीति, प्रवृत्तिप्रयोजकचिकीर्षाहेतुज्ञानस्य कृतिसाध्यत्वेऽष्टसाधनत्वविषयकत्वं
पर्यवसितुं विचारयतीत्यर्थः, चेष्टात्मकस्यन्द-प्रयत्न-चिकीर्षाभेदेन त्रिविधस्य कर्तृधर्मस्य
विधित्वे दोषमाह, इष्टेत्यादि । टीकायां कर्तृधर्मस्येति, न च स्यन्दस्य शरीरवृत्तित्वेन
कथं कर्तृधर्मत्वमिति वाच्यम् । समवायावच्छेदकत्वान्यतरसम्बन्धेन कृत्याश्रयस्य कर्तृप-
देन विवक्षितत्वात् । प्रवृत्तिप्रयोजकत्वे विषयतया प्रवृत्तिहेतुज्ञाननिष्ठजनकतावच्छेद-
कत्वे, अप्रवृत्तिप्रसङ्गादिति इष्टहानेरित्यंशस्य विवरणं, तथाच आत्मानं विजानीया-
दिति वाक्यात् चेष्टात्मकस्यन्दानवगमेन प्रवृत्त्यभावप्रसङ्ग इति भावः । प्रवृत्त्यापत्ते-
रेति अनिष्टाप्तेरित्यंशस्य विवरणं, तथाच ग्रामं गच्छतीतिवाक्यात् चेष्टात्मकस्यन्दस्याव-
गमात् प्रवृत्त्यापत्तिरिति भावः । यत्रत्येति कर्तृधर्मस्येत्यादिः, आख्यातान्तरेण लङा-
दिना । इच्छाया विधित्व इति चिकीर्षाया विधित्व इत्यर्थः, इत्यन्योन्याश्रय इति,
तथाच विध्यर्थज्ञानजन्या चिकीर्षा प्रवृत्तिजनिकीति नियमात् प्रवृत्त्यनुकुलेच्छा विध्यर्थ-

अयः, तदिदमुक्तं विरोधत इति । नन्विच्छाज्ञानं लिङा जन-
नोयम् इत्यत्राह, असत्त्वादिति । इच्छाज्ञाने जाते प्रवृत्तिहेतु-
स्वरूपसदिच्छाऽभावात् प्रवृत्तिर्न स्यात्, इच्छायाः स्वरूपसत्त्वा-
एव प्रवृत्तिहेतुत्वात् । न च लिङ्प्रवणकाले इच्छा स्वरूपसत्ती-
त्यर्थः । ननु लिङेव इच्छाजनिका इत्यत्राह, प्रत्ययत्यागादिति ।
इच्छाकारणत्वेन गृहीतस्य प्रत्ययस्य ज्ञानस्य कारणस्य त्यागापत्तेः
व्यभिचारादित्यर्थः । लिङ्श्रुतिकाले सुखत्वादिप्रकारकधीजन्मेच्छा
लिङ्ग इत्यत्राह, सङ्करादिति । इष्टसाधनताज्ञानस्य उपायेच्छा-
हेतोरवश्यं स्वीकारात् तत्र च कारणान्तराभावात् लिङ्पदमेव
कारणम्, अतः फलेच्छाज्ञानं न प्रवृत्तिहेतुः, तद्विनापि प्रवृत्ति-
सम्भवात् । तथाच सङ्करादिष्टसाधनत्वज्ञानरूपसाधनसहचारत्वात्,
इच्छाज्ञानस्य इच्छाजनकत्वे मानाभावेन तस्य लिङ्पदजन्यत्वे
मानाभावाच्चेति ॥ ७ ॥

ज्ञानमपेक्षते, इच्छाद्वयविध्यज्ञानञ्च लौकिकमानसप्रत्ययरूपमिति तत्र लौकिक-
प्रत्ययहेतुविषयरूपा इच्छा अपेक्षणीयत्वान्वाश्रय इति भावः । लिङा जननीयमिति
तथाच लौकिकप्रत्यय एव विषयस्य हेतुत्वेन शब्दात्मकेच्छाज्ञाने तस्याहेतुत्वान्वाश्रय-
इति भावः । प्रवृत्तिर्न स्यादिति असत्त्वादित्यस्य विवरणं, तथाच स्वरूपसदिच्छायाम्
इच्छाज्ञानस्य न हेतुत्वमिति भावः । इच्छाजनिकेति इच्छाज्ञानद्वारेति शेषः, ज्ञान-
स्वेति इष्टसाधनताज्ञानस्येत्यर्थः, व्यभिचारादिति इष्टसाधनताज्ञानरूपकारणासत्त्वे लिङा
इच्छोत्पत्तौ कारणासत्त्वे कार्यसत्त्वरूपव्यतिरेकव्यभिचारादित्यर्थः । फलेच्छाज्ञानं उपायेच्छां
प्रति हेतुः इति समेषाशङ्कते, लिङ्श्रुतिकाल इति, सुखत्वादिप्रकारकधीजन्मेच्छेति
सुखादिरूपफलेच्छेत्यर्थः, तथाच लिङा फलेच्छाज्ञानं जायते ततः चिकीर्षारूपोपायेच्छा
ततः प्रवृत्तिरिति विधिवान्नस्य प्रवर्तकत्वमिति भावः । तत्र च इष्टसाधनत्वग्रहे च, कार-
णान्तराभावात् लिङ्पदतिरिक्तकारणाभावात् । ननु फलेच्छाज्ञानस्य कारणत्वे इष्ट-
साधनत्वज्ञानहेतुत्वं न बाधकमित्यत आह, तद्विनापीति फलेच्छाज्ञानं विनापीत्यर्थः,
इष्टसाधनत्वज्ञानरूपसाधनसहचारत्वादिति सङ्करादित्यस्य विवरणम्, एवमसत्त्वे इष्टसाध-

ननु यत्तज्ज्ञानमेव प्रवर्त्तकमसु, आख्यातान्तरश्च न यत्तवाचकम्, अनुकूलव्यापारमात्र एव आख्यातशक्तेः, रथोगच्छतीत्यादौ तथा कल्पनात्, तत्राह,—

कृताकृतविभागेन कर्त्तृरूपव्यवस्थया ।

यत्न एव कृतिः, पूर्वा परस्मिन् सैव भावना ॥ ८ ॥

घटः कृतोऽङ्कुरो न कृत इति व्यवहारात् कुलालादिः कर्त्ता न कारकान्तरमिति कृत्वात्वर्थः, कृतिः । ननु यत्नपदपर्यायता स्यादत आह, पूर्व्वेति, परस्मिन्नुत्तरकालवर्त्तिनि फले विद्यमाने सैव कृतिरेव पूर्वा साधनीभूता, भावना, फलानुकूलतापन्नयत्न- एवाख्यातार्थः । यद्वा फलानुकूलव्यापारधात्वर्थप्रचयजनिका पूर्वा-

नताज्ञानेन फलेच्छाज्ञानस्य अन्यथासिद्धत्वादित्यर्थः । उपसंहरति, इच्छाज्ञानसेच्छाजन- कत्वं इति ॥ ७ ॥

आख्यातान्तरश्चेति लडादिकेत्यर्थः, तथाच ग्रामं गच्छतीति वाक्यस्य यद्यनोध- कत्वान्न प्रवर्त्तकत्वमिति भावः । कारिकायां कृताकृतविभागेनेति घटः कृतः अङ्कुरो न कृत इति विभागेन कर्त्तृरूपव्यवस्थया कर्त्तृत्वव्यपदेशस्य प्रतिनियतत्वेन यत्न एव कृतिः करोतिरर्थः, ननु यत्नस्य करोत्यर्थत्वेऽपि कथमाख्यातार्थत्वमित्यत आह, कारिकायां पूर्व्वेति, परस्मिन् उत्तरकालवर्त्तिनि फले पूर्वा साधनीभूता सैव कृतिरेव भावना भाव्यते फल- मनया इति व्युत्पत्त्या आख्यातपदवाच्या इति समुद्दिष्टकारिकार्थः । टीकायां घटः कृत- इत्यादि तथाच क्रियाजन्यत्वाविशेषेऽपि यत्नजन्यत्वप्रतिसम्बन्धानाप्रतिसम्बन्धानाभ्यामेव घटाङ्क- रयोः कृताकृतव्यवहारात् कुलालादिरेव कर्त्तृत्वर्थः, न कारकान्तरमिति न दण्ड-चक्रादि- कारकान्तरमित्यर्थः ; तथाच यदि व्यापारमात्रस्य करोत्यर्थत्वं तदा दण्ड-चक्रादिव्यापार- सापि कार्यजनकत्वात् दण्ड-चक्रादावपि कर्त्तृव्यवहारः स्यादिति भावः । फलानुकूलता- पन्नयत्न एवेति तथाच करोतेः शक्यतावच्छेदकं यत्नत्वम्, आख्यातस्य शक्यतावच्छेदकं फलानुकूलतापन्नयत्नत्वम् इति शक्यतावच्छेदकमेवात् करोतेन यत्नपदपर्यायत्वमिति भावः । ननु पञ्चमपि भाविप्रयत्नप्रागभावस्य वृत्तप्रयत्नवृत्तस्य सूत्रात् पक्ष्यत्वपाचीदित्यपि प्रयोगः

परस्मिन् पूर्वापरीभूतत्वे सति, कृतिराख्यातार्थः, तथाच प्रयत्नवत्त्वमनुकूलत्वं पूर्वापरीभूतत्वमिति त्रयमर्थः ॥ ८ ॥

ननु धातुना यत्नः प्रतीयते, आख्यातस्य च अनुकूलव्यापारमात्रार्थकत्वम्, आक्षेपादेव च यत्नलाभ इत्यत आह,—

भावनैव हि यत्नात्मा सर्वाख्यातस्य गोचरः ।

तथा विवरणध्रौव्यादाक्षेपानुपपत्तितः ॥ ९ ॥

तथा कृत्या तद्वाचकपदेन, पचति पाकं करोतीति विवरणात् तत्र शक्तिः । अनुकूलव्यापारस्य यत्नानाक्षेपकत्वात् । वर्तमान-

स्यादित्यत आह, यदेति, पूर्वापरीभूतत्वे सतीति, तथाच पूर्वापरीभूतकृतिकलाप एवाख्यातार्थः तादृशान्यतमप्रयत्नसत्त्वे पचतीति तेष्वप्यप्रयत्नप्रागभावसत्त्वे पच्यतीति अन्यप्रयत्नस्य ध्वंससत्त्वे अपाचौदिति प्रयोगस्य ग्रामाणिकत्वात् पूर्वापरीभूतान्यतमप्रयत्नस्य पचतीति व्यवहारनियामकत्वं, तादृशान्यतमप्रयत्नस्य ध्वंसस्य अपाचौदिति व्यवहारनियामकत्वमिति भावः । त्रयमर्थः इति, गुरुधर्मावच्छिन्ने एकशक्तिकल्पनामपेक्ष्य लघुधर्मावच्छिन्ने विभिन्नशक्तिकल्पनायां लाघवमिति मतेनेदम् । न च विभिन्नशक्तिकल्पने कथं विशिष्टार्थलाभ इति वाच्यम् । विशिष्टार्थस्य अन्वयवत्त्वमभ्युपगम्य इति ॥ ८ ॥

धातुना कृञ्धातुना, अनुकूलव्यापारार्थकत्वमिति एवो गच्छतीत्याद्यनुरोधादिति शेषः । आक्षेपादेव अनुमानादेव, अनुमानञ्च चैवः पचतीत्यादौ चैवः पाकानुकूलकृतिमान् पाकानुकूलव्यापारवत्त्वादित्येवंरूपम् । कारिकायां सर्वाख्यातस्य गोचरः इति सर्वाख्यातजन्यप्रतीतिविषय इत्यर्थः । टीकायां तत्र शक्तिरिति तत्र यत्ने आख्यातस्य शक्तिरित्यर्थः, बाधकं विना विवरणस्य शक्तिप्राप्तकत्वादिति शेषः । नच एवो गच्छतीत्यत्र का गतिरिति वाच्यम् । तत्र लक्षणया अनुकूलव्यापारबोधनात् । अचेतदेष्टिभावादिति काष्ठादौ पाकानुकूलव्यापारस्य सत्त्वादित्यर्थः, तथाच व्यभिचारेण उक्तानुमानं न सम्भवतीति भावः । ननु आख्यातस्य यत्नार्थकत्वे ओदनमिति कर्मपदोक्तं पचति भुङ्क्ते वेति आख्यातार्थविशेषजिज्ञासा न सम्भवति विशेषजिज्ञासां प्रति सामान्यज्ञानस्य हेतुतया कर्मपदस्य यत्नसामान्यानुपस्थापकत्वात् आख्यातस्य व्यापारार्थकत्वे च

पाकानुकूलव्यापारस्याचेतनेऽपि भावात् । ओदनमिति कर्मपदो-
त्तरं पचति भुङ्क्ते वेति जिज्ञासा च कर्मणः कृतिव्याप्यत्वप्रति-
सन्धानेन यथा पचतीत्यनन्तरं कर्मादौ जिज्ञासा ॥ ८ ॥

ननु कर्तुरपि विवरणात् तत्रापि शक्तिराख्यातस्य स्यात्
तत्राह,—

आक्षेपलभ्ये संख्येये नाभिधानस्य कल्पना ।

संख्येयमात्रलाभे तु साकाङ्क्षेण व्यवस्थितिः ॥ १० ॥

आख्यातवाच्यया संख्यया आश्रयस्य आक्षेपादेव लाभान्न
कर्त्तरि शक्तिकल्पना । प्रथमान्तपदोपस्थाप्यत्वे सति आख्यातार्थ-
विशेषत्वमाक्षेपलभ्यत्वम् । मुक्ता इत्यादौ क्लान्तार्थानन्तर्यवार-

कर्मपदस्य परसमवेतव्यापारजन्यफलविशिष्टबोधकतया व्यापारसामान्योपस्थापकत्वात् व्यापार-
सामान्योपस्थितौ व्यापारविशेषजिज्ञासासम्भवात् इत्याशङ्कामपनेतुमाह, ओदनमिति, तथाच
कर्मपदस्य यत्रघटितार्थानुपस्थापकत्वेऽपि कर्मपदार्थस्य कृतिव्याप्यत्वप्रतिसन्धानेन कृतिसामान्यो-
पस्थित्या कृतिविशेषजिज्ञासासम्भवात् । एतदेव द्रढयति यथेत्यादिना, कर्मादौ जिज्ञासा
ओदनं तेननं वा इति कर्मविशेषजिज्ञासैत्यर्थः । तथाच आख्यातस्य कर्माद्यनुपस्थापक-
त्वेऽपि आख्यातार्थकृतौ कर्मव्यापकत्वप्रतिसन्धानेन कर्मसामान्योपस्थित्या पचतीत्यनन्तरं यथा
कर्मविशेषजिज्ञासा, तथा ओदनमित्यनन्तरं कर्मणः कृतिव्याप्यत्वप्रतिसन्धानेन कृतिसामान्यो-
पस्थित्या कृतिविशेषजिज्ञासैति भावः ॥ ८ ॥

विवरणादिति पचतीत्यस्य पाकयत्रवानिति विवरणादित्यर्थः । कारिकायां आक्षेप-
लभ्य इत्यादि, संख्येये संख्याश्रये कर्त्तरि, नाभिधानस्य कल्पना न शक्तेः कल्पना, तथा-
चानन्यलभ्यः शब्दार्थ इति नियमात् कर्तुर्नाख्यातपदवाच्यत्वम् । ननु आख्यातपदप्रति-
पाद्यसंख्यायाः कर्त्तर्यैवान्वयः न तु कर्मणि इति नियमः कथमुपपद्यते इत्याशङ्काह,
संख्येयमात्रलाभे इत्यादि, तुरप्यर्थे, संख्यान्वयवलेन संख्याश्रयस्य कर्त्तुः कर्मणो वा लाभ-
सम्भवेऽपीत्यर्थः, साकाङ्क्षेण भावनासाकाङ्क्षेण, भावनान्वयबोधानुकूलानुपूर्वीमच्छब्द-
प्रतिपाद्यत्वेनेति यावत्, व्यवस्थितिः संख्यान्वयनियमः, तथाच यत्र भावनान्वयः

णाय विशेषदलम् । सुप्यते इत्यादौ वर्तमानत्वविशेषत्वं स्वाप-
स्यापीति सत्यन्तदलम् । चैत्रस्तण्डुलं पचतीत्यत्र द्वितीयार्थकर्मता-
वरुद्धत्वात् तण्डुलस्य, न तत्र भावनाकाङ्क्षेति भावना शुद्धप्रातिपदि-
कार्थान्वयिनी । अतएव यं यं भावनाऽन्वेति तं तं संख्यापीति,
एकपदोपात्तभावनान्वयबलात् कर्त्तादिसंख्याभिधान एव प्रथमेति ।
एवं कर्मापि नाख्यातपदवाच्यम् ॥ १० ॥

तत्रैव संख्यान्यनियमात् कर्त्तृविहिताख्यातोपस्थाप्यसंख्यायाः कर्त्तरि, कर्मविहिताख्यातोपस्थाप्य-
संख्यायाः कर्मणि अन्य इति नियम इति समुदितकारिकातात्पर्यम् ।

टीकायां आक्षेपादेवेति अन्यथवलादेवेत्यर्थः । ननु आक्षेपलभ्य इत्यत्र किमिदम्
आक्षेपलभ्यत्वं, न तावत् संख्यालिङ्गकानुमितिविषयत्वं, शब्दोपस्थापितसंख्यायास्तदुप-
स्थापितेनैवान्वयनियमादित्यत्र आह, प्रथमान्वेति, विशेषदलमिति, तथाच भुक्तेत्यव्य-
यस्य “लिङ्गं संख्याविनिर्मुक्तात् सुः पदत्वार्थमव्ययात्” इति सूत्रेण प्रथमान्वेतिऽपि विशेष-
दलासत्त्वादेव वारणमिति भावः । भावनान्वये कर्मणो निराकाङ्क्षत्वे युक्तिमाह, चैत्र-
स्तण्डुलमित्यादि, कर्मतावरुद्धत्वात् कर्मत्वविशेषणत्वतात्पर्यविषयत्वात्, तथाच मुख्य-
विशेष्य एव भावनान्वयनियमेन कर्मणो मुख्यविशेष्यत्वासम्भव इति भावः । ननु तर्हि
भावनया कुत्रान्वय इत्याकाङ्क्षायामाह, भावनेति, शुद्धप्रातिपदिकार्थान्वयिनी निर्व्या-
पारत्वेनोपस्थितप्रातिपदिकार्थान्वयिनीत्यर्थः । अग्निना चैत्र ओदनं पचतीत्यत्र चैत्र-
पदार्थस्य निर्व्यापारत्वेनोपस्थितस्य भावनात्मकव्यापारसाकाङ्क्षात् भावनायाः शत्रया-
काङ्क्षात् तेनैव भावनान्वेति, न कर्म-करणादिना, द्वितीयादिना तस्य व्यापारवत्तथोप-
स्थितेर्व्यापारान्तरनिराकाङ्क्षात्, न हि व्यापारवन्तं व्यापारं आश्रयते । ओदनः
पच्यते चैत्रेणेत्यत्र कर्तुर्व्यापारवत्त्वेनोपस्थितेन तत्र भावनान्वयः किन्तु प्रथमानिर्दिष्टेन
कर्मणा, तस्य व्यापारवत्त्वेनानुपस्थितेस्तत्साकाङ्क्षात् । चैत्रेण सुप्यते इत्यत्र तु
कर्तुर्व्यापारवत्त्वेनोपस्थितः कर्मण्यभावात् धात्वर्थेनैव संख्याया अन्य इत्यादिकमत्र
विभावनीयम् । ननु कर्मणो भावनान्वयनिराकाङ्क्षेऽपि संख्यान्ये किं बाधकमित्यत-
आह, यं यमित्यादि, अत्र हेतुमाह, एकपदोपात्तेति, तथाच भावनायाः संख्यायाश्च
एकपदोपस्थाप्यत्वरूपान्तरङ्गत्वसत्त्वात् एकस्यान्वयिन्नेवापरस्यान्वय इति भावः । ननु

नन्वसु कर्मधर्मोविधिः, तत्राह,—

अतिप्रसङ्गान्न फलं नापूर्वं तत्त्वहानितः ।

तदलाभान्न कार्य्यञ्च न क्रियाऽप्यप्रवृत्तितः ॥ ११ ॥

कर्म स्वर्गादि, तद्धर्मः कार्य्यत्वं यदि विध्यर्थः तत्राह, अतिप्रस-
ङ्गान्न फलम् । स्वर्गे कार्य्यत्वज्ञाने सति स्वर्गासाधनेऽपि प्रवृत्त्यापत्तेः ।
यदि कर्म अपूर्वं, तद्धर्मः कार्य्यत्वं विध्यर्थस्तत्राह, नापूर्वं तत्त्व-
हानितः । शाब्दबोधोऽतः पूर्वं नोपस्थितमित्यत एवापूर्वं, पूर्वमुप-
स्थितौ च न तत्त्वम्, अनुपस्थितौ च कथं तत्र शक्तिधोः । ननु
कार्य्यत्वरूपेण शक्तिधोः, शाब्दबोधे तु योग्यतया अपूर्वस्य कार्य्य-
विशेषणं भानं तत्राह, तदलाभान्न कार्य्यञ्चेति । नित्यनिषेधा-
पूर्वयोरलाभप्रसङ्गात्, तत्र फलकामस्य नियोज्यस्याभावात् । यद्वा

आख्यातेन कर्तुरनुक्तत्वे “उक्तात् सुधीजसः” इति सूत्रेण कथं कर्तृबोधकपदोत्तरं प्रथमा-
निर्वाह इत्याशङ्काह, कर्त्तादिसंख्याभिधान एवेति, तथाच यत्पदोपस्थायि कर्त्तादि-
संख्यान्ययत्नपदोत्तरं प्रथमाविभक्तिरिति तादृशसूत्रस्य तात्पर्य्यमिति भावः । कर्मापीति
चैत्रेण ओदनः पचते इत्यादावित्यादि, नाख्यातपदवाच्यमिति, तथाच कर्मण आचरेप
लुप्तत्वात् न कर्मणि कर्मविहितत्वात्पदवाच्यत्वमिति भावः ॥ १० ॥

कर्मधर्म इति कर्मणां स्वर्गादीनां धर्मः कार्य्यत्वं विध्यर्थः इत्यर्थः, तथाच क्रियत-
इति लुप्तत्वा कर्मपदेन यदि फलं स्वर्गाद्युच्यते, तन्निष्ठकार्य्यत्वज्ञानं प्रवर्त्तकम्, अथवा
कर्मपदेन स्वर्गसाधनमपूर्वं तन्निष्ठकार्य्यत्वज्ञानं प्रवर्त्तकम्, अथवा कर्मपदेन अपूर्वसाधन-
यागादिकं, तन्निष्ठकार्य्यत्वज्ञानं प्रवर्त्तकमिति भावः । आद्ये दोषमाह, अतिप्रसङ्गा-
दिति, न फलमिति फलीभूतस्वर्गादिनिष्ठकार्य्यत्वं न विध्यर्थ इत्यर्थः । द्वितीये दोष-
माह, यदीत्यादि, कार्य्यत्वरूपेण शक्तिधोरिति कार्य्यत्वरूपेण घटादी शक्तियह इत्यर्थः,
शाब्दबोध इति यागविषयकं स्वर्गकामकार्य्यम् इत्यन्वयबोध इत्यर्थः, योग्यतया याग-
जन्यत्वरूपयागविषयकत्वान्वयप्रयोजकरूपवत्तया, तथाच धर्मविशेषमनन्तर्भाव्यैव तत्-
प्रकारकशाब्दबोधे तत्प्रकारकशक्तियहस्य हेतुत्वात् कार्य्यत्वेन घटादी लिङ्पदशक्ति-

ननु कार्यत्वेनोपलक्षितायामपूर्वव्यक्तौ शक्तिग्रहः, गन्धवत्त्वेनोप-
लक्षितायां पृथिवीत्वविशिष्टायां व्यक्तौ पृथिवीपदस्येव इत्यत्राह,
तदलाभात् । अपूर्वत्वविशिष्टापूर्वव्यक्त्यनुपस्थितेः, गन्धवत्त्वेनापि
हि पृथिवीत्वविशिष्टस्य स्मरणमनुमानं वा सम्भवति, प्रागनुभवात्,
प्रकृते तथात्वेऽपूर्वत्वव्याघातादित्यर्थः । ननु कर्म यागादि, तद्धर्मः
कार्यत्वं विधिः, तत्राह, न क्रियाऽपीति । अनिष्टसाधनताधीकाले
प्रवृत्त्यदर्शनात् । अत्र अपिना नापूर्वमपि, उक्तदोषादित्यर्थः ॥११॥

ननु कारणं शब्दः तद्धर्मोऽभिधा, तज्ज्ञानं प्रवर्तकम् । अत-
एवाहुः, “अभिधां भावनामाहुरन्यामिव लिङ्गादयः । अर्थात्म-

रूपात् योग्यतावलेन कार्यत्वप्रकारकापूर्वमुल्लेखविश्लेष्यकान्वयबोध इति भावः । नित्य-
निषेधापूर्वशोरिति सभ्यामुपासीतेति नित्ये . अष्टम्यां मांसं नञीयादिति निषेधे च
अपूर्वालाभप्रसङ्गादित्यर्थः, तथाच काव्यस्थले आद्यविनाशिनां यागादीनां कालान्तर-
भाविस्वर्गादिफलसाधनत्वान्वयानुपपत्त्या अपूर्वमवश्यकत्वनौयं, नित्य-निषेधस्थले फला-
भावेन अपूर्वकल्पनायां प्रमाणाभाव इति भावः । नियोज्यसेति प्रवर्तनौघपुरुषस्येयर्थः,
तथाच नियुज्यतेः प्रवर्तनार्थकत्वात् कर्मणे ख्यतप्रत्ययेन तत्कर्म उच्यते, प्रवर्तनान्तरं च
तज्जन्यप्रवृत्तिमान् स एव नियोज्य इति भावः । पृथिवीपदस्येवेति, तथाच यथा
गन्धवती पृथिवीपदशब्दा इत्युपलक्षणविधया शक्तिग्रहे उत्तरकालं पृथिवीत्वेन शब्द-
बोधः तथा कार्यं विधिशक्यमिति कार्यलोपलक्षिते अपूर्वे शक्तिग्रहे उत्तरकालम्
अपूर्वत्वेन अपूर्वस्य शब्दबोध इति पूर्वपक्षतात्पर्यम् । प्रागनुभवादिति तथाच गन्ध-
वत्त्व-पृथिवीत्वयोः पूर्वानुभवजनितसंस्कारेण स्मरणस्य सहचारदर्शनेन पूर्वग्रहीतव्याप्ति-
प्रतिसम्मानेनानुमितिर्वा सम्भवात् तदन्यतरव प्रवृत्तिनिमित्तत्वसंशये गन्धवत्त्वस्योपाधि-
सख्यत्वात् पृथिवीत्वस्य च जातित्वेनाखण्डत्वात् तत्रैव शक्तिः कल्प्यते, प्रकृते तु
अपूर्वत्वाप्रतीती तथा न सम्भवतीति सिद्धान्तात्तत्पर्यम् । तृतीयकल्पमाशङ्क्य निषेधति
नन्वित्यादिना ॥ ११ ॥

भट्टमतमाशङ्क्य निषेधति, नन्वित्यादिना, कारणं शब्द इति शब्दबोधकारणं शब्द-
इत्यर्थः, ज्ञायमानपदस्य शब्दबोधकारणत्वमिति तत्तेनेदम् । अभिधा शब्दनिष्ठव्यापार-

भावना त्वन्या सर्वाख्यातस्य गोचरः ॥” अभिधा यागप्रवर्तिका इति
धोः शब्दादाख्यातार्थश्च उत्पादना उत्पत्त्यनुकूलकृतिरूपेयमित्य-
त्राह,—

असत्त्वादप्रवृत्तेश्च नाभिधाऽपि गरीयसी ।

बाधकस्य समानत्वात् परिशेषोऽपि दुर्घट ॥ १२ ॥

विशेषः, तथाचोक्तं “शब्दव्यापारभेदोवा कार्यभेदोऽथवा विधिः ।” इति । अभिधा-
मित्यादि, लिङादयः वैदिकलिङादयः, अन्यमेव अर्थभावनातो भिन्नमेव, अभिधाम्
अभिधाख्यां, भावनां व्यापारविशेषम्, आहुः बोधयन्ति । अन्या शब्दभावनातोभिन्ना,
अर्थात्मभावना अर्थः आत्मा आश्रयी यस्या इति व्युत्पत्त्या अर्थनिष्ठा भावना प्रवृत्त्यात्मक-
व्यापारविशेषः, सर्वाख्यातस्य गोचरः सामान्यत आख्यातत्वेन आख्यातपदप्रतिपाद्यः ।
तथाच वैदिकलिङ आख्यातत्वेन विधित्वेन च प्रवृत्तिरभिधा च द्वयमेवार्थः इति भावः ।
शब्दादिति वैदिकलिङात्मकशब्दादित्यर्थः, ननु विधिप्रत्ययेन अभिधा यागप्रवृत्तिजनिका
इति प्रतीतिः कथं सम्भवति इत्यत्र आह, आख्यातार्थेति, तथाच आख्यातार्थ-विध्य-
र्थयोर्जन्य-जनकभावसम्बन्धस्वीकारात् यजेतेत्यादौ विधित्वेन प्रतिसन्धीयमानया लिङा
उपस्थाप्यायाम् अभिधायाम् आख्यातत्वेन प्रतिसन्धीयमानया लिङा उपस्थाप्यायाः
प्रवृत्तेः जनकत्वसम्बन्धेनान्वयात् प्रवृत्तौ यज्ञपालयंथागस्य विषयित्वसम्बन्धेनान्वयाच्च यजेते-
त्यनेन अभिधा यागप्रवर्तिका इति बोधः सुलभ इति भावः । भट्टानामयमाश्रयः,
गुरुष्वस्य प्रवृत्तिर्विधा क्वचित् स्वेच्छया क्वचिच्च परप्रवर्तनया आचार्यप्रेरितोऽहं
गमानयामिन तु स्वेच्छया इति व्यवहारात्, तथाच यत्र स्वेच्छया प्रवृत्तिः तत्र इष्ट-
साधनत्वज्ञानं प्रवृत्तिजनकं, यत्र च परप्रवर्तनया प्रवृत्तिः तत्र प्रवर्तनाज्ञानं प्रवृत्तिजनकं,
प्रवर्तना च प्रवर्तयित्वनिष्ठव्यापारविशेषः, स च चेतनप्रवर्तयित्वस्थले अहमेनं प्रवर्तया-
मीत्याकारकेच्छास्वरूपः, अचेतनवेदादिप्रवर्तयित्वस्थले लिङादिशब्दसमवेताभिधानाम-
कातिरिक्तपदार्थः, न च अभिधायः शब्दसमवेतत्वे अद्रव्यस्य समवायिकारणत्व-
स्यादिति वाच्यम् । भट्टमते शब्दस्य द्रव्यत्वेन तदापत्त्यसम्भवात् । न च क्वचिदिष्ट-
साधनत्वज्ञानं कारणं क्वचिच्च प्रवर्तनाज्ञानमित्यननुगमः इति वाच्यम् । कार्यतावच्छेदक-
कोटौ अव्यवहिवोत्तरत्वस्य प्रवेशादेवानुगमसम्भवात् । न च इच्छाभिधातेन भिन्नायाः

अभिधायां मानाभावात्, अभिधाशब्दतोऽभिधानानेऽपि अप्रवृत्तेः ।
गरोयसी उचिता, लिङ्गर्थतयेति शेषः । ननु अन्यस्य लिङ्गर्थत्वे
बाधात् परिशेषेणाभिधा लिङ्गर्थ इत्यत्राह, बाधकस्येति । प्रकृतेऽपि
बाधकसम्भवात् ॥ १२ ॥

प्रवर्तनायाः ज्ञानस्य कथमनुगतरूपेण कारणत्वं सम्भवतीति वाच्यम् । प्रवर्तयि-
वनिष्ठव्यापारत्वेन प्रवर्तनाया अनुगमसम्भवात् । भावना हि द्विविधा शब्दभावना अर्थ-
भावना च, द्योरेव किं केन कथमित्यंशत्रयसापेक्षत्वं, तत्र च शब्दभावना शब्दनिष्ठ-
व्यापारतया शब्दव्यापारपदवाच्या, तदुक्तं, “लिङ्गेऽभिधा सैव च शब्दभावना भाव्या
च तस्याः पुरुषप्रवृत्तिः । सम्बन्धबोधः कारणं तदीयं प्ररोचना चाहृतयोपयुज्यते ॥”
तस्याः किं भाव्यमित्याकाङ्क्षायामाह पुरुषप्रवृत्तिरिति पुरुषप्रवृत्तिरेव भाव्या, केनेत्या-
काङ्क्षायामाह सम्बन्धबोध इति सम्बन्धबोधः प्रवर्तनायां लिङ्गः शक्तिरहः, कारणं
सङ्गकारी, प्ररोचना प्रशस्तफलवत्त्वबोधिका आर्थवादिकौ स्तुतिः, सा च प्रवृत्तिप्रति-
बन्धकहेषनिरासिनोपयुज्यते, प्रशस्तफलज्ञाने इष्टापेक्षया अधिकदुःखजनकत्वानं न
सम्भवति तदभावे च कारणाभावात्त हेष इति । अर्थभावना तु कर्तृव्यापारयत्न-
रूपा तत्र च यागः कारणतया, स्वर्गः कार्यतया, दर्श-पीर्यमासादियागादौभूतप्रधा-
जादियागविशेषः इतिकर्तव्यतया अन्येति, तथाच स्वर्गकामो यजेतेत्यत्र यागकरणक-
स्वर्गोत्पादकप्रयाजादौतिकर्तव्यताकप्रवृत्तिप्रयोजक-शक्तियहकरणक-प्ररोचनाङ्गकव्यापारवान् शब्द-
इत्यन्वयबोध इति भावः । यद्यपि स्वर्गभावनाया यत्नरूपाया न यागकारणत्वं
किन्तु यागकारणत्वं यागस्य कृतिसाध्यतायाः सर्वसिद्धत्वात् तथापि स्वर्गकर्मक-
भावनाया विशेषणीभूतस्वर्गकरणतयैव स्वर्गकर्मकत्वविशिष्टभावनाकरणत्वं यागस्येति
ध्येयम् । न च स्वेच्छाजन्यप्रवृत्तिस्थल इव प्रवर्तनाजन्यप्रवृत्तिस्थलेऽपि इष्टसाधनता-
ज्ञानस्यैव कारणत्वं न तु प्रवर्तनाज्ञानस्येति वाच्यम् । व्यापारभिन्नस्य कारणस्य स्निग्ध-
व्यापारद्वारैव परस्मैवैतव्यापारजनकत्वनियमात् यथा दण्डरूपघटकारणस्य स्निग्ध-
स्यन्दरूपव्यापारद्वारैव चक्रसमवेतस्यन्दजनकत्वं तथा लिङ्गः कारणस्य स्निग्धभिधारूप-
व्यापारद्वारैव प्रवर्त्तमानपुरुषनिष्ठप्रवृत्तिरूपव्यापारजनकत्वस्य अवश्वसङ्गीकर्तव्यत्वादिति ।
मानाभावादिति, न च व्यापारभिन्नस्य कारणस्येत्यादिनिवम एव मानमिति वाच्यम् ।
अनुमितिकरणव्याप्तिज्ञानादौ तादृगनियमस्य व्यभिचरिततया प्रमाण्यासम्भवात् ।

ननु कारणस्य यागादेर्धर्म इष्टसाधनत्वं विध्यर्थोऽस्तु तत्राह,—

हेतुत्वादनुमानाच्च मध्यमादौ वियोगतः ।

अन्यत्र क्लृप्तसामर्थ्यान्निषेधानुपपत्तितः ॥ १३ ॥

विध्यर्थस्य इष्टसाधनताया हेतुत्वात् लिङ्गतयोपन्यासात् ।
न च स्वस्य स्वलिङ्गत्वमिति । अग्निकामोदारुणी मथूयादित्युक्ते
कुत इत्याकाङ्क्षायां वक्तारो वदन्ति, यतो दारुद्वयमथनमग्निसाधन-
मिति । अनुमानात् अर्थवादादिष्टसाधनताबोधानन्तरमपि विधे-
रनुमानात् । यदि चानुमितेनापि विधिना इष्टसाधनत्वमेव बोध्यं,
तदा तदनुमानवैयर्थ्यम् । तरति मृत्युं तरति ब्रह्महत्यामित्यादौ
मृत्यु-ब्रह्महत्यासन्तरणकामोऽश्वमेधेन यजेतेति विध्यनुमानस्य
सर्वतन्त्रसिद्धत्वात् । मध्यमादौ वियोगतः मध्यमोत्तमपुरुषे लिङ्-

अभिधाशब्दत इति अभिधा यागप्रवर्त्ति का इति वाक्यादपीत्यर्थः । न च लिङ्पद-
जन्यभावनाज्ञानस्य कारणत्वकल्पने नोक्तदोष इति वाच्यम् । स्वेच्छाकालीनप्रवृत्तौ क्लृप्तकारण-
भावादिष्टसाधनत्वज्ञानादेव प्रवृत्त्युपपत्तेरिष्टसाधनत्वस्य विध्यर्थत्वे लाघवात् । अन्यस्य
कर्तृधर्मादेः, बाधात् पूर्वोक्तबाधात् । प्रकृतेऽपि अभिधाया लिङ्गर्थेऽपि । बाधकसम्भवात्
इति ॥ २२ ॥

प्राचीनवैश्यायि कमतमाशङ्क्य निषेधति, नन्वित्यादिना, कारिकायां हेतुत्वादि-
त्ययनन्तरम् इष्टसाधनत्वस्य न विध्यर्थत्वमिति पूरणीयम् । टीकायां विध्यर्थत्वेति,
स्वलिङ्गत्वमिति, तथाच विध्यर्थस्य इष्टसाधनतारूपत्वे साध्य-हेतोरविशेषेण इष्टसाधन-
त्वानुमापकत्वासम्भवः । आत्माभिप्रायस्य विध्यर्थत्वे तु दारुद्वयमथनम् इष्टसाधनम्
आत्माभिप्रायविषयत्वादित्यनुमानं सम्भवतीति भावः । अग्निसाधनमिति तयाच
विधिर्नैव इष्टसाधनत्वबोधात् दारुद्वयमथनमग्निसाधनमिति वाक्यस्य वैयर्थ्यमिति भावः ।
ब्रह्महत्यामित्यादाविति आदिपदेन योऽश्वमेधेन यजते इति परप्रतीकसंग्रहः, अस्मि
बाधके सङ्क्षेपतावच्छेदक-विधेययोः प्रयोज्य-प्रयोजकभावबोधस्य व्युत्पत्तिसिद्धत्वात् धन-
वान् सुखी इत्यत्र सुख-धनयोः प्रयोज्य-प्रयोजकभावबोधस्यैव अत्रापि मृत्युतरणा-
न्निषेधोः प्रयोज्य-प्रयोजकभावस्य सम्भवेन अर्थवादस्य इष्टसाधनत्वबोधवत्त्वात् इष्टसाधनत्वस्य

इष्टसाधनतावियोगात्, कुर्याः कुर्यामित्यत्राज्ञादिकं प्रतीयते, आज्ञा त्वमिप्राय एवेति प्रथमपुरुषेऽपि इच्छैवार्थः । अन्यत्र क्लृप्त-सामर्थ्यात् अध्येषणादिलिङां इच्छावाचकत्वकल्पनात् । निषे-धानुपपत्तितः, न कलञ्जं भक्षयेदित्यत्रेष्टसाधनत्वनिषेधस्य बाधि-तत्वात् । बलवदनिष्ठाननुबन्धित्वञ्च न विध्यर्थः, श्येनेनाभि-चरन् यजेत इत्यादौ असम्भवात् । अप्रवर्त्तमानपुरुषस्य बलवद-द्वेषविषयत्वात् बलवदद्वेषविषयदुःखजनकत्वसामान्याभावस्य बाधि-तत्वादिति ॥ १३ ॥

विध्यर्थत्वे अर्थवादेन विध्यनुमानवैफल्यमिति भावः । इष्टसाधनतावियोगादिति इष्ट-साधनत्वावोधकत्वादित्यर्थः । आज्ञादिकमित्यादिना संकल्पपरिग्रहः, कुर्या इत्यत्र आज्ञा, कुर्यामित्यत्र संकल्पः विध्यर्थः । आज्ञा त्वमिप्राय एवेतीति, तथाच यां वक्तुं रिच्छाम-ननुविदधानस्तत्संचोभादिमिति सा आज्ञा, या तु स्वकर्तव्यत्वेन इच्छा सा सङ्कल्पः । अध्येषणादीत्यादिपदात् अनुज्ञा-सम्यग्र-प्रार्थनाशीःपरिग्रहः, श्रोतुः पूजा-सम्मानव्यञ्जिका इच्छा अध्येषणा, वारणाभावव्यञ्जिकेच्छा अनुज्ञा, अभिधानप्रयोजनेच्छा सम्यग्रः, लामेच्छा प्रार्थना, शुभाशंसनमाशीः । इच्छावाचकत्वकल्पनादिति तथाच मध्यमोत्तमपुरुषयोराज्ञा-रूपेच्छावाचित्वदृष्टान्तेन प्रथमपुरुषेऽपीच्छावाचित्वं बलवदनिष्ठाननुबन्धीष्टसाधनता-पेक्षेच्छालेन विधिशक्तौ लाघवादिति भावः । बाधितत्वादिति फलञ्जमचणस्य दृष्टि-रूपेष्टसाधनत्वेन इष्टसाधनत्वरूपविध्यर्थस्य बाधितत्वादित्यर्थः । न च न कलञ्जं भक्षये-दित्यत्र नञर्थविशेष्यक एवाव्ययबोधो न तु नञर्थविधेयक इति वाच्यम् । नञ्प्रहित-स्थले यस्य विधेयत्वं तदभावस्यैव नञा बोधनीयत्वश्रुत्यत्वा तादृशबोधासम्भवात् । ननु बलवदनिष्ठाननुबन्धित्वविशिष्टेष्टसाधनत्वमेव विध्यर्थः तदभावस्तु न कलञ्जमचणे बाधित इत्याशङ्क्य निषेधति, बलवदित्यादि, श्येनेनेति, श्येनेति कर्मनामधेयम्, अभिचरन् शत्रुबधं कामयन्नित्यर्थः, असम्भवादिति तथाच श्येनस्य शत्रुबधद्वारा नरकोत्यादकत्वेन बलवदनिष्ठाननुबन्धित्वासम्भवादिति भावः । ननु बलवत्त्वं बलवद्वेषविषयत्वं तथाच शत्रुबधार्थं श्येने प्रवर्त्तमानपुरुषस्य नरके बलवद्वेषाभावात् न तत्र विध्यर्थबाध इत्यत आह, अप्रवर्त्तमानपुरुषस्येति, श्येन इत्यादि, बलवद्वेषविषयत्वादिति श्येनग्रन्थनरकास्य बलवद्वेषविषयत्वादित्यर्थः ॥ १३ ॥

स्वमतमाह,—

विधिर्वक्तुरभिप्रायः प्रवृत्त्यादौ लिङादिभिः ।

अभिधेयोऽनुमेया तु कर्तुरिष्टाभ्युपायता ॥१४॥

प्रवृत्ति-निवृत्तिविषये आत्माभिप्रायः लिङादिभिः प्रत्ययैरभिधेयः, इष्टसाधनता त्वनुमेया । वस्तुतस्तु ईश्वरेच्छायाः सर्वविषयक-

कर्त्तादिधर्मस्य विध्यर्थत्वं निरस्य परिशेषेण प्रयोक्तृधर्मस्यात्माभिप्रायस्य विध्यर्थत्वं व्यवस्थापयति, स्वमतमाहति । कारिकायां विधिरित्यादि, प्रवृत्त्यादावित्यादिपदेन निवृत्तिपरिग्रहः, सप्तम्यर्थं उद्देश्यत्वं, तथाच प्रवृत्ति-निवृत्त्युद्देश्यकवक्ताभिप्रायो विध्यर्थः स एव लिङादिप्रत्ययैः अभिधेयः प्रतिपाद्यः, कर्तुरिष्टाभ्युपायता तु कर्तुरिष्टसाधनता तु, अनुमेया विधिवाक्यजन्यवक्ताभिप्रायात्मकविध्यर्थरूपलिङ्गज्ञानजन्यानुमितिविषय इत्यर्थः, प्रयोगस्तु यागो मम स्वर्गकामस्य बलवदनिष्ठाननुबन्धीष्टसाधनं मनुकृतिसाध्यतयाप्त-नेयमाणत्वात् मन्त्रावकृतिसाध्यतयैव्यमाणमज्ञोजनवदित्याकारकः । न च वेदे वक्तु-रभावात् कसेच्छा लिङा बोधनीयेति वाच्यम् । कर्तृभिन्नेच्छाया बोधने विधेः सामर्थ्याभावात् विधेरेव वेदवक्तुरीश्वरे मानत्वादिति । आचार्यमते अस्वरसं दर्शयति वस्तुतस्तिति, निवेधे बाध इति आप्तेच्छाविषयत्वसेश्वरेच्छाविषयत्वरूपस्य केवलान्वयिनः कलझभचणोऽपि सत्त्वादबाध इत्यर्थः । न च व्युत्पत्तिवैचित्र्येण विधिसमभिव्याहृतनवर्थः विशेष्यतयैवान्वेतीति कलझभचणाभाव इश्वरभिप्रेत इत्येवान्नान्वयबोध इति वाच्यम् । अन्वयबोधसम्भवेऽपि आत्माभिप्रायविषयत्वरूपस्य पिध्यर्थस्य बलवदनिष्ठाननुबन्धीष्टसाधन-त्वात्तुमापकलासम्भवात् बलवदनिष्ठाननुबन्धीष्टसाधनत्वरूपसाध्यत्वे कलझभचणे आत्माभि-प्रायविषयत्वरूपविध्यर्थात्मकहेतोः सत्त्वेन व्यभिचारित्वात् । ननु बलवदनिष्ठाननु-बन्धित्वविशिष्टेष्टसाधनत्वप्रकारकेच्छाविषयत्वमेव विध्यर्थः तदेव चानुमापकमिति न व्यभिचार इत्याह, बलवदनिष्ठेति, गौरवमिति तयाच बलवदनिष्ठाननुबन्धीष्ट-साधनत्वस्य विध्यर्थत्वकल्पनापेक्षया तस्य विध्यर्थत्वकल्पने गौरवमिति भावः । न च प्राचीनमते बलवदनिष्ठाननुबन्धित्वविशिष्टेष्टसाधनत्वे नैका शक्तिः किन्तु प्रत्येकं विभिन्न-शक्तिरवश्यं कल्पनीया इति नानाशक्तिकल्पनापेक्षया सादृश्यरूपधर्मावच्छिन्नेऽपि एक-शक्तिकल्पने साधनमिति वाच्यम् । नवीनमतेऽपि इश्वरेच्छाया विसर्वादिस्वायोगात्

त्वात् निषेधे बाधः, बलवदनिष्ठाननुबन्धित्वेनेच्छायाः शक्यत्वे गौरव-
मिति प्राचीनमतमेव साधीयः ॥ १४ ॥

श्रुतेरित्यस्य व्याख्यानतरमाह ।

कृतं एव च वेदोऽयं परमेश्वरगोचरः ।

स्वार्थद्वारेव तात्पर्यं तस्य स्वर्गादिवद्विधौ ॥ १५ ॥

सर्वत्र वेदभागे ईश्वरः प्रतिपादितः, यज्ञो वै विष्णुः पश्यत्यचक्षु-
रित्यादिश्रुतिषु एतस्य वा अक्षरस्य प्रशासने गार्गि व्यावा-पृथिव्यौ
विष्टते तिष्ठत इत्यादिषु च, न तु सिद्ध्यर्थतया प्रमीषामन्यत्र
तात्पर्यं, यथा स्वर्ग-नरकादिबोधकानां, तथा ईश्वरमुपासीतेति

बलवदनिष्ठानुबन्धिनि शब्देने बलवदनिष्ठाननुबन्धित्वप्रकारकेश्वरेच्छाविषयत्वासम्भवेन बलवद-
निष्ठाननुबन्धित्वप्रकारकेश्वरेच्छाविषयत्वे इष्टसाधनत्वप्रकारकेश्वरेच्छाविषयत्वे कृतिसाध्यत्वप्रकार-
केश्वरेच्छाविषयत्वे च पृथक् शक्तिकल्पनस्वावश्यकत्वात् । प्राचीनमतमिति कारणमिष्ट-
साधनात्वादिकं विध्यर्थ इति मतमित्यर्थः । न चेष्टसाधनत्वस्य विध्यर्थत्वे न कलञ्जं
भक्षयेदित्यत्र कलञ्जभक्षणे दृष्टिरपेक्षसाधनत्वसत्त्वात् तदभावस्य बाधितत्वं स्यादिति
वाच्यम् । इष्टसाधनत्वे कृतिसाध्यते बलवदनिष्ठाननुबन्धित्वे च विधेः पृथक् शक्ति-
कल्पनात्, तथाच दृष्टिकामो जलं न ताडयेदित्यत्र इष्टसाधनत्वं, पशुः समुद्रं न तरे-
दित्यत्र कृतिसाध्यत्वं, न कलञ्जं भक्षयेदित्यत्र बलवदनिष्ठाननुबन्धित्वं विध्यर्थः नवा
तेषामभावः प्रत्याख्यत इति न काचिदनुपपत्तिरिति भावः । न च इष्टसाधनत्वस्य
विध्यर्थत्वे दारुद्वयमयनमग्निसाधनमित्युत्तरवाक्यस्य तरति सत्यमित्याद्यर्थवादेन विध्यनु-
मानस्य च वैयर्थ्यमिति वाच्यम् । यतः तादृशविध्युत्तरवाक्यस्य विध्यर्थविवरणतात्पर्य-
कत्वम्, अर्थवादेन विध्यनुमानस्य अर्थवादेऽज्ञानज्ञानप्रामाण्यनिर्वाहाय त्वच्चेति सङ्क्षेपः ॥ २४ ॥
कृतं एव चेत्यादि, अयम् उपगौयमानो वेदः कृतं एव सर्वं एव, परमेश्वर-
गोचरः परमात्मप्रतिपादकः, स्वर्गादिवदिति यथा “यन्न दुःखेन, सन्निवृत्तम्” इत्याद्यर्थ-
वादस्य स्वर्गबोधकस्य स्वार्थप्रतिपादनद्वारा स्वर्गकामो यजेतेत्यादिविधेः कवाक्यतया
प्रामाण्यं तथा तस्य “यज्ञो वै विष्णुः” इत्यादिकृतं वेदभागतस्य, स्वार्थद्वारेव स्वार्थप्रति-

विध्यैकवाक्यतया तेषां त्वन्वतेऽपि प्रामाण्यमेव, अन्यथा स्वर्गादि-
पदानामपि स्वार्थे प्रामाण्यं न स्यात्, तदेतदुक्तं स्वार्थद्वारैवेति ।
स्वार्थप्रतिपादनद्वारा एव विधौ सिद्ध्यर्थतात्पर्यात् । वाक्यात् वैदिक-
प्रशंसा-निन्दावाक्यानि प्रशंसा-निन्दाज्ञानपूर्वकाणि प्रशंसा-निन्दा-
वादवाक्यत्वात् परिणतिसुरसमास्त्रफलमित्यादिवत् ॥ १५ ॥

संख्याविशेषादित्यस्य व्याख्यानतरमाह ।

स्यामभूवं भविष्यामीत्यादौ संख्या प्रवक्तृणा ।

समाख्यापि च शाखानां नाद्यप्रवचनादृते ॥ १६ ॥

वैदिकोत्तमपुरुषेण स्वतन्त्रोच्चारयितुः संख्या वाच्या, तत् ऐक्षत
एकोऽहं बहु स्यामित्यादिवद्बुधु उत्तमपुरुषश्रुतेः । संख्यापदार्थमन्य-

पादनद्वारैव, विधौ “इंश्वरमुपासीत” इति विधिना सदैकार्यबोधे तात्पर्यम् इति
समुदितकारिकायः । टीकायां सर्वत्र वेदभाग इति, तथाच न सन्त्येव हि ते वेदभागाः
यत्र परमेश्वरो न गीयत इति भावः । इत्यादिश्रुतिविति, आदिपदात् “तमेव वेदानु-
वचनेन ब्राह्मणा विवदिषन्ति इत्यादि श्रुतीनां, “सर्वधर्मान् परित्यज्य मामेकं शरणं
ब्रज” इत्यादिश्रुतीनाञ्च परिग्रहः । ननु क्रियाबोधनाथं प्रवक्तव्य वेदस्य यदंशे क्रिया
नावगम्यते तादृशभागस्य “यज्ञो वै विश्वः” इत्याद्यर्थवादस्य न स्वार्थे प्रामाण्यम् अपि तु
विध्यंश्च एव तात्पर्यमित्याशङ्कां समाधत्ते न त्विति, सिद्ध्यर्थतयां सिद्ध्यर्थबोधकार्यवाद-
तया, अनौपाम्य उक्तवेदभागानाम्, अन्यत्र विध्यंश्च एव । स्वर्गादिपदानामपीति
“यन्न दुःखेन संभिन्नम्” इत्याद्यर्थवादघटकस्वर्गबोधकपदानामपीत्यर्थः, सिद्ध्यर्थतात्पर्यात्
सिद्ध्यर्थबोधकार्यवादतात्पर्यात् । प्रयोगस्तु सर्वे वेदभागाः पुरुषप्रतिपादकाः वेदत्वात् यन्नेव
तन्नेव घटादिवदिति । तथाच एतादृशानुमानेन अस्मददिवाधात् परमेश्वरसिद्धिरिति भावः ।
वाक्यादित्यस्य व्याख्यानतरमाह, वाक्यादिति, तथाच स्वर्ग-नरकादि प्रशंसा-निन्दाज्ञानञ्च नास्म-
दादीनां सम्भवतीत्यस्यदादिनाधादौश्वरसिद्धिरिति भावः ॥ १५ ॥

स्यामभूवन्मिति, स्यामभूवन्मित्यादिवैदिकोत्तमपुरुषे प्रवक्तृणा स्वतन्त्रोच्चारयितृणां
संख्या वाच्येति शेषः । संख्यायते कथ्यते जनया इति व्युत्पत्त्या संख्यापदस्य संज्ञार्थकत्वं

माह समाख्येत्यादि । सर्वासां शाखानां हि काठक-कालापकाद्याः समाख्याः संज्ञाविशेषाः श्रूयन्ते, ते च नाध्ययनमात्रनिबन्धनाः, अध्येतृणामानन्त्यात् आदावन्यैरपि तदध्ययनात्, तस्मादतीन्द्रियार्थदर्शी भगवानेव कारुणिकः सर्गादावस्मदाद्यदृष्टाकृष्टकाठकादिशरीरविशेषमधिष्ठाय यां शाखासुक्तवान् तस्याः शाखायास्तन्नाम्ना व्यपदेश इति सिद्धमश्वरमननं मोक्षहेतुः ॥ १६ ॥

यस्येश्वरे न विश्वासस्तं प्रत्याह ।

इत्येवं श्रुति-नौतिसंभवजलैर्भूर्योभिराक्षानिते
येषां नास्पदमादधासि हृदये ते शैलसाराशयाः ।

माह, समाख्यापि चेति, शाखानां काठ-कालापादिसंज्ञा च, आद्यप्रवचनादहते आद्यै सर्गादौ प्रवचनादहते कस्यचित् अतीन्द्रियार्थदर्शिनः उक्तिं विना, 'न' न संभवतीत्यर्थः, इति कारिकातात्पर्यम् । टीकायां संख्या वाचेति, तथाच संख्याकारणत्वेन ईश्वरसिद्धिं दर्शयित्वा संख्याश्रयत्वेन ईश्वरसिद्धिर्दर्शितेति भावः । नाध्ययनमात्रनिबन्धनेति येन यादृशी शाखा अधीता तन्नावैव तादृशी शाखा व्यपदेश्या इति न नियम इत्यर्थः, तादृशनियमो दोषमाह, अध्येतृणामानन्त्यादिति तथाच काठादिसंज्ञानामध्ययनमात्राद्योनत्वे अध्येतृणामानन्त्येन संज्ञाया अनन्तत्वाप्रतिरिति भावः । अनादाविति संसार इति शेषः । प्रयोगस्तु वैदिकोत्तमपुरुषाः स्वतन्त्रोच्चारयित्वसंख्यावाचकाः उत्तमपुरुषत्वात् लौकिकोत्तमपुरुषवदिति । तथाच एतदनुमानेन अस्मदाद्याग्नितसंख्यावाचकत्वबाधादीश्वरसिद्धिरिति भावः । संख्यापदस्य संज्ञापरत्वे प्रयोगस्तु वेदशाखानां काठ-कालापादिसंज्ञा पुरुषोक्त्यधीना संज्ञालात् आधुनिकसंज्ञावदिति । तथाच एतदनुमानेन तादृशसंज्ञायां अतीन्द्रियार्थदर्शनासमर्थपुरुषोक्त्यधीनत्वबाधात् अतीन्द्रियार्थदर्शिपर-मेश्वरसिद्धिरिति भावः ॥ १६ ॥

इत्येवमित्यादि, इत्येवम् इत्यनेन यथोक्तप्रकारेण, श्रुतिः आम्नायः, नौतिः न्यायः, तयोः संभवः परस्परविरोधेन साङ्गित्यं, तदेव जलं, श्रुतीनां न्यायानां भूयस्त्वान् तद-

किन्तु प्रस्तुतविप्रतीपविधयोऽप्युच्चैर्भवच्चिन्तकाः
काले कारुणिक त्वयैव कृपया ते तारणीया नराः ॥ १७ ॥

इतिशब्दः स्वरूपे, एवंशब्दः प्रकारार्थः, शैलसारः लोहमति-
कठिनशिला वा । प्रस्तुते ईश्वरे विप्रतीपविधयः प्रतिकूलपराः,
तादृशा अपि उच्चैरतिशयेन काले भवच्चिन्तकाः, शङ्का-कलङ्कशून्याः
कार्याः ॥ १७ ॥

अस्माकन्तु निसर्गसुन्दर चिराच्चेतो निमग्नं त्वयी-
त्यङ्गानन्दनिधौ तथापि तरलं नाद्यापि सन्तृप्यते ।
तन्नाथ त्वरितं विधेहि करुणां येन त्वदेकाग्रतां
याते चेतसि नाप्नुवाम शतशो यास्याः पुनर्यातनाः ॥ १८ ॥

साहित्यानामपि भूयस्त्वम् इति बहुवचननिर्देशः, तैर्जलैः आक्षालिते ईश्वरविषयक-
विप्रतिपत्तिनिरासेन शुद्धीकृते हृदये पदं नादधासि निश्चयगोचरो न भवसि, ते विप्रतिपन्नाः,
शैलसाराशयाः पाषाणहृदयाः लोहहृदया वा । सर्वेषां मुक्तिमभिप्रेत्याह, किन्त्विति, प्रस्तुत-
विप्रतीपविधयः प्रस्तुते परमेश्वरे विप्रतीपविधयः प्रतिकूलपराः कुतर्काभ्यासपराः, काले
कोऽदृशायाम् उच्चैः अतिशयेन भवच्चिन्तकाः सन्तः त्वयैव तारणीयाः स्वविषयकसंशयरूप-
कलङ्करहिताः कार्या इति समुदितार्थः ॥ १७ ॥

अस्माकं का वार्त्ता इत्यत्राह, अस्माकन्त्विति, हे निसर्गसुन्दर स्वभावसुन्दर अस्माकं
चेतः यद्यपि त्वयि निमग्नं श्रवण-मननयोरनन्तरं निदिध्यासनपरम्, इत्यङ्गा इति सत्यं,
तथापि साक्षात्कारं विना तरलं चेतः अद्यापि न सन्तृप्यते स्वयं दत्तं न भवति, दत्तिः
फलच्छाविच्छेदः, त्वयि निमग्नभावस्य फलं चित्तं भवत्विति इच्छा न विच्छिद्यत इत्यर्थः ।
हे नाथ त्वरितं करुणां विधेहि, येन करुणाविधानेन, चेतसि त्वदेकाग्रतां त्वविषयक-
साक्षात्कारजनकतां याते प्राप्ते सति, यास्या यातनाः नरकयातनाः पुनर्नाप्नुवामिति
समुदितार्थः ॥ १८ ॥

अद्या तत्त्वं, सम्पृप्यत इति कर्मकर्त्तरि ।

इत्येष नैतिकुसुमाञ्जलिकञ्ज्वलश्री-

र्यद्वासयेदपि च दक्षिण-वामकौ द्वौ ।

नो वा, ततः किममरेशगुरोर्गुरुस्तु

प्रौतोऽस्त्वनेन पदपीठसमर्पणेन ॥ १८ ॥

इति पञ्चमः स्तवकः ।

नो वासयेत्ततः किमस्माकम् ।

इति श्रीहरिदासभट्टाचार्यविरचितकुसुमाञ्जलिकारिका-

व्याख्यानं समाप्तम् ।

इत्येष इत्यादि, इतिः समाप्ती, एष उज्ज्वलश्रीः नैतिकुसुमाञ्जलिः न्यायकुसुमाञ्जलिः दक्षिण-वामकौ ईश्वरे प्रतिकूलानुकूलौ सुजनदुर्जनाविति यावत्, यत् वासयेत् अगुरञ्जयेत्, अपिच किञ्च नो वा वासयेत् नागुरञ्जयेत्, ततः किं तद्यात् अस्माकं किं, किन्तु अमरेशः इन्द्रः तस्य गुरुः ब्रह्मस्यतिः तस्य गुरुः उपदेष्टा परमेश्वरः पदपीठसमर्पणेन पदमेव पीठं तत्र समर्पणं यस्य तथाविधेन अनेन न्यायकुसुमाञ्जलिना प्रौतोऽस्तु इति समुद्दितार्थः ॥ १८ ॥

इति महामहोपाध्याय—श्रीकामाख्यानायतर्कवागीशविरचितायां कुसुमाञ्जलिव्याख्याविहती
पञ्चमस्तवकव्याख्याविहतिः समाप्ता ।

सम्पूर्णा चैवं कुसुमाञ्जलिव्याख्याविहतिः ।

शुभमस्तु ।

SRI JAGADGURU VISHWARADHYA
JNANA SIMHASAN JNANAMANDIR
LIBRARY
Jangamawadi Math, Varanasi
Acc. No. 2620

॥ श्रीगणेशाय नमः ॥
 - विष्णुसहस्रनाम स्तोत्रम् ॥
 ॥ श्री विष्णुसहस्रनाम स्तोत्रम् ॥
 ॥ श्रीगणेशाय नमः ॥
 ॥ ३५ ॥ श्रीगणेशाय नमः ॥
 ॥ श्रीगणेशाय नमः ॥

॥ श्रीगणेशाय नमः ॥
 ॥ श्रीगणेशाय नमः ॥
 ॥ श्रीगणेशाय नमः ॥
 ॥ श्रीगणेशाय नमः ॥

॥ श्रीगणेशाय नमः ॥
 ॥ श्रीगणेशाय नमः ॥
 ॥ श्रीगणेशाय नमः ॥
 ॥ श्रीगणेशाय नमः ॥
 ॥ श्रीगणेशाय नमः ॥
 ॥ श्रीगणेशाय नमः ॥
 ॥ श्रीगणेशाय नमः ॥
 ॥ श्रीगणेशाय नमः ॥

॥ श्रीगणेशाय नमः ॥

॥ श्रीगणेशाय नमः ॥



